



# Лідскі

# Леманісц



Народ, які не ведае  
свайго мінулага,  
не мае будучыні



Краязнаўчы, гістарычна-літаратурны часопіс  
Выходзіць з 1997 года


№ 3- 4 ( 47- 48 )

ЛІПЕНЬ - СНЕЖАНЬ

2009 г.




Лідская Цэнтральная раённая бібліятэка  
імя Янкі Купалы



**Міхась Мельнік**, першы старшыня Лідской гарадской арганізацыі Таварыства беларускай мовы імя Францішка Скарыны. Уладзімір Мельнікаў, палатно, алей.

# Лідскі



# Летапісець

Краязнаўчы, гістарычна-літаратурны часопіс

Выходзіць з 1997 года



№ 3-4 ( 47-48 )

ЛІПЕНЬ - СНЕЖАНЬ

2009 г.

## УНУМАРЫ:



Стар. 2. Кроніка Ліды.



Стар. 8. Лідскі гістарычны каляндар.



Стар. 14. 80 гадоў абутковай фабрыцы.



Стар. 16. Лідскі гістарычны музей.



Стар. 26. Лідскія юбіляры.



Стар. 29. Тодар Нарбут.



Стар. 31. Міхась Мельнік.



Стар. 36. Валянцін Таўлай.



Стар. 38. Тадэвуш Даленга-Мастоеvіч.



Стар. 42. Вадзяныя млыны Лідчыны.




Стар. 63. Рэквіем 56-й сд.



Стар. 86. Цмокава скура.

На першай старонцы выкладкі здымак Станіслава Судніка



Мы просім усіх, хто мае цікавыя  
матэрыялы па гісторыі Ліды і краю,  
дасылаць іх на адрес: 231282,

Ліда-2, п/с 7, або перадаваць у рэдакцыю.

Пасведчанне аб  
рэгістрацыі № 907  
ад 18.12.2009 г.

ЗАСНАВАЛЬНІК I  
НАВУКОВЫ КАНСУЛЬТАНТ  
**Валеры Сліўкін,**  
старшы навуковы  
супрацоўнік Лідскага  
гістарычна-мастацкага  
музея, кандыдат  
геаграфічных навук

РЭДАКТАР  
**Станіслаў Суднік**

АДРАС РЭДАКЦЫІ:

231293, Лідскі р-н,  
в. Даліна

E-mail: naszaslowa@tut.by

Наклад 300 асобнікаў  
13,5 друк. аркушаў

Часопіс размножаны на  
абсталяванні рэдакцыі.  
Замова № 16  
Часопіс падпісаны да  
друку 30. 12. 2009 г.

Падпісны індэкс 00257  
Кошт падпіскі:  
індывід. 3 мес.- 2680 руб.  
індывід. 6 мес.- 5360 руб.  
Кошт у розніцу: вольны

Аўтары цалкам  
адказныя за гістарычную  
дакладнасць сваіх  
матэрыялаў

# КРОНІКА ЛДЫ

У пачатку ліпеня ў ААТ  
“Лідааграпраммаш” сабраны першы  
камбайн новага пакалення “Ліда-1600”



У ліпені выйшла з друку кніга “Ліда і Лідчына: да  
685-годдзя з дня заснавання горада. Матэрыялы  
рэспубліканскай навукова-практычнай  
канферэнцыі (Ліда, 3 кастрычніка 2008 г.)”

21 ліпеня **Валера Арэхва** з Ліды стаў срэбным прызёрам  
чэмпіянату свету па паўэрліфтингу ў жыме  
сярод юніёраў да 23 год.



24 ліпеня адкрылася V рэгіональная  
выставка-прэзентацыя  
“Ліда-рэгіён - 2009”



25 ліпеня ўрачыстае адкрыццё новага будынка Цэнтральнай раённай бібліятэкі імя Янкі Купалы.  
19 верасня бібліятэка адчынілася для чытачоў.

## НОВЫ ХРАМ САРДЭЧНА ЗАПРАШАЕ

У Лідзе засвяціўся храм сучасны,  
Сонечны і звонку, і знутры,  
З сотаў-стэлажоў смакуў, сучаснік,  
Мудрасці салодкія дары.

Хто ні ўвойдзе ў час святочны, будны,  
Стомлены рыдлёўкаю, пілой -  
Першадрукары Скарэна, Будны  
Душы акрыляюць у палёт.

А калі цябе не вабіць неба,  
Клічуць голасна палі, бары -  
Бохан адухоўленага хлеба  
З зерня праўды Коласа бяры.

Па жыцці кроch з духам не апалым,  
Каб не пачуваць сябе рабом,  
Пі радкі вялікага Купалы  
Па глытку, па кубку і нагбом.

Па-за храмам жорсткасць балем правіць,  
Валяць з ног набітаю машной -  
Тут заўжды плячо табе падставяць  
Пушкін, Ніл Гілевіч, Леў Талстой...

У дрыгве будзённай калатнечы  
Не губляйце твару задарма:  
Запрашае ў кніжны храм сардэчна  
Сам Шэкспір! Наш Быкаў! І Дзюма!


Пётр Макарэвіч, 13-14.08.2009 г., г. Ліда.

8 жніўня адкрылася аўтазапраўка ААТ  
“Ліданафтапрадукт” па вул. Фамічова ў  
мікрараёне Маладзёжны.



1 верасня сямейны ансамбль  
**Парфёнчыкаў** з Бердаўкі стаў лаўрэатам  
Х Міжнароднага фестывалю сямейнай  
творчасці ў Глуску.

29 жніўня г. Лідзе ўручаны вымпел  
“За мужнасць і стойкасць у гады  
Вялікай Айчыннай вайны” і  
Ганаровая грамата (Указ Прэзідэнта  
Рэспублікі Беларусь ад 29 чэрвеня  
2009 г.)



Да 1 верасня ў Лідзе выйшаў першы ў гісторыі  
падручнік па стэнаграфіі на беларускай мове.  
Аўтар Станіслаў Суднік.

У верасні выйшла кніга вершаў лідскага паэта  
**Міхася Мельніка** “Лодка жыцця”.



18-29 верасня на Лідчыне  
прайшлі расійска-беларускія  
вучэнні “Захад - 2009”.



З кастрычніка асвечаны касцёл Святой Тройцы ў **в. Бердаўка** Лідскага раёна. Асвячэнне правёў біскуп Аляксандар Кашкевіч.




Алесь Стадуб  
ВАНДРОЎКА  
МІЖ ГАДАМІ

У другой палове 2009 года ў менскім выдавецтве “Кнігазбор” выйшла дакументальная аповесць лідскага пісьменніка **Алеся Стадуба** “Вандроўка між гадамі”.

У 2009 годзе ў менскім выдавецтве ТАА “Смэлтак” выйшла кніжка апавяданняў маладога лідскага празаіка **Юльяна Місюкевіча** “Скрозь туманнасць”.




У лістападзе ў Лідзе каля Галоўпаштамту паставлены новы знак “**Нулявы кіламетр**”.  
Аўтар Рычард Груша.



У 2009 годзе УП “Белпошта”  
выпусціла маркаваны  
**канверт** з выявай Лідскага  
замка.

19 лістапада нараджэнка Беліцы, выпускніца Лідскага  
каледжа, аператар ЭВМ Лідскага раённага спажывецкага  
таварыства **Вольга Кіман** стала каралевай прыгажосці  
конкурсу “Mіс спажыўкааперацыя - 2009”  
Рэспублікі Беларусь.



У лістападзе 2009 г. Лідская Цэнтральная раённая  
бібліятэка імя Янкі Купалы выпусціла бібліяграфічны  
даведнік “**Валянцин Таўлай**”.



Фото И. Георгеко (Фото)

29 лістапада прайшоў конкурс  
“Міс Лідчына - 2009”

Пераможцай стала

**Ганна Петрычэнка** - вучаніца  
гімназіі № 1.


Першай віца-міс стала

**Вольга Еўдакімава** - бухгалтар  
ТАА “Лідабудмантаж”.

Другой віца-міс стала


**Юлія Бараноўская** - вучаніца  
ліцэя № 1.

У 2009 годзе ў менскім выдавецтве  
“Галіафы” выйшла двухбаковая кніжка паэзіі  
“Шчыра - Ня шчыра”. Першая палова кніжкі  
“Шчыра” належыць пяру маладой лідской  
паэтэсы **Святланы Кухарэвіч**. Другая  
палова “Ня шчыра” належыць пяру Алеся  
Папова.



У снежні Лідскі райсавет прыняў пастанову аб наданні  
адной з новых вуліц г. Ліды імя Ігната Дамейкі.

У снежні выйшаў “Беларускі настольны перакідны  
краязнаўчы каляндар на 2010 год (па матэрыяле  
Гродзеншчыны)”. Укладальнік прафесар Гарадзенскага  
дзяржаўнага ўніверсітэта імя Янкі Купалы Аляксей  
Пяткевіч, рэдактар Станіслаў Суднік. У календары вельмі  
грунтоўна пададзена Лідчына.



# Кроніка

лідскі гістарычны каляндар

## айкумены

### ліпень - снежань

**1399 год, 12 жніўня.** Параза войскаў вялікага князя Вітаўта на р. Ворскле ад татарскіх туменаў Цемір-Кутлюя. Першым з поля бою ўцёк хан Тахтамыш.

**1529 год.** На сойме ў Вільні Вялікім князем абраны дзесяцігадовы Жыгімонт-Аўгуст, праз два месяцы ён абраны і каралём Польшчы.

**1559 год, 31 жніўня.** Лівонскі ордэн перайшоў пад пратэктарат ВКЛ.

**1569 год, 1 ліпеня.** Складзена Люблінская унія, ВКЛ і Польшча аб'ядналіся ў адзіную канфедэратыўную дзяржаву - Рэч Паспалітая.

**1579 год.** Кароль Стэфан Баторы адмысловым прывілеем дазволіў будаўніцтва сінагогі ў Лідзе.

**1659 год, снежань.** Расійскае 30-тысячнае войска пад камандаваннем Івана Хаванскаага, перайшоўшы Нёман каля Беліцы падступіла да Ліды. Замак узяты штурмам. Горад спалены, у тым ліку царква Святога Спаса, царква Прачыстай Багародзіцы захавалася. Спаленыя і разрабаваныя Беліца, Мыто, Дворышча, Ваверка. Увесь Лідскі павет моцна пацярпеў. Знішчаны Тракельскі касцёл.

**1729 год, 7 верасня.** Кароль Аўгуст II у Гародні пацвердзіў Лідзе магдэбургскае права. “*А яўрэі ў горадзе Лідзе, карыстаючыся павелічэннем пратэкцыі замкавага двара, адціскаюць мяшчан, і прыбыткі з тавараў і кірмашоў сабе прысвоілі, і людзей, якія празджаюць з рэчамі на продаж і таварамі зусім выдалілі, і такім спосабам вялікія страты ў прыбытках ратушы зрабілі,... загадаем, каб кожны з іх з кожнага гандлю гандлёвы збор гораду і падаткі з крам і мясцовых прылаўкаў кожны год здавалі ў ратушу, і каб хрысціяну ад забоеў быдла не адхілялі, але і самі з дазволу войта і бурмістра забоем быдла займаліся, авойту ад кожнай ... скацины з кожнага забою давалі лапаткавае, і каб не заміналі гандляваць соллю мяшчанам і старонім... мяшчан вызываюць навекі ад земляных прац пры насыце поруч замкавага млына. Для вымярэння збожжавых неабходна мець ... у ратушы бочку пламіраваную аб'ёмам семдзесят два гарнцы і забараняюць усім мяшчанам і яўрэям хаваць дома бочки, паў-бочки, чвэрці, восьмушки і вымяраць употай міма гарадской меры пад пагрозай штрафу ... дваццаці літоўскіх коп і забараняюць гэтыя часткі меры.*”

**1759 год.** Лідская піарская школа атрымала назыву “калегію”.

**1769 год.** Пакладзены пачатак будаўніцтву васілішкайскага цаглянага касцёла пры кляштары дамініканцаў.

**1789 год.** Юры (Ежы) Адамовіч падарыў на касцельныя сцены 20 тысяч (Kurkowski J. S 69).

**1799 год.** 14 кастрычніка. Полк Эсэна 2-га заняў школу піяраў.

**1819 год.** Першым Дзедам Марозам на рускай зямлі стаў Мікалай I. Менавіта ён па пажаданні свайг прускай жонкі ў 1819 годзе ўпершыню паставіў у Анічкавым палацы велізарную навагоднюю ёлку і прыняўся дарыць падарункі.



Жыгімонт-Аўгуст

**1829-1832 гады.** Рэктарам Лідскага калегіюма быў Антоні Паеўскі - кандыдат філософіі, выпускнік Віленскага ўніверсітэта.

**1839 год.** Фальварак Зарэчча прыняты ў скарб (*Шымялевіч, 1906, с.53*).  
Скасаны Кармеліцкі кляштар.

**1849 або 1848 год.** Пуслоўскія прадалі Ліпнішкі Аляксандру Вольскаму.

**1849 год.** Марыя Радзівіл выйшла замуж за Міхала Тышкевіча і ў пасаг прынесла яму Жырмуны.

**1869 год, верасень.** У Радзівонішках асвечаная нанава пабудаваная з каменю царква ў гонар Унебаўзяцця Божай Маці (Найсвяцейшай Багародзіцы).

**1869 год.** Адкрыта Мытлянская народная навучальня.

У касцёлах дазволена прамаўляць пропаведзі на рускай мове (*забаронена ў 1848 г.*).

**1909 год.** Княгіня Вільгельміна Іванаўна Сайн-Вітгенштэйн атрымала маёнтак Дакудава па духоўным тастаманце мужа князя Хведара Львоўіча Сайн-Вітгенштэйна.

**1919 год, 2-3 ліпеня.** 4-ая эскадрылля 1-й польскай авіягрупы выканала з Лідскага аэрадрома 5 баявых вылетаў. Удзельнічалі: паручнікі Біскупскі, Юркевіч, сяржанты Камянкоўскі, Хайнскі, Цагасек і назіральнікі: паручнікі Крынскі і Менчак, падпаручнік Кучынскі.

**17 ліпеня.** Перастала існуваць Літоўска-Беларуская ССР (Літбел).

**8 жніўня.** Польскія войскі занялі Менск.

**Канец жніўня.** 4 эскадрылля перабазавалася з Лідскага аэрадрома пад Менск на аэрадром Сляпянка.

**11 верасня.** Расійскі ўрад пагадзіўся прызнаць літоўскую дзяржаву і скласці з ёй мірную дамову.

**18 верасня.** Галоўная Рада ППС прыняла рэзалюцыю аб неадкладным спыненні вайны з РСФСР.

**Кастрычнік.** Пілсудскі накіраваў на ст. Мікашэвічы свайго асабістага прадстаўніка капітана Бернера для неафіцыйных перамоваў аб перамір’і. Пілсудская не задаволілі тэрытарыяльныя саступкі

**8 снежня** Вярхоўная Рада Антанты прыняла дэкларацыю аб часовых усходніх межах Польшчы (*Ізвестія ад 11 ліпеня 1920 г.*).

**13 снежня.** Створаны кабінет Л. Скульскага.

**22 снежня.** Наркомзамежспраў РСФСР накіраваў у Польшчу ноту, у якой запэўніваў аб жаданні пакласці канец канфлікту

**1919 год.** Закрыта Свята-Міхайлаўская царква, у яе будынку адкрыты рымска-каталіцкі касцёл.

Васілішкаўская царква ператвораная ў касцёл.

Кароткі час у хаце доктара Рамуальда Сапоцкі на вул. Шаптыцкага (суч. Астроўскага) жыў Юзаф Пілсудскі.

## 1929 год

**1929 год, жнівень.** Адозва ЦК КПЗБ да працаўнікоў Заходняй Беларусі з заклікам да барацьбы супраць дэзарганізатарскай дзеянасці беларускіх буржуазных нацыяналістаў у ТБШ.

Штрайк на шклозаводзе “Нёман”, названы герайчным.

У казармах афіцэры выявілі і забралі 136 адозваў кампартыі.

**1929 год, жнівень.** Фабрыка “Ардал” пачала выпуск галёшаў.

**1929 год.** Цалкам завершана будаўніцтва школы № 1 (правае крыло). На адкрыцці школы прыязджаў прэзідэнт Польшчы Ігнацы Масціцкі. Масціцкі выплатіў 5 пасёў і стаў акцыянерам Народнага банка ў г. Лідзе.

**1929 год, верасень.** У піарской агульнай школе вучыцца больш за 100 вучняў.

**1929 год, 17 верасня.** Судовы працэс “36” у Лідзе па абавінавачанні ў прыналежнасці да КПЗБ. Выязная сесія Віленскага акруговага суда ў Лідзе разгледзела справу 36 рабочых і найбяднейшых сялян з Ліды і навакольных мястэчак, якіх польская дэфензіва пасадзіла на лаву падсудных як падазраваных у прыналежнасці да КПЗБ. Перад выхадам у суд палітвязням начальнік каваць руکі і ногі, яны запратэставалі. Прыйшоў дадатковы аддзел паліцыі. Пад узмоцненай аховай закутых зняволеных даставілі ў суд. Каля турмы сабраўся вялікі натоўп рабочых і сялян, якія бурна пратэставалі. Конная і пешая паліцыя разагнала на тоўп. Па гэтай справе суд вынес вельмі суворыя прысуды: М. Рабінштэйн, З. Шмуйловіч, Х. Курэй, Л. Розенштэйн, У. Казароўскі атрымалі па 6 гадоў катаргі, 8 падсудных - па 5 гадоў, 4 - па 4 гады, 13 - ад двух да трох гадоў, 6 чалавек прызнаныя невінаватымі. (*Савецкая Беларусь № 215 ад 20 верасня 1929 г.*)

**1929 год, кастрычнік.** Пачаўся эканамічны крызіс, які працягваўся да 1933 г.

**1929 год.** Пры адміністрацыйнай рэформе з Лідскага вылучаны Шчучынскі павет.

З'явілася фабрыка хімічных вырабаў “Карона”. Дырэктар Каток.

Пабудаваная дызельная электрастанцыя магутнасцю 600 квт.

**1929 год.** У Баброўскай царквы польскім урадам забрана зямля - 40 гектараў.

Лясковіч Марыя (1864 - 22.05.1939) - дачка ўдзельніка паўстання 1863 г., настаўніца ў в. Пяткоўшчына Лідскага павету, заснавальніца (1924) і настаўніца прафесійнай жаночай школы ў Ішчалне атрымала “Залаты крыж заслугі” з рук прэзідэнта Масціцкага.

## 1939 год

**1939 год.** Гарадская лякарня на 85 ложкаў, 4 аддзяленні: тэрапеўтычнае, хірургічнае, акушэрскае, інфекцыйнае. 2 лекары. Габрэйская лякарня - на 18 ложкаў. Паліклініка для працоўных. Кошт лячэння - 2,5-3,5 золотых у дзень, рэнтгенаўскі здымак - 8 золотых, аналіз крыві - 2 золотыя. Парада на хаце - 3,75 золотых.

У Лідскім павеце 2 трактары: у графа Жаўцоўскага і графа Пішаздзецкага.

У Сойме Лідскі і Валожынскі паветы прадстаўляю абшарнік Юзаф Задурскі.

У Заходній Беларусі ні адной школы і ні аднаго друкаванага выдання на беларускай мове.

У Лідзе гімназія, гандлёвая школа, трох сямігодкі, механічная школа. (Уперад, 1949 г.)

**1939 год.** У Лідзе на заводзе “Другіндустрый” рабочы камітэт дабіўся, каб уладальнік завода адпускаў кожнай сям’і паліва і выплаціў працоўным за час прастою завода, спыненага па яго ўказанні. (Васілючак, 1977 г.)

**1939 год.** Лясковіч Марыя (1864 - 22.05.1939) - дачка ўдзельніка паўстання 1863 г., настаўніца ў в. Пяткоўшчына Лідскага павету, заснавальніца (1924) і настаўніца прафесійнай жаночай школы ў Ішчалне ўзнагароджана Ордэнам Адраджэння Польшчы.

**1939 год, ліпень.** У Лідзе выступіла знакамітая апярэтачная прымадонна Люцына Шчапаньская ў аперэце Ф. Ленарта “Жаваранак”.

**23 ліпеня.** На Слабадзе па ініцыятыве каталіцкай грамады адбылося аматарскае прадстаўленне. Сыграна п’еса ў трох актах “У чым шчасце”. Уваход бясплатны. Публікі 100 чалавек.

**23 жніўня.** Складзены пакт аб ненападзе паміж Нямеччынай і СССР, падпісаны сакрэтны пратакол аб размежаванні сфер уплыву ў Цэнтральны Еўропе (пакт Молатава-Рыбентропа).

**30 жніўня.** Па загадзе лідскага старасты арыштаваныя А.І. Некрашэвіч, С. Бондар.

**31 жніўня.** 18 чалавек з лідской турмы ўнаучы скаваныя па двое пагружаны на ст. Ліда ў вагоны і адпраўлены ў Картуз-Бярозу. Сярод іх А.І. Некрашэвіч, С. Бондар.

**Жніўень.** На фабрыцы “Ардаль” працујуць 725 рабочых і службоўцаў. Сярэдняя заработка плата на фабрыцы 45 золотых.

**1939 год, 1 верасня.** Фашысцкая Нямеччына напала на Польшчу. Пачалася Другая Сусветная вайна. Нямецкі самалёт (адзін) бамбардзіраваў Ліду і чыгуначныя масты на Нёмане.

Адкрытая новая “маршалкоўская” школа ў Дацудаве.

**17 верасня ў 5 гадзін 40 хвілін (4 гадзіны).** Чырвоная Армія перайшла савецка-польскую мяжу. У кірунку Валожын, Гальшаны, Ліда дзейнічала Менская група 11-й арміі пад камандаваннем камандзіва Чаравічэнкі ў складзе 16-га стралковага корпуса (100-я і 2-я стралковыя дывізіі), 3-га кавалерыйскага корпуса (7-я і 36-я кавдывізіі), 6-ай танкавай брыгады.

**17 верасня.** Апошняя 17 самалётаў-біпланаў “Карасі” падняліся з Лідскага аэрадрома і паля-целі ў бок Літвы. Ляцелі над Нёманам.

**18 верасня, 16 гадзін.** У Ліду ўвайшлі часткі Чырвонай Арміі. На вуглу суч. вуліц Калініна і Энгельса была ўсталявана троумфальная арка.

**18 гадзін.** У замку адбыўся мітынг, сабралася каля 8 тысяч гараджан, падпалкоўнік Быкаў (маёр Выкаў, Войкаў) - камандзір танкавай часткі абавязці ў горадзе савецкую ўладу.

**18 верасня.** З турмы ў Картуз-Бярозе вызваліліся Бондар С.А., Некрашэвіч А.І., Радзецкі М.Р. - чальцы падпольнай арганізацыі в. Сялец.

**18 верасня.** Ў заяве Савецкага ўраду, перададзенай па радыё, гаварылася, што ўрад лічыць сваім абавязкам падаць руку дапамогі сваім братам-беларусам, якія насяляюць Польшчу.

**18 верасня.** На Лідскім аэрадроме захоплены 23 польскія самалёты, 11 з іх былі спраўнымі

**19 верасня.** Арганізавана Рабочая Гвардыя. Начальнікам Гвардыі ў Лідзе прызначаны старшыня прафсаюзу будаўнічых рабочых М.Т. Рачкевіч.

**20 верасня.** У газеце “Сцяг Саветаў” змешчаны зварот камандавання Беларускага фронту да салдатаў польскага войска і працоўных Польшчы, у якім іх заклікалі не праліваць кроў, здаць зброю і не супраціўляцца.

**22 верасня.** А.І. Некрашэвіч вярнуўся ў Сялец пешшу з Картуз-Бярозы за 4 дні.

**23 верасня.** У газеце “Праўда” змешчана інтэрв’ю з начальнікам часовага гарадскога кіравання П.З. Калініным.

**24 верасня.** Лідскія школы аднавілі навучанне. У будынку першай школы адкрыты дзве сямігадовыя школы: руская № 1 і беларуская № 2.

**25 верасня.** Супрацоўнік газеты “Савецкая Беларусь” звязаўся па тэлефоне з старшынём Часовага кіравання горада Ліды Калініным (Пятром Захаравічам). У Лідскім павеце жыве 186 тысяч насельніцтва,

89% насельніцтва - сяляне, 27 тысяч - у горадзе Лідзе. На гуце "Нёман" - 2 тыс. працоўных, на гумовай фабрыцы - 900 працоўных, на цвікавым заводзе - 200, 2 чыгуналіцейныя, 5 дрэваапрацоўчыя, 2 піварныя заводы, 2 цукерачныя фабрыкі. Каля 6 тысяч працоўных. У павеце 240 польскіх пачатковых школ і 9 літоўскіх, каля 7 тысяч дзяцей па-за школай.

**28 верасня.** Падпісана дамова аб дружбе і мяжы паміж СССР і Нямеччынай.

**30 верасня.** Вышашаў першы нумар газеты "Уперад" - орган часовага кіравання г. Ліды і Лідскага раёна. Першым рэдактарам быў Б. Абрамзон. Некаторы час газету падпісвалі як часовыя выкананіцы ававязкаў рэдактара А. Шванштэйн, М. Ляўковец і М. Капулкін.

**Верасень.** Ля в. Агароднікі (на Ліпнішкі) расстраляны трох польскія афіцэры.

**1939 год, 1 кастрычніка.** У Маскве адбылося паседжанне Палітбюро ЦК УКП/б/, было вырашана склікаць Беларускі і Ўкраінскі народныя сходы.

**2 кастрычніка.** Адбылося паседжанне бюро ЦК КП /б/ Беларусі, распрацаваныя мерапрыемствы і прынята пастанова "прыняць да няўхільнага выканання". Старшынём Часовага Кіравання горада Ліды быў прызначаны Гаўрыл Іванавіч Сямёнаў. Месцам правядзення Народнага сходу вызначаны горад Беласток.

**8 кастрычніка.** Адбылася інструктыўная нарада чальцоў участковых выбарчых камісій Белагрудскай акруговай выбарчай камісіі. Старшыня А. Севярын.

**9 кастрычніка.** Прайшла вялікая нарада актыву Белагрудскай воласці Присутнічала 400 чалавек. Сакратар Белагрудскага сялянскага камітэту Анастасія Маркевіч заклікала ўдзельнікам нарады аказаць садзейнічанне ў выбарах на Народны сход.

**10 кастрычніка.** У газете "Савецкая Беларусь" з'явілася артыкул аб сходзе ў Белагрудскай воласці.

Падпісана дамова аб перадачы Віленшчыны Літве

Агент "Шэры" даклаў, што жыхар Ліды Ждановіч у гутарцы з ім сказаў, што за 2 км ад Ліды ў Залеўскага маеца "наган", і ў яго збіраюцца Буркевіч Ігнацы, Туркевіч Пётр - жыхары Ліды.

Інфарматар "Вялічка" даклаў: вялікі шпекулянт Залкінд сказаў: "Бачыш чырвоныя сцягі, якімі мы сустрокалі ЧА. Такая кроў паліецца з іх, бо ўсе яны нашы ворагі". Залкінда адшукваюць.

**Кастрычнік.** Чырвоныя абозы даставілі прадукты ў Ліду. Для лепшай арганізацыі гандлю ў Лідзе створаны аптовыя базы, праз якія Часовыя кіраванні размяркоўвалі атрыманыя прадукты і прамысловыя тавары. (*Васілючак, 1977 г.*) . "Пачалі па-страшнаму браць падаткі. Кантынгент прымалі на старым млынкамбінаце і каля "Ардаля". Прымайце не паспявалі. Збіралася па 500-600 фурманак, чэрэгі стаялі па 2-3 сутак. Здавалі падаткі пакорліва і паслухмяна".

**11 кастрычніка.** Сотая стралковая дывізія пад камандаваннем камбрыга Ерманова размешчаная ў Лідзе, удзельнічала ў паходзе па Заходній Беларусі - Гародня, Друскенікі.

**15 кастрычніка.** На заводзе "Нёман" Дакудаўскай гміны рабочая Картанава Вольга гаварыла, што жывеца ёй дрэнна, таму што яе муж Аляхновіч Вацлаў стварае нейкую партыю і агітуе не галасаваць за Савецкую ўладу, ён і яго сябры слушаюць радыёперадачы з Францыі на польскай мове

**20 кастрычніка.** Жыхар хутара Жучкі Беліцкай гміны Павел Вурдзей вёў пропаганду супраць выбараў у Народны сход.

**22 кастрычніка.** Выбары на Заходнебелорускі Народны сход. Па 38 выбарчых акругах павету прынялі ўдзел у галасаванні 96 239 чалавек (96,5%), за кандыдатаў прагаласавалі 71638 чалавек (73,6 %). Па горадзе Лідзе ўдзел у выбарах прынялі 96,5 % выбарнікаў, за кандыдатаў прагаласавалі 89,8 %. Дэлегатамі ад Ліды абраныя Мікалай Мікітавіч Іваноўскі, рабочая фабрыкі "Ардаль" Рэдзік А.А (выступала на Народным сходзе).

**23 кастрычніка.** Апублікаваныя вынікі выбараў, выбарчыя камісіі зарэгістравалі абранные 927 дэпутатаў. Сярод дэпутатаў 621 беларус, 127 палякаў, 72 яўрэі, 53 украінцы, 43 рускія.

**28 кастрычніка.** У Беластоку адкрыўся Народнае (нацыянальны) сход Заходній Беларусі. Прадстаўнікамі Лідчыны былі Фёкла С. Будзевіч (Беліца), А. Ліпская (Табала), Хрышчановіч Уладзімір (дачка Ванда Іосіфа Трусліса - Ваверка), Некрашэвіч Аляксандр Іванавіч, Кароль Ю.У.- выступаў на Н.С.

**29-30 кастрычніка.** Народны сход Заходній Беларусі зацвердзіў дэкларацыю аб дзяржаўнай уладзе ў Заходній Беларусі. Принята рашэнне аб канфіскацыі без усякага выкупу земляў абшарнікаў, кляштароў і буйных дзяржаўных службоўцаў, аб нацыяналізацыі банкаў і прамысловых прадпрыемстваў.

**Кастрычнік.** ЦК ЛКСМБ прызначыў А.Галенчыку ўпаўнаважаным па арганізацыі камсамольскай працы па Лідскім павеце са штатам супрацоўнікаў. На ўліку 20-30 камсамольцаў, прыбылых з усходу.

**1939 год, 1 лістапада.** Віленшчыну (7120 км кв., 457 тысяч жыхароў) Савецкі ўрад перадаў Літве.

**2 лістапада.** Пазачарговая пятая сесія Вярхоўнага Савету СССР разгледзела просьбу паўнамоцнай камісіі Народнага сходу Заходній Беларусі аб уключенні яе ў склад Савецкага Саюза і прыняла закон аб уключенні Заходній Беларусі у склад СССР і ўз'яднанні яе з БССР. Лідскі машыніст Мікалай Мікітавіч Іваноўскі (№ 63 у спісе чальцоў Паўнамоцнай камісіі Народнага сходу З.Б.)

**6 лістапада.** У гімназіі імя К. Хадкевіча падчас урачыстага сходу чальцы польскай падпольнай групы пасыпалі ў зале парашок з аміякам і кінулі праз акно некалькі камянёў. Сход быў сарваны. У гандлёвой гімназіі падчас сходу быў рассыпаны парашок з задушлівым пахам, адначасова было выключаны святло -

выкрученая пробкі

**7 лістапада.** Польская падпольная група Менцялевіча распаўся ў горадзе ўлёткі.

“Жыццё змяняеца, жыццё ідзе колам. У Польшчу дайшли злыдні і пускаюць нам пыл у вочы.

Гэй, паляк, да працы: хапай шчотку або венік і вымятай варожую зграю, каб не вымелі нас!”

Распаўся юджвала ўлёткі гімназістка Лінчэўская. Падчас дэмансстрацыі калоны гімназістаў не былі святочна аформленыя. Большасць гімназістаў з гімназіі імя Каала Хадкевіча падчас выканання “Інтэрнацыяналу” не здымала галаўныя ўборы, а праходзячы міма tryбунаў, не адказвала на прывітанні, смяючыся і пасвістваючы, дэмантрытава адвачвалася ад яе.

**12 лістапада.** У Менску на пазачарговай трэцяй сесіі Вярхоўнага Савета БССР разгледжана заява паўнамоцнай камісіі Народнага сходу Заходнія Беларусі аб яе ўключенні ў склад БССР. Вярхоўны Савет БССР пастановіў: “1. Прывітаць пастанову Вярхоўнага Савета СССР аб ўключэнні Заходнія Беларусі ў склад Савецкага Саюза. 2. Прыняць Заходнью Беларусь у склад БССР і аб’яднаць гэтым самым вялікі беларускі народ у адзіную беларускую дзяржаву.” Старшыня презідіума М. Наталевіч, сакратар Л. Папкоў.

**14 лістапада.** У гонар уз’яднання беларускага народа ў Менску адбыўся парад войскаў і дэмансстрацыя, у якой прыняло ўдзел 150 тысяч чалавек.

**19 лістапада.** Цэнтральны Камітэт зацвердзіў на тэрыторыі Заходнія Беларусі аргбюро ЦК КП(б)Б па Белацоцкай, Баранавіцкай, Пінскай, Берасцейскай і Вілейскай абласцях у складзе першага, другога і трэцяга сакратароў, сакратароў па кадрах і па пропагандзе ды агітацыі (*Васілючак, 1977 г.*).

**1939 год, 2 снежня.** Лідскі павет, без Каняўскай і Эйшышскай воласцяў, якія аддалі Літве, уключаны ў склад Баранавіцкай вобласці (*ЭГБ*).

**4 снежня.** Указам Прэзідіума Вярхоўнага Савета СССР заміж Белацоцкага, Палескага, Наваградскага і Віленскага ваяводстваў, якія існавалі раней, утвораныя Белацоцкая, Берасцейская, Баранавіцкая, Вілейская і Пінская вобласці..

**4 снежня.** Сотая стралковая дывізія атрымлівае загад перадыслакавацца з Ліды ў Ленінградскую вайсковую акругу

**10 снежня.** “Устаноўлена, што ў Лідзе існавала польская контррэвалюцыйная нацыяналістычная паўстанцкая група, якая складаецца з рэакцыйнай часткі педагогаў і гімназістаў гімназіі імя Каала Хадкевіча, узначальваў якую дырэктар гімназіі Мянцялевіч Казімір сын Марцэлія” (*Сакр. даклад Л. Цанавы.*)

**1939 год, каstryчнік-снежань.** Праведзеная нацыяналізацыя прамысловых прадпрыемстваў.

## 1949 год

**1949 год, 23 жніўня.** Арганізаваны калгас “Чырвоная Зорка” у в. Шайбакі, старшыня П. Шот.

**4 верасня.** Арганізаваны калгас імя Калініна ў в. Радзівонішкі, старшыня Андрушка І.Д.

Арганізаваны калгас імя Леніна ў в. Ганчары, старшыня Андрэй Захаравіч Трошын.

**5 верасня.** Арганізаваны калгас “17 верасня” у в. Крывічы Беліцкага с/с.

**7 верасня.** Арганізаваны калгас імя Чапаева ў в. Навіцкія -2 Траццякоўскага с\с.

**14 верасня.** Арганізаваны калгас “Новы шлях” у в. Хлусы-Субачы Жалудокскага с\с.

**да 14 верасня.** Арганізаваны калгас “Чырвоны сцяг” у в. Бабры, 47 гаспадарак, старшыня Чыжык Г.К.

**17 верасня.** Арганізаваны калгас імя Ракасоўскага ў в. Тракелі і Эйтуны Тракельскага с/с.

**17 верасня.** Арганізаваны калгас імя Молатава ў в. Ёдкі (*у жніўні - па газете*).

**19 верасня.** Пачалося будаўніцтва Лідскага малочнаконсервавага завода (*пастанова Савета Міністраў СССР № 4011*).

**1949 год, каstryчнік.** У горадзе 3 СШ, дзве семігодкі, 3 пачатковыя школы, 2 вячэрнія. Педагагічная і рамесная навучальны; 2 бальніцы на 300 ложкаў, 2 паліклінікі, жаночая і дзіцячая кансультатацыі, санстанцыя, майярыйная станцыя, 30 лекараў і калія 100 медработнікаў. У раёне 86 школ.

**8 каstryчніка.** Арганізаваны калгас імя Будзённага ў в. Табала, 14 гаспадарак, старшыня Ў.С. Дзейка.

**13 каstryчніка.** Арганізаваны калгас імя Дзяржынскага ў в. Кабыльнікі (Крыніцы), 11 гаспадарак, старшыня Більдзь М.А.

**14 каstryчніка.** Арганізаваны калгас “Світанак” у в. Алемпінава Мажэйкаўскага с/с.

Арганізаваны калгас імя Дзімітрава ў в. Дзімітраўцы Мажэйкаўскага с/с.

**1949 год, 3 лістапада.** Прынята рашэнне гарвыканкаму аб арганізацыі мэблевай фабрыкі (*раши.№ 456*).

**1949 год.** На абутковай фабрыцы пачаўся масавы пашырэ абутку

Адноўлена і пабудавана новых жылых даю агульнай жылой плошчай 30 тыс. кв. м.

На мясакамбінаце пабудаваны халадзільнік ёмістасцю 130 тн

Пабудаваная нафтабаза з ёмістасцю 600 м. куб. на пляцоўцы па вул. Энгельса..

**1959 год. 24 ліпеня.** Прынята рашэнне райвыканкама № 331 аб адкрыці раённай бібліятэкі.

**1959 год, жнівень.** На малочна-кансервавым заводзе ўведзены ў эксплуатацыю цэх бляшана-кардонных банак для расфасоўкі сухога малака.

**1959 год.** Пачаў працу аўтарамонтны завод.

Будуецца будынак кінапракату.

Створаны будтрэст № 19.

**1969 год, 10 ліпеня.** Выканкам гарсавету (*рашиэнне № 63*) пераназваў вул. 4-ую Куйбышаўскую ў вул. І.П. Катлярэўскага. Бібліятэцы гарнізоннага Дома афіцэраў прысвоена імя І.П. Катлярэўскага (55-1-575-157).

**1969 год, 11 ліпеня.** Прынята рашэнне райвыканкаму (*пратакол № 13*) аб адкрыці Бярозаўскай пасялковай дзіцячай бібліятэкі (604-1-223-6-7).

**1979 год, 8 ліпеня.** На паседжанні выканкама гарсавета вырашанае пераназваць вул. Лётную ў вул. імя генерала Бяды, вул. 1-ую Крупскую ў вул. імя Фамічова Рыгора Філатавіча, 2-гі завулак Говарава ў вул. імя К. Каліноўскага. Назваць забудованныя вуліцы другой чаргі індывідуальнай забудовы мікрараёна “Маладзэ-жны”: праезд № 4 - вул. Багдана Хмельніцкага, праезд № 5, 10 - вул. Грыгор’ева Віктара Міхайлавіча, праезды № 6, 11- вул. імя Сыгнікаў Іллі Іванавіча, праезды № 7, 12 - вул. імя Балгарына Сяргея Іванавіча, праезды № 8, 13 - вул. імя Аляксея Стаканава, праезды № 9, 14 - вул. імя Пашы Ангелінай (пратакол № 48)

**26 жніўня.** На плошчы Леніна адбылося традыцыйнае тэатралізаванае свята працы. Выступілі Ў. Логаш, Н. Папова, слесар завода “Лідсельмаш” Іван Ціхан, работніца абутковай фабрыкі І. Салаўёва, камсамолец Іван Марцінкевіч, намотчыца завода электравырабаў Р. Кушык. Да 1 жніўня 272 чалавекі выканалі пяцігадовыя планы, 318 - заданні 4,5 гадоў, 1663 завяршылі 4-гадовыя планы.

**1979 год.** На сродкі завода “Оптык” пабудаваны 4-павярховы вучэбны корпус для тэхнікума, у якім былі адкрытыя сталовая, 13 вучэбных кабінетаў.

**1979 год.** Лідская абутковая фабрыка ўзнагароджана юбілейным Ганаровым знакам ЦК КПСС, СМ СССР і УЦСПС. Калектыву прысвоена ганаровае званне “Прадпрыемства высокай культуры вытворчасці”.

**1989 год, 2 ліпеня.** Адкрыты помнік А. Міцкевічу па вул. Міцкевіча на сродкі сабраныя гараджанамі. Скульптар Валер Янушкевіч (Менск).

**8 ліпеня.** У новым гарадскім парку праведзена “Свята горада і раёна”, прысвечанае 45-м угодкам вызвалення.

**4 каstryчніка.** У горадзе зарэгістравана 55 кааператываў, дзея-нічаюць 48, дзеянасць 7 спынена, у кааператывах 430 працоўных.

**16 снежня.** У Лідзе прыйшла Ўстаноўчая канферэнцыя Таварыства беларускай мовы імя Францішка Скарыны. Старшынём абраны выкладчык педнавучальні Міхась Мельнік.

**24 снежня.** Адбылося ўрачыстае спатканне аплаткавае пры помніку А. Міцкевіча.

**Снегань.** Зададзена інтэрнат ПЭС на 214 месцаў у Лідзе.

**1989 год.** У Фарным касцёле адбылося памазанне (першае за 50 гадоў), на якое прыехаў кс. Эдвард Кісель з Белаостока.

**1989 год.** У горадзе вялося будаўніцтва заводаў “Ізатрон”, “Нёман”, мясакамбіната.

Дэпутат ВС СССР ад Ліды Кучэйка.

Створаны Саюз кааператываў

Пабудаваны будынак гарыканкаму.



**1999 год, 29 чэрвеня.** Дзяржаўны камітэт па друку зарэгістраваў “Лідскі летапісец”.

**Верасень.** У горадзе 15 СШ, гімназія, 20 дашкольных устаноў, каледж, педнавучальня, 3 ПТВ, музнавучальня і музычная школа. Бальніца, 5 паліклінік, 3 дыспансеры, 24 пункты аховы здароўя, станцыі хуткай дапамогі і пералівання крываі, 7 апатэк і 11 аптэчных пунктаў. Стадыён, 36 спартзалаў, плавальны басейн.

**16 каstryчніка** Памёр Вацлаў Яўгенавіч Гебельт.

**1999 год.** Атрымана па 19,8 ц/га збожжавых, 102,3 ц/га бульбы. Надоі малака -2525 кг, сярэднесутачныя прывагі: брж -396 г/суткі, свіней-352 г/суткі. Прадпрыемствы раёна (без г. Ліды) вырабілі прадукцыі на 5,6 трл. рублёў, 70% з іх складае гатункавы посуд шклозавода “Нёман”. Уведзена ў эксплуатацыю 13507 м.кв. жылля. 189 гандлёвых кропак, 3 аўтакрамы і 7 крам на хаце. Таваразварт - больш за 108,7%. 4 участковыя бальніцы на 275 ложкаў, райпаліклініка, 28 ФАП-аў, 3 амбулаторыі. 75 лекараў і 225 працаўнікоў сярэдняга звяна. 15 апатэк, 38 аптэчных пунктаў. 22 СШ, 12 базавых і 7 пачатковых школ. 6400 вучняў. 27 дзіцячых садкоў -у іх выхоўваюцца 1561 дзіця. 756 педагогаў, сярод іх 3 заслужаныя настаўнікі Беларусі, 77,5 % маюць вышэйшую адукацыю, больш за 50 % вышэйшую і першую кваліфікацыйную катэгорыі. 32 клубныя ўстановы, 45 сельскіх і 7 філіялаў цэнтральнай і дзіцячай бібліятэк з фондам 481242 кнігі. 3 музычныя школы. 168 гурткоў мастацкай самадзейнасці, 6 з якіх маюць званне “народны” і “ўзорны”: народны ансамбль бытавых інструменту “Каханачка”, народны ансамбль народнай музыкі “Гудскі гармонік”, сямейны ансамбль Парфенчыкаў з Бердаўкі, народны хор “Журавінка” Першамайскага ДК, узорны тэатр Беліцкага ДК “Пунсовыя ветразі” і ансамбль народнай музыкі “Прынямонцы” дзіцячай музычнай школы.

## 80 гадоў абутковай фабрыцы

“Ардаль” - так называлася **Лідская абутковая фабрика імя 60-годдзя Вялікага Каstryчніка**. Узнікненне фабрыкі звязана з кан’юктурай вытворчасці гумовага абутку ў 20-х гадах. “Ардаль” слова яўрэйскае (ідыш) і абазначае “галёш”.

Будаваў фабрыку адзін з найбуйнейшых капіталістаў Заходняй Беларусі **Саламон Мелуп**. Сунуўся я ў Інтэрнэт з намерам адшукаць біяграфію гэтага выдатнага чалавека і знайшоў толькі адно маленькае паведамленне, што яго дачка Ірэна Мелуп з нагоды нейкага яўрэйскага рэлігійнага свята паставіла па ём свечку, гэта ў майі разуменні ангельскага тэксту. І яшчэ раз прозвішча Мелуп мільганула ў невялікім матэрыяле пра польскую хімічную прамысловасць міжваеннага дваццатагоддзя. Крыўдна і дзіўна. Людзям, якія руйнавалі і падрывалі народнае добро падчас вайны, - ім і ўзнагароды, і помнікі, і вечная памяць і “ніколі не забудзэм”, а тым, хто ствараў, будаваў, фінансаваў - свечка ад дачкі, і толькі. Як у вар’ятні, там поўна сталінаў, гітлераў, напалеонаў, а вось стаханавых і ангеліных няма, не папулярныя.

У 1927 г. Саламон Мелуп атрымаў дазвол на будаўніцтва фабрыкі гумовых вырабаў. У 1928 г. было ўтворана акцыянернае таварыства вытворцаў гумы “Ардаль”. Яго заснавальнікамі з’яўляліся Саламон Мелуп, Саламон Фурман, Мойша Арончык, Мордух Зелікавіч Віленчык, Гірш і Леў Кушалевічы, Мейер і Зэльман Штэйнбергі, Беніямін Ноталевіч і Хая Ландо.



Калі варот фабрыкі “Ардаль”

Гэта сур’ёзныя лідскія прадпрымальнікі: браты Штэйнбергі валодалі заводамі сельскагаспадарчых машын “Бенлянд”, млыном “Аўтамат”, былі суўладальнікамі цвіковага завода “Метал”, Віленчык -brick works “Цэгla”, у сям’і Ландо была гасцініца “Гранд-Гатэль” і яны сувладалі “Бенляндам”, Кушалевічы спецыялізуваліся на вырабе адзення і гандлі прадуктовымі таварамі.

Статутны капитал склаў 500 тыс. злотых, на якія было выпушчана 5000 акцый з намінальнай вартасцю адной акцыі 100 злотых. АТ “Ардаль” было зарэгістравана ў гандлёвым реестры суда ў Вільні і Лідзе. У склад кіравання ўваходзілі Саламон Мелуп - презідэнт і фактычны ўладальнік фабрыкі, Лазар Цукерман, а таксама Мордух Віленчык.

У наглядальную раду ўваходзілі: прафесар фізічнай хіміі Варшаўскага ўніверсітэта імя Пілсудскага доктар Мечыслаў Цэнтнершвер, Саламон Аксельрод, Вікенці Бялецкі, Мікалай Галецкі, Мейер Штэйнберг. Дырэктарам фабрыкі быў інжынер Альберт Фішар, пазней Даніїл Аляксандровіч, а дараднікамі былі інжынеры Саламон Фурман і Мойша Гурвіч. За два гады будынак фабрыкі быў пабудаваны, абсталяванне закуплена і ўсталявана. Арганізацыйный вытворчасці кіраваў інжынер Заблоцкі, які меў 10-гадовы стаж працы на знакамітай пецярбургскай фабрыцы гумовых вырабаў “Трыкутнік”. Першая прадукцыя была выраблена ў 1929 г.

У 1930 г. фабрыка “Ардаль” вырабіла 195 тыс. пар гумовага абутку. На міжнароднай выставе гумовых вырабаў у Брюсселе лідскі гумовы абутак атрымаў першую прэмію і залаты медаль. На фабрыцы працавалі 272 рабочыя і ITP. Дзённы заробак на фабрыцы складаў 4,8 злотых Палова прадукцыі фабрыкі ішла на экспарт, прыбытак 29-30 гг. склаў 11 тыс. злотых.

У 1934 г. “Ардаль” вырабляў 48 артыкулаў гумовага абутку і спадарожных тавараў: гумовыя боты, галёшы, скураныя жаночыя і мужчынскія туфлі, дзіцячы абутак, апоны (пакрышкі) для равароў, гумовыя тканіны, хірургічныя і тэхнічныя вырабы. Неўзабаве пабудавалі ўласную электрастанцыю і пілараму.

У 1930-х гадах “Ардаль” быў найбуйным прадпрыемствам у Лідзе і адным з найбуйных у Заходняй Беларусі. У 1935 г. на фабрыцы працавалі 750 працоўных, большасць, як і ў савецкі час, былі жанчыны. Пры фабрыцы меліся станцыя апекі маці і дзіцяці, дзіцячы сад, медпункт.

Першыя гады прыпалі на час найглыбокага эканамічнага крызісу. У гэтыя гады ўсе фабрыкі гумовага абутку мелі адмоўны баланс. Страты “Ардаля” у перыяд з 1 чэрвеня 1931 г. па чэрвень 1932 г. склалі 99 тыс. злотых.

У сярэдзіне 1930-х гадоў “Ардаль” патрэслі 3-х месячныя штрайкі. Пачаліся яны 30 снежня 1935 г. У гэты час на фабрыцы працавала каля 1000 працоўных. Ежы Путрамент у сваім рэпартажы з Ліды ў віленскі

“Пятрэйд” так пісаў пра пачатак штрайку:

“У канцы 35 г. пачалі стварацца прафсаюзныя арганізацыі. У адказ на гэта фабрыка звольніла не сезонных (ліпень-снежань) рабочых, запрошаных адмыслова на сезон, як гэта было раней, а тых, хто ствараў прафсаюз. Іх не пускалі на фабрыку. У 12 гадзін дня рабочыя спынілі працу, прад'явілі дырэкцыі патрабаванне вяртання на працу звольненых.

Дырэкцыя звярнулася па дапамогу да паліцыі. Рабочыя засталіся на працоўных месцах, паводзілі сябе спакойна. Прыбылая паліцыя абмежавала заклікамі прыступіць да працы. Дырэкцыя наогул не хацела весці перамовы са штрайкоўцамі. Ствараны прафсаюз спачатку абмяжоўваўся заклікамі вярнуць на працу звольненых. Штрайкоўцы пагадзіліся на 4-дзённы рабочы тыдзень. У сувязі з няўступлівасцю ўладальнікаў фабрыкі штрайкоўцы выставілі патрабаванні падвышэння зарплаты на 25%, прызнанне прафсаюза, аплаты за час штрайку і паляпшэння санітарных і гігіенічных умоў працы.”

Пасля 1935 г. наступілі лепшыя часы, пачалося ажыўленне вытворчасці, вырас збыт. Немалы ўплыў на далейшае развіццё “Ардаля”. зрабіла разарэнне знакамітага польскага ППГ (*Polski Przemysł Gumowy - Польскі Пішемысл Гумовы*) у Грудзендзе.

У гэта цяжка зараз паверыць, але ў верасні 1936 г. “Ардал” выкупіў ППГ, на якім працавалі 4800 чалавек, і палова прадукцыі ішла на экспарт.

Узяцце кіравання разарыўшагася ППГ адкрыла “Ардалю” новыя тэхнічныя і фінансавыя магчымасці. Збанкрутавалы ППГ ствараў нямана праблем. Аднак у 1937 г. заробак там быў на больш высокім узроўні, чым у Лідзе, хоць яму было далёка да ўзроўню 1930 г., калі дзённы заробак не перавышаў 3 злотыя (рабочы зарабляў 24-30 грошаў у гадзіну, работніца - 23-37 грошаў у гадзіну, спецыялісты - 37-65 грошаў у гадзіну).

ППГ быў больш тэхнічна абсталяваным, меў вялікія магчымасці вытворчасці шырокага асартыменту гумовага абутку і інш. вырабаў. У 1937 г. канцэрн “Ардал - ППГ” вырабіў 2,3 млн. пар абутку, фінансавая выручка склала 8,3 млн. злотых.

У другой палове 1930-х гадоў “Ардал” стаў высокапрыбыльковым прадпрыемствам, у 1937-38 гг. прыбытак склаў 281 тыс. злотых.

У “Гадзінай газеце гандлёвой” № 270, каstryчнік 1938 г., гаварылася: “Грунтоўна праводзяцца ўдасканалені ўмоў аховы працы і гігіены, маецца адмысловая станцыя апекі маци і дзіцяці, дзіцячы сад, які знаходзіцца пад кірауніцтвам спецыялістаў, кантроль за працай жанчын -маци - усё гэтае сведчанне грамадскага, выхаваўчага і медыцынскага клопату фабрыкі ППГ пра сваіх працаўнікоў.

#### Развіццё акцыянернага таварыства “Ардал”:

1929-30 плюс 11 тыс. зл.

1931-32 мінус 99 тыс. зл.

1932-33 мінус,

1933 - 34 гг. мінус 26 тыс. зл.,



Фірменны бланк фабрыкі “Ардал” з паштовымі рэквізітамі

1934 - 35 гг. мінус 25,5 тыс. зл,

1935 - 36 гг. плюс 43 тыс. зл.,

1936 - 37 гг. плюс 137,8 тыс. зл.,

1937 - 38 гг. плюс 281 тыс. зл.”

Цяжка сёння пацвердзіць гэтыя дадзеныя. Ці гэта датычылася абедзвюх фабарык або адной “Ардал”? Магчыма гэта была крыклівая рэклама. Як быццам гэтыя лічбы датычацца колькасці працоўных у 1938 г. у канцэрне “Ардал”- ППГ, якая падавалася ў зневядную інстанцыі, а менавіта 2300-2500 чалавек. Ва ўсякім разе такой колькасці працаўнікоў не дасягала ні адна фабрыка гумовых вырабаў. Так або інакш лідская “Ардал” як арандатар абнавілася і пашырэла.

Разам з тым зарплата на “Ардал” была жабрацкая. Дзённы заробак мужчын складаў няпоўныя 2 злотыя, работніц 1-1,5 злотых. Маладая работніца атрымлівала 30 грошаў, а пасля двухтыднёвай практыкі магла зарабляць 1 злоты. Большасць работніц былі жанчыны. 27 лютага 1938 г. у Лідзе адбыўся аднадзённы штрайк салідарнасці. Працавала толькі электрастанцыя, крамы і некаторыя установы. Штрайк скончыўся перамогай працоўных.

У гэты ж час да 1939 г. акцыянерскі капитал павялічыўся да 1830 тыс. злотых, кошт адной акцыі вырас у 3,6 разу. Фабрыка мела некалькі падраздзяленняў і ўласныя прадстаўніцтвы ў буйных гарадах. У Лідзе мелася фірмовая крама на вул. Сувальскай (Савецкай). Падчас авастравення міжнароднага становішча ўвосень 1938 г. рабочыя, ГТР-аўцы і адміністрацыя канцэрна ахвяравалі гроши на набыццё дзвюх гармат (кулямётав).

Адначасова з “Ардалем” пачалі працу фабрыкі ў Варшаве (“Рыгавар”) і ў Кросне (“Відэта”). Абутак на гэтых фабрыках вырабляўся на аснове імпортных матэрыялаў (натуральных каўчукаў і хімічных дадаткаў), з выкарыстаннем таннай працоўнай сілы мясцовых жанчын. Выраблены абутак знаходзіў збыт у асноўным за мяжой. У Лідзе таксама функцыянувала невялікая фабрыка “Унігум” на вул. Замкавай, 13 , заснаваная ў 1937 г.

Фабрыка адзначыла 10-годдзе, польская прэса асвяціла гэту падзею хвалебнымі артыкуламі, а на парозе ўжо стаяла вайна. Пазней, увосень 1939 г., фабрыка была нацыяналізаваная. Які лёс усіх акцыянераў “Ардаля”, не ведаю, але Беніямін Ноталевіч Ландо, узрост якога на гэты момант перавысіў 65 гадоў, 27.04.1940 года быў арыштаваны як сацыяльна-небяспечны элемент. Атрымаў 8 гадоў папраўча-працоўных лагераў

Валеры Сліўкін.

# ЛІДСКІ ГІСТАРЫЧНА-МАСТАЦКІ МУЗЕЙ

## 75 гадоў пачатку музейнай справы ў Лідзе

Першы Лідскі музей быў заснаваны ў 1934 г. Уладзіславам Абрамовічам і называўся “Этнографічны музей імя Тодара Нарбута”, размяшчаўся па вул. Фалькоўскага (цяпер Перамогі). У. Абрамовіч быў знакаміты тым, што ў 1936-1939 гг. выдаваў рэгіянальна-краязнаўчы штотэмесачны часопіс “Ziemia Lidzka” (“Лідская Зямля”).

**28 траўня 1939** г. у Лідзе адбылося ўрачыстае адкрыццё і асвячэнне музейнага цэнтра гарадскога аддзела Польскай краязнаўчай грамады. Акт асвячэння здзейсніў лідскі дэкан ксёндз Гіпаліт Баярунэц у прысутнасці прадстаўнікоў улады, настаўнікаў гарадскіх школ, сяброў краязнаўчага таварыства. Прэзідэнт Лідскага аддзела **Юзаф Дзічканец** прачытаў лекцыю пра задачы краязнаўчай грамады, пасля чаго прысутныя падпісалі ў памятнай кнізе акт адкрыцця цэнтра (*Ziemia Lidzka*, № 6, 1939 г., с. 184.).

У наступны раз Гісторычна-краязнаўчы музей (абласны) адкрыўся 22 студзеня 1941 г., што пацвярджаецца нататкай у газете “Уперад” ад 24.01.1941 г. У дзень адкрыцця музей наведалі 300 чалавек. Двухпавярховы будынак музея размяшчаўся “ніжэй староства” на вул. Ленінскай (дзе зараз находзіцца крама “Ластаўка”). Па ўспамінах старожылаў уваход у будынак “ахоўвалі” дзве бронзавыя гарматы. У музеі была собрана вялікая колькасць розных прадметаў, сярод якіх упамінаецца ліст Ф. Э. Дзяржынскага з Х павільёна Варшаўскай турмы да сястры ў 1905 г., жалезныя наручнікі, гумовыя дручкі, цыркуляр галоўнага ўпраўлення польскай паліцыі, у якім ўказваецца, што пры разгоне дэманстрацыі паліцэйскім непажадана біць ўздзельнікаў прыкладамі вінтовак, бо пры гэтым псујоцца самі вінтоўкі, ім рэкамендавалася прымяняць гумовыя дручкі.

Дырэктарам даваеннага музея быў **Пётр Мацвеевіч Свірыдаў** - выхадзец з в. Грышына Слабада Жукоўскага раёна Бранскай вобласці, выпускнік Ленінградскага кніжнага тэхнікума, студэнт-започынкі гісторычна-архіўнага факультэта Маскоўскага бібліятэчнага інстытута, жыў па вул. Камсамольскай, 53. Вядомыя тэксты двух яго лістоў, напісаных у 1941 г. сябру дзяцінства І.Г. Ганічаву. У адным з іх у пераказе І.Г. Ганічава гаворыцца:

“Тут, у Лідзе ёсць вельмі добрыя паненкі. Адна ў мяне працуе сакратаром.

Жыву па-халасіцьку, па-студэнцку.

Больш раз'язджаю бегаю - не сяджу на месцы. Нядайна прыехаў з камандзіроўкі (у Менску быў паўмесяца).

Вяду барацьбу з раённымі арганізацыямі за памяшканне для музея. Думаю выйсці пераможцам. Гэта адымае шмат крыві. Зусім расхісталіся нервы.

У жніўні буду ў Москве, у Гр. Слабодцы, у Ленінградзе. Улетку думаю паездзіць, калі, вядома, усё будзе іначасна.

Адзін таварыш з Москвы просіца да мяне на працу. Я з ім вучыўся. Ён сямейны (3 душы). Даў згоду. Але не абяцаў кватэрну...

У другім, апошнім лісце ад 11/VI-41 г. незадоўга да пачатку вайны ён пісаў:

“... Настрой парызы, а ўсё таму, што халас-цяком хаджсу. Закахаўся, як хлапчук, у адну польку. Клубок супярэчнасцяў. Чым скончыца, не ведаю.

... Адным словам, незайдроснае жыццё. Хоць і не засмучаўся - трэба ўсё паспрабаваць у жыцці.

У мяне адпачынак будзе, відаць, у канцы ліпеня - пачатку жніўня, т.ш. да гэтага маю намер правесці археалагічныя раскопкі.

А вельмі хацелася б разам з табой адпачыць у Гр. Слабодцы. Вось дзе мы нагаманіліся б. Адвёў бы я сваю душу. Ну, ўсё роўна, заеду ў Москву да цябе і братоў (Антона і Мікалая ў Кунцава).

Хачу працаваць у вёсцы, у школе. Як ты думаеш? Будзеш у вёсцы - піши ўсё падрабязна.

... Заўтра ізноў у камандзіроўку еду. Учора ўстаў з пасцелі - хварэў грыпам. Вёў на днях вялікую барацьбу з абласнымі і раённымі арг. па пытанні зносу нашай Лідской цвярдыні. Патрэбен быў камень для спеч. будаўніцтва, вырашылі разабраць замак - помнік даўніны. Доўга прыйшлося скандаліць, расплюмачваць - не дапамагло. Тады справа дайшло да ўраду. Я давёў да ведама СНК БССР. Праз 30 хвілін пасля маёй тэлеграмы старшыня СНК Былінскі тэлефануе ў Ліду і аддае загад аб спыненні разбору і зносу цвярдыні. Так скончылася барацьба ў маю карысць. Прыйшлося паставіць за музей...

У першыя дні вайны фонды музея былі эвакуяваны. Каля Смаленска ў машыну патрапіла авіяцыйная бомба. Верагодна разам з музейнымі прадметамі загінуў і Пётр Свірыдаў - дакладныя акалічнасці яго смерці невядомыя.

Будынак музея згарэў. Дзве бронзавыя гарматы спрабавалі давалачы да Слабады, ці то сіл не хапіла, ці то часу; гарматы, як распавядае Ў. Хрышчановіч, засталіся ляжаць у забалочанай Каменцы ў раёне сучаснага кінатэатра “Юбілейны”.

У чарговы раз Лідскі краязнаўчы музей быў урачыста адчынены для наведвання 24 красавіка 1959 г. у адпаведнасці з Пастановай Савета Міністраў БССР № 80-Р ад 10.02.1959 г.

Рашэннем выканкаму Лідскага гарсавету музею быў перададзены будынак былога Язэпаўскага касцёла піяраў па вуліцы Савецкай, 23. Агульная плош-

ча будынка складала прыкладна 600 м. кв., з якіх пад музей выкарыстоўвалася толькі 300 м.кв. Астатняя частка будынка была занята жыхарамі і канторай філіяла Гроднавоблпраекта.

## Пабудова экспазіцый

Першая экспазіцыя месцілася пад купалам будынка і складалася з двух аддзелаў: “Вялікая Айчынная вайна 1941 - 1945 гг.” і “Гісторыя горада”.

Аддзел “Вялікая Айчынная вайна 1941-1945 гг.” размяшчаўся пад купалам будынка, у малельнай зале. Гэты аддзел распавядаў аб перыядзе ВАВ на Лідчыне, аб падпольным руху ў горадзе і адмысловая ўвага было нададзена партызанскаму руху. З экспанатаў былі прадстаўленыя пяць нумароў газеты “Уперад” 1944 г. выдання, трэх ўёткі 1944 г., ордэн Вялікай Айчыннай вайны, які належаў памочніку камісара партызанскага атрада “Іскра”. А таксама нямецкі аўтамат і вінтоўка, французскі карабін, кулямёт Кольт-Браўнінга, ручны кулямёт Люіса, вінтоўкі сістэмы Бердан і сістэмы Крэпса, нямецкі цясак. Тут жа экспанаваліся манеты і грошовыя знакі, якія былі ў абыходзе падчас вайны.

Другі аддзел “Гісторыя горада” займаў невялікія трэћыя пакоі. Тут гаворка ішла пра Лідскі замак, пра рэвалюцыйны і штрайкавы рух на тэрыторыі Лідчыны.

Дадзеная тэмы раскрываліся пры дапамозе шматлікіх фотаздымкаў, карт. З рэчавых экспанатаў звязралі на сябе ўвагу наступныя: станкавы кулямёт “Максім”, крэмневыя стрэльбы, крэмневыя і капсульныя пісталеты, мундзір рускага трубача 1829 г.

У справаўдзачным дакладзе сакратара партыйнага бюро першаснай партарганізацыі гарадскога аддзела культуры Аламахі Ў.І. гаворыцца: “*Большасць камуністаў і камсамольцаў актыўна ўдзельнічала ў жыцці і дзейнасці нашай партыі і краіны. Актыўна ўдзельнічала ў раслумачэнні матэрыялаў Лістападаўскага Пленума ЦК КПСС (1962 г.), вялікія актыўную працу падчас выбараў у Вярхоўны Савет і мясцовыя саветы дэпутатаў працоўных. Краязнаўчы музей таксама правёў некаторую працу. Былі абуёненыя і замененыя частка стэндаў, карцін і г.д. Адкрыты аддзел прыроды.*”

У музее аддзел прыроды праіснаваў нядоўга, хоць менавіта для яго Гарадзенскім гісторычна-археалагічным музеем былі передадзеныя чучалы вялікай і малой паганкі, шэрый чаплі, чорнага бусла, вялікага баклана, чорнага каршуна, а таксама чэрап лася з рагамі. Усе вышэй названыя музейныя прадметы былі прадстаўленыя ў экспазіцыі аддзела прыроды.

У канцы кастрычніка 1963 г. у купальнай частцы будынка пачаліся работы па аbstаляванні планетарыя. Па ўказанні гарвыканкаму ў пачатку лістапада экспазіцыя была разабраная. Экспанаты перамешчаны ў прыбудову да сабора, там раней знаходзіліся жылія пакоі.

Менавіта тут былі створаны пастаянныя

экспазіцыі, якія распавядалі пра гісторыю, культуру, прыроду Лідскага краю.

У 1964 г. асноўная праца супрацоўнікаў краязнаўчага музея была накіраваная на збор музейных прадметаў і дакументальных матэрыялаў для пабудовы новай экспазіцыі.

У лютым пры музее працавала два гісторычныя гурткі. Юныя следаптыты ў дапамогу музею вялі пошукавую працу па выяўленні сваякоў воінаў Савецкага Арміі, загінулых пры вызваленні горада Ліды ад нямецка-фашистыкі захопнікаў у ліпені 1944 г.

Паколькі будынак знаходзіўся ў стадіі рамонту і не мог прымаць наведвальнікаў, грамадская праца праводзілася па-за музеем і была накіраваная на патрыятычнае выхаванне моладзі прадпрыемстваў і навучэнцаў школ горада і раёна ў адпаведнасці з мерапрыемствамі ў сувязі з падрыхтоўкай і правядзеннем 20-годдзя з дня вызвалення Беларусі, Ліды і Лідскага раёна ад фашистыстаў.

Рамонт будынка некалькі зацягнуўся, бо пры хадайніцтве перад Саветам Міністраў СССР аб адкрыцці ў г. Лідзе планетарыя мелася на ўвазе, што рамонтныя работы (рамонт падлогі, страхі і інш.) будуць праводзіцца ва ўсім будынку музея, частка якога потым будзе скарыстаная пад планетарый. Але на пачатак рамонтных работ выявілася, што тэхнічная документацыя была складзеная толькі на ту частку будынка, якая павінна адысці пад планетарый і ў адпаведнасці з ёю Савет Міністраў БССР адпусціў грошовыя сродкі.

На працягу трох гадоў 1964-1966 гг. вялася праца па падрыхтоўцы да пабудовы новай экспазіцыі краязнаўчага музея. Распрацоўваліся тэматыка-экспазіцыйныя планы, складаліся эскізы.

З сярэдзіны ліпеня 1966 г. пачаліся работы па аbstаляванні экспазіцыі гісторыі Савецкага перыяду па эскізах, распрацаваным мастакамі Гарадзенскіх вытворча-мастацкіх майстэрняў. Яны ж і выконвалі мастацка-афармляльніцкія работы па гэтым аддзеле.

Пад аддзел гісторыі Савецкага перыяду з агульнай плошчы будынка 280 м.кв. адведзена 164 м.кв. Экспазіцыя займала шэсць залаў, у якіх былі адлюстраваны наступныя тэмы:

1. Вялікая каstryчніцкая сацыялістычная рэвалюцыя і грамадзянская вайна.
2. Лідчына ў перыяд панавання буржуазнай Польшчы.
3. Уз'яднанне Заходняй Беларусі з БССР і сацыялістычныя ператварэнні на Лідчыне ў 1939-1941 гг.
4. Вялікая Айчынная вайна 1941-1945 гг.
5. Аднаўленне і далейшае развіццё народнай гаспадаркі ў 1944 - 1958 гг.
6. Прамысловасць горада ў Лідзе ў сямігодцы.
7. Лідскі раён у сямігодцы.
8. Культура Лідчыны ў гады Савецкай улады.

Для раскрыцця гэтых тэм у экспазіцыі скарыстана 927 экспанатаў асноўнага фонду (фатаграфіі, узоры прадукцыі прамысловых прадпрыемстваў,

документы, зброя, ордэны, медалі і інш.) Апроч гэтых матэрыялаў выраблены табліцы, дыярамы са статыстычнымі матэрыяламі, якія харектарызуюць рост, да-сягненні ў прымесловасці, у сельскай гаспадарцы.

У тэме “**Вялікая Айчынная вайна**” скарыстанныя карты і схемы. Адна з такіх схем, якая распавядзе аб абароне Ліды ў пачатковы перыяд вайны, абсталявана асвятленнем. Усе матэрыялы ў гэтай тэме датычачца Лідчыны, акрамя невялікай колькасці агульных матэрыялаў, якія з’яўляюцца ўступнымі да тэм (вітражы, плакаты, фотакопіі газет і інш.)



**Экспазіцыя “Вялікая Айчынная вайна”**

Тэма “**Аднаўленне і далейшае развіццё народнай гаспадаркі 1944-1958 гг.**” раскрывалася ў адпаведнасці з рэкамендацыямі, выкладзенымі ў “Методыцы пабудовы экспазіцыі краязнаўчага музея па гісторыі пасляваенных гадоў 1945-1958 гг.”, выдадзенай навукова-даследчым інстытутам музеязнаўства Міністэрства культуры СССР у храналагічнай паслядоўнасці. Дадзеная тэма была адлюстраваная ў асноўным пры дапамозе матэрыялаў дакументальнага харектару, сярод якіх мноства фотаздымкаў, фотакопій, газетных артыкулаў, некаторых дакументаў і інш.

Наступная тэма “**Прамысловасць горада Ліды ў сямігодцы**” адлюстроўвала развіццё прымесловых прадпрыемстваў горада. Яна раскрывалася з дапамогай узору прадукцыі, фотаздымкаў перадавікоў, саміх прадпрыемстваў і т.д.

У тэме “**Лідскі раён у сямігодцы**” у аснову пакладзеная спецыялізацыя калгасаў і саўгасаў, механізацыя сельскай гаспадаркі, як галоўны сродак ўздыму ўсіх галін сельскай гаспадаркі раёна. Паказаны перадавікі сельскай гаспадаркі, уганараваныя вышэй-



**Экспазіцыя “Лідскі раён у сямігодцы”**

шымі Ўрадавымі узнагародамі за сваю працу.

Наступная тэма “**Культура Лідчыны ў гады Савецкай улады**” распавядала аб мастацкіх калектывах горада, аб дасягненнях у спорце, вялікая частка гэтай тэмы прысвечана літаратуры.

Перад тым, як змясціць той або іншы матэрыял у экспазіцыю, ён дбайна адбіраўся і ўзгадняўся з камісіяй Лідскага ГК КПБ і РК КПБ, быў зацверджаны рагшэннямі бюро ГК і РК КПБ у верасні 1966 г.

Уесь этыкетаж быў дадзены на беларускай мове. У некаторых залах насценныя шчыты мелі сваё асвятленне апроч агульнага святла ў зале.

Экспазіцыя аддзела гісторыі Савецкага перыяду была адкрыта 23 лютага 1967 г. пасля яе прагляду камісіяй, у склад якой уваходзілі: першы сакратар Лідскага ГК КПБ Фамічоў Г.Ф., сакратар Лідскага РК КПБ Ніканава В.Е., старшыня Лідскага гарвыканкаму Сямёнаў А.С., загадчыкі аддзелаў пропаганды і агітацыі ГК і РК КПБ, інспектар Гарадзенскага абласнога кіравання культуры Апарцава К.А., дырэктар Гарадзенскага гістарычна-археалагічнага музея Собаль Н.І.

У наступныя гады ішла праца па афармленні экспазіцыі аддзелаў прыроды і гісторыі дасавецкага перыяду. Аўтарам эскізу гэтай экспазіцыі быў мастак Гарадзенскіх мастацкіх майстэрняў дзяржфонду БССР Огнеў Сцяпан Дзмітрыевіч.

У 1970 г. уся праца праводзілася пад знакам сустрэчы 100-годдзя з дня нараджэння Ў.І. Леніна і падрыхтоўкі да чарговага ХХIV з’езду партыі.

У гонар 100 -годдзя з дня нараджэння Ў.І. Леніна была аформлена перасоўная вітрына, якая адлюстроўвала жыццё і дзейнасць правадыра.

У лютым пасля прагляду камісіяй былі адкрытыя аддзелы прыроды і дасавецкага перыяду. Плошча аддзела прыроды складала 60 м.кв. Аддзел уключаў наступныя тэмы:

1. Геаграфічная харектарыстыка Гарадзенскай вобласці з вылучэннем Лідскага раёна на карце.
2. Гісторыя развіцця жыцця на зямлі.
3. Клімат Лідскага раёна.
4. Вясна.
5. Лета.
6. Восень.
7. Зіма.

8. Вадаёмы, лугі, лясы, балоты.
9. Ахова прыроды.

Экспазіцыя распавядала пра ўзнікненне жыцця на Зямлі, пра геалагічныя эпохі, пра асаблівасці прыроды, карысных выканняў, глебаў, кліматычных умоваў, водны рэжым, расліннасць і жывёльны свет лугі, лясы, балоты і палі Лідскага раёна, пра карысную дзейнасць чалавека. Паказвалася сезоннае развіццё прыроды і асаблівасці кожнай пары года. Былі выстаўлены пудзілы ласяняці, дзіка, дзікай казулі, чорнага бусла, лісы, балотнай савы і дзесяткі іншых звяроў, птушак, матылькоў. На кардонках размяшчаліся высушенныя расліны. У зашклёных нішах “плавали” рыбы. Прыцягваў увагу таксама і зуб маманта, знайдзены на адным з берагоў Дзітвы.

**Аддзел гісторыі дасавецкага перыяду** займаў плошчу 56 кв.м. і складаўся з наступных тэм:

1. Родавая супольнасць старожытных паляўнічых.
2. Расселенне ўсходніх славян і гісторыя горада Ліды.
3. Барацьба са зневінімі ворагамі.
4. Падзел Рэчы Паспалітай і далучэнне Лідчыны да Расіі.
5. Айчынная вайна 1812 г.
6. Этнаграфічны комплекс.
7. Развіццё беларускай літаратуры і мастацтва.
8. Прамысловыя прадпрыемствы горада.
9. Пралетарскі этап вызваленчага руху ў Расіі.

Экспазіцыя гэтага аддзела адкрывалася матэрыяламі каменнага веку, знайдзенымі на тэрыторыі раёна. Распавядалася пра жыццё першынства чалавека, былі паказаныя неалітычныя стаянкі, помнікі жалезнага веку.

Далей распавядалася пра перыяд феадалізму на тэрыторыі раёна, была паказаная гісторыя ўзнікнення горада Ліды.

Шырока асвятлялася такія падзеі як барацьба славян з агрэсіяй нямецкіх феадалаў, развіццё кнігадрукавання, край пад уладай літоўскіх і польскіх феадалаў, Айчынная вайна 1812 года, адмена прыгоннага права, развіццё капіталістычных адносін у 19-м стагоддзі.

У экспазіцыі былі размешчаныя крэмневыя прылады працы, матыкі, сякеры з каменю, даспехі рыцараў, кальчуга, крэмневыя пісталеты, капсульныя стрэльбы, прадметы побыту.

Адмисловая ўвага прыцягваў куток курнай хаты з жоранамі, драўлянай ступай і шматлікімі прадметамі побыту.

У 1973-1976 гг. экспазіцыя аддзела гісторыі дасавецкага грамадства была перабудаваная. У аснову тэматыка-экспазіцыйнага плану быў закладзены прынцып больш шырокага і глыбокага раскрыцця тэмы шляхам уводзін у экспазіцыю найболей цікавага дакументальнага матэрыялу і рэчавых экспанатаў.

Афармляў экспазіцыю краязнаўчага музея

мастак Менскага вытворчага камбіната А. М. Пущыка -чалец Саюза мастакоў СССР. У створанай ім у сарадніцтве з супрацоўнікамі музея экспазіцыі асвятляліся наступныя тэмы:

1. Лідзяне - удзельнікі Каstryчніцкай рэвалюцыі і грамадзянскай вайны;
2. Лідскі Ваенна-рэвалюцыйны камітэт; першы суботнік у горадзе;
3. Вычын чырвонаармейцаў 37-га стралковага палка ў верасні 1920 года;
4. Лідчына 1920-1939 гг.;
5. Барацьба працаўнікоў Заходняй Беларусі за вызваленне;
6. Штрайкавы рух на Лідчыне;
7. Будаўніцтва новага жыцця пасля вызвалення ў верасні 1939 г.;
8. Вераломны напад гітлераўскай Нямеччыны;
9. Мужнасць і герайзм абаронцаў Радзімы;
10. Зверствы фашыстаў на акупаванай тэрыторыі;
11. Усенародная партызанская і падпольная барацьба і герой гэтай барацьбы на Лідчыне;
12. Удзельнікі вызвалення Лідчыны ў ліпені 1944 г.;
13. Пасляваеннае будаўніцтва;
14. Аднаўленне разбуранай вайной гаспадаркі;
15. Перадавікі вытворчасці і сельскай гаспадаркі;
16. Паспяховае выкананне заданняў 8-га пяцігадовага плану;
17. Планы на 9-ую пяцігодку.

Увесень 1979 г. у экспазіцыі залы “Край пад прыгнётам буржуазна-памешчыцкай Польшчы” былі змешчаныя матэрыялы пра удзельніка штрайку 1935 г. на шклозаводзе “Нёман” М.А. Лебедзева - фатографія, паэма “З гадоў змагання і прыгнёту”.

У канцы 1979 года была створаная экспазіцыя “Лідзе-600”. У экспазіцыі распавядалася пра развіццё прамысловасці, адукацыі, культуры і спорту ў горадзе.

У тым жа годзе былі арганізаваныя выставы твораў дэкаратыўна-прыкладнага мастацтва народных умельцаў Лідчыны. Многія экспанаты выставы



Экспазіцыя “Край пад прыгнётам буржуазна-памешчыцкай Польшчы”

1987 г. былі адабраныя на абласную і рэспубліканскую выставы, а работы А.А. Пякарскага і Б.П. Круглага экспанаваліся на Ўсесаюзной выставе народнай творчасці ў Маскве.

Дзейнасць музея вялася ў адпаведнасці з тагачаснымі ідэалагічнымі нормамі і ўстаноўкамі. Так, у 1980 годзе, калі ўвесь Савецкі Саюз адзначаў 110 гадоў з дня нараджэння У.І. Леніна ў музеі праводзіліся тэматычныя экскурсіі:

*“Ідзём дарагою Леніна, дарогай Каstryчніка”,*

*“Людзі ленінскай гвардыі”,*

*“Справа Леніна жыве і перамагае”.*

Праводзіліся лекцыі і гутаркі:

*“Рэвалюцыйная традыцыя ў краі”,*

*“Наши землякі - удзельнікі рэвалюцыйных падзеяў у Петраградзе”,*

*“Партызанскі і падпольны рух у краі ў гады Вялікай Айчыннай вайны”,*

*“Іх вычын - несмяротны”,*

*“Помнікі горада распавядаюць”,*

*“Іх імёнамі названыя вуліцы горада”,*

*“Яны абаранялі Радзіму”,*

*“Аперацыя Барагаціён” і інш.*

У гэты ж час Ліда адзначала прыдуманае 600-годдзе, гэтай даце прысвячаліся экскурсіі:

*“Лідскі замак - гістарычны цэнтр горада”,*

*“Ад Ліды старажытней да Ліды сучаснай”,*

*“Мой родны кут, як ты мне мілы”,*

*“Наши краі за гады савецкай улады”.*

Працаўаў атэстычны лекторый:

*“Прырода аспрэчвае рэлігію”,*

*“Ім і без бoga - светлая дарога”.*

Праводзіліся ўрокі - экскурсіі па аддзеле прыроды:

*“Ленінскія прынцыпы аховы прыроды”,*

*“Флора і фаўна Лідчыны” і інш.*

У залах музея праводзіліся:

- аглядныя экскурсіі па аддзелах і ўсяму музею,

- сустэречы з ветэранамі партыі, камсамолу, грамадзянскай і Вялікай Айчыннай войнай, перадаўкамі вытворчасці,

- урокі мужнасці і працоўнай славы,

- піянерскія зборы,

- кансультатыўныя па розных пытаннях краязнаўства,

- тэматычныя вечары,

- вусныя часопісы.

Для навучэнцаў школ па вучэбнай праграме праводзіліся аглядныя і тэматычныя экскурсіі.

Чарговая перабудова экспазіцыі савецкага перыяду пачалася ў 1985 г. і працягвалася чатыры гады - да 18 траўня 1989 г.

У 1986 - 1988 гг. праца калектыву Лідскага краязнаўчага музея была накіраваная на выкананне і прааганду рашэнняў ХХVII з'езду КПСС, наступных пленумаў ЦК КПСС, на годную сустэречу 70-годдзя Вялікага Каstryчніка. Асноўная ўвага надавалася афармленню новай экспазіцыі па аддзеле гісторыі



*Супрацоўнікі музея на ганку музея па вул. Савецкая, 20: у цэнтры дырэктар музея Жалезны Р.І. На здымку таксама: Астраўцова Ю.А., Драб Г.М., Канавалава М.С., Жын Г.А., Гаўрылава С.К., Барысевіч Т.А.*

савецкага перыяду, у прыватнасці па тэме пасляваеннага будаўніцтва і аднаўлення разбуранай гаспадаркі.

У гэтай тэме асноўная ўвага надавалася прамысловасці. Былі прадстаўлены новыя ўзоры прадукцыі, замененыя фотадздымкі, дабаўленыя новыя плакаты, рэкламныя буклеты з лепшай прадукцыяй.

Пасля экспазіцыі музея не перабудоўваліся, праводзіліся толькі невялікія “праўкі” - у 1993 г. былі знятыя матэрыялы аб вядучай ролі камуністычнай партыі. У 1995 г. размешчаны на стэндзе археалагічныя знаходкі школьнага настаўніка Ф.Ф. Барташэвіча - каменные сякеры, гліняныя чарапкі, крэмневыя праколкі, скрабкі, наканечнікі, сабраныя ім у в. Збліны.

У 90-я гады музей запрашаў на экскурсіі па тэмах:

*- Геаграфічнае становішча і прыродныя ўмоўы роднага краю.*

*- Прыродныя рэсурсы і эканамічнае развіццё Лідчыны.*

*- Поры года. Прырода Лідчыны і яе ахова.*

*- Расліны і жывёльны свет Лідчыны.*

*- Птушкі - наши сябры.*

*- Наш край у далёкім мінуlyм.*

*- Лідскі замак - гістарычны цэнтр горада.*

*- Побыт і этнографія роднага краю.*

*- Вялікая Айчынная вайна (партызанскі рух*

на Лідчыне, героі Лідскага падполя, вызваленне Лідчыны).

- Помнікі горада распавядаюць.
- Прадпрыемствы горада і новыя кірункі ў развіціі эканомікі.
- Сельская гаспадарка раёна ў сучасны перыяд.
- Развіццё народнай адукацыі, медыцыны, культуры на Лідчыне.

Да 1998 г. у дзесяці залах на 317 кв. м. размяшчаліся тры аддзэлы: прыроды і далёкага мінулага - на першым паверсе, сучаснага перыяду - на другім.

Экспазіцыя адлюстроўвала прыродныя асаблівасці краю, яго мінулае і сучасніць. Спецыфіка гісторычнага развіцця Лідчыны раскрывалася тэмай **“Край у далёкім мінуlyм”** - на стэндах месціліся прылады працы каменнага веку, манеты з археалагічных раскопак Лідскага замка.

У этнографічным кутку экспанаваліся прадметы працы і побыту канца 19-га - пачатку 20-га стагоддзя, а таксама ткацтва: калаўротак, прасніца, матавіла, сукала, ручнікі, посцілкі, бурнос і інш.

Савецкі перыяд раскрываўся тэмай **“Вялікая каstryчніцкая сацыялістычная рэвалюцыя”**, у якой знаходзіліся дакументы і матэрыялы пра лідскіх удзельнікаў рэвалюцыі, пра ўтварэнне БССР.

Тэма **“Край у складзе буржуазнай Польшчы”** была прадстаўленая матэрыялам аб штрайкавым руху, экспанавалася карціна М. М. Меранкова **“Ліда дарэвалюцыйная”**, адзін з нумароў часопіса **“Зямля Лідская”** на польскай мове. Акрамя таго экспанаваліся ўзоры прадукцыі прамысловых прадпрыемстваў, матэрыялы па народнай адукацыі, культуры, спорту, сельскай гаспадарцы. Быў прадстаўлены матэрыял пра беларускую паэтэсу, лаўрэата Дзяржаўной прэміі імя Я. Купалы Д. Бічэль-Загнетаву.

Апошнім скончыла працу зала, прысвечаная падзеям Вялікай Айчыннай вайны. Там экспанаваліся асабістый рэчы камандзіра Лідскай партызанскай зоны Гапеева Я.Д., узнагароды разведчыка Рыбіноўскага В.А., партызана Бялецкага М.І., палкоўніка Раствоўца А.Д., прадметы і дакументы ўдзельнікаў Лідскага падполя, асабістый рэчы М. Выдайкі, загінулага пры вызваленні горада, фуражка камандзіра 3-га кавалерыйскага корпуса Н. Аслікоўскага, кравецкая прылада партызана атрада **“Іскра”** І. Туруткіна, парадная форма генерала Ў. Ігнаццева.

Усе залы музея працавалі да 1 чэрвеня 1998 г., але ў сувязі з перадачай будынка Наваградскай Лідской епархіі экспазіцыя была дэмантаваная.

У 1996 г. было прынята рашэнне аб перадачы былога касцёла піяраў праваслаўнай грамадзе Ліды. Музею быў выдзелены будынак былога Салона сямейных урачыстасцяў, у якім размяшчалася Лідская мастацкая галерэя.

У 1999 г. музей змяніў сваё месцазнаходжанне і пераехаў на вуліцу Перамогі, 37а.



У музеі па вул. Перамогі, 37а. 1999 г.

У лютым 2000 г. Лідскім гарвыканкамам было прынята рашэнне аб аб'яднанні краязнаўчага музея і мастацкай галерэі **“Лідзея”** у адну ўстанову – **Лідскі гісторычна-мастацкі музей**.

4 кастрычніка 2008 года, пасля працяглага рамонту, Лідскі гісторычна-мастацкі музей зноў гасцінна расчыніў дзвёры для сваіх наведвальнікаў. Адкрыццё музея прымеркавалі да юбілею горада – 685 годдзя. Святочную стужку пераразілі старшыня рабынек А. Худык і начальнік упраўлення культуры аблвыканкаму А. Лойка. Асвяціў будынак



Адкрыццё Лідскага гісторычна-мастацкага музея пасля рамонту 4 кастрычніка 2008 года,



Лідскі гісторычна-мастацкі музей.  
Сучасны выгляд.

архієпіскап Наваградскі і Лідскі Гурый.

4 кастрычніка 2008 года адкрыта першая пастановная экспазіцыя ў новым будынку музея “Прырода Лідчыны”. Экспазіцыя распавядзе пра жывёльны і раслінны свет нашага краю, тут можна ўбачыць чучалы жывёл і птушак лясоў, палёў, балот, вадаёмаў Лідчыны, даведацца пра асаблівасці пора года ў рэгіёне. Наведальніка пастановна суправаджаюць гукі птушак і дадатковы відыёматэрэял.



Экспазіцыя “Прырода Лідчыны”

Калектыв Лідскага гісторычна-мастацкага музея пастановна знаходзіцца ў пошуку новых форм работы ў музейнай прасторы. Супрацоўнікі музея імкнуцца да эфектыўнай працы з рознымі катэгорыямі наведальнікаў. У цяперашні час у музеі праводзяцца выставы па разнай тэматыцы і кірунках.

Супрацоўнікі музея вялікую ўвагу ўдзяляюць распрацоўцы і ўкараненню новых форм і метадаў працы, як са школьнікамі і студэнтамі, так і з дарослым насельніцтвам.

Гэта камерцыйныя выставы, выставы з калекцый іншых музеяў, экспанаванне прыватных калекцый, выставы аднаго дня і аднаго прадмета, вулічныя вернісажы, музычныя сустрэчы, вечарыны, літаратурна-музычныя гасцёўні.

Гасцей і жыхароў горада зацікаўляла выставка з фондаў музея “Час і лёс”, якая пазнаёміла наведальнікаў з калекцыяй гадзіннікаў, распавядала пра гісторыю і падзеі Лідчыны, лёсы людзей.

Вынікам працы з наведальнікамі на гэтай выставе стала перадача ў фонды музейных прадметаў - гадзіннікаў, дакументаў, якія сталі добрым папаўненнем музейнага збору.

Выставка “Скарбы роднага краю” была прысвечана калядным і навагоднім святам. На ёй экспанаваліся прадметы ткацтва, вышыўкі, вязання, вырабы з саломы, лазы, скуры і г.д. На базе выставы праводзіліся выступленні фальклорнай групы з паказам фрагментаў калядавання, было арганізавана тэатралізаваное прадстаўленне “Баглейка” на калядную тэматыку.

Стала традыцыяй у музеі правядзенне ў

лістападзе і сакавіку выставы “Свет кветак”, узельнікамі якой з’яўляюцца мясцовыя кветкаводы. На базе выставы праводзяцца сустрэчы з аматарамі-кветкаводамі, презентацыі рэдкіх раслін.

Кожны год у музеі праводзіцца выставка-продаж “Свет камянёў”, прапанаваная ўзельнікамі з Расіі і Беларусі.

Зацікаўляла наведальнікаў выставка з прыватнай калекцыі Р. Махмудава “Халодная і агнястрэльная зброя”, на якой супрацоўнікамі музея былі арганізованы экспкурсіі, сустрэчы з калекцыянерамі. Пад час працы выставы жыхары горада пазнаёміліся з рознымі відамі халоднай і агнястрэльнай зброі, а таксама пашырылі веды пра этапы развіцця зброі ў розныя перыяды гісторыі.

У Год здароўя сумесна з Гандлёвой палатай Рэспублікі Беларусь правялі свята мёду і здароўя “Мядовы кірмаш”. У праграму ўваходзіла дэгустацыя, продаж мёду і прадуктаў чолагадоўлі, культурная праграма, экспанаваліся прадметы бортніцтва з фондаў музея.

Выставка карцін Рэрыха “Запаведная краіна” была прымеркавана да 80-ці годдзя Цэнтральна-Азіяцкай экспедыцыі і праходзіла пад дэвізам С. Рэрыха “Давайце будзем імкнуща да прыгожага”. Гэты сумесны праект Лідскага музея і Міжнароднага цэнтра-музея Рэрыха г. Масквы быў прадстаўлены жыхарамі і гасцямі нашага горада. Выставка знаёміла з дзейнасцю сям’і Рэрыхаў, творчасцю бацькі і сына, іх укладам у сусветную культуру на прыкладзе сапраўдных работ. Выставу наведала 1243 чалавекі, праведзена 65 тэматычных экспкурсій.

Да 65-ці годдзя з дня вызвалення Беларусі ад нямецка-фашистыкіх захопнікаў падрыхтаваны цыкл мерапрыемстваў у рамках акцыі “Мы пераможцы – мая Лідчына”. Працуе выставка “Дарогамі вайны”, тут прадстаўлены музейныя прадметы: дакументы, асабістая рэчы ўзельнікаў ваеных падзеяў, фотаздымкі, узнагароды.

Да 50-ці годдзя заснавання музея ў г. Лідзе быў распрацаваны праект “Тыдзень у жыцці музея”, дзе былі прапанаваны наступныя мерапрыемствы: выставка “Мастак і час”, літаратурна-музычная гасцёўня “Мой родны горад”, вечар-сустрэча з былымі супрацоўнікамі музея “Званы вечар при свечках”.

У год Роднай зямлі падрыхтавана і працавала выставка “Вандроўкі па роднай зямлі ў год Роднай зямлі” – мастацкая работы вучняў школ горада, а таксама выставка адной карціны “Уздоўж па Віленскай”, якая знаёміла наведальнікаў з гісторыяй вуліцы Савецкай.

Для маладажонаў дзейнічае праект “Сямейны партрэт на фоне гісторыі”. У фое музея месціцца скульптура “Благаслаўленне зямлі”, якая з’яўляецца сімвалам нашых продкаў, яна была асвечана святарамі Лідчыны і нібыта дабраслаўляе ўсіх наведальнікаў музея на здзяйсненне ўсіх іх мар і задумак. Менавіта тому, да скульптуры ў першую чаргу і звяртаючыся закаханыя маладыя пары, каб атрымаць дабраслаўленне ад нашых продкаў.

Навуковымі супрацоўнікамі Лідскага гісторычна-мастацкага музея распрацаваны вясельны праект

і ў сценах Лідскага замка - “Вяселле ў замку сярэдня-вечча”.

Маладым разам з гасцямі прапануеца наведаць вежу Лідскага замка, дзе на адным з паверхаў іх чакае накрыты стол у сярэднявечным стылі. Памяшканне асвятляеца пры дапамозе свечак, гучыць сярэднявечная музыка, створана рамантычна атмасфера.

На прыканцы для гасцей праводзіща экспкурсія, якая распавядада пра гісторыю замка. А маладажоны маюць магчымасць зрабіць фотаздымкі на памяць.

Калектыў навуковых супрацоўнікаў дзяржаўнай установы “Лідскі гістарычна-мастацкі музей” выконвае адну з галоўных задач навукова-асветніцкай работы – выхаванне грамадзяніна-патрыёта сваёй краіны.

Дырэктарамі Лідскага краязнаўчага музея (з лютага 2000 г. - *Лідскі гістарычна-мастацкі музей*) з моманту яго адкрыцця 24 лютага 1959 года былі:

1. Шуціла Яўген Канстанцінавіч, 1959 - 1963 гг.
2. Іваноў Мікалай Ісаевіч, 1963 - травень 1969 гг.
3. Бобрык Іван Антонавіч, травень 1969 - чэрвень 1970 гг.
4. Хотылеў Міхail Анісімавіч, чэрвень 1970 - 1976 гг.
5. Брэйва Яўген Сяргеевіч, 1976 - 1978 гг.
6. Стажэйка Эльвіна Васільеўна, снежань 1978 - 1981 гг.
7. Цімашэўскі Іван Францавіч, 1981 - 1991 гг.
8. Драб Ганна Мікалаеўна (в. а.), 1991 - 1992 гг.
9. Кузнякоў Уладзімір Васільевіч (в. а.), 1992 - 1994 гг.
10. Жалезны Рыгор Мікалаевіч, 1.11.1994 - 2005 гг.
11. Цыганец Валянціна Вацлаваўна, 2005 - 4.05.2006 гг.
12. Драб Ганна Мікалаеўна, з 15.10.2006 г.

## Музейныя фонды

Камплектаванне матэрыялаў музея збору - найважны кірунак навуковай працы Лідскага краязнаўчага музея. Яно ў значнай ступені вызначае ўзоры навукова-даследчай, экспазіцыйнай і адукатыўна-выхаваўчай дзейнасці музея.

Склад музеяна гонду фармуеца ў першую чаргу згодна з профілем музея і патрэбамі будучай экспазіцыі, а таксама згодна з праграмай камплектавання музеяных фондаў. Пры камплектаванні ўлічваеца прынцып тэрытарыяльнасці, у першую чаргу ахоплівощца межы сучаснага Лідскага раёна, а таксама храналагічныя рамкі калекцыі (10 тыс. год да н.э. - 21 ст.)

На 1 студзеня 2009 года ў фондовым зборы налічваеца 37 222 адз. асноўнага фонду і 5520 адз. навукова-дапаможнага.

Музейны збор да апошняга часу фармаваўся пераважна зыходзячы з краязнаўчага профілю музея. З 2000 г. ўвага надаеца пашырэнню мастацкіх ка-

лекций.

Музейны збор Лідскага гістарычна-мастацкага музея па сваёй структуры складаеца з асноўнага, абменнага, навукова-дапаможнага фондаў.

Музейны фонд складаеца з 25 калекцый: “Археалогія”, “Нумізматыка”, “Баністыка”, “Фалерыстыка”, “Жывапіс”, “Графіка”, “Скульптура”, “Дэкаратыўна-прыкладное і народнае мастацтва”, “Документы”, “Друкаваныя выданні”, “Шкло”, “Кераміка”, “Сфрагістыка”, “Зброя”, “Адзенне”, “Музычныя інструменты”, “Мэблі”, “Прылады працы і прыстасаванні”, “Прадметы побыту”, “Прыборы і аппараты, механізмы і дэталі механізмаў”, “Фотадокументы”, “Кіна-фонадокументы”, “Біялогія”, “Геалогія”, “Векслалогія”.

### Калекцыя “Археалогія”

Калекцыя налічвае больш за 18 тысяч адзінак захоўвання. Яна сфармавалася ў выніку раскопак старажытных стаянак (10 – 2 тысяча годдзі да н. э.) на тэрыторыі Лідскага раёна каля вёсак Беліца, Бурносы, Ганчары, Даржы, Збляны, Пескаўцы, Шчурок. Сярод знаходак вялікую цікавасць складаеца крамянёвая прылады працы (скобелі, скрабкі, праколкі), каменныя сякеры, касцяная матька, фрагменты шнуравой керамікі



Асноўная колькасць прадметаў у калекцыі “Археалогія” – знаходкі з Лідскага замка. Сярод іх прылады працы, зброя, архітэктурна-будаўнічая кераміка, фрагменты кухоннага і сталовага посуду.

### Калекцыя “Нумізматыка”

Калекцыя пачала фармавацца ў 1959 г. з манеты 77 пяхотнага палка г. Ліды ў адзін злоты. Яна змяшчае 2535 адзінак захоўвання. Гэта соліды, талеры, злотыя, гроши, капейкі, рублі, пфенінгі, якія характарызуюць грошовую сістэму краін Еўропы на працягу 15-20 стагоддзяў. Асаблівую цікавасць ўяўляюць 2 скарбы, у прыватнасці скарб з 622 манет канца 18 стагоддзя, выяўлены падчас будаўніцтва 8-й школы (цяпер музычная навучальня) на месцы былога Кармеліцкага кляштара.



### Калекцыя “Баністыка”

Калекцыя пачала фармавацца ў 1961 г. Яна налічвае каля 1000 адзінак захоўвання і складаеца з асігнацый Расійскай імперыі, Германіі, Польшчы, СССР і Рэспублікі Беларусь 19-21 стст.

### Калекцыя “Фалерыстыка”

Калекцыя пачала фармавацца з 1959 г. з музеяна гондом - крыж польскі за мужнасць. Яна ўключае 1144 адзінкі захоўвання. Складаеца з баявых

## Стар. 26

і працоўных узнагарод СССР, Польшчы і Германіі 20 ст. У калекцыю ўваходзяць юбілейныя і памятныя значкі і жетоны 20 ст., якія звязаны з гісторыяй Лідчыны.

### Калекцыя “Сфрагістыка”

Калекцыя пачала фармавацца ў 1983 г. з пячаткі а瓦льной формy “FABRYKA MUDKA “RAKTA” LIDA”. Калекцыя ўключае пячаткі, штампы ўстаноў і прадпрыемстваў 20 ст. Змяшчае 22 адзінкі захоўвання.

### Калекцыя “Вексілалогія”

Калекцыя пачала фармавацца ў 1982 г. з музейнага прадмета – вымпел “За высокую культуру производства”, які быў уручаны Лідскай абутковай фабрыцы. Уключае штандары, сцягі, вымпелы, якімі ўзнагароджваліся прадпрыемствы Лідчыны па выніках працы (1950-1980 гг.). Змяшчае 39 адзінак захоўвання.

### Калекцыя “Прыборы і аппараты, механизмы і дэталі механізмаў”

Калекцыя пачала фармавацца ў 1964 г. з музейнага предмета – патэфон, г. Молатаў. Калекцыя складаецца з гадзіннікаў, друкарскіх машынак, бытавой тэхнікі 20 ст. Змяшчае 51 адзінку захоўвання.

### Калекцыя “Прылады працы і прыстасаванні”

Калекцыя пачала фармавацца ў 1960 г. са столярнага інструмента, які належаў Кісламу Л.І. з в. Альхоўка. Калекцыя складаецца з сельскагаспадарчага і рыбалоўнага інвентару, прылад для апрацоўкі ільну, кроснаў і іншых прыстасаванняў 20 ст. Змяшчае 79 адзінак захоўвання.

### Калекцыя “Документы”

Калекцыя пачала фармавацца ў 1959 г. з прадмета “Пуцёўка камсамольская”, выдадзеная Юршу В.А. Яна змяшчае 2605 адзінак захоўвання. Гэта перапіска праваслаўных святароў, інвентары, дагаворы, квітанцы, акты, касавыя справаздачы, пасведчанні, ганаровыя граматы, дыпломы 19-20 стагоддзяў. У склад калекцыі ўваходзяць асабістыя дакументы ганаровых грамадзян горада.

### Калекцыя “Фотаматэрыялы”

Калекцыя пачала фармавацца ў 1959 г. Калекцыя складаецца з фотаздымкаў удзельнікаў Вялікай Айчыннай вайны, ганаровых грамадзян г. Ліды, спартсменаў, мастакоў, настаўнікаў, воінаў-інтэрнацыяналістаў, дэпутатаў, удзельнікаў асвяення цалінных зямель, а таксама выяў гарадскіх будынкаў, відаў вуліц, плошчаў, помнікаў, прымісловых будынкаў і інш. У яе складзе 5036 адзінак захоўвання (19 - пач. 21ст.).

### Калекцыя “Жывапіс”

Калекцыя пачала фармавацца ў 1959 г., уключае творы сучасных прафесійных і самадзейных мастакоў: Гоманава А., Савіцкага М., Меранкова М., Судара А., Мельнікава У., Лук’ян В., Лазоўскага М.І., В’югіна А.А., Марозава М.М. і інш., а таксама абразы 19-20 ст. У яе складзе 204 адзінкі захоўвання.

### Калекцыя “Графіка”

## Лідскі Летапісец № 3-4 (47-48)

Калекцыя пачала фармавацца ў 1960 г. Яна змяшчае творы прафесійных і самадзейных мастакоў: Асташова А., Судара А., Лук’ян Т., Сільвановіча В. і інш. Складаецца з 83 музейных прадметаў.

### Калекцыя “Скульптура”

Калекцыя пачала фармавацца ў 1960 г. з прадмета “Бюст “Алаіза Цётка”, аўтар Заспіцкі А.М. Уключае творы скульптараў Вараб’ёва В.М., Грушы Р.Б., скульптуры малых форм невядомых аўтараў. Складаецца з 20 музейных прадметаў.

### Калекцыя “Шкло”

Калекцыя пачала фармавацца ў 1980 г. з набору кілішкаў і фужэраў шклозавода “Нёман” аўтара Жыгалкіна. Складаецца з посуду 1920-50 гадоў, узору прадукцыі шклозавода «Нёман», мастацкіх работ У.С. Мурахвера, Л.М. Мягковай, Г.А. Сідарэвіч, У.М. Жохава, сувенірнай прадукцыі XX ст. У яе складзе звыш за 500 адзінак захоўвання.

### Калекцыя “Кераміка”

Калекцыя пачала фармавацца ў 1960 г з кубка маёра Выдайкі Н.Ф. Яна складаецца з прадметаў побыту лідзян (збаны, глякі, міскі). Сюды ўваходзяць прадметы вырабленыя з фарфору, якія датуюцца 20 ст.: столовы посуд, у тым ліку завода Кузняцова і посуд прадпрыемстваў 1950 -х гадоў. Калекцыя налічвае больш за 200 адзінак захоўвання.

### Калекцыя “Узбраенне”

Калекцыя пачала фармавацца ў 1959 г. з музейнага прадмета “Аўтамат німецкі 1943 г.”. У яе ўваходзяць прадметы канца 18–20 ст., складаецца з 41 адзінкі халоднай зброі і 56 адзінак агнястрэльнай зброі.

Падкалекцыя “Халодная зброя” прадстаўлена палашамі, шаблямі, цесакамі.

Падкалекцыя “Агнястрэльная зброя” мае ў сваім складзе ружжы, пісталеты вытворчасці Расіі і Германіі, а таксама ўзоры ваеннага ўзбраення часоў Першай і Другой Сусветных войн.

### Калекцыя “Прадметы побыту”

Калекцыя пачала фармавацца ў 1959 г. музейнага прадмета – Сумка санітарная санчасткі партызанскага атрада “Іскра”. Калекцыя ўключае прадметы асабістага і хатняга ўжытку, рэчы інтэр’еру, посуд, канцылярскія прадметы, спартыўныя інвентар, цацкі і лялькі, абрадавыя прадметы – 19-21 ст. Калекцыя налічвае звыш 960 адзінак.

### Калекцыя “Адзенне”

Калекцыя пачала фармавацца ў 1959 г. з музейнага прадмета “Кіцель Радзюка Т.С.”. Калекцыя складаецца з цывільнага, форменнага вайсковага перыяду Другой Сусветнай вайны, спартыўнага (футбольнай каманды “Абутнік”) і школьнага адзення, а таксама змяшчае народныя строі, адзенне службыцеляў культуры, галаўнія ўборы і абутик мясцовай вытворчасці 20 – пачатку 21 ст. Калекцыя складаецца са 173 адзінак захоўвання.

#### **Калекцыя “Кіна-фонадакументы”**

Калекцыя пачала фармавацца ў 1964 г. з музейнага прадмета “Кінафільм “Славное 20-летие”, ліпень 1964 г. Калекцыя складаецца з 323 адзінак захоўвання, якія датуюцца 1948 – 2003 гг. Уключае грампласцінкі з запісамі савецкіх і замежных выкананіццаў, кампакт – дыскі сучасных мясцовых выкананіццаў.

#### **Калекцыя “Мэбля”**

Калекцыя пачала фармавацца ў 2000 г. з музейнага прадмета “Крэсла драўлянае” з в. Сялец. Уключае крэслы, стол, буфеты, этажэркі, шафу. Налічвае 14 адзінак захоўвання, якія датуюцца 19-20 стст.



#### **Калекцыя “Музычныя інструменты”**

Калекцыя пачала фармавацца ў 1962 г. з музейнага прадмета “Гітара Зоі Кудачовай”, падпольшчыцы г. Ліды. Калекцыя змяшчае гітару, балалайку, цымбалы, гармонік, скрыпку 1950-х гадоў, піяніна (1895 год, Германія) – усяго 7 адзінак захоўвання.

#### **Калекцыя “Дэкаратыўна-прыкладное і народнае мастацтва”**

Калекцыя пачала фармавацца ў 1996 г. з выбару разьбяра па дрэву М. Рыжкевіча “Карэц драўляны”. Калекцыя ўключае вырабы з соломкі, дрэва, вышыўкі 20-50 гадоў 20 ст., выцінанкі пачатку 21 ст., пляценне з лазы і саломы, вырабы з каранёў сасны і карэльскай бярозы (сэрэдзіна 20 ст.). З сучасных твораў трэба адзначыць габелены Н. Вараксы, мастацкія вырабы з саломы С. Паплаўскай, Н. Ларыёнавай. Калекцыя складаецца з 207 адзінак захоўвання.

#### **Калекцыя “Друкаваныя выданні”**

Калекцыя пачала фармавацца ў 1996 г. з кнігі А. Абрамава “У кремлёўскай стены”, перададзенай у дар А. Крышнёвым. Калекцыя змяшчае кнігі 19 - 21 ст.: мемуарную літаратуру з аўтарскімі надпісамі, зборнікі мясцовых пісьменнікаў і паэтаў, брашуры, а таксама буклеты, выданні мясцовай друкарні, перыёдышы (“Лідская газета”, “Прынеманскія весті”, “Наша слова”, “Лідскі летапісец”, “Оникс”) – больш за 1200 адзінак захоўвання.

#### **Калекцыі “Біялогія” і “Геалогія”**

Калекцыі пачалі фармавацца ў 1959 г. Яны ўключаюць у сябе аб'екты прыроды – чучалы жывёл і птушак, карысныя выкапні (мел, гравій, торф). Налічваюць 179 адзінак захоўвання.

У Лідскі музей часта звязаны з анатомогіяй розныя катэгорыі насельніцтва горада і раёна. Часцей за ёсё анатомога патрабуеца студэнтам вышэйшых навучальных установ, каледжаў, вучням школ. Яны выкарыстоўваюць матэрыял для напісання рефератаў, курсавых і контрольных работ. З гэтай мэтай у музеі створаны адкрыты фонд. Адкрытым ён завецца таму, што ў ім утрымоўваецца такія матэрыялы, якія даступныя кожнаму чалавеку, як супрацоўніку музея, так і простаму наведальніку. Адкрыты фонд складаецца з 237 фондавых спраў (кожная справа ўмоўна завецца “фонд”) і мае тэматычны назоў. У кожны

фонд уваходзіць некалькі дакументаў, якія ўтрымоўваюць матэрыялы, што раскрываюць дадзеную тэму.

Матэрыялы складаюцца ў асноўным з газетных выразак, выпісак з кніг і часопісаў, ксеракопій дакументаў, запісанных успамінаў землякоў, лістоў і паштовак удзельнікаў розных падзеяў, фотаздымкаў, картэгіёна. На адкрыты фонду зроблены падрабязны воніс.

Пачынаецца фонд матэрыяламі аб старожытнай Лідчыне. Спачатку ідзе пералік літаратуры і іншых крыніц, з якіх можна дазвацца пра гісторыю горада і раёна. Асобная справа распавядае пра знакамітых людзей. Тут знаходзяцца фотаздымкі, ксеракопіі і іншыя матэрыялы. Утрымоўваецца таксама шмат інфармацыі пра раскопкі ў Лідскім замку, якія праводзіліся на працягу 20 ст., а таксама пра сам замак.

Далей ідуць матэрыялы, якія распавядаюць пра лютайскую буржуазна-дэмагратычную і каstryчніцкую сацыялістычную рэвалюцыю. Цікавая інфармацыя знаходзіцца ў раздзеле “Лідскі ваенна-рэвалюцыйны камітэт і грамадзянская вайна”. Маюцца дадзеныя пра удзельнікаў тых падзеяў і іх далейшыя лёсы.

Пры зборы матэрыялаў адмысловая ўвага надавалася падзеям Вялікай Айчыннай вайны на Лідчыне. Гэта тэма самая вялікая і найболей распрацаваная. Яна адлюстраваная з дапамогай шматлікіх фотаздымкаў і успамінаў удзельнікаў вайны, а гэта також копіямі дакументаў і газетнымі выразкамі.

Наступнымі з'яўляюцца фонды пра прадпрыемствы горада і раёна, пра сельскую гаспадарку.

Далей распавядаецца пра народную адукацыю і культуру. Сабрана інфармацыя пра заслужаных настаўнікаў, пісьменнікаў, мастакоў.

У асобнай справе знаходзяцца матэрыялы, якія тычацца фізкультуры і спорту на Лідчыне. Гэта ў асноўным выразкі з газет, фотакопіі грамат, дыпломаў.

Шмат матэрыялаў знаходзіцца ў фондзе “Помнікі”. Там распавядаецца пра археалагічныя, архітэктурныя помнікі гісторыі і культуры. Кожны помнік сфатаграфаваны і да яго прыкладаецца тэкст (калі такі маецца на помніку).

Завяршаецца адкрыты фонду справамі пра кіраўніцтва горада. Спачатку ідзе інфармацыя пра даваеннае кіраўніцтва, а затым пра пасляваеннае і цяперашнія. Дадзеная тэма раскрываецца пры дапамозе фотаздымкаў, аўтабіографій, успамінаў і іншай інфармацыі.

*Наталля Хацяновіч.*

## Лідскія юбіляры 2009 года

**ТРАЯНОЎСКІ ЯН** (1799-1877 ці 1878). З карбанарыяў. Падтрымліваў сувязь паміж карбанарыямі і Літоўскім саюзам ды дзекабрыстамі. Сябраўаў з Бястужавым і Паджыё. Ім складзены эскіз нейкага медала. Мастак і аўтар гістарычных твораў. Дзіцячыя гады праішлі ў маёнтку Бяльмонт графа Манузі, дзе бацька служыў эканомам. У 1827 г. жыў у Воранаве. Афіцыйна ён займаўся жывапісам, але, як сведчаць дакументы, меў і іншыя заняткі. Ян Траяноўскі па-ранейшаму заставаўся актыўным барацьбітом і пропагандыстам свабодалюбівых ідэй. У студзені 1827 г. на Яна Траяноўскага паступіў данос ксяндза вораноўскай плабаніі Вінцэнта Скібінскага з абвінавачваннямі ў блузнерстве, у адмове ад споведзі, у дзеяннях супраць цара - «дерзких отзывах противу христианской веры и высочайшего престола». Вось, у прыватнасці, што пісаў у сваім рапарце лідскі земскі спраўнік на імя літоўска-гарадзенскага губернатара: «...Учарашиягая чысла атрымаў ад воранаўскага ксяндза данясенне, што жывапісец Ян Траяноўскі, які знаходзіцца ў Воранаўскім Двары, рассcіявае розныя супраць трона Яго імператарскай вялікасці і супраць рэлігіі весткі...». Адразу ж пасля гэтага данясення, як сведчаць дакументы, дзекабрыста Траяноўскага арыштавалі, забралі наяўную ў яго літаратуру і зняволілі ў Лідскую турму. Следства правялі ў Лідзе. Літоўска-гарадзенскага губернатара занепакоіла тое, што такая небяспечная асоба знаходзілася ў яго губерні. Ён запатрабаваў неадкладна прывезці арыштаванага ў Гародню. Пад узмоцненай аховай Яна Траяноўскага прывезлі ў губернскую турму. У Воранава быў адпраўлены аддзел жандараў. Афіцэр, які камандаваў гэтым аддзелам, спыніўся на кватэры ксяндза. А на наступны дзень у мястэчку і навакольных вёсках началіся арышты. Схапілі тых, хто быў блізкі з Траяноўскім, хто пад уплывам яго свабодалюбівых ідэй пачаў інакш глядзець на жыццё, існы лад, не гаворачы ўжо аб тых, хто адкрыта гаварыў пра гэта. Разам з імі ў казематы кінулі і тых, хто нават не быў звязаны з Траяноўскім, але рэдка наведваў касцёл. Выкарыстоўваючы зручны момант, ксёндз вырашыў заадно прыціснуць тых, хто адыходзіў ад рэлігіі. Ксёндз гаварыў вернікам, што так улады зробяць з усімі бogaадступнікамі. Справай дзекабрыста Яна Траяноўскага неўзабаве зацікаўіўся царскі ўрад. Па асабістым указанні цара Мікалая I Траяноўскага накіравалі ў Пецярбург. Пасля дойту яго пасадзілі ў равелін, а затым па этапе накіравалі ў Сібір.

Матэрыял пра Яна Траяноўскага друкаваў часопіс “Беларусь”, 1959 г. № 9, аўтар Мараш.

Юля Грыб (паводле В. Клапцова).

**РАЙНЕС (Рэйнес) Іцхак Якаў** (1839, Карлін, прыгарад Пінска, - 1915, Ліда), У гэта цяжка паверыць, але гэта так. У Лідзе трывала гадоў жыў заснавальнік адной з дзвюх асноўных плыній рэлігійнага сіянізму. Руху, дзяякоўчы якому, габрэі стварылі дзяржаву Ізраіль.

Бацька Райнеса - рабі Шлома Нафталь - валодаў друкарняй у Цфасе (Палестына); пакінуў горад, страціўшы падчас землятрусу 1837 г. сям'ю і маёрасць. Сваю любоў да краіны продкаў ён прышчапіў сыну. Адукацыю Іцхак Райнес атрымаў у іешывах Эйшишак і Валожына. Рабін у Шаўкянах (1867-69) і Свянцянах (1869-85). У Свян-цинах ён напісаў дзве рэлігійныя працы: “Эдут бэ-Яакаў” (“Сведчанне ў Якаве”, 1872) і “Шаарэй ора” (“Брама светла”, 1886).

У 1882 г. Райнес прыняў удзел у з’ездзе прадстаўнікоў габрэйскіх грамадаў у Пецярбурзе, на якім прадставіў выпрацаваны ім план рэарганізацыі сістэмы выкладання ў іешывах, які не сустрэў падтрымкі з боку большасці дэлегатаў. Свае погляды на рэформу традыцыйнай габрэйскай адукацыі, мэтай якой было ўтрымаць габрэйскую моладзь у рамках артадоксіі, а таксама прапанаваную ім новую метадалогію вывучэння Талмуда, якую ён супрацьпастаўляў укаранелай сістэме, Райнес выказаў у працах “Хотэм тохніт” (“Завяршальны план”, тт. 1-2, 1880-81) і “Урым гдолім” (“Вялікія агні”, 1887). Метадалогія Райнеса была пабудаваная на лагічна-аналітычным падыходзе да крыніц. Райнес акрыў у Свянцянах узорную іешыву, разлічаную на дзесяцігадовы курс навучання, які нараўне з традыцыйнымі ўключаў і агульнаадукацыйныя дысцыпліны. Аднак з-за супрацьдзеяння вельмі артадаксальных колаў іешыва праз чатыры гады была закрытая. Райнесу было прапанавана месца рабіна ў Манчэстры, але пасля трохмесяцавага знаходжання ў Англіі ён вярнуўся ў Расію. Наступныя 30 гадоў Райнес - лідскі рабін (1885-1915).

Сіянізм, ледзь нарадзіўшыся, сутыкнуўся з моцным супрацьдзеяннем з боку, як артадаксальнага, так і рэфармісцкага ѹдаізму. Сярод артадоксаў адны лічылі сіянізм “выклікам, кінутым Небу”, а іншыя, улічваючы свецкі светапогляд большасці сіяніцкіх лідараў, асцерагаліся ўплыву, які сіянізм акажа на габрэйскую веру і



Райнес Іцхак Якаў

рэлігійны лад жыцця.

У той жа час існавала вялікая група артадаксальных габрэяў, у якую ўваходзіў і такі выбітны прадстаўнік рабінізму, як Шэмушэль Магілявер (1824-1898). Гэтая група, успрыняўшы погляды рабі Калішэра, з самага пачатку далучылася да сіянізму. Райнес удзельнічаў у Чацвёртым кангрэсе сіяністаў у Лондане ў 1900 г., пры абмеркаванні культурна-выхаваўчай працы рэлігійныя сіяністы на чале з рабі Іцхакам Якавам Райнесам запатрабавалі, каб сіяніцкі рух абмежаваўся палітычнай дзеянасцю. У сакавіку 1902 г. у Вільні па ініцыятыве Райнеса была склікана канферэнцыя рабінаў і іншых прадстаўнікоў артадаксальных колаў, якая абвясціла аб стварэнні рэлігійнай фракцыі (Мізрах) у Сусветнай сіяніцкай арганізацыі. Дэвізам Мізрахі стаў лозунг “Зямля Ізраіля для народа Ізраіля, паводле Торы Ізраіля”.

З другога боку, сіянізм сустрэў самы рашучы адпор у колах рэфармістаў. Яны бачылі ў сіянізме грамадскі выклік, які падрывае ў вачах усяго свету іх асноўную ідэю аб tym, што габрэйства - не нацыя, а рэлігійная агульнасць. І, вядома, як сярод артадоксаў, так і сярод рэфармістаў, знаходзілася шмат габрэяў, якія лічаць палітычны сіянізм несумяшчальным з грамадзянскім абавязкам габрэяў перад дзяржавай, у якой яны жылі і з якой сябе атаясмлялі.

З мэтай прапаганды палітычнага сіянізму сярод артадаксальных габрэяў Райнес у 1902 г. выдаў кнігу “Новае свято Сіёна”. Ён прымаў удзел у першых Сусветных сіяніцкіх кангрэсах, аднак не згаджаўся з палітыкай сіяніцкіх лідараў у вобласці культуры, лічачы недапушчальным умяшанне дзеячаў культуры ў справы рэлігіі. У 1898 г. выпусціў кнігу “Ара ве-сімха” (“Свято і радасць”) аб значэнні свята Пурым з прадмовай “аб сіянізме з артадаксальнага пункта погляду”, а ў 1902 г. апублікаваў апологію сіянізму “Ор хадаш ал Цыён” (“Новае свято над Сіёном”), у якой аспрэчваў антысіяніцкія сцвярджэнні некаторых прадстаўнікоў рабінскіх колаў. У сваіх працах Райнес заклікаў рэлігійных і нерэлігійных сіяністаў да сумеснай працы.

Іцхак Якаў Райнес быў адной з цэнтральных постасцяў на Менскай канферэнцыі сіяністаў у верасні 1902 г. 160 з 526 удзельнікаў канферэнцыі прадстаўлялі рух Мізрахі. Падчас дыскусіі “па культурнай працы” Райнес ад імя фракцыі пярэчыў супраць дзеянасці Сіяніцкай арганізацыі ў вобласці культуры і патрабаваў перайсці да практычнай працы ў Эрэц-Ісраэль, лічачы, што габрэйская культура можа быць толькі рэлігійнай, бо для яго паняцця “рэлігія” і “нацыянальнасць” у дачыненні да габрэяў былі непарыўныя.

Дэлегаты ад Мізрахі патрабавалі перайсці да практычнай працы ў Эрэц-Ісраэль праз пасрэдніцтва Габрэйскага Нацыянальнага Фонду і Габрэйскага каланіяльнага банка.

У сваёй дзеянасці Райнес спрабаваў спалучаць сучасныя павевы з габрэйскай традыцыяй. Райнес далучыўся да руху “Хавявеї Цыён”, з моманту ўзнікнення ўдзельнічаў у яго працы. Разам з беластоцкім рабінам Ш. Магіляверам Райнес распрацаваў праграму засялення Палестыны (Эрэц-Ісраэль), якая прадугледжвала спалучэнне працы пасяленцаў на зямлі з вывучэннем Торы. Райнес быў у ліку нямногіх рабінаў, якія адразу адгукнуліся на заклік Т. Герцля і падтрымалі сіяніцкі рух.

У жніўні 1904 г. у Прэсбургу (цяпер Браціслава) на 1-м Сусветным з'ездзе Мізрахі Райнес быў аднадушна прызнаны лідарам руху.

У 1905 г. пры садзейнічанні відных дзеячаў Мізрахі і фінансавай дапамозе барона Д. Гінцбурга Райнес адкрыў у Лідзе ўмерана рэфармаваную іешыву, разлічаную на шэсць гадоў навучання. Нараўне з Талмудам у праграму быўлі ўключаны Біблія, іўрыт з граматыкай, а таксама агульныя прадметы ў аб'ёме павятовай навучальні, да якіх пазней дадалі асновы камерцыі. Педагагічныя прынцыпы, закладзеныя ў сістэму выкладання Лідской іешывы, Райнес выказаў у працах “Кол Яакаў” (“Голос Яакава”, 1908) і “Мішкенот Яакаў” (“Манастыр Яакава”, 1910). У Лідзе ім быў напісаны “Нод шэл дма’ад” (“Пасудзіна слёзаў”, 1891) - гамілетычны нарыс гісторыі пераследу габрэяў у галуце; “Ор шыв’ат ха-ямім” (“Свято першароднае”, 1896) - аб значэннях святаў месяца тышрэй і інш.

Вялікая частка літаратурнай спадчыны Іцхака-Яакава Райнеса засталася ў выглядзе рукапісаў (каля 100 тамоў). Апубліканыя пры яго жыцці працы аказалі сур’ёзны ўплыў на габрэяў Расійскай імперыі ў канцы XIX - пачатку XX стагоддзя. Месянізм Райнеса меў палітычную афарбоўку.

У гонар Райнеса быў названыя, заснаваныя ў 1924 годзе паселішча Няве-Яакаў (прайснавала да 1948 г., на яго месцы з 1972 года - аднайменны раён Іерусаліма) і ў 1927 годзе машаў Сдэ-Яакаў у Ізраельскай даліне.

**Валеры Сліўкін.**

**ПУПКО Мейлах Носелевіч** (1859, Ліда - 1934, Ліда) - уладальнік піўнога завода (цяпер ААТ “Лідскае піва”). Купец 1-ай гільдыі з 1908 г. Лепшы менаджар Ліды XX стагоддзя. Лідскае піва адзначана медалямі на міжнародных выставах 1903 і 1908 гг. Быў пахаваны ў на габрэйскіх могілках у Лідзе. (*Падрабязна ў “Лідскім летапісцы” № 4 (32) за 2005 г. і № 1 (33) за 2006 г.*)

**РАСТВАРОЎСКІ Андрэй** (1899-1980). У 30-х гадах ХХ стагоддзя жыў у Лідскім павеце, валодаў фальваркам Скабейкі. Яго бацька - вядомы віленскі архітэктар Тадэвуш Раствароўскі. Пакінуў успаміны аб гаспадаранні ў фальварку Скабейкі і аб жыцці ў Лідскім павеце. “*Moje życie na Nowogrodzczynie lata 1924-1928// Goniec Kresowy. Nr 41. 2003. s.12-16; Nr 42: 2004 s. 18-21.*” “*Pogrzeb mojego ojca Tadeusza, wilenskiego architekta i artysty malarza. // Goniec Kresowy. Nr 43. 2004. s. 15-16.*”

**ДУДКО Сяргей Рыгоравіч**(1919 - 10.2003 ). Нарадзіўся ў в. Пятровічы Парыцкага (Парычанскага) раёна Палескай вобласці. Беларус. Чалец КПСС з 1942 г. Калгаснік калгасу “Новае жыщё” Светлагорскага раёна (1934-36), рахункавод калгасу ім. К. Маркса (1936-39), бухгалтар Чэрнінскага сельпо Светлагорскага раёна (1939). У шэрагах ЧА (1939-47). Пасля дэмабілізацыі старэйшы бухгалтар у школах ФЗН № 21 г.п. Скідалі № 44 у г. Гародні. Дырэктар Лідскага маслазавода, інструктар сельгасаддзела Лідскага райкаму КПБ, старшыня калгасу “8 сакавіка”, затым імя Мічурына Лідскага раёна. Узнагароджаны ордэнамі Леніна (1966), Каstryчніцкай рэвалюцыі (1971), двумя ордэнамі Айчыннай вайны 1 ступені, двумя ордэнамі Айчыннай вайны 2 ступені, 26 медалямі, у тым ліку “За адвагу”, Ганаровай граматай ВС БССР. Шматгадовы чалец Лідскага райкаму КПБ, дэпутат Дубровенскага с/с і Гарадзенскага аблсавету. Дэпутат ВС БССР (1971-75).



Дудко С. Р.

**ЯРМАНТОВІЧ Алена Васільеўна**(15.8.1929 - 19.09.1986), Герой Сацыялістычнай працы. Нарадзілася ў в. Ляснікі, беларуска, адукацыя пачатковая. Да лютага 1950 г. працавала на сямейнай гаспадарцы, у лютым 1950 г. разам з бацькамі ўступіла ў калгас “Маяк” Голдаўскага сельсавета. Пралацавала ў ільнаводчым звяне. З 1961 г. зневядаваючая ільнаводчага звяна калгаса “Сцяг саветаў”. У 1963 г. з плошчы 13,6 га звяно атрымала ўраджайнасць ільнасем’я 8,5 ц/га і ільнавалакна 10,1 ц/га. Было сабрана 119 цэнтнераў ільнасем’я і 137 цэнтнераў ільнавалакна з нумарам 13, прыбытак склаў 2867 рублёў з гектара. У 1964 г. пры неспрыяльных



Ярмантовіч А. В.

кліматычных умовах з плошчы 8,7 га атрымалі ўраджай ільнасем’я 9,8 ц/га і ільнавалакна 9,9 ц/га. Атрымана 85,5 ц ільнасем’я і 86,6 ц ільнавалакна з сярэднім нумарам 12. Грашовы прыбытак -3141 рубель з гектара. У 1965 г. з плошчы 14 га атрыманы ўраджай 8,8 ц/га ільнасем’я, 10 ц/га ільнавалакна. Ільнасем’я атрымана 123,5 ц, ільнавалакна 140 ц з сярэднім нумарам 14. Грашовы прыбытак - 3186 рублёў з га. Прымала актыўны ўдзел у грамадскім і палітычным жыцці калгасу, дэпутат раённага савету. Званне Героя Сацыялістычнай працы прысвоена 30 красавіка 1966 г. “за поспехі дасягнутых ў павелічэнні вытворчасці і нарыхтоўцы ільну”. Атрымала бронзавы, срэбны і залаты (ліпень 1966 г.) медалі ВДНГ СССР. У яе звяне 7 чалавек мелі медалі ВДНГ. У 1966 г. сабралі па 9 цэнтнераў ільнасем’я і па 12,1 цэнтнераў ільнавалакна. У 1967 г. комплекснае звяно Ярмантовіч выгадавала бульбу з ураджайнасцю 255 ц/га. У 1968 г. звяно першым у раёне здало ў “Нарыхтлён” 2198 кг ільнавалакна 10 нумарам, затым 13-14 нумарамі, ураджайнасць ільнасем’я 9,8 ц/га. У калгасе ў 1968 г. ільному засяяўся 121 гектар, стваралася 14 звёнаў. У 1967-71 гг. А.В. Ярмантовіч - дэпутат і чалец Прэзідыума Вярхоўнага Савета БССР. Дэпутат раённага савета двух скліканняў. З 1977 г. - рабочая Лідскай абутковай фабрыкі, затым малочна-кансервавага завода.

**КАЗЛОЎСКАЯ (Міцюкевіч - дзявоч.) Дар’я Іосіфаўна.**Нарадзілася ў 1939 г. у в. Агароднікі. Беларуска. Бацька быў краўцом, купіў зямлю ў Агародніках, у 1950 г. пераехаў у Бярозаўку. Удзельнічала ў мастацкай самадзеяйнасці, добра спявала. На шкозаводзе “Нёман” з 1956 г., шліфавальщица. Дэпутат абласнога савету, чалец прафкаму, ударнік камуністычнай працы, настаўнік моладзі. Узнагароджана Ордэнамі Працоўнай Славы 3-й ступені і 2-й ступені (1983). Дэпутат ВС БССР (1985-90).



**ЦЫЛЕНЬЦЬ Валеры Антонавіч.**Нарадзіўся 22.09.1969 у Лідзе, скончыў СШ № 10, Гарадзенскі дзяржаўны ўніверсітэт (1995). Бронзавы прызёр XXVI Алімпійскіх гульняў у Атланце ў 1996 г. у грэка-рымскай барацьбе ў сярэдній вазе (да 82 кг). Удзельнік XXVII Алімпійскіх гульняў 2000 г. - 4 месцы ў катэгорыі да 85 кг. Бронзавы прызёр чэмпіянату свету (1994), удзельнік чэмпіянатаў свету (1993 - 4 месцы, 1997 - 5 месцы, 1999- 6 месцы). Удзельнік чэмпіянатаў Еўропы (1994 - 6 месцы, 1996 - 9 месцы, 2001 - 11 месцы). Пераможца міжнародных турніраў Гран-пры памяці Ў. Пытлясінскага (1993, 1997), І. Паддубнага (1999), турніру ў Балгарыі (1999), срэбны прызёр мемарыялу І. Паддубнага (2001). Чэмпіён Беларусі (1993, 1994, 1996). Майстар спорту міжнароднага класа. Першы трэнер Анатоль Іванавіч Паплаўскі.


У 2007 г. скончыў Вышэйшую школу трэнераў. У цяперашні час - маёр МУС, трэнер спартовай каманды ўнутраных войскаў МУС Рэспублікі Беларусь.

Цыленьць В. А.

# БАЦЬКА БЕЛАРУСКІХ ГІСТОРЫКАЎ

## 225 гадоў з дня нараджэння Тодара Нарбута

**Нарбут** (Острык-Нарбут) Тодар [Фёдар Яўхімавіч; 28.10 (8.11).1784, маёнтак Шаўры Лідскага пав., цяпер Воранаўскі р-н — 14(26). 11.1864], гісторык і археолаг. Скончыў Віленскі ун-т (1803). У тым жа 1803 прыняты ў Пецярбургскі кадэцкі корпус. У 1804 удзельнічаў у рабоце камісіі па распрацоўцы праекту рэгуляцыі Нёмана. Удзельнік руска-пруска-французскай (1806-07) і руска-шведскай (1808-09) войнаў (капітан рускай армii, вайсковы інжынер). Аўтар праекту Бабруйскай цвярдыні і ўдзельнік яе будаўніцтва. З 1812 у адстаўцы, жыў у сваім маёнтку, даследаваў гісторыю ВКЛ. Першы на Беларусі даў азначэнне курганаў як месцам старажытных пахаванняў. Вёў раскопкі ў Падняпроўі, пазней — на радзіме. У 1820 адкрыў ямнае пахаванне непадалёку ад в. Шаўры Лідскага пав. Алісаў руіны цвярдыні на Нёмане каля в. Лыскава Гарадзенскага павету. Сцвярджаў, што дрыгавічы невядомага пахождання жылі каля Кіева. Адносіў яцвягаў да скіфскіх плямён. Геральдыку Беларусі не лічыў старажытнай, бо аналагічная існавала і ў суседніх народаў. Даследаваў Лідскі замак. Збіраў і вывучаў помнікі археаграфіі. Аўтар «Гісторыі літоўскага народа» (т. 1-9, 1835-41; давёў падзеи да 1569), у 1-м томе якой змясціў табліцу сваіх знаходак. Увёў у навуковы ўжытак Хроніку Быхаўца (1846). Для гіст. поглядаў Нарбута характэрны ліцвінскі патрыятызм, прычым этніч-



Канверт, выдадзены "Белпоштай" да 225-годдзя Тадара Нарбута

ных літоўцаў і беларусаў ён успрымаў як адзіны народ ВКЛ. Нарбут адзначаў, што, «злучыўшыся з Польшчай, Літва добраахвотна здала сваю незалежнасць, трапіла ў хаос польскага безуладдзя, які пазбавіў яе зневиняй абароны і значэння ў суседзязу, выдаў на водкуп знішчальных войнаў». Нарбут імкнуўся паказаць гісторыю літоўскага народа як аднаго з роўных єўрапейскіх народаў. Ён пісаў не гісторыю дзяржавы, як было прынята ў той час у польскай і расейскай гісторыяграфіі, а менавіта гісторыю народа.

Меў багатую калекцыю археалагічных матэрыялаў. Апублікаваў шэраг артыкулаў пра Ліду, Наваградак, Індуру і інші. Займаўся пытаннямі старажытнай міфалогіі, этнографіі, фальклорыстыкі.

## Рукапіс Тадара Нарбута ў Расіі

Постаць Тадара Нарбута (1784 - 1864) займае віднае месца ў гісторыі беларускай, а таксама літоўска-польскай гісторычнай навукі і грамадскага жыцця. Галоўная яго праца, "Гісторыя літоўскага народа" (у 9-ці тт., 1835 - 1841), - адно з першых навуковых сачыненняў, прысвечаных мінуламу Літвы. Напісаная па-польску, "Гісторыя..." тым не менш адыграла выбітную ролю ў нацыянальным адраджэнні літоўцаў (Berenis V, 1992. P. 16) і беларусаў. У апошнія гады ў навуцы ўзмацнілася цікавасць да жыцця і творчасці Нарбута. У дадзеным паведамленні мне хацелася б пазнаёміць навуковую грамадскасць з адной знаходкай, якая пралівае светло на працэс стварэння "Гісторыі літоўскага народа".

У Аддзеле гісторыі кнігі Дзяржаўнай публічнай гісторычнай бібліятэکі Расіі (далей - ОІК ГПІБ)

захоўваецца рукапіс in quarto, у паўスクраной вонкавы, датаваны па зневініх прыкметах першай паловай - сярэдзінай XIX ст. На рукапісе маюцца штампы і бібліятэчныя адзнакі ГПІБ, а таксама сіні алоўкавы нумар, які сведчыць пра яе пахожданне з бібліятэкі Гісторычнага музея. Тэкст на польскай мове ўтрымоўваецца на 404 нумараваных старонках, акрамя таго, у пачатку і ў канцы рукапісу знаходзяцца апаведна 23 і 24 ненаумараваныя чыстыя аркушы. Рукапіс утрымоўвае 893 рэгесты гісторычных дакументаў (лістоў, заканадаўчых актаў, папскіх бул, дароўчых грамат) за перыяд 1216 - 1529 гг. Па змесце яны адносяцца галоўным чынам да гісторыі Вялікага Княства Літоўскага, а таксама Польшчы, Тэўтонскага (Німецкага) і Лівонскага Ордэнаў, рускіх земляў і іншых дзяржаваў Усходняй і Цэнтральнай Еўропы. У

арыгінале рукапіс ніяк не азагалоўлены, у каталогу бібліятэкі фігуруе пад назвай “*Regesta dokumentorum*”.

У канцы кожнага рэгеста паказана месцаznанходжанне арыгіналу і копіі дакумента (або яго выдання). Мяркуючы па гэтых адсылках, дакументы паходзілі з сакрэтнага архіву ў Кёнігсберзе, Рыжскага гардскога архіву, Нясвіжскага архіву Радзівілаў і інш. Сам рукапіс служыў паказальнікам да збору копій гістарычных крыніц, зробленых для гісторыка сэрэдзіны XIX ст. (пасля 1841 г., калі выйшла ў свет выданне “*Zbior praw litewskich*”). Звяртае на сябе ўвагу той факт, што практычна пры кожнай спасылцы на апублікованую крыніцу паказаны аўтар выдання. Гэтага не робіцца толькі ў адным выпадку - пры згадванні “Гісторыі літоўскага народа” Нарбута. Параўнанне рукапісу з яго даследаваннямі і публікацыямі паказвае, што спасылкі на *neapublikavanyя* крыніцы ў іх супадаюць (Narbutt T., 1856. S. 36 - 37, 124, 126, 184; [Regesta dokumentorum.] S. 13, 94, 117, 277). А гэта азначае, што пералік гістарычных дакументаў быў складзены менавіта для Тодара Нарбута.

На працягу многіх гадоў Нарбут збіраў копіі гістарычных дакументаў, у прыватнасці, пры пасярэдніцтве I. Фойгта і K. Нап'ерскага атрымліваў матэрыялы з архіву Кёнігсберга і Рыгі (Berenis V., 1992. P. 15). Яны былі згрупаваныя па месцы паходжання ў некалькіх кнігах, пазначаных літарамі лацінскага алфавіту. У міжваенны перыяд шэраг гэтых кніг захоўваўся ў Вільні, Кракаве і Львове (Doubek Fr.A., 1930. S. 873 - 874). Прыкладна гэтак жа ёсьць і зараз. У прыватнасці, у Цэнтральным дзяржаўным гістарычным архіве Літвы находитца адна з кніг копій, падрыхтаваных для Нарбута па матэрыялах Кёнігсбергскага архіву за 1382 - 1424 гг., так званая “кніга B” (*Lietuvos TSR valstybiniu archyvu fondu trumpas zinynas. 4 s-s. P. 57*)\*. Яна вядомая і па дасылках у “*Regesta dokumentorum*”, дзе, праўда, апошні яе дакумент датаваны 1425 г. (*Regesta dokumentorum. S. 148*.) Магчыма, Нарбут некалькі раз прымайце за складанне паказальніка да кніг копій. Ёсьць звесткі пра яго рукапіс “Index historicorum monimentorum Lithuaniae. An. 1211 - 1570” у 3-х частках, перапісаны самім Нарбутам (*Anisanne. Вып. 5. С. 32*). Паміж тым “*Regesta dokumentorum*” перапісаныя пісцом-каліграфам і на некаторых старонках утрымоўваюць выпраўленні спорнымі почыркам (верагодна, рукой Нарбута).

Пакуль не ўяўляеца магчымым дасканала прасачыць шлях рукапісу Нарбута з яго маёntка Шаўры Лідскага павету (дзе захоўвалася яго збор) у ГПІБ. Пасля смерці гісторыка маёntак яго сям'і, якая актыўна садзейнічала паўстанцам у 1863 - 1864 гг., падпаў пад сектвестр, а кнігі былі перавезеныя ў Вільню і складзеныя ў адным з касцёлаў у чаканні арганізацыі Віленскай Публічнай бібліятэкі. Яна адчынілася толькі праз тры гады, а тым часам кніжны збор Нарбута

раскрадаўся (Berenis V., 1992. P. 16). Пазней нейкая частка кніг Нарбута сапраўды патрапіла ў Віленскую Публічную бібліятэку. Зараз яны рассеяны па зборах Вільні, Кракава і, магчыма, Львова (Stolzman M., 1977. S. 539).

Якое значэнне выяўленага рукапісу Т. Нарбута? Па-першае, гэта яшчэ адзін крок да стварэння “поўнага пераліку і апісання яго архіваў і рукапісаў” (такая задача была паставлена ў артыкуле: Нарбут А.Н., 1993. С. 147). Варта дадаць, што для рашэння гэтай задачы патрабуецца высветліць суадносіны паміж паказальнікамі і кнігамі копій. Па-другое, звесткі гэтага рукапісу дазваляюць зазірнуць у творчую майстэрню гісторыка. Справа ў тым, што многія з гэтых рэгестаў дапоўненыя разгорнутымі каментарамі, палемічнымі заўвагамі ў адрас гісторыкаў. Нарбут рыхтаваў другое выданне “Гісторыі літоўскага народа”, і гэтыя заўвагі маглі ўвасобіцца ў яго маргіналях у аўтарскім асобініку кнігі (гл.: Griskaitė R., 1994). Нарэшце, шматлікія з сабраных ім дакументаў дагэтуль не выдадзеныя, і знойдзены рукапіс дае магчымасць пазнаёміцца, калі і не з самімі дакументамі, то з іх поўнымі рэгестамі ў тых выпадках, калі арыгіналы па той або іншай прычыне недаступныя гісторыку. Такім чынам, рукапіс “*Regesta dokumentorum*” з Аддзела гісторыі кнігі ГПІБ можа ўяўляць цікавасць для досыць шырокага кола даследчыкаў.

#### *Літаратура:*

1. [Regesta dokumentorum.] SI, s.a. (ОІК - 379 р.) ГПІБ.
2. Berenis V. Teodoras Narbutas ir jo “Lietuviu tautos istorija” // Narbutas T. Lietuviu tautos istorija. T.I. [1-as leid.] Vilnius, 1992.
3. Doubek Fr.A. Skarga Zmudzinow i odpowiedz Zakonu Niemieckiego z roku 1416 // Ateneum Wilenskie. 1930. R. 7. Zesz. 3-4.
4. Griskaitė R. Keletas minciu jau pasirodzius pirmajam Teodoro Narbuto Lietuviu tautos istorijos tomui lietuviu kalba (Vietoj recenzijos) // Lietuvos istorijos metrastis. 1993 m. Vilnius, 1994.
5. Lietuvos TSR valstybiniu archyvu fondu trumpas zinynas. 4 sas.: Kultura. Moksłas. Spauda ir informacija. Vilnius, 1976.
6. Narbutt T. Pomniejsze pisma historyczne szczególnie do historii Litwy odnoszace sie. Wilno, 1856.
7. Stolzman M. Narbutt Teodor // Polski słownik biograficzny. T. XXII/3. Zesz. 94. Wrocław etc., 1977.
8. Нарбут А.Н. Жизнь и деятельность Теодора Нарбута // Наш радавод. Т. 5. Ч. 1. Гродно, 1993.
9. Описание рукописного отделения Виленской публичной библиотеки. Вып. 5. Вильна, 1906.

**Сяргей Полехаў,**  
студэнт Маскоўскага дзяржаўнага  
універсітэта імя М.В. Ламаносава,  
Масква, Расія.

\* У гэтым даведніку замест Кёнігсбергскага архіву (літ. “*Karaliauciaus archyvas*”) у якасці крыніцы дакументаў зборніка паказаны “*каралеўскі архіў*” (“*karaliskasis archyvas*”). Відавочна, гэта памылка, заснаваная на неразуменні літоўцамі польскіх слоў “*krolewiecki*” і “*krolewski*”.

# ПАЭТ, НАСТАЎНІК, БЕЛАРУС

*Miħasju Mельніku - 60*

Калі размова пойдзе пра адраджэнне беларускай культуры ў нашым горадзе, то, напэўна, першай асобай, з якой асацыюеца гэтае адраджэнне, будзе Miħasъ Ivanavіč Mельніk - сапраўдны рухавік і натхняльнік аднаўленчага руху ў Лідзе, актыўны грамадскі дзеяч і цудоўны паэт, адзін з тых, на кім трымаеца гонасць беларускай нацыі.

Miħasъ Ivanavіč Mельніk нарадзіўся 7 лістапада 1949 года ў вёсцы Mайсеевічы Асіповіцкага раёна Магілёўскай вобласці ў сям’і калгаснікаў. Вучыўся ў Гарадзенскім ПТВ-49 хімікаў, некаторы час працаў ў слесарам-інструментальшчыкам на заводзе гандлёвага машынабудавання ў Гародні. У 1972 годзе скончыў філфак Гарадзенскага педінстытута імя Янкі Купалы. Працаў настаўнікам беларускай мовы і літаратуры Астравецкай СШ, а пасля тэрміновай службы ў шэрагах Савецкай Арміі - намеснікам дырэктара Красноўскай і Голдаўскай сярэдніх школ Лідскага раёна; у 1980 годзе быў абрани старшынём прафсаюзнага камітэту Лідскага СПТВ № 55 механізацый меліярацыйных работ.

З 1984 года выкладае беларускую мову і літаратуру ў Лідской педнавучальні (з 2001 года - Лідскі педагогічны каледж, з 2006 года - Лідскі каледж Гарадзенскага дзяржаўнага ўніверсітэта імя Я. Купалы). Адначасова займаў пасаду старшыні прафкаму гэтай навучальнай установы. Miħasъ Ivanavіč вядомы як творчы і дасведчаны педагог, якому ўласцівы высокі прафесіяналізм, добрасумленныя адносіны да працы. Карыстаецца заслужаным аўтарытэтам і павагай сярод педагогаў і навучэнцаў.

З першых гадоў сваёй педагогічнай дзейнасці Miħasъ Ivanavіč хвалявала проблема адраджэння беларускай культуры, вывучэння роднай мовы ў школах і навучальных установах, нават на розных прадпрыемствах і ў арганізацыях.

Ужо маючы пасаду старшыні прафкаму, яшчэ ў 80-я гады, Miħasъ Mельніk стаў ініцыятарам адкрыцця ў раённай газете рубрыкі “Беларуская мова і мы”. Змешчаны ў ёй артыкул аб праблемах роднай мовы “Без яе мы станем нямымі” (кастырнік 1989 года) ускالыхнуў грамадскую думку ў горадзе.

Паглыблене вывучэнне беларускай мовы пачалося з СШ № 13, потым пайшло распаўсюджванца на іншыя школы горада і раёна. Падтрымку школе пачаў аказваць калектыв Лідской педнавучальні, які ўзяў над ёй шэфства. І тут ужо не абышлося без Miħasъ Ivanavіča. Па яго ініцыятыве ў навучальні было створана літаб’яднанне “Крынічка”, якое наведвалі і школьнікі, наладжаны выпуск двух рукапісных часопісаў “Вытокі” і “Рунь”, штомесячнай насценгазеты “Крынічка”.

Miħasъ Ivanavіč Mельніk - ініцыятар стварэння ў Лідзе Таварыства беларускай мовы імя Францішка Скарыны. У жніўні 1989 года ён становіцца старшынём аргакамітэту па стварэнні гэтай арганізацыі, а ў канцы



таго ж года - старшынём гарадской рады створанага ТБМ. Адказную пасаду ён займаў на працягу восьмі гадоў. За гэты час таварыства зрабіла многае ў адраджэнні беларускай культуры ў горадзе. Ужо напачатку існавання ТБМ, дзякуючы выступленню Miħasъ Mельніka, адбылося адкрыццё з-пад тынку мемарыяльнай дошкі ў гонар Людвіка Нарбута - аднаго з паплечнікаў К. Каліноўскага. У 1993 годзе, дзякуючы ў першую чаргу намаганням Miħasъ Mельніка, у Лідзе быў адкрыты другі ў краіне помнік вялікаму першадрукару і асветніку Францішку Скарыне (адкрыццё адбылося 25 ліпеня 1993 года, скульптар - Валяр'ян Янушкевіч). Miħasъ Ivanavіč узначальвае арганізацыю ТБМ Лідскага каледжа - адну з самых буйных у Беларусі.

Але гэтым яшчэ не вычэрпваеца дзейнасць Miħasъ Mельніка на ніве адраджэння беларускай культуры. Ён - дасведчаны педагог, адметны паэт, выдатнік адукатыўнай Эспублікі Беларусь (1995 г), выбіраўся народным дэпутатам Гарадзенскага абласнога Савета народных дэпутатаў па Маладзечнай выбарчай акрузе № 51 (1990-1995 гг), уваходзіў у склад тапанімічнай камісіі пры Прэзідыуме Вярхоўнага Савета Эспублікі Беларусь (1992-1994 гг).

Першы верш (на рускай мове) надрукаваў у 1966 годзе ў рэспубліканскай газете “Зор’ка”. А першы верш на беларускай мове “Задуменная ночь” з добраславеннямі славутага Васіля Быкава быў надрукаваны 25 лістапада 1967 года ў газете “Гродзенская праўда”. У 1996 годзе ён разам з Пятром Чаборам склаў зборнік вершаў “Скрыжаванне”, у 2009 годзе выйшла ў свет яго кніга паэзіі “Лодка жыцця”. Ім так-

сама выдадзены інфармацыйны фотаальбом “Время и судьбы” (2004 г., сумесна з Леанідам Віннікам), дзе змешчана інфармацыя пра вядомых людзей Лідчыны канца ХХ - пачатку ХХІ стагоддзя; антalogія твораў лідскіх літаратарапаў пра беларускую мову “Шануйце роднае слова” (2008 г.) - зборнік, якому няма аналагу ні ў адным другім горадзе краіны.

Міхась Іванавіч Мельнік выступаў і выступае ў мясцовым, абласным і рэспубліканскім друку з літаратурна-крытычнымі, навукова-метадычнымі і публіцыстычнымі артыкуламі, а таксама - па радыё і тэлебачанні. Ён з'яўляецца адным са стваральнікаў у Лідскім каледжы музея асветы і культуры Лідчыны і адным з заснавальнікаў і выдаўцоў газет “Народная трывбуна” і “Голас з Ліды” (1992-1995 гг.), мае сувязь, які з творчымі дзеячамі Лідчыны, так і з многімі іншымі пісьменнікамі Рэспублікі Беларусь, у тым ліку з тымі, хто жыве зараз за яе межамі, і нават з замежнымі беларусазнаўцамі. З 2004 года кіруе літаратурным аб’яднаннем “Суквецце” пры рэдакцыі “Лідскай газеты” - буйным аб’яднаннем літаратарапаў, куды ўваходзяць, як дасведчаныя, вядомыя лідскія паэты і празаікі, так і пачаткоўцы, уключаючыя навучэнцаў школ (усяго каля 130 чалавек). На слоўы Міхася Мельніка напісаны шмат песень кампазітарамі Я. Петрашэвічам, В. Пыпецем, Д. Мазітавай, С. Мазітавай, Д. Ціханам, С. Лявонавай, С. Чарняком, І. Воранам, В. Пазнуховай, Уладзімірам Норанам і іншымі. Грамадская і творчая дзейнасць ідуць рука аб руку ў яго жыцці і не спыняюцца па сённяшні дзень.

У яго нямала новых твораў. Але галоўная тэматыка іх усё тая ж, бо яна на сённяшні дзень па-раней-шаму актуальная і патрэбная асвяленню: гуманнасць, дабрыня, узаемадапамога, прызначэнне члавека ў жыцці, любоў да Радзімы, імкненне захаваць усё спрадвечна беларускае, захаваць родную мову. И сёння мы спынімся на некаторых аспектах яго творчасці.

Вершы Міхася Мельніка разнастайныя па сваёй тэматыцы. Аднак найбольш пераважае ў яго творчасці філософская лірыка. Другое месца дзеляць лірыка пейзажная і інтymная. І, нарэшце, ёсць у паэта і вершы грамадзянскага гучання.

Кожны яго верш - невялікі па аб’ёму (звычайна трох строфы), але вельмі вобразны і лірычны, глыбокі па свайму зместу. У іх не заўсёды назіраецца рыфма і дакладны памер - але ці так важна гэта ў творчасці?! Часам вельмі цяжка, а то і зусім немагчыма падабраць слоўы, каб яны адначасова і рыфмаваліся, і адпавядалі сапраўдным пачутцям і настроем паэта. Як сцвярджае Міхась Мельнік,

Не рыфмаю, а праўдаю  
Звініць страфа ў вяках.  
(“Паэтам”)

І Міхась Іванавіч заўсёды верны такому прынцыпу ў сваіх шматлікіх творах. Таму кожны з іх такі шчыры і задушэўны, і вобразы, створаныя паэтам, назаўсёды застаюцца ў нашай памяці як неад’емная часцінка нашага ўнутранага свету.

Як ужо гаварылася, вершы Міхася Мельніка вобразна баґатыя. Але сярод самых распаўсюджаных вобразаў-сімвалу : дуб-асілак, свежы некрануты снег,



Ва ўрочышчы Дубы. Тут любіў адпачываць Якуб Колас. 1982 г.



З Данутай Бічэль у Лідскай педнавучальні. 1982 г.



На вечарыне, прысвечанай Ф. Скарыну.  
Педнавучальня, снежань 1989 г.



У ролі Несцеркі. Ліда, 1991 г.



*Злева направа: Адам Мальдзіс, Яўген Лецка, Джэймс Дзінглі (загадчык кафедры беларускай літаратуры Лонданскага ўніверсітэта, Англія), Міхась Мельнік, Ніл Гілевіч у сядзібе ТБМ, верасень 1990 г. Наша слова, № 7, 1990 г.*

цёмная ночь, чалавечыя очи. Дуб - сімвал вернасці Радзіме, вечнай памяці пра яе мінулае. Снег - сімвал душэўнай чысціні і светласці. Цёмная ночь сімвалізуе тугу і роспач. Очі, кажучы словамі самога паэта, - “люстра душы чалавечай”. Увогуле, вершы гэтага цудоўнага паэта багатыя на метафоры і параўнанні, прытым вельмі трапныя і нечаканыя.

Так, каб паказаць прыгажосць дуба, хаяці аброслага мохам, паэт ужывае наступнае парабойнанне: “Ён [дуб] мохам, як футрам шыкоўным, абшыты...” (“Вернасць”).

Каб мы ярчэй маглі ўявіць, якія энергічныя, пытлівыя навучэнцы займаюцца пад яго кіраўніцтвам, паэт ужывае вельмі трапную метафору “няўрымлівия птахі” (“Няўрымлівия птахі - мае вучні... ”).

Такія прыклады можна прыводзіць бясконца. Можна яшчэ, калі глыбей ўгледзеца ў многія яго вершы, зауважыць вельмі сугучныя слова, якія прыдаюць ім большую эмацыйнальнасць і звонкасць, служаць лепшаму іх запамінанню. І хаяці паэт не адводзіць першае месца ў сваёй творчасці сугучнасці слоў і іх частак, але і не адракаецца ад яе, як дзейснага паэтычнага сродку. Вось як, напрыклад, трапна выка-

рыстаў ён алітэрацыю ў наступных радках:

*...Нас ад веры не адвернеш.*

(“Вера”)

*...Рыпіць пратэз-*

*войне пратэст!*

(“Пратэст”)

У першым прыкладзе сугучнасць слоў узмацняе ідэю чалавечай веры ў лепшае, без якой жыццё губляе сэнс. У другім прыкладзе - ідэю недапушчальнасці вайны, як перашкоды нармальнаму жыццю на зямлі.

Але, калі гаварыць толькі пра багацце паэтычных сродкаў, гэта значыць, прадставіць творы аднаўока. Спынімся па парадку на кожнай з разнастайнасцей лірыкі Міхася Мельніка.

Як было сказана, філософская лірыка - самы аблюбаваны від лірыкі паэта. Элементы яе сустракаюцца і ў пейзажных, і ў інтymных, і нават у некаторых грамадзянскіх вершах. Роздум аб прызначэнні чалавека ў жыцці, аб tym, як пражыць жыццё годна і правільна, аб будучым чалавецтва вельмі часта наведвае паэта. Свае жыццёвяя прынцыпы і імкненні ён выказвае вельмі разгорнута і прайдзіва. Паэт імкненца быць у жыцці светлым, адкрытым, спагадлівым і мудрым, пражыць жыццё разнастайна, творча - і ўсе гэтыя якасці перадаць нашчадкам. Не ў правілах паэта раскісаць ад гора, паддавацца абыякавасці і разладу са зневінім светам. Нават у самых сумных яго вершах гучаць аптымістычныя ноткі:

*На зоркі гляджу і дзіўлюся,*

*іх тайнаму лёсу зайдроишчу:*

*яны над маёй Беларуссю*

*гараць нават ѿмнаю ноччу!*

(“Выратаванне”)

А “цёмную ночь” выклікаюць нямала праблем і трывог, што не пакідаюць паэта абыякавым:

*З трывогаю жысу на свеце,*

*бо ў ім суіснуюць даўно*

*падман, і прагнасць, і бясчесце,*



*З Леанідам Віннікам, 1999 г.*

*што нас дурманіць, як віно...*  
("Вера")

*Толькі б ні попелам-гарам,  
толькі б ні воблакам гібельным,  
ні тэрмаядзернай хмарай,  
неба, ніколі не быць табе...*  
("Роднае неба")

Аднак любоў, надзея і шчасце, нягледзячы на ўсе трывогі, па-ранейшаму з'яўляюцца для паэта трима галоўнымі спадарожніцамі жыцця, трима ярчайшымі зоркамі, што верна асвятляюць шлях жыццёвой лодкі.

*Плыі, мая лодка, плыі,  
Пакуль прадаўжасе свяціца  
Жыцця шлях зарніцай любvi,  
Надзеi і шчасця зарніцай!*  
("Лодка жыцця")

Вельмі блізкая да філософскай, нават часам неадрозная ад яе, у Міхася Мельніка лірыка пейзажная. Да кожнага пейзажнага верша можна намалываць цудоўную і непаўторную карціну. Карціны прыроды вельмі часта накладваюцца на розныя адцягненяя паняцці і схіляюць да раздуму. Так, дуб увасабляе вернасць, памяць; рака Нёман - глыбіню душы. Асабліва наводзіць паэта на раздум лес.

*Калі садзіцца вечар на яліны,  
І цішыня на раздумы наводзіць,  
Прыходжу ў лес, нібыта ўрай гасцінны,  
Нібыта ў храм да Господа на споведзь...*  
("Сустрэча з лесам")

*Спакойным быць хачу, як снежны лес,  
калі прырода мудрасцю кранае,  
калі жыццёвы чалавечы лёс  
адметную выразнасць набывае...*  
("Пераўласбленне")

Сярод пейзажных вершаў нямала і такіх, дзе паэт праста любуецца прыгажосцю роднай прыроды, усіхвале яе, як і ўсю Радзіму. Прыйшла для паэта, кожнае яе прайяўленне - нешта святое, цудоўнае, казачнае.

*Прытаюся -  
не грэх! -  
казка прад вачамі...  
Не рацяся  
белы снег  
памаптаць нагамі... -  
прызнаеца паэт у вершы "Захапленне".*

Карціны прыроды вельмі дарагія паэту, яны вяртаюць яго ў мілае дзяцінства. *О, мая вясёлая ваколіца, ой ты, ахмялёнае дзяцінства! Нерушына, ясная душа, звонкі плёс і шумная шаша...* ("Успамін").

Вельмі высакародны і таямнічы рухі душы ўмела і тонка ўвасоблены ў інтymных вершах паэта. У іх - і цяжкае, але вернае чаканне ("Ты прыйдзі!"), і глыбокая падзяка ("Як я жыў"), і азарэнне (аднайменны верш), і смутак ("Прызнанне"), і вера ("Навошта ўсе трывогі"), і нават балочы раздум ("Каханне").



На сустрэчы з Валянцінай Коўтун.  
Лідскі каледж, 2001 г.



У Лідскім каледжы: Міхась Мельнік, Эдуард Акулін, Анатоль Вярцінскі, Алеся Хітрун, Ніл Гілевіч, сядзіць Яўген Пац. 20.12.2006 г.



З Васілем Зуёнкам і Міхасём Скоблам.  
Лідскі каледж, 26.11.2008 г.

І менавіта ў інтymных вершах вельмі дапамагаюць, як нідзе болей, перадаць гэтыя тонкія пачуцці параўнанні і метафары. Многа іх, напрыклад, у вершы "Азарэнне". Ліст ад каханай, такі доўгачаканы, па-раўноўваецца тут з крыгаходам, "што раскрышыў ільды сумненняў". Надзея, якую так доўга выношваў паэт, - з "іскрай", роспач - з "чорнай зімой", завірухай, доўгачаканы радасны смех каханай - з "веснавым азарэннем". Нямала і трапных эпітэтаў: "празрысты смех" (шчыры, няскрыты), "светлае суцяшэнне" (радаснае, доўгачаканае). У вершы супрацьпастаўляюцца два вобразы - "чорнай зімы" (роспачы) і вясны (азарэння), наступіўшай адразу з прыходам доўгачаканага ліста. Як бачна, надзея, аптымізм прысутнічаюць, меней ці болей, у кожным з такіх вершаў.

Навошта ўсе трывогі,  
навошта ўсе шкадаванні...  
Праз перашкоды-парогі  
прыйду да цябе на світанні.  
Ты ведаць не будзеши - аднойчы  
я стану твайм сумленнем...  
І ты ўсміхнешся мне ў очы  
ад ічасця гарачым праменнем.  
(“Навошта...”)

Самая нешматлікія з вершаў Міхася Мельніка, але не менш каштоўныя ў мастацкіх і ідэйных адносінах - грамадзянская. Грамадзянская верши паэта гучашаць цвёрда і надзённа. Тым болей, калі яны датычаць тэмы непатрэбнасці ва ўсім свеце вайны. Вельмі ўражваюць, напрыклад, наступныя:

Рукі яго  
будавалі дом,  
у якім гадаваліся дзеци;  
рукі яго  
даглядалі поле,  
што хлебам надзённым карміла;  
рукі яго  
саджалаі дрэва,  
якое пладамі дарыла;  
рукі яго  
ворага білі;  
рукі яго  
працу любілі...  
Гэтыя руки  
вайна адабрала.  
Новага дома не стала,  
дрэва не вырасла,  
поле сумуе...  
Несціхана рыпіць пратэз -  
вайне пратэст!  
(“Пратэст”)

Губляе памяць прозвішчы і даты...  
Ды ўстануць зноў, нібыта з жар-агню,  
не выкрасляцца з памяці салдаты,  
што за мяне загінулі ў вайну...

І не забуду, як не забываєм  
радкі, што клічуць на апошні бой,  
нас не разлучаць час, бяда ліхая,  
равеснік не старэючы, з табой.

Не адступлю ад рызыкі, вятырскі...  
Наказ далі мне зберагчы зямлю,  
каб не раслі над намі абеліскі  
на месцах тых, дзе ёсьць ужо яны!  
(“Клятва”)

Ёсьць у паэта радкі, прысвечаныя гораду Лідзе, які даўно стаў для паэта родным і любімым, яго працаўітым людзям, яго поспехам, яго прыгажосці і непаўторнасці. Як гімн гораду, гучыць верш “Ліда - горад мілы”.

Ліда, Ліда - горад мілы,  
Светлы, як вясна...  
Народ мужны і руплівы



На паседжанні літаб'яднання “Суквецце”,  
24.02.2006 г.

Тут жыве здаўна...  
Ты акінь наўкola вокам -  
Запяеш душой.  
Знаюць горад наші далёка  
Ү нас і за мяжой...  
І растуць, растуць будынкі  
Да нябес і ўшыр...  
А вясёлыя дзялчынкі  
Ў песнях славяць мір...

Тэма паэта і паэзіі таксама пабуджае Міхася Мельніка выказваць свае погляды і пачуцці.

...Паэты - людзі гордыя,  
Нічым іх не сагнеш.  
Перад манернай модаю  
Не б'е паклоны верши.  
...Гады радком пракладваюць  
У будучыню шлях.  
Не рыфмаю, а праўдаю  
Звініць страфа ў вяках.  
(“Паэтам”)

“Не рыфмаю, а праўдаю”... Менавіта такім шляхам знаходзяць верши Міхася Іванавіча Мельніка прызнанне шматлікіх чытачоў, пракладваюць дарогу ў светлу будучыню, змагаюцца з цёмнымі і непажаданымі з’явамі мінулага і сучаснага, напаўняюць наша жыццё верай, надзеяй, любоўю.

З трывогаю жыву на свеце,  
бо ў ім суіснуюць даўно  
падман, і прагнаць, і бясчесце,  
што нас дурманіць, як віно...  
Пытаеш: “Гэтак доўга будзе?”  
Ты кажаши: “Свет не перавернеш...”  
Ды не! Мы ўсё ж такія людзі,  
што нас ад веры не адвернеш.  
(“Вера”)

Сапраўды, чытаючы такія радкі, хочацца верыць у дабро, у тое, што ўсе добрыя справы і імкненні не прападуць дармам. Пераглядаеш, напрыклад, жыццё і творчасць Міхася Мельніка - яркі прыклад таму - і гэтая ўпэўненасць расце. І добра, што на свеце ёсьць такія людзі. Пажадаем жа поспехаў у творчасці і ў жыцці гэтаму цудоўнаму чалавеку!

**Аляксандар МАЦУЛЕВІЧ.**

# Слонімскімі сцежкамі Валянціна Таўлай

## Да 95-годдзя з дня народзінаў

Не магу паверыць, што на Слонімшчыне ўжо не існуе Вялікакракаўская сельская бібліятэка імя Янкі Купалы. Яе мясцовыя вертыкальшчыкі ў 2008 годзе зачынілі назаўсёды. Бібліятэка перажыла дзве вайны (польска-савецкую і нямецка-савецкую), рэпрэсіі, калектывізацыю, сацыялізм і ўсе іншыя “ізмы”, а цяпер утрымацца не змагла. А гэта была першая ўстанова культуры ў Беларусі, якой было нададзена імя песняра беларускага народа Янкі Купалы. У Вялікую Кракотку некалькі разоў прыязджала жонка Янкі Купалы Уладзіслава Францаўна Луцэвіч. Там гасцілі Пятрусь Броўка, Янка Брыль, Сяргей Грахоўскі, Уладзімір Карагевіч, Мікола Аўрамчык, Пятро Прыходзька і многія іншыя беларускія пісьменнікі. Сотні кніг з аўтографамі дасылалі слыннай бібліятэцы беларускія пісьменнікі, сярод якіх быў і Якуб Колас. 80 гадоў адчыніла дзвёры перад вяскоўцамі і пісьменнікамі Купалаўская бібліятэка на Слонімшчыне. А сёння яе ўжо няма.

Чаму я так сумна пачаў з Вялікакракаўскай сельскай бібліятэкі, ды таму, што ўдзел у яе стварэнні ў другой палове 1920-х гадоў прымаў таксама і паэт Валянцін Таўлай з суседнай вёскі Рудаўка. Калі ён вучыўся ў Віленскай беларускай гімназіі, для вясковай бібліятэкі ён прывозіў і дасылаў сюды са сваімі землякамі беларускія кнігі і часопісы, што выдаваліся ў Вільні. Беларускія выданні Валянцін Таўлай з сябрамі прывозіў таксама і ў Чамяроўскую сельскую бібліятэку (пазней імя Якуба Коласа), якая таксама была адкрыта ў tym далёкім 1927 годзе. Яна перастала існаваць на Слонімшчыне раней за Вялікакракаўскую бібліятэку.

Прыехаў Валянцін Таўлай з бацькам у вёску Рудаўка Слонімскага павета ў 1924 годзе з Ліды, дзе бацьку зволнілі з працы. У Рудаўцы жыла бабуля — маці бацькі Валянціна. Яна і дапамагала гадаваць Валянціна і яго брата Аляксандра разам з мачахай Сцяпанідай Паўлаўнай.

Вёска Рудаўка тады была невялікая, яна налічвала крыху больш за 70 жыхароў. А вось суседня з Рудаўкай Вялікая Кракотка па колькасці насельніцтва была ў тры разы большая. Там працавала польская школа, куды і аддаў бацька Валянціна. Вучыўся добра, таму ў чэрвені 1925 года хлопчык паступіў у Слонімскую польскую дзяржаўную настаўніцкую семінарыю. Пра вучобу ў семінарыі Валянцін Таўлай напісаў у сваёй аўтабіографіі “Аб сабе”, якая ўпершыню была апублікавана ў чэрвеньскім нумары часопіса “Польмія” за 1948 год. Нагадаю толькі, што хлопчык у семінарыі вучыўся вельмі паспяхова, атрымліваў стыпендыю. Але за тое, што пры перапісе насельніцтва адмовіўся запісацца палякам, стыпендыю знялі — тады давялося з-за крыўды і беднасці пакінуць вучобу і вярнуцца ў Рудаўку. “Прыходжу дамоў. Расказваю бацьку, што і як. Бацька спахмурнеў. Пакруціў галавой, але за сарваную вучобу не журыў: “Што ж, пасядзі ў хаце, павучыся дома, а на другі год пабачым”, — згадвае ў сваіх успамінах Валянцін Таўлай.



*Валянціну Таўлаю 15 гадоў.  
19 жніўня 1929 г.*

У Рудаўцы хлопчык рыхтаваўся да паступлення ў Віленскую беларускую гімназію, дзе ўжо вучыліся знаёмыя хлопцы з Кракоткі, Вострава, Чамяроў, Азярніцы, Мильканавіч і з іншых слонімскіх вёсак. Дапамагала яму ў гэтым мачаха Сцяпаніда Паўлаўна.

У верасні 1927 года Валянцін Таўлай пачаў вучыцца ў Віленской беларускай гімназіі. Тут сутрэўся са сваімі сябрамі-землякамі, пазнаёміўся з тымі, пра каго раней толькі чуў. “На гэтага ціхмнага, ішчулага, крыху сарамлівага хлопца спачатку ніхто са старэйшых вучняў не звяртаў увагі. У яго быў адкрыты, з мангольскімі рысамі твар, яничэ, здаецца, дзіцячы, але вельмі ўважлівы і задумлівыя очы, шырокі лоб і крыху адвеслыя вуши. Ён прымаліся неяк у баку ад іншых вучняў. У час перапынкаў хадзіў адзін па актавай зале з кнігай або сышткам у руках і паўтараў урокі. Вучыўся добра, і настаўнікі не раз ставілі яго ў прыклад іншим. Ніхто, вядома, і не думаў, што сарамяжлівы слонімскі хлопец з вёскі Рудаўка неўзабаве заявіць аб сабе поўным голасам”, — прыгадваў у сваёй кнізе “Маё маўклівае сэрца” Якуб Міско з вёскі Чамяры. Кніга гэта выйшла з друку пасля смерці Я. Міскі ў 1983 годзе. Да друку яе рыхтаваў Янка Брыль.

У Віленской беларускай гімназіі хлопцы і дзяўчыны з усіх курсаў трохі пазней даведаюцца, як вучыўся Валянцін Таўлай у Слонімской польскай

гімназії, і чаму ён яе пакінуў. І гімназісты распавядалі адзін аднаму пра тое, як у польскай гімназіі ў Слоніме Валянцін, запаўняючы анкету для настаўніка, сказаў, што ён — беларус, што мова яго — беларуская, што жыве ён на Слонімшчыне ў Беларусі... Гэтага было дастаткова, каб больш у польскай гімназіі не вучыцца.

У Рудаўцы Валянцін Таўлай часта праводзіў пропагандысцкую работу, бо на гэта ён быў добры спецыяліст. Як згадвае Павел Кулак у кнізе "Валянцін Таўлай" (Мн., 1984. С.98), Валянцін умеў пагаварыць і са старэйшым, і з малодшым, і з усімі прыходзіў да адной высновы: трэба змагацца за сваё вызваленне. Ён любіў выступаць на масоўках. Аднойчы яго затрымалі ў лесе каля Альбярціна на Слонімшчыне і пасадзілі ў турму. У жніўні 1929 года за ўдзел у канферэнцыі Слонімскага акуружнога камітэту камсамолу юнака зноў арыштавалі і пасадзілі на 6 месяцаў за краты. У слонімскім астрозе паэт піша вершы:

*I сэрца ў міраж, як ічасце, паверыць  
I соладка таяць пачне...  
A раніца збудзіць, — акутыя дзверы,  
Іржавыя краты ў акне...*

З Валянцінам Таўлаем слонімцы вельмі любілі сябраваць. І ніхто з іх пры жыцці ніколі нават слоўца дрэннага не сказаў пра Таўлай. Паэт Анатоль Іверс мне вельмі часта згадваў пра земляка. Пазнаёміўся ён з ім ў верасні 1927 года. Іверс ужо год вучыўся ў Віленскай беларускай гімназіі, а Таўлай толькі паступіў. Амаль усе прыезджыя жылі ў інтэрнаце, і гэта збліжала, давала магчымасць лепш прыгледзецца адзін да другога. У інтэрнаце часта праводзіліся калектыўныя чытанні лепшых твораў рускай літаратуры, кніг беларускіх пісьменнікаў. Пад кіраўніцтвам старшакласнікаў у гімназіі выдаваліся на шапіографе рукапісныя вучнёўскія газеты і часопісы. І тут не абыходзілася без Таўлай. Ён пісаў вершы, занатоўкі са школьнага жыцця. "Я гэта помню, бо сам прымараў ўдзел у выпуску некаторых гэтых выданняў. Крыху зайдзросціў сваіму земляку, што яго вершы друкавали нават у грамадоўскіх газетах", — распавяддаў мне Анатоль Іверс.



Слонімская гімназія, у якой вучыўся Валянцін Таўлай.  
Здымак пачатку XX стагоддзя.

Расстаўся Іверс з Таўлаем пад канец 1929 года, калі іх выключылі з гімназіі за ўдзел у вучнёўскім штрайку. Іверс вярнуўся на Слонімшчыну, Таўлай апынуўся ў БССР. Аднойчы ў траўні 1931 года Анатоль Іверс атрымаў павестку з Касцянёўскага паштовага агенцтва, што яму прыйшла пасылка. Пасылка была з Менска ад Валянціна Таўлай. Паэт прыслаў сем кніг.

Найбольш памятная сустрэча Анатоля Іверса і іншых слонімскіх літаратарапаў з Таўлаем адбылася ў Лідзе напрадвесні 1940 года ў час прыезду туды Янкі Купалы да выбаршчыкаў. А ўжо летам 1940 і 1941 гадоў Валянцін Таўлай сам прыязджаў у Слонім, наведваў Рудаўку, Кракотку, Чамяры і іншыя вёскі, дзе прайшлі яго дзіцячыя і юнацкія гады. Памятаю -- Анатоль Іверс мне вельмі часта распавядаў, як ён у пачатку красавіка 1947 года наведаў у бальніцы Таўлай. "Адсунуўшы ўбок лісткі паперы, з ледзь улоўнай усмешкай ён сказаў: "Доктар абяцаў выпускніцу да 1 мая...". Але, як вядома, Валянцін Паўлавіч не дажыў да гэтага дня, ён памёр 27 красавіка 1947 года", — успамінаў з горыччу Анатоль Іверс.

Імя беларускага паэта на Слонімшчыне не забыта. Амаль ва ўсіх слонімскіх пісьменнікаў ёсьць творы, прысвечаныя свайму земляку. Мікола Арочка ў 1969 годзе напісаў і выдаў асобнай кнігай крытыка-літаратурны нарыс "Валянцін Таўлай". Скульптары Іван Міко і Леанід Богдан зрабілі бюсты Таўлай. У Слоніме, у вёсках Жыровічы і Ганькі ёсьць вуліцы, якія носяць імя слыннага земляка.

У 1984 годзе, дзякуючы настаўніцы роднай мовы і літаратуры Раісе Іванаўне Каласоўскай, у Слонімскай сярэдняй школе № 1 (ципер гэта ліцэй) да 70-годдзя паэта быў адкрыты музей-пакой Валянціна Таўлай. Да Другой Сусветнай вайны менавіта тут знаходзілася польская дзяржаўная настаўніцкая семінарыя, дзе вучыўся Таўлай. Школьны музей Валянціна Таўлай ў тия 1980-я гады шмат рабіў спраў па пропагандзе беларускай літаратуры і творчасці пісьменнікаў-землякоў, найперш Таўлай. Савет музея перапісваўся з многімі беларускімі літаратарамі, сюды прыходзілі лісты ад жонкі пісьменніка Лідзіі Сяргеевны, ад дачкі Галіны Таўлай, ад сястры Ніны Паўлаўны. Музей

наведвалі экспкурсіі з усіх куткоў Беларусі. Многія гості пакідалі свае аўтографы ў музейнай кнізе. Захаваўся аўтограф Дануты Бічэль: "Прыемна бываць у такіх музеях, створаных рукамі і стараннямі саміх школьнікаў і энтузіяст-настаўнікаў. Думаю, што вообраз паэта-змагара Валянціна Таўлай ў многім вызначыць кірунак грамадскага жыцця тых маладых душ, якія дакрануцца да гэтай літаратурнай з'явы. Дзякую ішчыра".

У 1990-х гадах музей Таўлай ліквідавалі. І толькі нядаўна ў Слонімскім агульнаадукацыйным ліцэі пакой-музей Валянціна Таўлай і літаратурнай Слонімшчыны з'явіўся зноў. Хочацца спадзявацца, што гэта ўжо надоўга.

**Сяргей ЧЫГРЫН.**

# Тадэвуш Даленга-Мастовіч

## 70 гадоў з дня смерці

Неаднаразова на экранах кінатэатраў Беларусі, па тэлебачанні дэманстраваўся двухсерыйны мастацкі фільм “Знахар”, паставлены па аднайменнаму раману беларускага польскамоўнага пісьменніка Тадэвуша Даленгі-Мастовіча. Колькі б яго не глядзеў, кожны раз здаецца, што бачыш упершыню. Фільм падкуплівае шырынёй паказу жыцця звычайных мястачковых абывацеляў з правінцыі даваеннай Польшчы. Прышыгвае да сябе глыбінёй псіха-лагічнага зместу і драматызмам лёсу людзей ніжэйша-га стану. Гэтаму спрыяе не толькі сам твор, але і май-стэрства акцёраў, якія выконваюць галоўныя ролі. Даленга-Мастовіч – вялікі майстра сямейнага рамана, папулярных сатырыка-бытавых аповесцей: “Кар’ера Нікадзіма Дызмы” (1932), “Браты Дальч і С-ка” (т. 1-2, 1933), “Прокуратар Аліцыя Горн” (т. 1-2, 1933), “Свет пані Маліноўскай” (1934), “Знахар” (1937), “Прафесар Вільчур” (1939), “Дзённік Пані Ханкі” (1939). Шмат твораў пісьменніка інсцэніраваны, і па іх зняты мастацкія фільмы. Акрамя “Знахара”, напрыклад, “Кар’ера Нікадзіма Дызмы”, “Дзённік пані Ханкі”.

А хто ж такі Тадэвуш Даленга-Мастовіч, і якое ён мае дачыненне да нашага горада?

Пра жыццё Тадэвуша Даленгі-Мастовіча маўчаць на працягу многіх гадоў, творчасць ігнаруюць. Сёння з абрыйкаў памяці, паспрабуем аднавіць малавядомую біяграфію.

Нарадзіўся Тадэвуш Мастовіч 10 жніўня 1898



*Тадэвуш Даленга-Мастовіч*

года ў маёнтку Акунёва Глыбоцкага раёна Віцебскай вобласці, на беразе Акунёўскага возера. Час няўмольны - амаль нічога сёння не нагадвае пра былы, самы прыгожы ў акрузе, маёнтак. Толькі здзічэлыя кусты бэзу, валуны ды рэшткі падмурка сведчаць пра гэта. У свой час трактары добра папрацавалі, калі раўнялі поле. Бацька Тадэвуша быў юрыстам, маці - хатній гаспадыніяй, выхоўвала трох дзетак. Менавіта маці Тадэвуша паходзіла са старожытнага беларускага роду герба **Даленга**. Неўзабаве Мастовічы пераехалі з Акунёва ў Глыбокае. У жніўні 1998 года да стагоддзя з дня нараджэння пісьменніка ў Глыбокім на сцяне дома, каля тога месца, дзе ён жыў, адкрылі памятную дошку. У Глыбоцкім краязнаўчым музеі ёсьць стэнд, прысвечаны выдатнаму земляку.

Успаміны пра дзяяцінства і асяроддзе, у якім жыла мясцовая шляхта, ляглі пасля ў аснову многіх аповесцяў пісьменніка.

Пасля атрыманай дома пачатковай адукацыі Тадэвуш паступіў у Віленскую гімназію, а потым на працягу некалькіх семестраў вывучаў права ў Кіеве, дзе ён пачаў удзельнічаць у дзейнасці польскай вайсковай арганізацыі. З успамінаў яго сястры Ядвігі, апошній жонкі прэм'ер-міністра даваеннай Польшчы Феліцыяна Славой Складкоўскага вынікае аднак, што ўжо з гімназіі ён уцёк у войска, каб прыняць удзел у барацьбе за незалежнасць. Вядома, што ён быў



*Старажытным шляхочым гербам “Даленга” карысталіся болей, як 150 родаў, у тым ліку Барэйкі, Гарэцкія, Грабоўскія, Дамброўскія, Кавалеўскія, Лясоцкія, Макавецкія, Невядомскія, Падлеўскія, Серакоўскія, Шышкі, Ясенскія...*

дабраахвотнікам у вайне 1920 г. Але ніхто не можа сказаць, што ён рабіў, дзе ён змагаўся і пра тое, што адбывалася з ім да 1922 года. А ў 1922 годзе ён з'яўляецца ў Варшаве, дзе працеваў наборшчыкам і карэктарам у “Рэчы Паспалітай”. Выпадкова сталася, як паведамляе Ядвіга Складкоўская, што яму было даручана сур’ёзнае рэпарцёрскае заданне. Так пачалася выдатная журналістская кар’ера Мастовіча.

Ён напісаў дзесяткі фельетонаў, нарысаў, тэатральных крытычных матэрыялаў. З-за свайго бліскучага, бескампраміснага, рэзкага пяра стаў ахвярай найзнакаміцейшага праз два дзесяцігоддзі гісторыі даваенай Польшчы выкрадання і жорсткага забіцця прыхільнікамі Пілсудскага. Пасля таго здарэння ён правёў у шпіталі больш за трэх месяцы, і, калі верыць аповядам родных, ужо ў шпіталі ён пачаў пісаць “Апошнюю брыгаду”. Наступныя гады жыцця Тадэвуша Даленгі, ён узяў такі літаратурны псеўданім, прынеслі некалькі аповесцяў, у тым ліку самыя вядомыя: “Кар’ера Нікадзіма Дызмы”, “Браты Далярч і С-ка”, “Знахар”, “Прафесар Вільчур” ці “Дзённік панны Ханкі”.

У сярэдзіне 30-х быў адным з самых папулярных польскіх пісьменнікаў. Зарабляў тысячи золотых не толькі на кнігах, якія выдаваліся блізкімі да 30-

тысячных накладамі, але і на адаптацыі сваіх аповесцяў пад фільмы. Перад вайной, два сцэнары, у тым ліку адзін для Бэты Дэвіс, купіў Галівуд. З кінастуды Warner Bros атрымаў прапанову напісаць сцэнар аб вайне 1920 г. Закончыў “Баліслава”, гістарычную аповесць, якой папярэднічала дбайна вывучэнне гісторыі. На жаль, ужо завершаную кнігу праста нехта скраў з пакінутай у верасні 1939 года кватэры пісьменніка.

Ён быў чалавекам поспеху, гэта праўда. Але праўда таксама і тое, што сапраўды быў чалавекам тытанічнай працы. Ён пісаў кожны дзень, абладзены кнігамі, а тых у ягоным доме, па словах зайздроснікаў, немагчыма было падлічыць. “Яго білетрыстычныя аповеды былі дынамічныя, заснаваныя на рэальнасці, і таму пераканаўчыя”, - пісаў пасля многіх гадоў Здзіслаў Уміцкі, адзін з крытыкаў, хто разумеў яго незвычайны талент. “Такому дару апісальнасці маглі пазайздросціць многія з больш знаных творцаў. Напэўна Мастовіч не змяніў сутнасці нашай літаратуры, не ўнёс у яе новых мастацкіх з’яваў. Зрабіў, аднак эса, больш, чым можа падацца: паказаў ка-валак рэальнай жыцця”. “Ён быў чалавекам, які нападаў на сацыяльную рэальнасць, без якой-небудзь канкрэтнай праграмы, - дадаваў Джордж Брашкевіч,

- але ён біў у тое, што можна было б назваць санацыйнай структурай Польшчы, біў на адмаш і без гусінай скуры на карку (без страху, рэд.)”.

У даваенныя гады (да 1939) пісьменнік не раз бываў у Лідзе па запрашэнні кіраўніцтва і навучэнцаў дзяржаўнай гімназіі імя Кароля Яна Хадкевіча і прыязджаючы да сястры Ядвігі Мастовіч, якая выкладала ў гімназіі латын. Сустрэчы адбываліся ў будынку сённяшняга каледжа, тады – гімназіі. Сустракаўся з грамадскасцю горада, у прыватнасці, з рабочымі і службоўцамі чыгуначнага вузла станцыі Ліда ў клубе чыгуначнікаў. Будынак гэты не захаваўся. Знаходзіўся ён па вуліцы Труханава, былая Чыгуначная, у раёне сённяшняга ПЧ. І не выключана, што некаторыя рысачкі з жыцця нашых гараджан знайшли сваё адлюстраванне ў героях яго літаратурных твораў.

У студзені 1939 года, у сувязі з штогадовымі прэміямі для маладых пісьменнікаў Варшавы чырвоны “Кур’ер”, які публікаваў водгукі выдатных пісьменнікаў і паэтаў, у першы раз звязнуўся з пытаннем аб кандыдатах да Даленгі. “Я прынцыпова супраць любых літаратурных прэмій, - сказаў Даленг. - Яны б мелі рацыю толькі як грашовая дапамога для пачаткоўцаў або тых, чый талент згасае. У нас зрабіліся сістэмай нейкія цэнзуркі, нядобрыя ў аснове, і ў любой градацыї.



Тадэвуш Даленга-Мастовіч

Гэта з'яўляеца не добрай прыкметай, захворванем, якое парушае ўсё нашае грамадскае жыццё, якое б я назваў... рангаманіяй..., якая ў літаратуры і мастацтве ў цэлым ніколі не зможа вытрымаць выпрабаванне часам." Варта памятаць гэтыя слова, у той час калі крытыкі панадчасовасці яго творчасці (адзін мільён трыста тысяч агульнага накладу кніжак у ПНР), да гэтага часу не даацэньваюць яго, калі не пагарджаюць.

У Трэцій Рэчы Паспалітай, у знак кампенсацыі за маўчанне аб жыцці і творасці, усе раптам пачалі пісаць пра яго смерць. Да нядыўняга часу было вядома толькі тое, што ў верасні 1939 года, 40-гадовы пісьменнік, які пакутаваў ад сардечнай недастатковасці быў прызваны на вайну. Больш не ведалі нічога.

Згодна з найбольш папулярнай легендай, ён адправіўся на Усходні фронт на сваім элегантным буйку. Ён быў забіты ўкраінскай куляй у яго ўласнай машыне пры перасячэнні мяжы 17 верасня на мосце ў Кутах. Паводле іншай версіі, насуперак таму, што краіну пакінуў ўвесь ўрад і вярхоўнае камандаванне, ён вырашыў застасцца. Сабраў такіх жа, як сам, уцека-чоў, і вырашылі абараніць Кут ад нападу Чырвонай Арміі. Ён быў забіты, калі адмовіўся скласці зброю па патрабаванні рускіх. Паводле чарговай версіі, апублікаванай нядыўна, загінуў з-за афіцэрскага ..., угледзеўшы якое савецкі салдат, упэўнены, што перад ім афіцэр, узяў пісталет і стрэліў.

Ва ўсіх гэтых версіях прысутнічаюць подпісы з імёнамі і прозвішчамі сведак. Вынятая з кішэні загінулага пісьменніка апошні рахунак з выда-вецтва "Рой", фатаграфія яго жонкі і сына, або яго вераснёвы дзённік, які заканчваеца, на жаль, у дзень ад'езду з Варшавы. Але Даленга-Мастовіч ніколі не быў жанаты, не меў дзяцей, і ніколі, як катэгарычна цвердзіць яго радня, не пісаў дзённіка. Таксама не загінуў 17 верасня, што на працягу многіх гадоў мела сімвалічны сэнс, і не прыкрываў са зброяй у руках уцёкі "заечым следам" польскага ўраду. Ён не быў капітанам, хаця інфармацыя гэтая была паўтораная энцыклапедычным выдавецтвам. А цяпер ужо за поўную выдумку трэба прыніць жывія ў тых легендах перакананні, што савецкі салдат, які застрэліў Даленгу, быў аддадзены пад суд і расстраляны.

Праўда аб абставінах яго жаўнерскай смерці, рэканструяваная на аснове некалькіх дзесяткаў паведамленняў, якія былі атрыманыя ў адказ на заклік "Надзвычайнай рэвізіі" ад даўнейшых жыхароў Кут, не менш драматычная. Дзень і ноц з 17 па 18 верасня праз Куты, невялікі курортны гарадок на румынскай мяжы, прыйшла

"уся Польшча." Дзесяткі тысяч людзей пераходзілі мост на Чарамошы. Пасля ўваходу ў межы Рэчы Паспалітай Чырвонай Арміі прыйшлі той дарогай і презідэнт, і ўрад і галоўнакамандуючы. Няма патрэбы апавядаць, чаму пакідалі Польшчу ў такой паспешнасці, каб не сказаць, у паніцы. Расейцы ўступілі ў Кут 21 верасня. Як падаеца, Сталіну было з розных прычын выгадна не браць у палон польскіх саноўнікаў.

18 верасня ў Кутах зрабілася ціха. У гэты дзень, да гэтага часу не вядома, адкуль, з'явіўся там Тадэвуш Даленга-Мастовіч. Ён быў у мундзіры капрана падхарунжага. Ніхто не ведае адказу на пытанне, што было з ім у верасні. Не вядома ці ваяваў і ці зрабіў па крайній меры хоць адзін стрэл па ворагу. Быў уклю-чаны ў батальён маёра Хенрыка Пянткоўскага, які арганізаваў абарону гарадка, або, хутчэй, дэманстрацыю польскай прысутнасці ў польскім горадзе "як мага даўжэй". Дамова з румынамі па другім бок памежнага маства Чарамошы прадугледжвала, што, калі ў горадзе раздасца хоць адзін польскі стрэл ў бок рускіх, то ніхто з палякаў не пярайдзе мяжу, і румыны ўзваруць мост. Таму яны чакалі рускіх, якія, падавалася, зусім не спяшаліся.

На працягу двух дзён у Кутах нічога не ад-



Надмагільная пліта Тадэвуша Даленгі-Мастовіча на Варшаўскіх могілках



*Мемарыяльная дошка ў гонар Тадэвуша Даленгі-Мастовіча  
ў Глыбокім, у акрэсе дома, дзе жыў пісьменнік.*

бывалася. 21 верасня раніцай маёр Пянткоўскі атрымаў паведамленне з Каламыі, што ў бок Косава і Кут выйшлі некалькі савецкіх танкаў. Маёр вырашыў накіраваць да горада звяз пяхоты для аховы мышны, якую накіраваў гадзін 10 назад па хлеб для войска. На адкрытым паўгрузавіку паехалі паручнік Войда, кіроўц, капрал падхарунжы Даленга-Мастовіч. Першыя двое сядзелі ў кабіне, Даленга, які быў ростам больш за два метры, заняў месца ў кузаве. Калі мышна з грузам хлеба рушыла ў зваротны шлях, а Даленга, усміхаючыся махаў нейкаму хлопчыку прагучала чарга стрэлаў з танка, які з'явіўся ў верхній частцы вуліцы. Аўтамабіль перакуліўся на крутым павароце. Мужчынам, якія сядзелі ў кабіне ўдалося ўцячы. Застаўся адзін забіты, ахвяра адной чаргі стрэлаў, якія прагучалі падчас вайны ў Кутах. Лёс хацеў, каб гэта быў Тадэвуш Даленга-Мастовіч - для тых, хто хаваў яго на наступны дзень на мясцовым могілках, вялікі польскі пісьменнік і герайчны салдат. Усе астатнія салдаты батальёна маёра Пянткоўскага выжылі. Каля 11.55 польскі аддзел не атакаваны рускімі пакінуў межы Рэчы Паспалітай. Доўгі час чамусыці гэты трагічны выпадак замоўчavalі. І толькі ў 1991 годзе пра яго напісаў Збігнєў С. Сямашка ў сваёй кнізе "У савецкім атачэнні", якая была надрукавана ў Лондане.

Пахавалі пісьменніка там жа ў Куце 22 верасня 1939 года, а ў 1978 годзе парэшткі Тадэвуша Даленгі-Мастовіча перанеслі і пахавалі на адных з могілкаў Варшавы.

Цяжка пазбегнуць ўражання, што памяць пра

Тадэвуша Даленгу-Мастовіча і надалей застаецца нечым нязручным для палякаў. ПРэч Паспалітай адварочвалася ад яго, робячы выгляд, што знакамітае сатырычнае і маральнае пісьменства яе не датычыцца. ПНР аглядалася на яго палітычную творчасць, прадстаўляўшы яго альбо, як левака, альбо як плэйбоя. У III Рэчы Паспалітай Тадэвуш Мастовіч не дачакаўся ні адной вуліцы яго імя, пра помнік ужо нікто не заікаецца. Таму застаецца толькі спадзявацца, што будучыя пакаленні, зачытаныя ў яго кнігі і зачарараваныя сцэнарамі фільмаў па яго раманах, признаюць у ім нарэшце слыннага палітычнага пісьменніка. Можа пагодзяцца прызнаць, што вечны не яго Дызма Нікадзім, але польская палітычна ўласцівасць, якая незалежна ад палітычнай сістэмы родзіць чарговых Дызмаў. І ўжо толькі за гэты дыягназ польскай палітычнай хваробы яму належыць паставіць помнік.

Як ужо згадвалася, у Лідзе ў той жа гімназіі імя гетмана Карала Яна Хадкевіча, на працягу некалькіх гадоў перад вайной працавала выкладчыцай лацінскай мовы родная сястра Тадэвуша Ядвіга Мастовіч, будучая пасляваенная жонка былога прэм'ера Польшчы (да 1939 года), паплечніка Пілсудскага, генерала Феліцыяна Славой Складкоўскага.

У гімназіі Ядвіга Мастовіч узнічала моладзевую арганізацыю скаўтаў. Восенню 1939 года прымала актыўны ўдзел у дзейнасці падпольнай арганізацыі персаналу і навучэнцаў гімназіі, якая выступала супраць устанаўлення савецкай улады на тэрыторыі заходніх абласцей Беларусі, за што была арыштавана і інтэрнавана.

Пасля выбуху германа-савецкай вайны 22 чэрвеня 1941 года была вызвалена. А калі на тэрыторыі СССР стваралася польская армія пад камандаваннем генерала У. Андэрса, без ваганняў уступіла ў яе шэрагі. Служыла загадчыцай чытальні ў вайсковай вучэльні вайсковай часткі, якая дыслакавалася ў горадзе Тацішчаў над Волгай поблізу Саратава. Разам з арміяй Андэрса праз Іран, Блізкі Усход прыйшла шлях ад берагоў Волгі да астрavoў Вялікабрытаніі. Пасля жыла ў Польшчы. Апошні раз наведала Ліду як дэлегат першага з'езду палякаў Лідчыны, якія зараз жывуць за мяжой.

*Матэрыял скампанаваны паводле артыкула  
Анатоля Куляша "Аўтар "Знахара" ў Лідзе",  
матэрыялаў польскай "Вікіпедыі", матэрыялаў,  
дасланых Александрам Колышкам,  
і матэрыялаў, знятых з глыбоўскіх сайтаў.  
Скампанаваў Станіслаў Суднік.*

Валеры Сліўкін

# Вадзяныя млыны Лідской зямлі

## Памяці Антося Савука

Збожжа ў ежу людзі выкарысталі толькі ў палеаліце. Потым началі яго таўчы і ператвараць у муку. У неаліце з'явіліся зернетаркі - пара камянёў, адзін з якіх плоскі і вялікі, а другі - круглы і меншы. Збожжа пераціралася на большым камені меншым. Так малолі збожжа ў Старажытным Егіпце. Пры пераціранні мука атрымліваецца лепшай якасці. З муکі паступова наўчыліся рабіць карысныя і смачныя прадукты. Біблейская габрэйская гісторыя ведала муку пшанічную і ячменную.

Наступным удасканленнем стаў пераход ад паступальнага руху (наперад - назад) да кручэння. Прыдумалі ручныя жорны - прымусілі верхні камень слізгаць па ніжнім з кручэннем. Ручныя жорны атрымалі шырокое распаўсюджванне ў Старажытнай Грэцыі і Рыме. Канструкцыя іх вельмі простая. Два камені - жорны: ніжні выпуклы нерухомы з жалезным штыфтам і верхні ўвагнуты з адтулінай у цэнтры. Збожжа засыпалася ў адтуліну, пры кручэнні верхняга каменя, трапляючы паміж камянімі, пераціралася. Мука збіралася ўнізе ніжняга каменя. Падобныя ручныя жорны былі самых разнастайных памераў: ад маленьких для дзіцячых рук, да вялікіх, якія прыводзілі ў кручэнне два чалавекі або хатняя жывёла. Працэс размолвання збожжа палегчыўся, але па-ранейшаму заставаўся працаёмкай справай.

За 9 стагоддзя ў нараджэння Хрыстова ў Кітаі вынайшлі вадзяное кола - драўлянае кола з лопасцямі, якое круцілася струменем вады. Гэта была першая машына, якая працавала без выкарыстання мускульнай сілы чалавека, і звалася яна чадуфон. З дапамогай чадуфонаў падымалі з ракі ваду для арашэння. Чадуфон уяўляў сабой шэраг чарпакоў, насаджаных на вобад вялікага кола з гарызантальнай восьцю. Пры павароце кола ніжняя чарпакі апускаліся ў ваду ракі, затым падымаліся да верхняй кропкі кола і перакульваліся ў жолаб. Спачатку такія колы вярцеліся ўручную, але там, дзе вада збягала па стромкім рэчышчы, кола началі забяспечваць адмысловымі лапаткамі. Пад напорам плыні кола круцілася і сама чэрпала ваду. (Рыжков К.В. 100 великих изобретений. М. Вече. 2007. с.24.)


З вынаходствам вадзянога кола чалавек упершыню атрымаў у сваё распараджэнне надзеіны, універсальны і вельмі прости рухавік. Заставаўся адзін крок да вадзянога млына. Кітайцы сцвярджаюць, што гэты крок яны зрабілі першымі і вынайшлі спачатку вадзяны млын з гарызантальным колам, затым прыдумалі колавую зубчастую перадачу і павярнулі вадзяное кола ў вертыкальную плоскасць. Але першым вадзяны мукамольны млын з вертыкальным колам і зубчастай перадачай апісаў рымскі архітэктар і меха-

нік Вітрувій, які жыў у I-м стагоддзі да нараджэння Хрыстова: "... на рэках ставяць колы... Да іх абадоў прыбываюць лопасці, якія штурхваюцца плынню ракі і прыводзяць сваім рухам кола ў кручэнне і такім чынам, набіраючы ваду чарпакамі і падымаючы яе дагары, дастаўляюць патрэбную колькасць вады без дапамогі тапчака, верцячыся ад самога напору ракі.

Такім жа способам круцяцца вадзяныя млыны, у якіх усё тое ж самае, акрамя зубчастага барабана, насаджанага на адзін канец восьці. Вертыкальна пастаўлены на рабро, ён верціцца ў адной плоскасці з колам. Да гэтага вялікага барабана прымыкае мениши, ляжачы, таксама зубчасты з якім злучаны жорны. Так зубцы барабана насаджанага на восьць, пхуючы зубцы ляжачага, прыводзяць жорны ў кручэнне. З падвешанай над гэтай машынай скрыні на жорны сыплецца збожжэ, з якога з дапамогай таго ж кручэння атрымліваецца мука" (Вітрувій. 10 книг об архітэкture. М.1936. Кн.10. гл. 5).

У Сярэднявеччы вадзяныя млыны атрымалі шырокое распаўсюджванне, спачатку пры кляштарах, а затым паўсюдна. У IX ст. у поліціху (вопіс манастырскіх уладанняў) багатага абацтва Сен-Жэрмен-дэ-Прэ згаданы 59 млыноў. У Англіі ў 1086 г., паводле кнігі "Domesday Book", налічалася 5624 млыны, па адным у сярэднім на кожныя 50 гаспадарак. У X-XIII стст. у млынах былі ўжытыя прылады, якія дазваляюць змяніць кірунак кручэння колаў у залежнасці ад узроўню вады. Палепышылася канструкцыя журнаў. Для дробнага памолу началі ўжываць адмысловыя скрыні, якія круцяцца, для збору размолатага збожжа - мукасейкі, забяспечаныя сітамі. (Техника в ее историческом развитии. М.1979. с.98). У пачатку XVI стагоддзя ў Нямеччыне вынайшлі пытлювальны механізм.

Спачатку вадзяныя млыны выкарыстоўваліся толькі для памолу збожжа. З часам млыны началі выкарыстоўваць: для кавання жалеза (з 1197, Швецыя), у сукнавальнай справе (з 1223, Нямеччына), для вырабу паперы (з 1238, Іспанія), для рэзкі бярвёнаў (не пазней 1240), для апрацоўкі канопляў, для вырабу скуры, для завострэвання інструменту, у пілаварстве. У XV ст. млыны началі скарыстоўваць наrudнях: для ўздыму цэбра з рудой, для вентыляцыі штолняў, для адпампоўкі вады норыямі, для забіўкі паляў, для кручэння свідравальных установак. З'явіліся сукнавальныя, лямцевыя, дубільныя, папяровыя, драцяныя (1351, Нямеччына) і парахавыя млыны, шапавальні. Для стварэння патрэбнага напору началі запруджваць раку, штучна падымаць узровень вады і накіроўваць водныя струмені па жолабе на лапаткі кола.



Схематычная канструкцыя вадзяного млына

Прайшлі стагоддзі - і ў Еўропе ад Атлантыкі да Маскоўскай дзяржавы былі пабудаваныя сотні тысяч вадзяных млыноў, ацэначна ад 500 да 600 тысяч. (Бродель Ф. *Материальная цивилизация, экономика и капитализм, XV-XVIII вв. Глава 3. Водяные двигатели, ветряные двигатели в XI, XII и XIII вв.* М.2006.)

\* \* \*

Мы адставалі. На Гарадзеншчыне ў 11-13 стагоддзях збожжа яшчэ малолі ў каменных жорнах, крупы атрымлівалі ў драўляных ступах. Жорнавыя гранітныя камяні знайшлі пры археалагічных раскопках у Гародні, Ваўкавыску і Наваградку. Ваўкавыскія жорнавыя камяні аналагічныя жорнам, знайдзеным у Ноўгарадзе і Кіеве, зробленыя яны з граніту (Зверуго Я.Г. *Сельскохозяйственные и промысловые орудия из раскопок Волковыска. Древности Белоруссии.* Мінск, 1969. с.386).

Ручнымі жорнамі сяляне лідской зямлі кары-

сталіся да сярэдзіны 20-га стагоддзя, пакуль у крамах не з'явіліся ў дастатковай колькасці хлеб і мука.

Пішуць, што першыя вадзяныя млыны з'яўліся на тэрыторыі Беларусі ў 10-12 стст. На Гарадзеншчыне, думаю, яны з'яўліся не раней 14 ст. У Статуте 1588 г. вадзяным млынам прысвячаныя два артыкулы: 21-шы 9-га раздзелу і 7-мы 10-га раздзелу. І абодва ў іх абарону. У XVI стагоддзі ў Берасцейскі замак вада дастаўлялася па трубах з дапамогай “рурмуса або млына”, які прыводзіў у рух медныя і бронзавыя помпы з жалезнымі поршнямі.

У 1601 г. у Смаргоні меліся мукамольны, лесапільны і папяровы млыны. “Мукамольны млын побач фальварка з двумя жорнамі, спраўны, з усім начыннем. Другі млын лесапільны і мукамольны. У абодвух млынах усё начынне спраўнае.” (Інвентары магнатаўских владений Белоруссии 17-18 вв. Владение Сморгонь. 1977. С.18).

А такімі былі смаргонскія млыны ў канцы 18-га стагоддзя: “Вадзяны млын над сажалкай з 2 коламі.

## Стар. 46

На ўваходзе ў яго даішчаныя двухстворкавыя дзвёры на 4 завесах. Дзвёры ў чыстую святліцу з kleцю на жалезных завесах, з круком, засаўкай і прабоем. Два акны з дробнага шкла ў крыжсападобных рамах. Цагляная хлебная печ з комінам, які выходзіць на дах. Столъ даішчаная. У kleці дзвёры на завесах, з жалезным круком і прабоямі. Там адно акно з дробнага шкла, таксама ў крыжсападобнай раме. Столъ патрабуе рамонту. У млыне столъ даішчаная, а падлога бярвеністая. На гарышчы дзвёры на завесах. У млыне начынне арандатарапа. Увесь млын з часаных бярвёнаў. Страха выгнутая, пакрытая гонтай.

Млын пад борам, за горадам, з 2 жорнамі. На уваходзе ў яго дзвёры на жалезных завесах. Столъ даішчаная. Абодва вадзяныя колы з валамі, акаванымі жалезнымі абручамі, клінамі, жалезнымі мацаўаннямі, верацёнамі, чарпакамі, шасцярэнъкамі, кошыкамі, скрынямі і абицамі для акоўкі камянёў. Дзвёры паміж жорнамі ў двор да жалабоў на завесах. Трэція дзвёры над столлю, для падачы, мяшкоў, на завесах. Увесь гэты млын нядайна пакрыты дранкай, але знізу ўжо патрабуецца рамонт. Над шлюзам пры млыне няма насцілу. Другі шлюз халасты, адрамантаваны, з насцілам. Там жа хата для мельніка. Уваход праз дзвёры на бягуну, з круком і жалезнымі прабоямі ў вушаках. Хлебная цагляная печ. Тры малыя акенцы з дробнага шкла. Столъ даішчаная. Страха не пакрытая.

Млын на р. Удцы з аднымі жорнамі, з коламі. Валы з акоўкай і жалезнымі клінамі. Дзвёры, як знізу, так і зверху, на бягунах. Страха над шлюзам з дранкі. Жорны спраўныя. Увесь млын добра абсталяваны". (Там жа. Инвентарь 1788 г. Стр.188.)

\* \* \*

Пра першы вадзяны млын Лідскага павету, які згадваецца ў літаратурных крыніцах, вядома, што ён быў пабудаваная ў 1618 г. Іёнам Скумін-Тышкевічам у маёнтку Дзітва (цяпер Рулевічы). У 1637-1641 гг. на млыне выраблялася папера з гербам, імем і прозвішчам Тышкевіча. Млын знік у сярэдзіне 17-га стагоддзя падчас руска-шведска-польскай вайны, якая атрымала назыву "Патоп".

Пра першы мукамольны млын Лідскай зямлі можна сказаць толькі адно: ён быў ў Зблінах у 1627 г. У 1690 г. у Лідскім павеце млыны былі ў Беліцы, Бердаўцы, Болценіках, Гайцонішках і Ольжаве і належалі вельмі багатым землеўладальнікам - Людовіцы Караліне Радзівіл, Аляксандру Яну Масевічу, Казіміру Францкевічу-Радзімінскому (*Metryka Litewska. Rejestry podymnego WKL. Wojewodstwo Wilenskie. 1690 rok.*)

У пачатку XX стагоддзя І.І. Гашкевіч зафіксаваў у Лідскім павеце 24 млыны: у Загор'і Васілішскай воласці, у Лібішках Дубіцкай воласці, у Гарадзенцы, Жыжме і Рэксцях Жырмунскай воласці, у Адэсе (Пажар) і Ходараўцах Жалудокской воласці, у Салташніках Забалоцкай воласці, у Злебядзе Лябёдской воласці, у Левашах, Малэйкаўшчыне, Навапруд-

## Лідскі Летапісец № 3-4 (47-48)

цах, Пастаўшчыне Лідскай воласці, у Дэмбраве і Аштурках Ляцкай воласці, у Дзярэжнне Арлянскай воласці, у Вянзоўшчыне, Глушні і Дышлеўшчыне Пакроўскай воласці, у Падзамчы і Русаках Ражанкаўскай воласці, у Сярэдні, Тур'і і Юраўшчыне Шчучынскай воласці (*Гашкевіч І.І. Віленская губерния. Полный список населенных мест... Вильна, 1905. с.185-214*). Вадзяныя млыны (вод. мел.) былі ў Загор'і, Лібішках, Гарадзенцы, Жыжме, Рэксцях, Салтанішках, Злебядзе, Левашах, Малэйкаўшчыне, Навапрудцах, Пастаўшчыне, Вянзоўшчыне, Глушні, Дышлеўшчыне, астатнія пазначаныя ў І.І. Гашкевіча як млыны (мел.).

Па-за ўлікам у І.І. Гашкевіча засталіся млыны мястечкаў, сёлаў і маёнткаў, паколькі І.І. Гашкевіч улічваў толькі асобна размешчаныя млыны. Акрамя іх вадзяныя млыны былі, напрыклад, у Васілішках, Воранаве, Радуні, ветраны - у Тарнове.

У сучасных межах Лідскага раёна ў пачатку 20-га стагоддзя было не меней за 14 вадзяных млыноў: у Малэйкаўшчыне, Пастаўшчыне, Лідзе - 2, Навапрудцах і Шайбаках на р. Лідзейцы, у Дворышчы, Жыжме і Левашах на р. Жыжма, у Злебядзе, Мажэйкаве і Паперні на р. Лебядзе і прытоках, у Рэксцях і Бердаўцы.

### Вадзяныя млыны на Лідзейцы

Нягледзячы на невялікі ўхіл, шырокую пойму і значную забалочанасць даліна Лідзейкі аказалася цалкам прыдатнай для будаўніцтва вадзяных млыноў. Воды Лідзейкі круцілі вадзяныя колы 10 млыноў. Не ведаю, як два верхнія, але ўсе ніжнія стаялі на дамбах.

#### 1. Чэхаўцы.

Млын у Чэхаўцах быў пабудаваны ў сярэдзіне 1920-х гадоў са здаровага, добра часанага дрэва. Перад Другой Сусветнай вайной млын трымалі два габрэі: сімпатычны Іршке і пануры Бенча. Яны таксама таемна прыгандлёвалі махоркай. У траўні 1942 года іх расстралілі, на млыне пачала працаўца праваслаўная сям'я Коршулля. Сын мельніка Мікалай запомніўся як вясёлы гуляка, але працаўні, старанны, прыязны, добры сусед і прыяцель. Ад нараджэння меў трохі крыва нос. Заляцаўся да Нюсі Сарокі, якая працеваала ў гебітскамісарыяце і таемна дапамагала падпольшчыкам. За тое, што працеваала пры немцах, адседзела ў лагерах, за тое, што дапамагала падпольшчыкам, атрымала медаль.

Добрае дрэва і загубіла млын. У 1957 або 1958 г. старшыня калгасу ім Свярдлова X...-ов загадаў разабраць млын і пабудаваў сабе дыхтоўную драўлянью хату (*Kordasz Jozef. Lida prawdziwa. Olsztyn. 1997.*)

#### 2. Малэйкаўшчына.

Млын стаяў пасярод Малэйкаўшчыны. У пачатку стагоддзя быў казённым, жыў там адзін мужчына, які меў дзесяціну зямлі (*Гашкевіч, с. 201*). У 1930-х гадах млын належала Стаку Сапуну.

**3. Пастаўшчына.**

У 18-м стагоддзі на паўночна-ўсходній ускраіне Ліды існаваў фальварак Пастаўшчына. З горада да яго вяла вул. Пастаўская. Назва фальварка і вуліцы паходзіць ад слова *пастаў*, гэтым словам звалі пару млынавых жорнаў. У 1775 г. тут меўся вадзяны млын, які належаў графу Умястоўскаму. У 1778 г. манахі-піяры купілі ў графа Умястоўскага фальварак Пастаўшчыну з млыном. У 1793 г. рэктар піярскага калегіума Фларыян Крушэўскі дакупіў за 25 рублёў срэбрам шэсць участкаў лідскіх мяшчан, прылеглых да сажалкі Пастаўшчыны і пабудаваў там млын (*Kurkowski J.Pijarzy w Weronowe i Lidzie. // Z dziejow ziemi lidzkiej. Warszawa. 1997. s.77*). Мабыць усё-такі не пабудаваў, а перабудаваў часткова або цалкам. У сакавіку 1842 г. піярскія валоданні былі секулярызаваны і перайшлі ў дзяржаўны скарб. У пачатку XX стагоддзя млын дзейнічаў, да яго было прыпісаны 14 чалавек: 6 мужчын і 8 жанчын (*Гошкевіч, с. 202*).

*Млын у раёне вул. Гражыны. Паіштоўка 1916 г.***4. Ліда, сучасная вул. Таўляя.**

На карце 1926 года паказаны млын у месцы, дзе Лідзейку перасякае вул. Таўляя. Бачыў сваімі вачыма на правым беразе палі, якія тырчаць з балота, і каменны падмурак. Эдуард Барысавіч Выгоўскі распавёў, што ў бытнасць яго дырэктарам піўзавода, былі прыкладзены высілкі на аднаўленне гісторыі піўной справы ў Лідзе. З гістарычнага архіву Літоўскай ССР дайшлі дакументы, з якіх вынікала, што ў 1860-х гадах тут размяшчалася першы лідскі піўзавод Ландо і Камянецкага. У 1939-41 гг. на гэтым месцы знаходзілася валяльная фабрика.

**5. Ліда, вул. Дваранская.**

За фарным касцёлам, на працягу вуліцы, якая ў XIX стагоддзі звалася Дваранская, стаяў невялікі вадзяны млын, які ў 1870 г. стаў уласнасцю саборнай царквы. Гэты млын у 1893 г. быў перададзены лідскаму габрэю Давыду Шлёмавічу Мардуховічу ў арэнду на 12 гадоў. Млын патрабаваў рамонту, таму ў першыя трох гады Мардуховіч плаціў па 100 рублёў, а ў наступныя 9 гадоў па 300 рублёў. У 1915 г. млын заставаўся за Д.Ш. Мардуховічам, такім чынам контракт быў падоўжаны на наступныя 12 гадоў. Млын прыносіў 4000 рублёў гадавога прыбытку (*НДА у Гародні. Ф. 1571. Bon. 2. Спр. 9*). Адразу пасля Другой Сусветнай вайны там яшчэ існаваў драўляны масток, па якім можна было працісці з цэнтра горада ў Зарэчча і далей на аэрадром, але млына ўжо не было.

**6. Ліда, вул. Гражыны.**

У канцы XVI стагоддзя пры Лідскім замку меўся фальварак, які размяшчалася над раўчуком Каменкай. За фальваркам лічыліся бровары і млын. У прывілеі, які пацвярджал

гораду магдэбургскае права, кароль Аўгуст II у 1729 г. згадаў замкавы млын.

Млын прыносіў значны прыбытак. Па інвентарызацыйным акце ад 14 чэрвеня 1738 г. уся Лідская

*Сям'я Пятроўскіх. Здымак 1925 года.  
У цэнтры I.A. Пятроўскі, хлопчык на руках  
Y.I. Пятроўскі, цесць С. Карабана.*



*Палі ад колішняга млына ў беразе Лідзейкі перед мостам па вул. Энгельса (колішня вул. Гражыны). Здымак С. Судніка. 2009 г.*

спушчана. У верасні 1915 г. падчас адступлення расейскага войска драўляны будынак млына згарэў.

Разам з тым паводле сведчанняў Станіслава Карабана ў 20-я -- 30-я гады XX стагоддзя млын на Лідзейцы па вул. Гражыны працаваў. Ён належалаў Івану Антонавічу Пятроўску. Пятроўскі І.А. нарадзіўся ў 1988 годзе ў Вільні. Яго жонка Алена была з вёскі Жыжма Лідскага павету. Іван Антонавіч быў вельмі адукаваны чалавек, добра ведаў польскую і німецкую мовы. Сам Іван Антонавіч называў Лідчыну сваёй дзедаўшчынай, казаў што сляды яго продкаў вядуць у вёску Пятры Лідскага павету. І.А. Пятроўску належалі землі па вул. Странкоўскага і справа, і злева ад Лідзейкі, ад другога маста да сучаснай нафтабазы. Яму ж належалі трох дамы ў Лідзе, якія стаяць і цяпер: д. 25 па вул. Камсамольскай, д. 15 па вул. Радзюка, д. 5-5а па 1-м завулку Чарнышэўскага. І, наогул, усе дамы ў гэтым завулку стаяць на яго зямлі. У 1936-м годзе млын быў закрыты, а сажалка спушчана паводле "скаргаў грамадзян на тое, што з-за сажалкі ў горадзе шмат камароў". Памёр Пятроўскі Іван Антонавіч у 1970 годзе. Пахаваны на лідскіх могілках па вул. Варшаўскай. Палі ў беразе Лідзейкі, на якіх стаяў млын, відны і сёння.

#### 7. Вісьманты.

У пачатку 1914 г. "вадзяны млын і мукамольня на Вісьмантах" (колішня паўднёвая ўскраіна Ліды)



*Фундамент млына ў Вісьмантах. Здымак С. Судніка. 2009 г.*



*Палі плаціны ў Вісьмантах. Здымак С. Судніка. 2009 г.*

належалі лідскаму мешчаніну габрэю Арону Фрыдману (НДІА у Гародні. Ф. 1571. Вол. 2. Спр. 9.)

У 30-я гады паводле Станіслава Карабана гэты млын у нейкага габрэя арандаваў І.А. Пятроўскі. Млын закрыты ў 1936 годзе, разам з млыном па вул. Гражыны з-за той жа справы з камарамі.

Да сёння захаваўся падмурак млына і рэшткі плаціны. Падмурак бетонны, літы. Найбольш верагодны час заліўкі - пачатак 20-га стагоддзя. Праз сто гадоў падмурак знаходзіцца ў выдатным стане. Ад плаціны засталіся фрагменты паляў. Па канфігурацыі берагавай лініі можна сказаць, што кола млына размяшчалася не на русле Лідзейкі, а на адవадным канале. Само русла было перагороджана плацінай са шлюзамі.

#### 8. Навапрудцы (зара Ліда, вул. Наскова).

Млын у Навапрудцах з'явіўся даўно. Сама назва



*Млын у Навапрудцах у гады 1-й Сусветнай вайны*



*Млын Мялевічаў у Навапрудцах у 1930-я гады*

вёскі - “Новыя пруды (сажалкі)” гаворыць пра гэта. Сажалкі з’явіліся раней, чым вёска, але ўжо пры расейскай уладзе, пасля 1795 г. Сажалкі маглі з’яўіцца толькі тады, калі былі пабудаваныя дамба (плаціна, грэблі), мост, вадаспуск і млын. У канцы 19 - пачатку 20 ст. млын належала абшарніку Садоўскому, пры млыне жылі 9 чалавек: 6 чалавек мужчынскага полу і 3 жаночага (Гошкевіч, с. 201). Антось Савук пісаў, што Садоўскі здаў млын у арэнду Нікадзіму Мялевічу ў 1890 г. Пасля яго смерці ў 1911 г. арэнда млына перайшла яго сынам Нікадзіму Нікадзімавічу і Юзафу Нікадзімавічу (Саук А. Водяные мельницы Лидчины. // Лідскій экспресс, 2001. № 25).

Млын быў драўляны, аднапастаўны (на адны жорны). Турбіна знаходзілася ўсярэдзіне млына, вада на турбіну накіроўвалася па мураваным вадасцёку. У Інтэрнэце ўдалося адшукаць два здымкі млына і жылой хаты пры млыне. Здымкі зробленыя з невялікім разрывам у часе: дрэвы і драўляная агароджа каля маста не змяніліся, нават лесвіца на дах захавала сваё становішча. Здымкі зробленыя падчас Першай Сусветнай вайны - пра гэта сведчаць надпісы: на рускай: “Водяная мельница близъ Лиды” з літарай **я**ць і на нямецкай: “Wassermühle b. Lida”. На другім здымку па дамбе рухаецца вайсковы падраздзел, упэйнены, нямецкі. Часавы дыяпазон здымкаў: восень 1915 - восень 1918 г.

Пасля Першай Сусветнай вайны млын стаў ўласнасцю Мялевічаў. У 1920-я гады браты Нікадзім і Юзаф пабудавалі новы млын і стайню. Аляксандр Станіслававіч Драгун ветліва даў мне серыю фотаздымкаў млына, якія былі зробленыя ў 1930-х гадах. Млын двухпавярховы з драўляных бяrvёнаў з 18 вокнамі на 12 шыбаў, з высокай двухсхільнай страхой, крытай дранкой і дзвюмі парамі падстэрэшковых а肯цаў. Уражлівы будынак.

Браты Мялевічы не толькі малолі збожжа, але і пытглювалі муку. Да іх прыязджалі па муку людзі з усёй акругі. Лічылася, што ў Навапрудцах - самы лепшы млын, на якім мелюць самую лепшую муку. Вядома, што Мялевічы закуплялі ў Паўднёвой Польшчы цвёрдые гатункі пшаніцы, збожжа паступала на чыгуначную станцыю, адтуль самавывозам яны яго забіралі. Таму і пабудавалі стайню. Лічу, што ў збожжа лідскіх



*Млын і хата Мялевічаў у 1930-я гады*



*Хата Мялевічаў у 1930-я гады*

памольцаў яны дабаўлялі цвёрдыя гатункі пшаніцы і атрымлівалі за кошт гэтага высакаякасную муку. Пра гэта ж сведчыць і парадак узаемаадносін з заказчыкамі: памольцы прывозілі збожжа і аддавалі ў памол. Гаспадары рабілі адпаведны запіс у памольнай кнізе пра ўладальнікаў збожжа, яго колькасць і якасць, і паведамлялі дзень, калі трэба прыехаць па муку. За



**Юзаф Нікадзімавіч Мялевіч з жонкай  
Юзэфай Эдвардаўнай**

працу Мялевічы бралі ад 12 да 15 % збожжа, звычайная норма - 10 %.

Усім не дагодзіш, здараліся і канфлікты. Вада ў дажджлівия гады і ранний вясной падтоплівала агароды жыхароў в. Навапрудцы. Браты падымалі засаўку, паніжаючы ўзворень вады ў сажалцы. Тым не менш, не заўсёды ўдавалася ўладжваць канфлікты па-добраму. Вясковыя жыхары пісалі скаргі і судзіліся з мельнікамі. І быццам бы, аднойчы прыехаў нейкі віленскі ўгневаны службовец, які прыстрашыў асабіста выпаліць вёску, калі скаргі не спыняцца (*Саук А. Водяные мельницы Лидчины. // Лидский экспресс, 2001. № 26.*)

У 1936 г. памёр Нікадзім Нікадзімавіч. Юзафу Нікадзімавічу прыйшлося аднаму працягваць фамільную справу. Ён валодаў добрым розумам і незвычайнай сілай. Аднойчы прывезлі на фурманках

жорны, рабочыя замітусіліся, не ведаючы як іх разгрузіць. Тады падышоў сам Юзаф Нікадзімавіч, падняў велізарны камень і занёс яго на млын.

Неўзабаве ўдава Нікадзіма выйшла замуж, прыйшлося для новай сям'і дабудаваць хату. З'явілася жылая хата на два канцы з двума комінамі, і бляхай крытым дахам.

У 1940 г. савецкія ўлады млын канфіскавалі, ён перайшоў ва ўласнасць Лідскага райпрамкамбіната. Пачаліся рэпрэсіі і дэпартациі. Юзаfu Мялевічу прыйшлося хавацца.

Пры немцах усе млыны - аб'екты статэгічнага прызначэння - знаходзіліся ва ўласнасці гаспадарчага аддзела гебітскамісарыту. Юзаф Нікадзімавіч быў прызначаны загадчыкам млына, мельнікам быў Віктар Крышан. Збожжа ў ваенныя гады даводзілася малоць сялянам, немцам і партызанам. Немцам і партызанам без гарнівара збору, дарма. У красавіку 1944 г. немцы нечакана правялі рэвізію. Па выніках рэвізіі забралі ўсе лішкі муکі і збожжа. Былі канфіскаваныя таксама ўсе хатнія прадукты. Юзаф Нікадзімавіч трапіў у турму на Сырокомлі, адседзеў там два з лішнім месяцы. Жонка Юзэфа Эдвардаўна Драгун з в. Вялічкі выкупіла яго перад прыходам Чырвонай Арміі. Немцы адыходзячы спалілі стайню.

З 1944 па 1948 г. Юзаф Мялевіч працягваў працаваць на сваім млыне загадчыкам. У 1948 г. на яго было заведзена крымінальная справа, Юзаф Нікадзімавіч быў абвінавачаны па трох артыкулах: як сын абшарніка, хоць яго бацька быў толькі арандатарам; як кулак і як памагаты немцаў. Прысуд адпаведны - 20 гадоў турмы і 5 гадоў паразы ў правах з канфіскацыяй маёmacці. Прыйшлося паважанаму чалавеку праўсці камуністычныя мардоўскія лагеры. Вызвалілі яго ў 1956 г. па амністыі.

Усе гэтыя гады млыном загадваў Бадун Н.С. Справы ў яго, мабыць, ішлі не лепшым чынам, калі вярнуўся з лагераў Мялевіч, яму прапанавалі заніць ранейшую пасаду. Праз некалькі гадоў працы Юзаф Нікадзімавіч выкупіў сваю хату.

Калі занямог, пачаў здаваць частку жылой плошчы кватарантам - афіцэрам з Паўднёвага гарадка.

Памёр Юзаф Нікадзімавіч Мялевіч 7 ліпеня 1964 г., практычна 77 гадоў. Дзяцей у яго не было, млын ужо не працаваў, яго паступова разабралі на дровы. У 1992 г. пасмяротна Ю. Мялевіч быў рэабілітаваны.

**9. Перапечыца** (на аповядзe Яніны Вільгельмаўны Тамашкі і матэрыялах Антона Савука. "Водяные мельницы Лидчины" // Лідскі экспресс, 2001. № 17-23).

Паміж Шайбакамі і Перапечыцай на Лідзейцы маецца невялікі мост. У 1970-я гады па мосце пралягала вузкакалейка, па якой матаўоз вазіў з кар'ера Перапечыца гліну на Шайбакоўскую цагельню. Каля моста захаваліся рэшткі падмурка старога млына.

Гэты млын, хата і гаспадарчыя пабудовы, якія размяшчаліся на левым беразе, а таксама 1,5 га зямлі абшарнік Садоўскі у 1913 г. праадаў Аляксандру Тамашку і яго жонцы Сцяфаніі з Тумілевічаў. Да гэтага

Тамашкі арандавалі млын у Гальшанах, а брат жонкі Тумілевіч арандаваў млын у Дворышчы. Брат дапамог сястры купіць млын. Тамашкі перасяліліся на бераг Лідзейкі.

Аляксандр Тамашка (1880-1943) - байструк, сын Паўліны Тамашкі (1861-1943). У маладосці

Паўліна служыла ахміstryнай у абшарнікаў, а затым выйшла замуж за ўдаўца Глейзнера, у якога было 6 дзяцей. Род Тамашкай па сямейным паданні, паходзіў з Усходняй Пруссіі і належыў некалі да лютэранской царквы.

Аляксандр юнаком працаў на шклозаводзе ў Бярозаўцы на абрэзцы шкла. Там пазнайміўся са Сцяфаніяй Тумілевіч, якая працевала вязальшчыцай. У 1901 г. маладыя ўзялі шлюб. Жылі ў доме, які пабудаваў Столе для працаўнікоў шклозавода. Да пачатку Першай Сусветнай вайны ў іх было 4 дзяцей: Яніна 1902 г.н., Раман 1904 г.н., Вільгельм 1907 г.н. і Юзэфа 1910 г.н. Яшчэ двое памерлі, а сам Аляксандр страціў вока.

Зямля, на якую яны перехалі, знаходзілася на левым беразе Лідзейкі на аднолькавай адлегласці ад Перапечыцы і Шайбакоў. Млын быў драўляны трохпавярховы, на дубовых паліх, калатоўчаты. У ім лёгка змяшчалася фурманка, і яшчэ заставалася месца. На першым паверсе прымалі і важылі збожжа, і атрымлівалі гатовую прадукцыю - муку і крупы. Тут знаходзіліся два жалабы для выхаду муки і крупаў. Механізмы памолу збожжа і шатроўкі крупаў былі аўтаномні, але прыводзіліся ў дзеянне ад аднаго кола. На другім паверсе знаходзіліся жорны і крупадзёрка. Тут жа размяшчаўся механізм наладкі і дазацыі. На трэцім паверсе размяшчаліся бункеры для засыпання збожжа. Унізе пад будынкам круцілася вадзяное кола.



Сцяфанія Тамашка

Калатоўка была металічнай, а перадаткавы механизам быў частковы драўляным, а частковы металічным з зубчастымі і пасавымі перадачамі. Перад колам размяшчалася металічная рапотка, якая затрымоўвала водараслі, яе час ад часу чысцілі. Разы два ў год, ніжэй па плыні касілі водараслі, каб яны не затрымоўвалі ток адпрацований вады. І хоць месца, куды падала з кола вада, было выкладзена вялікім камянямі, яго размывала, намываючы сярод затокі горку пяску. Тады зачынялі шлюзы і прыбралі пясок. Увесну ў паводку вада разлівалася і даходзіла да хлявоў жыхароў. Шайбакі.

Млынавы камень рабілі самі з адмысловай рошчыны з дадаткам крэмнязёму. На камені рабілі насечкі ў выглядзе спіральнай канайкі. “Жорны былі вялікімі і праз некаторы час сціраліся. Даводзілася самім рабіць млынавы камень. Яго рабілі ў форме з адмысловай рошчыны з дадаткам крэмнязёму. Чамусьці гэтым займаліся на кухні. Можса для таго, каб зацвярдзенне рошчыны адбывалася пры аднолькавай тэмпературе. Затым, калі здымалі з каменя апалилку, рабілі на ім насечкі ў выглядзе канавак, якія ішлі па спіралі.”



Раман Тамашка



Вільгельм Тамашка



Раман, Яніна і Вільгельм Тамашкі



Юзэфа Тамашка з мужем

Гарнцавы збор за помол быў стандартным - 10%. Сваю частку збожжа малолі на муку і прадавалі габрэям. Аляксандр Тамашка добра размаўляў на ідыш.

У першыя гады Тамашкі наймалі мельніка, затым пачалі дапамагаць падрослыя сыны. З часам на млыне стаў запраўляць малодшы Вільгельм. Справы ішлі нядрэнна. Аляксандр, прычасціўшыся да гарэлкі, дапамагаў пану Садоўскому прапіваць маёнтак.

Жыццё складалася добра, дзецы выраслі, дзяўчата паспяхова павыходзілі замуж, хлопцы пажаніліся. Старэйшая з сясцёр Яніна скончыла настаўніцкі інстытут у Вільні і выйшла замуж за Паўла Бурага родам з Сянна Віцебскай вобласці. Малодшая Юзэфа, улюблёнка Сцяфаніі, выйшла замуж за польскага афіцэра Зыгмунта Туцэвіча. Яна была харошанькай, мела шмат кавалераў. Але, каб выйсці замуж за афіцэра, трэба было мець не менш 10 тысяч злотых пасагу. Вільгельм Тамашка ў 1933 г. узяў шлюб з Маланняй Мацвеевнай Ірчиц з Дворышча. Маладыя



*Вільгельм і Малання Тамашкі ў Лідзе*

вырашылі аддзяліцца і арандавалі млын у Паперні. “Жылі проста на млыне ў маленькім пакойчыку. Мама мяне купала на печы, ад халоднай вады ў яе адкрыліся сухоты, не магла мяне карміць”. Праз тры гады Вільгельм і Малання вярнуліся на бацькоўскі млын. Да гэтага часу ў іх было двое дзяцей: Аліцыя 1934 г.н. і Яніна 1936 г.н.

І тут пачалася Другая Сусветная вайна. Мужчыны, за выключэннем 59-гадовага Аляксандра Тамашкі, пасля кароткай вераснёвой польска-німецкай вайны апынуліся ў лагерах ваеннопалонных.

Раман патрапіў у німецкія лагеры, пасля вайны застаўся ў Беластоку, працеваў бухгалтаром. Муж

Яніны патрапіў у сталінскія лагеры, з лагераў - у Армію Андэрса, застаўся ў Англіі. Яго жонка Яніна ў 1946 г. выехала з Казахстана ў Польшчу, знайшла мужа ў Манчэстары.

“Вільгельм патрапіў у румынскі палон, сядзеў у лагеры ваеннопалонных каля г. Таркю. З дўвумя сябрамі здзейсніў уцёкі. Доўга давялося ім байдзяцца па Еўропе. У французскі легіён без дакументаў іх не ўзялі. І тады вырашилі вярнуцца дадому. Праходзячы заставу каля Сувалкаў, хоць яе можна было абійсці, бо памежнікі стаялі адзін ад другога на адлегласці не меней кіламетра, былі затрыманыя. Двух сяброў Вільгельма адпусцілі, а яго як сына мельніка, а значыць з багатых, пасадзілі на трывады за незаконнае перасячэнне мяжы. Зняволенне прыйшлося адбываць у Архангельскай вобласці на лесапавале. Пасля вызвалення яму было дазволена пасяляцца на выбар або ў Казахстане або ва Ўдмуртыі. Выбраў Удмуртыю. На пасяленні працеваў мельнікам. У 1943 г. быў ізноў асуджаны за антысавецкую агітацыю на 10 гадоў: на мітынгу сказаў, што Сталін сам вораг народа. Адбываў пакаранне там жа, ва Ўдмуртыі”.

У “Кнізе Памяці Рэспублікі Ўдмуртыя” запісана: “Тамашка Вільгельм Аляксандравіч. Нарадзіўся ў 1907 г., Гарадзенская вобласць, Лідскі р-н (ня-правільна, нарадзіўся ён у Лідскім павеце Віленскай губерні), шклозавод “Нёман”; паляк, малапісъменны. Гархарчкамбінат, мельнік. Жыў: г. Глазаў. Арыштаваны 11 траўня 1943 г. Асуджаны: 8 снежня 1943 г. Прысуд: 10 гадоў. Рэабілітаваны 27 лістапада 1968 г.”

Малання адшукала мужа ў 1946 г. У tym жа годзе, атрымаўшы ад яго ліст, з'ездзіла на спатканне. Адседзеўшы поўнасцю дзесяцігадовы тэрмін, у 1953 г., праз 14 гадоў Вільгельм вярнуўся ў Ліду. Пасля рэабілітацыі ў 1968 г. атрымаў кампенсацыю ў суме 14 руб. з капейкамі. Працеваў спачатку вартайніком, а затым вочыкам - вазіў на фурманцы лекараў дзіцячай лякарні.

Млын у 1939 г. быў нацыяналізаваны. Малання да вайны і падчас вайны працеваала загадчыцай, але ўсімі справамі запраўляла Сцяфанія. У ваенныя гады дазвалялася малоць вызначаную норму на чальца сям'і. Астатніе збожжа неабходна было здаваць



*Сцяфанія і Малання Тамашкі з Янінай і Аліцыяй*



Малання Тамашка з Янінай і Аліцыяй

немцам. З бліжэйшых вёсак з'яджаліся на млын памольцы. На норму стараліся не звяртаць увагі. З праверкай з гаспадарчага аддзелу гебітскамісарыту прыяджалі камісій. Там працаваў нейкі чалавек, дасылаў хлапчука, які паведамляў аб магчымай праверцы. Памольцы хуценька раз'яджаліся. Гаспадары рыхтаваліся да праверкі: даставалі прыпасеную самагонку, накрывалі стол. Немцы пілі шмат. Звычайна такія праверкі завяршаліся без непрыемнасцяй.

Частку муکі прыходзілася аддаваць партызанам - чырвоным і белым. І немцы, і партызаны патрабавалі, каб ім давалі больш муکі. За сувязь з партызанамі пагражалаў расстрэл. У 1943 г. па сваю муку прыехалі чырвоныя партызаны. Яны былі незадаволеныя тым, што Тамашкі прыгатавалі менш муکі, чым было



Хата Тамашкаў

загадана. Старэйшы з іх сказаў, што ёсьць звесткі, быццам у іх у хаце маеца зброя. Аляксандр Тамашка, які ляжаў на ложку ў падпіці, павярнуўся да іх спіной, пляснуў па задзе, і сказаў: "Вось мая зброз". Старога зблі, адзін з партызан стрэліў верх. Жанчыны просльбамі, угворамі і самагонкай адхілілі бяду. У столі з'явілася дзірка ад кулі, а Аляксандр Тамашка праз тры дні памёр.

Пасля гэтага Малання Тамашка змушаная была наймаць мельніка, адзін час мельнікам быў Косця Радзівон. На крупадзёрцы ўпраўляліся Яніна і Аліцыя - новае пакаленне Тамашкаў.

*"Перад наступленнем рускіх нас выселілі, у радыосе 5 км ад аэрадрома выселілі ўсіх. Мы з'ехалі ў Траццякоўцы да Забіроўскага. Бомба ўпала ў агарод, вырвала дзвёры. Коні ад страху ўцяклі, я знайшла іх у Пляцюлеўцах. Пераехалі ў Багдзі, ізноў патрапілі пад авіяналёт, жылі там да вызвалення. Хата, дзе мы жылі, стаяў у тупіку, за хатай пачыналася балота. Прыйшлі немцы - разварнуліся, пайшлі, прыехалі чырвоныя - разварнуліся, паехалі, ізноў прыйшлі немцы і так некалькі раз".*

Пасля вайны млын стаў маёмасцю райпрамкамбіната. Загадваў ім спачатку Байдалаў Уладзімір Філіповіч, пасля работнік райвыканкаму. Яго змяніў палкоўнік Мельнікаў Павел Трафімавіч. Ён п'яны захлынуўся ў раучку каля Шайбакоў. Затым млын прыняў Пятрусёў Міхася Рыгоравіч. У 1948 або 1949 г. на млыне загінуў Ян Тамашэвіч - закруціла адзежу ў кола млына. На кватэры ў Тамашкаў доўгі час жыў вагаўшчык млына Янушэўскі Вікенці Іосіфавіч. У маладосці ён удзельнічаў у будаўніцтве КВЖД у Харбіне. Каці дарогу здалі ў эксплуатацыю, то ўсе будаўнікі атрымалі права на штогадовы разавы бясплатны праезд па чыгуначы. Янушэўскі пабываў у Амерыцы, Азіі, Афрыцы і Еўропе. Свае аповаяды аб паездках па свеце ён суправаджаў паказам шматлікіх фотаздымкаў.

У 1958 г. млын перастаў функцыянуваць. Бярвёны пайшлі на дровы. *"Мы жылі ў дзедавай хаце да 1958 г. Хата быў драўляная, крытая саломай. Было гумно, адрына і невялікі агарод. У 1949 г. у нашым гумне размяшчаўся птушнік калгася імя Молатава, дзе мама працавала птушніцай".*

Род Тамашкаў раскідала па свеце, праўнукі і прапраўнукі Аляксандра і Сцяфаніі жывуць у Англіі, Польшчы, Літве і Расіі. 17 сакавіка 2010 года Юлія Аляксандраўна Юсупава нарадзіла ў Москве двойнята - дзвюх дзяўчынак. Здавалася б якое дачыненне гэта мае да Лідскай зямлі? Мае, і наўпростае. Нарадзіліся дзве пра-пра-праўнучкі Аляксандра Тамашкі і Сцяфаніі Тумілевіч.

Вільгельм Тамашка  
пасля вяртання з высылкі

**10. Качанова або Навіцкія-1.**

Будынак гэтага млына захаваўся да сённяшніх дзён. Стайць ён як помнік усім млынам, што калі-небудзь былі пабудаваны на Лідзе. Захаваўся таму, што быў пабудаваны з цементавых блокаў. На сцяне засталася таблічка: “*Mlyn Michala Orehwy, 1938*”.

Арэхва Міхал Міхайлавіч пражыў доўгае жыццё (1891-1980), родам ён з дакудаўскай Забалотні. У сям’і акрамя яго было яшчэ трох сястры. У 1917 г. Міхал Арэхва адправіўся ў ЗША, там сябтар дапамог яму ўладкавацца на завод па вытворчасці вагонаў. Працаваў стальяром і вучыўся ў вячэрній школе, асвоіў ангельскую мову. Там жа ў Амерыцы пазнаёміўся з нараджэнай Львоўшчыны Валерый Францаўнай Ніколь, якая таксама прыехала на заробкі і служыла хатнія прыслужніцай. Хутка яны пажаніліся, у іх нарадзіліся дзве дзяўчынкі Марыя, 1923 г.н. і Антаніна 1925 г.н. Міхал Міхайлавіч працаўваў у Амерыцы 9 гадоў. Сёстры ў лістах прасілі яго вярнуцца дадому - не спраўляліся з апрацоўкай зямлі. І ён вярнуўся, хоць жонка была супраць. Жартаваў: “Мae руки, гроши і праца зробяць і на Радзіме Амерыку”. Як бы не так.

Вярнуўся яны ў 1926 г., пасяліўся ў дзедаўскай хаце ў Забалотні. Сям’я паступова разраслася - нарадзіліся яшчэ дзве дачкі: Тарэса 1928 г.н. і Ева 1930 г.н.

У 1935 г. Арэхвы выкупілі ў Качанове ў Бутке-



*Млын у Качанове з дамбай. Здымак 2009 г.*



*Млын у Качанове з боку варот. Здымак 2009 г.*



*Млын у Качанове. Выгляд з боку сажалкі адпрацаванай вады. Здымак 2009 г.*



*Таблічка на млыне ў Качанове. Здымак 2009 г.*



*Млын у Качанове. Са сцяны тырчыць асноўная сілавая вось з уваходнай шасціярнёй.*

*Здымак 2009 г*



*Забалочаная даліна Лідзеўкі перад дамбай млына ў Качанове. Здымак 2009 г.*



*Механізм млына ў Качанове. На ніжнім здымку бліжняя гаразынтальняя шасцярня цалкам металічная, а дальняя вертыкальная шасцярня металічная з драўлянымі зубамі. Здымак 2009 г.*

віча млын, 7 гектараў раллі, 3 гектары лугу і невялікую хату. Млын быў драўляны, стаяў на драўляных палях і патрабаваў рамонту. Міхал Міхайлавіч замяніў драўляныя палі на бетонныя, адрамантаваў зруб самога млына, насціл маста і некаторыя дэталі механізму. Для гэтага прыйшлося адвесці Лідзейку ўбок, пераградзіўшы плацінай, адпампаваць воду, паглыбіць аснову пад падмуркі да цвёрдага ґрунту і з дапамогай запаўнення апалубкі бетонавай сумесцю падняць палі да патрэбнай вышыні. (Саук А. Водяные мельницы Лидчины. Лідскій экспресс 2001. № 12-15.)

“У млыне быў скарыстанны класічны шматфункциональны механизм. Нажаль сілавое кола не

*Млын у Качанове. Перадаточныя шківы на первым і другім паверсе. Здымак 2009 г.*

захавалася. Знадворку засталася толькі калатоўка - металічная шасцярня, якая была насаджана на асноўную сілавую вось (трансмісію). Па вышыні размяшчэння і форме калатоўкі трэба меркаваць, што сілавое кола размяшчалася гарызантальна або было ніжняга бою. Унутры на вось былі насаджаны шасцярні асноўнага механізма, для передачы круцільнага моманту на жорны і шэраг шківаў для передачы круцільнага моманту пры дапамозе пасаў на дадатковыя і дапаможныя механізмы і прыстасаванні. Сілавая вось ішла папярок практычна ўсяго млына.

Першым па ходу восі размяшчалася кола вялікага дыяметру для передачы круцільнага моманту пры дапамозе паса на шкіў, які передаєць яго на круцільнік. Вялікі дыяметр прыводнага кола і малы дыяметр прыёмнага шківа забяспечвалі вялікія авароты на барабане круцільніка.

Наступным па ходу восі размяшчаўся рэдуктар: металічная шасцярня вялікага дыяметру, якая передавала круцільны момант на металічную шасцярню менишага дыяметра. Меншая шасцярня размяшчалася так, што дазваляла змяніць плоскасць кручэння з вертыкальнай на гарызантальнай і



**Млын у Качанове. Жорны і крупа дзёрка. Здымак 2009 г.**

передаць круцільны момант на другі паверх млына, дзе размяшчаліся жорны. Асаблівасцю канструкцыі рэдуктара было тое, што зубы (кліны) вялікай шасцярні былі зроблены з дрэва і ўстаўляліся ў спецыяльныя адтуліны на аснове шасцярні. На першы погляд гэтая не рацыянальна. Але... Усе металічныя часткі млына купляліся, а то і рабіліся на замову і былі вельмі дарагія. Яны павінны былі служыць вечна. Злучэнне дзвюх металічных шесцярняў жорсткае, зубы з часам сціраюцца. Прымненне драўляных зубоў на адной з шесцярняў рабіць злую

чэнне мяккім. Пры працы няма вібрацыі, няма скрыгату і шуму. Пры аварый першым чынам будуць зрезаны драўляныя зубы, металічныя часткі не пацерпяць. Зубы рабіліся з цвёрдых парод дрэва (граб, дуб). Млын не працуе ўжо каля 50 гадоў, а драўляныя зубы амаль усе на месцы.

Далей на восі былі яшчэ два шківы для перадачы пасамі круцільнага моманту на другі паверх і яшчэ для нечага.

На другім паверсе размяшчалася яшчэ адна вось з чатырма шківамі. Адзін, відаць, прыёмны, а астатнія перадаточныя.

Механізм, як і ўсе механізмы таго часу вызначаеца тонкасцю інжынернага рашиэння і рацыянальнасцю выканання."

(Механізм млына ў Качанове апісаў і сфатографаваў Станіслаў Суднік.)

На сваім млыне Арэхвы дружна адпрацавалі і празылі 10 гадоў. Млын тро разы нацыяналізавалі: у 1939, 1941 і 1944 гг., аднак сям'я, як працавала на сваім млыне, так і працавала, толькі ў Міхала Міхайлавіча пасады мяняліся.

З траўня 1949 г. Міхала Арэхву, таксама як і Юзафа Мялевіча, арыштавалі. Абвінавацілі ў антысавецкай агітацыі. У 1951 г. адбыўся суд. Жонка не дажыла да суда, памерла, не вытрымаўшы накаціўшай бяды. Міхала Арэхву асудзілі на 10 гадоў з паразай у правах на 5 гадоў. Пакаранне адбываў у турме ў Ваўкавыску, затым у Казахстане. 16 красавіка 1952 г. арыштавалі і дзяцей Арэхвы. Узялі спачатку дзвюх старэйшых сясцёр Марыю і Антаніну, якія жылі ў цёткі ў Лідзе і працавалі на абутковай фабрыцы. А ўначы на чорным варанку прыехалі па Тарэсу і Еву. З прыехаўшымі была Марыя. НКВД-эшнікі загадалі збірацца. Тарэса так напалохалася, што не магла нават апрануцца. Дапамагала ёй апранацца старэйшая сястра. У хаце скончыўся хлеб. Па хлеб да суседзяў паслалі стрыечнага брата Іосіфа, які жыў разам з сёстрамі. Той баяўся вяртацца, думаў, што яго таксама могуць арыштаваць. З рэчаў нічога ўзяць не дазволілі. НКВД-эшнікі спяшаліся. На зваротным шляху машина загразла на палове дарогі. Арыштантам загадалі дапамагчы яе выпхнучы. Яны адмовіліся. З гразі ма-



**Сям'я Арэхвы**

шыну выбавілі толькі досвіткам. Сясцёр адправілі ў Паўднёвы Казахстан у с. Бабай за 20 км ад Ташкента. Пяць гадоў яны адпрацавалі ў калгасе. Тарэса выйшла замуж за Альфрэда Вінчу, жылі яны ў с. Бабай.

У іхнай хаце ў Качанове адчынілася пачатковая школа. Млын перайшоў на калгасны баланс і неўзабаве аказаўся нікому непатрэбным.

Пасля вызвалення ў 1956 г. Міхал Міхайлівіч з дачкой Евой і зяцем з'ехаў ў Польшчу, Тарэса з мужам вярнуліся ў Ліду. У 1962 г. Міхал Арэхва наведаў сваю дачку і свой млын і хацеў нават застацца, зяць не дазволіў, павёз. Рэабілітаваны ў 1968 г.

У 2008 г. у 70-гадовага будынка млына з'явіўся новы гаспадар: "...пазелянеўши шыфер змяніла новенькая чырвоная чарапіца (проста памаліваны шыфер, рэд.), побач напрацавала рука чалавека" (Яхантава В. Там, дзе ціха плеіча Лідзейка. Лідская газета. 2008. 13 лістапада).

### **Вадзяныя млыны на Дзітве**

На Дзітве і яе прытоках вядома восем млыноў.

#### **1. Ольжава.**

Ольжавскі млын размяшчаўся над паўночнай пратокай Дзітвы. Пасля вайны яго спалілі. Засталася назапашвальная сажалка і бетонны жолаб.

#### **2. Любары.**

Гэты млын размяшчалася над паўднёвой пратокай Дзітвы і пабудаваны быў накшталт таго, як будавалі ў пасляваенныя гады. Ад млына, па аповядах, захаваўся цагляны будынак і канал для падводу вады.

#### **3. Лупеніца.**

Вадзяны млын да 1938 г. належаў Эксхаўзеру, ён прадаў яго Роўбу Антону Ігнацьевічу.

У снежні 1940 г. млын у Лупеніцы належаў с/г арцелі імя Леніна ў Ганчарах, загадчыкам мабыць, заставаўся Роўба А.І., ён жа кіраваў млыном падчас вайны, мельнікам быў Кучынскі Мікалай Аляксандравіч. У Лідскім музее захавалася падшыўка распісак партызанскіх груп і атрадаў, якія сілкаваліся з гэтага млына:

верасень 1942 - 40 пудоў збожжа;

кастрычнік 1942 - 20 пудоў муکі;

лістапад 1942 - 20 пудоў муکі і 10 пудоў ячменю;

студзень 1943 - 185 кг муکі жытняй і 35 кг крупаў ячменных;

люты 1943 - 320 кг жытняй муکі і 80 кг ячменю; 130 кг жытняй муکі, 200 кг хлеба, 25 пудоў муکі (п/а "Іскра");

сакавік 1943 - 98 пудоў муکі (п/а "Балтыец"), 100 кг жытняй муکі (п/а імя Варашылава), 20 пудоў жытняй муکі;

красавік 1943 - 1000 рублёў (п/а "Іскра"); 300 кг муکі, 8 пудоў жытняй і 2 пшанічной;

травень 1943 - 35 пудоў мука, 20 пудоў мука жытняй і 5 пудоў ячменных круп (п/а "Балтыец"), 90 пудоў мука (п/а "Іскра"); 825 кг мука (п/а імя Варашылава); 10 кг жытняй мука;

чэрвень 1943 - 130 пудоў мука, 10 пудоў з пад



*Каля рэшткаў бетоннага фундамента і плаціны колішняга млына ў Лупеніцы ў наш час выдатнае месца для купання. Рэчка Дзітва ў раёне дачаў "Даржы". Здымак 2005 года.*


вальца і 10 пудоў ячменных круп, 2 літры самагонкі (п/а "Балтыец"); 10 пудоў мука (п/а "Іскра");

ліпень 1943 - 200 кг жытна, 45 кг мука, 15 кг сала, 16 кг гароху, пару ботаў, 2 булкі хлеба, 500 рублёў і кола.

верасень 1943 - 5 пудоў мука жытняй, 8 кг пшанічной, 5 літраў самагонкі.

Адносіны паміж млыном і савецкімі партызанамі пазначыў нач. штаба атрада "Балтыец" Іван Броварны: *"Вы абавязаны нам дапамагаць, чым можаце.... Тых людзей, якіх мы пасылаем малоць да Вас, мяліце без спрэчак і прозвіщаў не пытайце, яны вам не патрэбныя. Замаўляйце перад нямецкімі ўладамі аб тым, каб больш 10% за памол з грамадзян не браць. Тое, што мы дасылаем малоць або рабіць крупы для нас, за працу не браць ні кілаграма. Калі вас хто крывае - напішице"*. А кіраўніцтва атрада "Балтыец" за трymа подпісамі загадала: *"Забараняю выдаваць муку і крупы партызанам, якія не маюць фармальнага дакумента ад камандавання атрадаў, якія павінен быць з трymа подпісамі: камандзіра, камісара і начальніка штаба, каб пазбегнуць разбазарвання не па прызначэнні"*.

У 1949 г. млын яшчэ працаваў. Сёння на месцы Лупеніцкага млына захаваўся бетонны падмурок, і бачныя яшчэ палі.



*Адна з партызанскіх распісак*

**4. Старамлынішча.** Быў такі засценак на р. Дзітве, належалі пані Петранелі Ленскай. Назва засценка гаворыць сама за сябе. Ужыванне падобнай назвы ў 1838 г. адносіць час існавання млына ў 18 стагоддзе. Сам млын размяшчаўся кіламетраў на два ніжэй ад Лупеніцы.

На прытоках Дзітвы млыны былі паводле Ўладзіміра Хрышчановіча:

1. На прытоку Шчурок.

2. На рэчцы Крупка, ніжэй Крупава.

3. На прытоку ля в. Бялёва (былы фальварак Шашакоўшчына).

4. На раўчуку за Вялікім Ольжавам каля пані Крывялёвой. Яго мала хто памятае. Але падчас меліярацыі ў 60-я гады XX стагоддзя былі выкананы камяні жорнаў.

## Вадзяныя млыны на Жыжме

### 1. Дворышча.

Дакументальна пацверджана, што ў 1840-х гадах у фальварку Дворышча былі драўляны вадзяны млын і хата мельніка. Паколькі млын пабудаваны ў баку ад р. Жыжмы, і сістэма водазабеспячэння млына прастатой не вызначаецца - уключчае шлюз на Жыжме, канал для падводу вады, воданапашыўальную сажалку, сажалку адпрацаванай вады і адводны канал, то трэба думаць, што першы млын пабудавалі манахі езуіты, якія валодалі гэтым землямі да 1775 года. Прастаяў ён добрую сотню гадоў.

У 1880-х гадах, калі маёнткам валодалі браты Лівены -барон Вільгельм Густававіч, а затым яго брат барон Карл Густававіч, быў пабудаваны велізарны двухпавярховы мураваны млын. Над уваходам доўгія гады вісела жалезая табліца "Застрахавана ў 1888 г. Паўночным таварыствам".


Будынак млына захаваўся - гэта двухпавярховы прастакутны будынак памерам 25,6x12,2 м. Складзены з валуну ў на вапнавай рошчыне, франтоны - з цэглы, падмурак абапіраецца на дубовыя палі. Таўшчыня сценаў першага паверху - да 1,15 м, другога паверху - 0,9 м. Аконныя праёмы сценаў прастакутныя, праёмы 2 паверху паўднёва-заходняга фасада - паўцыркульныя. Перакрыцці - накат па драўляных бэльках, падлогі драўляныя, вокны - простыя аднастворкавыя, дзвёры - філянговыя, адмосткі - каменныя, унутраныя сцены абынкаваныя і пабеленыя. Страха двухсхільная, пад дахоўкай. На паўднёва-заходнім схіле даха - 4 аконныя праёмы - люкі. Паддашкавае памяшканне выкарыстоўвалася, туды віндай (ліфтам) падавалася збожжа праз драўляны балкон у тарцы будынка. Частку першага паверху займаў тартак.

Асноўнае сілавое кола ў гэтым млыне размяшчалася не вертыкальна, а гарызантальна і знаходзілася не знадворку, а ўнутры памяшкання.

Да паўночна - заходняга тарца асноўнага аб'ё-



Вадзяны млын у Дворышчы, здымак 80-х гадоў XX ст.



План 1-га і 2-га паверхаў вадзянога млына ў Дворышчы, складзены ў 1958 г.



Млын, выгляд спераду, 80-я гады XX ст.



Млын, выгляд з тыльнага боку, 2006 г.



Хата мельніка, здымак 1960-х гадоў.

му прымыкае аднапавярховая прыбудова 9,9x5,5 м. Сцены і перагародкі мураваныя, перакрыціі дашчаныя, страха аднасхільная пад дахоўкай. Поблізу размяшчаецца хата мельніка. У розны час хата ў было дзве. Першая была занесена па старасці, другая стаіць дагэтуль. (Кудла В., Суднік С. Дворышча. //Лідскі летапісец. № 35. С. 57-58).

У гады Другой Сусветнай вайны на млыне працавалі Тумілевіч, Капчынскі і Калясінскі, вагаўшчыком быў выхадзец з Варшавы Густаў Станіслававіч Гульпойскі-Шульц. Узімку 1942 г. бандыты - акружэнцы Салаўёў і Мельнікаў замовілі для сябе на млыне 100 пудоў муки. Партызыаны атрада "Іскра" адабралі гэтую муку. А перад Калядамі з ссыпнога пункта пры млыне па загадзе партызан мясцовыя сяляне развезлі па сваіх хатах некалькі дзесяткаў тон збожжа, сабранага для нямецкага войска.

Раніцай 23 траўня 1945 г. на млыне былі забітыя старшыня Тракельскага сельсавета Сафонаў Іван Селіверставіч і прыбіральніца Смірнова, цяжка параненая мельнік Тумілевіч, вагаўшчыца Сушчынская і заг. аддзелу мабілізацыі Верабей Іван Іосіфавіч, у невядомым кірунку вывезены міліцыянер Дубнік (ЗДА у Лідзе. Ф.604, вол.1а, спр.6, арк. 26).

Млын пасля вайны падпарадкоўваўся Лідскаму райпрамкамбінату, дзейнічаў да 1960 г.

## 2. Левашы.

Млын у Левашах існаваў у пачатку XX стагоддзя, да млына прыпісаны быў адзін мужчына (Гашкевіч, с. 201).

У ноч з 1 на 2 лістапада 1944 г. заг. млына Ігнатовіч Уладзімір (1912-1944), возчык па вывозцы гарнізвага збору - Борка (Барко), кантралёр млына Хруль Эдвард з в. Сліжы, Гарбачоў Андрэй былі забітыя. (ЗДА у Лідзе. Ф. 604, вол.1а, спр.2, арк. 40).

2 чэрвня 1945 г. апоўначы на млын, на якім малолі збожжа заг. млына Зотаў і мельнік Мілачук прыехалі ўзброеные 6 чалавек з аўтаматамі і наганамі. Забралі гарнізвавы збор: жыта 400 кг, ячмень 145 кг. (Там жа, арк. 27).

3 11 на 12 ліпеня 1945 г. група ўзброеных бандытаў у колькасці 4 чалавек ізноў наведала млын. Забралі мельніка Горкага Арсения Іванавіча (1886-1945), ранілі яго жонку Аляксандру Аляксееўну 1894 г.н., забралі ўесь гарнізвавы збор. (Там жа, арк. 29).

Нягледзячы на гэтыя жудасныя забойствы млын у 1949 г. яшчэ функцыянаваў.

## 3. Жыжма, засценак.

У пачатку XX стагоддзя ў засценку быў вадзяны млын, які належаў Аранскаму, жыў там адзін мельнік. (Гашкевіч, с. 194.)

## Вадзяныя млыны на Лебядзе і яе прыточках

### 1. Гайкоўшчына.

"За 3 км на ўсход ад мястэчка Васілішкі ў вёсцы Гайкоўшчына быў вясковы млын. Вясковым ён стаў прыблізна ў 1900-х гадах пасля чарговых эксперыменталаў Расійскай Імперыі на землях ВКЛ - зямельнай рэформы, якую ажыццяўляў Сталыпін, у той час гарадзенскі губернатор. Быў створаны Зямельны банк, які выкупляў землі ў абшарнікаў і прадаваў іх усім ахвотным купіць па 25, 50 і 100 га. Праваслаўным зямля прадавалася ў расцерміноўку на годы (пазней палікі прымусілі ўсё выплаціць), а католікам - за гатоўку (наяўныя гроши). Землі Гайкоўскага маёнтка былі распрададзены і падзелены, а млын стаў агульным і быў за гроши аddyдадзены ў арэнду васілішкаму габрэю, які наймаў мельнікаў і майстроў. За памол збожжса з чужых вёсак габрэй браў гроши, гайкоўскім малоў бясплатна. На млыне быў усталяваны генератор для падзарадкі акумулятараў, на якіх працавалі тагачасныя радыёпрыёмнікі.


У ставе перед млыном было шмат рыбы, бо з чужых вёсак лавіць рыбу не мелі права, а гайкоўскім гаспадарам за працай лавіць рыбу не было калі.

У 1938 годзе плаціну разабралі, каб пачысціць і паглыбіць стаў. Плаціна была з двух радоў дубовых бярвенняў, а паміж імі 1,5 - 2 м забутованыя глінай. З-за вайны 1939 г. работы спыніліся, і млын пратаў.

У спадчыну ад гэтага млына застаўся, мабыць адзіны на Лідчыне, **Тэхнічны каляндар для мельніка**, выданне 2-е пашыранае і дапоўненае. Каляндар выдаваны ў Лодзі да 1935 года і мае 150

ich jest styczny do koła kierowniczego. Ten rodzaj nakucia nadaje się do płaskiego prześmiala żyta, natomiast brzody pomocnicze, idące równolegle do głównych według wzoru (b) rys. (i), nadają się do mielenia mąki.

Przez nadanie brzodów odpowiedniej krzywizny możemy otrzymać kat cięcia stały na całej długości skrawania. Rysunek (k) pokazuje nam kat cięcia, malejący ku obwodowi, a rys. (l) kat wzrastający w kierunku obwodu.



Rysunek (m) wskazuje jak należy wykonać ucięcie brzodami krawędzi. W tym celu promieniem równym  $4/3$  długości promienia kamienia opisujemy koło, a następnie z tego koła zakreślamy luki styczne do koła kierow-

— 47 —

**Старонка Тэхнічнага каляндаря для мельніка**  
старонак тэксту, малюнкаў, чарцяжоў і табліц.”  
Уладзімір Хрышчановіч.

## 2. Бешанкі.

Вадзяны млын тут быў ў XVII стагоддзі на прытоку Лебяды Касцянёўцы.

## 3. Дзехцыры.

## 4. Ваверка (на Вавёрцы, прытоку Лебяды).

## 5. Паперня.

Вадзяны млын з каменю размяшчаўся паміж вёскай і маёнткам. Збудаваны ён быў даўно, магчыма яшчэ ў пачатку XIX стагоддзя пры Самуэлі Кастрявіцкім. Рэчка Вавёрка была перагороджана плацінай, вышэй па плыні аформілася шырокое возера плошчай у 30-40 гектараў. У 1934-36 гг. млын арандавалі Вільгельм Тамашка з яго маладой жонкай Мяланніяй Ірчиц з Дворышча. Пасля вайны на млыне некаторы час працаваў партызан атрада імя Варашылава Мікалай Майсеевіч Удавічэнка. Млын функцыянуваў больш за сто гадоў. У 1990-х гадах захоўваліся сцены, даха ўжо не было, паблізу яшчэ валяліся жалезныя валы і жорны.

## 6. Злебяды.

У пачатку XX стагоддзя на р. Лебядзе поблізу ад маёнтка Вялікая Лебяды пані Скосыравай, дачкі

графа Маўраса дзейнічаў млын з дзіўнай назвай “Злебяды”. Да млына былі прыпісаны 5 чалавек: 2 мужчыны і 3 жанчыны (Гашкевіч, с. 200).

## 7. Мажэйкава.

У 1835 г. у маёнтку абшарніка Рамуальда Казіміравіча Кастрявіцкага Мажэйкаў Малы лічыліся “2 сажалкі пры якіх пабудаваныя 2 млыны і адзін валюш”. У 1885 г. дзейнічаў адзін млын, арандатар Берка Іцкевіч задумаў перабудову млына (НДГА у Гародні, ф.13, вол.2, спр.23 б, арк.3). Размяшчаўся млын на правым безназоўным прытоку р. Лебяды, сажалка захавалася да сённяшніх дзён.

## 8. Вілы.

## 9. Ходараўцы.

Млын тут быў у пачатку XX стагоддзя, належаў абшарніку Шалевічу. Да млына былі прыпісаны 11 чалавек (Гашкевіч, с. 197).

## Расповяд Ніны Максімаўны Голубевай (Міхальчук)

“Пан Славінскі, уладальнік маёнтка Дзікушкі, у 1936 г. закупіў у Францыі абсталяванне і турбіну для вадзянога млына і ў Ходараўцах, на рэчыце Лебяды пабудаваў млын.

Займацца пану клопатам млынтарскім не ганарова, і ён здаў млын у аренду жалудокскім габрэям. Помню толькі іх імёны Іцка і Зорах. Арандатары даведаўшыся пра здольнага майстра справы млынтарскай, Максіма Констанцінавіча Міхальчука (1898-1953) з в. Кавалі Слонімскага павету, запрасілі і “зацікавілі” яго быць майстрам на Ходараўскім млыне, дзе ён і жыў з сям’ёю. З жонкай Соф’яй Фёдараўнай (ў дзявоцтве Грэбень) выгадавалі чацвёра дзяцей – я старэйшая дачка Ніна, сын Анатоль – 1931 г.н., Алена, Іра (Іраіда 1945 г.н.) Усе справы млынтарской механікі былі на пляцах майстра. Арандатары ўзважвалі зборжжа, збіralі грочы з сялян, за памол і плацілі майстру, млынарам і пану Славінскаму за аренду. Млынарам былі розныя, помню толькі Бучу Аляксандра і Мармыша, са Скрыбава. Будынак млына дзяліўся на тры паверхі. Унізе ішла гатовая мука ў гаспадарскія мяшкі, падвесаныя (падвязаныя) да скрыні-жасалбоў. Сярэдні паверх займаў мельнік, які па словах гаспадара регуляваў памол, каму буйная мука (фураж) – для жывёлы, каму мяккая – на хлеб..

На трэцім паверсе над трывама камяніямі млынтарскімі – былі тры скрыні (каўши) куды сипалі зерне і мельнік закрываў засоўкі, альбо адкрываў – каб зборжжа новага гаспадара ішло на размол – пасля таго як знізу, папярэдні гаспадар, забіраў сваю гатовую муку.

“Кончана збіраць!” – такую каманду даваў мельнік, як зборжса папярэдняга гаспадара закончвалася ў каўши і пад камянем млынтарскім і адчыняў заслонку ў каўши са зборжам новага гаспадара. Зборжжа на трэці паверх падавалася віндаю (пад ёмнікам), якая ўключалася ад вала турбіны, вяроўкаю, якую нацягваў мельнік, і тры мяшкі уздымаліся на трэці паверх. Камень крупэрні куціўся



*Млын у Ходараўцах, стары драўляны мост цераз Лебяду з ледарэзамі, да 1959 г.*

стоячы, а не так як камяні млына – ляжачыя. Мера зблежжа засыпалася ў камень і круцілася вызначаны час. Пасля высыпалася і праз сіты ачышчалася ад вотрубаў і дробязі. Мука вальцаваная, пшанічная, не малолася камянімі а выціскалася валамі з насечкай. Была яна белая і смачная, на аладкі і пірагі. Мука вальцаваная (пытляваная) была смачная таму што вітаміны з зародыша зярнаў выціскаліся ў асноўную муку а не адыходзілі ў вотрубы. (Лідскі КХП на аўстрыйскім абсталяванні, вырабляе такую муку сёння). Камяні млынтарская (жорны) сціралаўся ад працы, іх трэба было не толькі “насякаць” але і аднаўляць-нарошчваць. Мой бацька ведаў рацэпт рошчыны, каб камяні служылі доўга. Нарошчаныя зімой (як млын стаяў ў вялікія маразы) камяні спецыяльна падаграваліся і моц сваю не трацілі. На многа год наперад бацька нарыйтоўваў дубовыя зубы да шасциярон.

За польскім часам, зарабіўши добрыя гроши, бацька купіў 5 гектараў зямлі і пабудаваў вялікую хату на той зямлі каля вёскі Харашкі (на радзіме маёй маці) але землю аддаваў у аренду, бо заробак на млыне быў вялікі. У час вайны 1941-1944 гадоў немцы загадалі хату перавезці ў мястэчка Моўчадзь, бо хата стаяла каля лесу на аднаселлі. Хату разабралі, але чырвоныя партызаны не далі яе перавезці, і яна загінула.

У пачатку вайны у 1939 г. пан Славінскі знік з маёнтка. Арандатары, жалудоцкія габрэі, зніклі пазней, на млын прыйшли другія людзі: настаўнік з Крупава, а пазней прафесар з Вільні, яны жылі тут да 1944 года. У час вайны прыйходзілі партызаны – малолі збожжса. У Ходараўцах былі выбраныя солтысамі Тарас і Кучэйка. У 1944 годзе ім “далі” па 10 год турмы. Вярнуўшыся з турмы яны скора памерлі. Да 1950 года да турбіны падключылі дынаму, яна давала святло на млын, на нашу хату, на вёскі Агароднікі і Дзікушкі! Мой брат Анатоль стаў электрыкам і да адыходу ў армію вечарам уключаў святло, а раніцай адключаў і даглядаў млын і дынаму. Усе фотаздымкі, што я Вам даю, зроблены братам Анатолем. Тады мы купілі радыёпрыёмач.

Ад 1936 да 1959 года млын працаваў у трох змены амаль – кругласутачна з кароткімі перапынкамі на абслугоўванне – чэргі былі да тыдня часу... ”

З часам у турбіны выявіўся недахоп - адкручвалася ніжняя гайка. 15 траўня 1953 г., калі ў млын ста-



*Міхальчук М.К. з дачкой Нінай і сынам Анатолем, 1931 г.н. (Здымак 1938-41 гг.)*



*Міхальчук М.К. з жонкай Соф'яй Фёдараўнай і дзецьмі: Анатолем, Аленай і Ірайдай*



*Міхальчук М.К. на ўзгорку моста Беліца-Жалудок, 1950-53 гг.*

яла вялікая чарга памольцаў, Максім Канстанцінавіч вырашыў рызыкнуць і падціснуць гайку на турбіне, якая працавала. Яго схапіла за палу, закруціла, перамалола ўсе косткі на нагах.

“...У 1959 годзе млын стаў! Пачалі будаваць замест драўлянага бетонны мост на дарозе Беліца-Жалудок праз р. Лебяду. У 1962 годзе мост скончылі будаваць, захавалі плаціну. Стад пабудавалі шлюзы бетонныя і захавалі млын. Калгас разшырыў і перабудаваў будынак млына у гэты час у калгасах пачалі плаціць за працадзень грашыма, а не збожжам. Пачалі мениш малочь, бо збожжа, крадзене ў калгасе, малочь на калгасным млыне – не з рукі. Пайшла дзяржаўная электрычнасць па вёсках на фермах усталявалі машыны для здробнення зерня і сухога і сырога – адпала патрэба вазіць на млын і з млына збожжса. Новыя майстры нарошчваць жорны не ўмелі дogleяд за млыном, пасля смерці бацькі у 1953 годзе быў слабы, запасныя зубы дубовыя, нарыйхтатаваныя бацькам, скончыліся. У магазіны пачалі завозіць хлеб, хоць і горшы за свой, але ўжо готовы. Зменілася патрэба ў млынах Старыня Ходараўскага калгасу Калбыка, разабраў будынак млына і пабудаваў сабе хату. Як ён з’ехаў з калгаса ў доме тым была школа. Мой асабісты лёс склаўся так. У 1943 годзе немцы са Смаленічыны пачалі прывозіць і расселяць па школах сялянскія сем'і. Занялі школу ў Скрыбаве, ў Дзікушках. Людзі гэтых язылі ў школах і хадзілі наймацца на працу да сялян суседніх вёсак – тым і язылі. Працы у сялянскіх гаспадарках хапала. Сям'я Голубевых, бацька і маці, набылі домік у Ходараўцах і язылі ў ім пасля адъходу немцаў і прыходу рускіх. Яны да вайны мелі чатырох сыноў, каторыя былі забраныя на фронт у 1941 годзе. Іван і Цімафей загінулі, а пасля вайны да іх вярнуўся сын Пётр які быў ранены у ногу і страціў на вайне адно вока. У 1946 годзе з Разанскаага шпіталю на пратэззе прыехаў Міхаіл. Меў узнагароды – ордэн Славы III ст. ардэн Айчыннай вайны і медалі. У 1948 годзе я выйшла за яго замуж. Да вайны ён быў кінамеханікам, а мой бацька пачаў вучыць яго тэхніцы млынарскай, і стаў зяць таксама майстрам па млынах. Частка млыноў ужо належала да Лідскага прамысловага камбінату. Дырэктар яго быў інвалід вайны і размяркоўваў на працу майстроў. Мой муж Міхаіл Савельевіч працаў на розных млынах: у Ходараўцах, Раманаўцах, на млыне Вілы на рэчцы Лебядзе, а таксама на млыне Чарток – калі Панямонцаў, на р. Лідзеіцы ў млыне Малэйкаўшчына і 2 гады ў Навапруцах.

Выгадавалі траіх дзяцей:  
дачка Зоя – 1949 г. н. – медык;



Млын у Ходараўцах, 1963 г.



Анатоль Максімавіч Міхальчук



Сям'я Голубевых

дачка Тамара 1951 г. н. – медык;  
сын Юра – 1954 г. н. – вайсковы лётчык –  
знішчальнік падпалкоунік па пенсіі ў Рәсей.”  
Запісаў Уладзімір Хрышчановіч.

## 10. Раманаўцы.

### Вадзяныя млыны на дробных ручаях

#### 1. Бердаўцы на Ведраўцы.

У 1690 г. млын у Бердаўцы ўжо быў, ён быў і ў 1717. Ім валодаў Мсціслаўскі ваявода Аляксандр Ян Мосевіч (Масевіч).

У 1950-х мельнікам быў Іосіф Рафаілавіч Язевіч 1929 гн. Ён сам быў з Бакуной, жонка працавала настаўніцай нямецкай мовы ў Бердаўской школе. Млын у часы Язевіча быў колавы, аднапастаўны.

“Млын быў двухузроўневы, стаяў упрытык да дарогі. Падмурак быў каменны. На ніжнім узроўні былі механізмы, зубчастыя перадачы, пасы. Кліны для шасцерняў рабіліся з сушанага грабу. Фурманкі зядзджалі па муку проста ў млын, з дарогі спуск ішоў уніз. Мука ссыпалася па жалабах. Тут жа, у кустах крынічка была з пітной водой. Пры крыніцы дошка ляжала старая дубовая.

Другі ўзровень драўляны - па версе бэлькі, на іх сеткі развешиваліся, злоўленыя ліні цёмнакарычневыя віслі. Дрэва старое, рукамі адпалираванае, пылам пакрытае - накіталт нарасту. Мышкі са збожжам разгружалі па падлогу, вазы спыняліся на дарозе. Дах быў 3 метры над зямлёй. Над жорнамі быў прыёмны драўляны бункер, у ім акенца было прапарэзана. У бункер засыпалі адразу 5-7 мяшкоў. Бацька кленчыў і высыпаў. Акенца зачынялася знутры. Падчас памолу бацька глядзеў у акенца - ці ўсё збожжа перамалолася, калі трэба было - падсыпаў.

Жорны былі аканыя жалезам, у выпадку неабходнасці падымаліся адмысловай прынадай, за вяроўку выцягваліся і адвадзіліся ў бок. Бацька быў працавіты, насечкі ў камені рабіў сам. Муку малолі добрай якасці, аладкавую. Прыйяджалі з усёй акругі. Млын разабралі ў 1980 г.” (Па аповядзенію Язевіча Віктара Іосіфавіча.)

На карце 1926 года ў Бердаўцы паказаны два млыны.

#### 2. Дзікушкі.

Захаваліся падмуркі млына з валуноў 1,5 м таўшчыні.

#### 3. Дзітрыкі.

Пры абшарніках Карыцкіх тут былі млын і стаў.

#### 4. Дуброўня на Нарве.

У 1717 г. у Дуброўні быў млын, уладальнікам лічыўся віленскі біскуп Канстанцін Пржастоўскі.

#### 5. Жырмуны.

#### 6. Істакі.

На маленечкім раўчуку без назвы былі два млыны. Млыны былі драўляныя двухпавярховыя колавыя з верхнім боем. Пабудаваў іх мясцовы абшарнік. Пасля таго як абшарнік спрадаў землі сялянам



Стаў верхняга млына ў Істаках



Рэшткі паляյ верхняга млына ў Істаках.  
Здымкі С. Судніка. 2009 г.

млыны перайшлі ў грамадскае карыстанне. Землеўладальнікі наймалі на сезон мельніка, сяліўся ён з сям'ёй у асобнай хаце ля першага млына. Калі сканчалася вада ў верхнім вадасховішчы, пераходзіў на ніжні млын. Бывала, што ў працы былі абодва млыны. Істоція сяляне малолі без аплаты, прыезджая аддавалі 10 % збожжа, можна было разлічыцца і грашымі. За гадзіну на млыне перамолвалася 3-4 мяшкі збожжа. Пры кожным з млыноў было па два запасныя камені. Мельнік набіваў на іх баразёнкі. Ніхто з памольцамі не хацеў малоць адразу пасля набівання. Калі ўсё ж прыходзілася малоць, то першыя порцыі малолі буйна для свіней. Млыны пры Істаках функцыянувалі да з'яўлення калгасаў. (Са слоў М.М. Дзікевіча.)

На сёння ад верхняга млына засталіся стаў і рэшткі паляй. Па словах мясцовых жыхароў яшчэ нядаўна тут валяліся камяні жорнаў, а ад ніжняга млына не засталося нічога, зааралі.

#### 7. Рэксы.

Млын належаў абшарніку Сікорскаму, дзейнічаў у пачатку XX стагоддзя. Да млына былі прыпісаныя 5 жыхароў: 3 мужчыны і 2 жанчыны (Гашкевіч, с. 195).

#### 8. Некалькі кіламетраў ніжэй Рэксаў.

#### 9. Стокі.

У 1930-я гады быў невялікі млын малой магутнасці.

**10. Чарток на Смолачы.** (Чарток паміж Зблінамі і Панямонцамі).

Быў млын у першай палове 20 ст. Мельнікам быў Сарока. “*Там вазы вечна стаялі*”.

## 11. Шаўдзюкі.

Каля Шаўдзюкоў на прытоку Няшкрупы ў 1930-х гадах былі два вадзяныя млыны, абодва належалі ўладальніку маёнтка Жырмуны былому афіцэру расейскага войска Ельскаму. “*Ельскі Ўладзіслаў - расейскі афіцэр з бародкай, хадзіў у ваеннаі форме, з шабляй. Меў 300 гектараў лесу, 90 кароў, 18 работнікаў, кухарку, ляснічага, два вадзяныя млыны каля Шаўдзюкоў*”.

## Млыны на Нёмане

Думаю, што нёманскія млыны былі наплаўными. Яны размяшчаліся ў рэчышчы на палях альбо на пароме (ладдзі, скрыні). Іх механізмы прыводзіліся ў рух натуральнаі плынню.

### 1. Беліца.

У 1690 г. князёўна нейбургская Людвіка Карапіна Радзівіл (1667-1695) валодала Беліцай з фальваркамі, млынамі, корчмамі, жыдамі, папом зблінскім. (*Metryka Litewska. Rejestry podymnego WKL. Wojewodstwo Wilenskie. 1690 rok*).

У 1760 г. у Беліцы на 225 двароў працавалі трох мукамольных млыны, адзін з іх быў пабудаваны ў 1758 г. па распараджэнні Караля Радзівіла (*Казлоўскі П.Г. Магнацкая гаспадарка Беларусі ў другой палове 18 ст., Мінск, 1974*.)

### 2. Вашкевічы.

У 1848 г. у маёнтку Вашкевічы, які належала Петранелі Ленскай, быў вадзяны млын, які даваў за год 200 рублёў прыбытку.

### 3. Дакудава.

У 1780 г. у Дакудаве былі два мукамольныя млыны, валюшня. Праз 100 гадоў, у пачатку 1880-х у Дакудаве - адзін вадзяны млын. (*Памяць, Ліда і Лідскі раён. Мінск. 2004. з.538*)

Месца находжанне млыноў у Дакудаве дакладна невядома. Магчыма адзін з іх або абодва былі не на Нёмане, а на Нарве, якая тут упадае ў Нёман.

### 4. Збліны.

Млын быў у 1627 г. (ЭГБ. Т.3. Ст. 428.)

### 5. Сялец.

Да Другой Сусветнай вайны тут быў млын.

Такім чынам, у межах Лідскага раёна на працягу 17-20 стагоддзяў дзеянічалі больш за 50 млыноў, 10 з іх на р. Лідзейцы. Лічу, што іх было значна больш. Разумею, што прыведзеныя матэрыялы носяць выпадковы характар, публікую іх з мэтай зацікавіць жыхароў прымлынавых абшараў для дэталёвых даследаванняў.

Млыны служылі цэнтрамі зносін сялян, тут адбываўся абмен навінамі, досведам і дасягненнімі. Тут працавалі людзі, якія падняліся над агульным адсталым кансерватыўным укладам сельскага жыцця.

Самі млыны з шумам і ровам вады, мільганным колаў быў цудам.

Уменне мельніка спраўляцца са стыхіяй бурнай ракі выклікала павагу ў сялян. Лічылася, што мельніку дапамагаюць нейкія таемныя сілы. Адгэтуль і велізарная колькасць павер’яў і “забабонаў” пра млыны, мельнікаў, вадзянікоў, віры і пра незвычайна буйныя ўловы. У савецкі час таемныя сілы адступіліся ад мельнікаў - іх началі забіваць, арыштоўваць, саджаць у лагеры. У гады вайны - з-за муکі, пасля вайны - з-за млыноў. Сяляне, а разам з імі мельнікі, у сілу перамогі камуністычных ідзей, страцілі права на сродкі вытворчасці - на млыны, на крупадзёркі, на малатарні... .

### Першакрыніцы:

Бродель Ф. Материальная цивилизация, экономика и капитализм, XV-XVIII вв. Глава 3. Водяные двигатели, ветряные двигатели в XI, XII и XIII вв. М. 2006.

Витрувий. 10 книг об архитектуре. М. 1936. Кн. 10. гл. 5.

Гашкевич И.И. Виленская губерния. Полный список населенных мест... Вильна, 1905. С. 185-214.

Зверуго Я.Г. Сельскохозяйственные и промышленные орудия из раскопок Волковыска. Древности Белоруссии. Минск. 1969. С. 386.

Инвентари магнатских владений Белоруссии 17-18 вв. Владение Сморгонь. 1977. С. 18, 188.

Козловский П.Г. Магнатское хозяйство Белоруссии во второй половине 18 в. Минск, 1974.

Кудла В., Суднік С. Дворышча. Лідскі летапісец, № 3(35), 2006 г., с. 57-59.

Памяць, Ліда і Лідскі раён. Мінск. 2004. С. 538

Рыжков К.В. 100 великих изобретений. М. Вече. 2007. С. 24

Саук Антон. Водяные мельницы Лидчины.// Лідскі экспресс. 2001. № 10-28.

Суднік С. Адзін млын на вайне. Лідскі летапісец, № 1-2 (29-30), 2005 г., с. 23-26.

Техника в ее историческом развитии. М. 1979, с. 98.

Энцыклапедыя гісторыі Беларусі. Т. 3. С. 428.

Яхантава В. Там, дзе ціха плещча Лідзейка, або Новае жыццё старога млына.//Лідская газета. 2008. 13 лістапада

Kordasz Jozef. Lida prawdziwa. Olsztyn. 1997.

Kurkowski J. Pijarzy w Werenowe i Lidzie. // Z dziejow ziemi lidzkiej. Warszawa. 1997. s. 77.

Metryka Litewska. Rejestry podymnego WKL. Wojewodstwo Wilenskie. 1690 rok.

Занальны дзяржаўны архіў у г. Лідзе. (ЗГА ў Лідзе) Ф. 604, воп. 1а, спр. 2, арк. 27, 29, 40.

Нацыянальны дзяржаўны гістарычны архіў у Гародні (НДГА ў Гародні). Ф. 1, воп. 10, спр. 1591, арк. 26-28.

НДГА ў Гародні. Ф. 13, воп. 2, спр. 23б, арк. 3.

НДГА ў Гародні. Ф. 1571, воп. 2, спр. 9.

Анастасія Каладзяжная

## РЭКВІЕМ 56-Й СТРАЛКОВАЙ ДЫВІЗІІ

Пачатковы перыяд Вялікай Айчыннай вайны ховае ў сабе мноства таямніц. Матэрыялаў і дакументальных сведчанняў аб баявых дзеяннях войскай Заходняга фронту ў пачатковы перыяд Вялікай Айчыннай вайны ў архівах Беларусі і Расіі захавалася мала. Часткова гэта тлумачыцца тым, што ў Чырвонай Арміі існавала цвёрда правіла: акружаныя ворагам часткі і злученні павінны ў ававязковым парадку знішчаць свае штабныя дакументы, каб яны не патрапілі ў рукі супраціўніка. Загад выконваўся і ... дакументы знішчаліся. У выніку засталіся невядомыя вычыны і лёсы многіх байцоў і камандзіраў.

Жыццёвая шляхі многіх байцоў і камандзіраў 56-й стралковай дывізіі вайна звязала з Лідчынай. Кіраванне дывізіі, стралковы полк і іншыя падраздзяленні напярэдадні войны дыслакаваліся на Лідчыне, затым выступілі на прэднюю мяжу абароны. Пад ударамі гітлераўцаў адыходзілі ад мяжы праз Лідчыну. Тут гінулі і траплялі ў палон, праходзілі праз нечалавечыя пакуты канцлагераў у Лідскім замку і ў Паўночным гарадку, становіліся партызанамі.

Сыходзяць з жыцця ветэраны. Але застаюцца іх успаміны. Безумоўна, у кожным успаміне прысутнічаюць элементы суб'ектывізму. Не ёсё захавалася ў памяці ўдзельнікаў першых баёў. Многія успаміны леглі на паперу не адразу пасля тых страшных падзеяў, а праз гады. Уклад у “белыя плямы” унеслі хваробы - наступствы раненняў і кантузій, цяжкіх франтавых гадоў. Дзякуючы ўспамінам непасрэдных удзельнікаў тых далёкіх падзеяў нараджаецца гісторыя 56-й стралковай дывізіі, раскрываючыа невядомыя вычыны.

### Гісторыя стварэння і баявы шлях 56-й сд

56-я стралковая дывізія сформаваная пад Ноўгарадам загадам РВС 7-й арміі 20 лістапада 1919 г. пад назовай “2-я зводная стралковая дывізія”, праз дзень, 21 лістапада, пераназваная ў 56-ю. 13 снежня 1920 года дывізіі прысвоена назва 56-я “Маскоўская”, у 1928 г. узнагароджана Ганаровым рэвалюцыйным Чырвоным Сцягам.

З моманту стварэння ні адна агульнадзяржаўная і мясцовая кампанія не праходзіла без удзелу 56-й Маскоўской стралковай дывізіі. Гэта: дапамога гала-даочым, вынятка царкоўных каштоўнасцяў, абарона Петраграда ад націску войскай Юдзеніча, бай з белаэстонцамі, нарыйтоўка дроў для прамысловага Петраграда, удзел у польска-савецкай

войне, у тым ліку і ў баях пад Лідай у верасні 1920 г., абарона Карэліі ад белафінаў узімку 1921. Увесну 1921 г. часткі дывізіі ўдзельнічалі ў задушэнні кранштадцкага рокашу. Асобныя часткі дывізіі ўдзельнічалі ў 1921 г. у задушэнні сялянскага паўстання ў Тамбоўскай губерні, у баях супраць аддзелаў эсэра Антонава на Тамбоўшчыне, а ў 1922 г. супраць банд у Наўгародскай губерні, у барацьбе з басмацтвам у Бухары. З 1923 па 1936 гады дывізія знаходзілася на тэрыторыяльным прынцыпе камплектавання ў г. Порхой Пскоўскай вобласці, у 1936 г. пераведзеная на кадравае камплектаванне. 56-я дывізія ўдзельнічала ў савецка-финляндской войне. (<http://rkka.ru/handbook/reg/56sd1119.htm>).


### Становішча на мяжы напярэдадні войны

Пасля вераснёвых падзеяў 1939 года змянілася канфігурацыя заходняй часткі дзяржаўной мяжы СССР. Утварыліся два магутныя выступы ў бок Нямеччыны: у раёне Львова і Беласток. Адпаведна, і германская мяжа мела два магутныя выступы ў савецкую тэрыторыю: у раёне Любліна і Сувалкаў. Сувалкінскі выступ меў важнае тактычнае значэнне. Тут у выпадку нападу праціўнік мог выйсці найкароткім шляхам (8-10 км) да Нёмана, а затым уздоўж яго заходняга берага



— Захо́дняя мяжа БССР у верасні 1939 г.  
— Віленская вобласць, перададзеная Літве 10 кастрычніка 1939 г.

**Беласточына ў складзе БССР у 1939 г.  
(Беластоцкі выступ)**



БССР у 1940 годзе.

- да Гародні (20 км), у тыл асноўным сілам войскаў 3-й арміі.

З ліпеня 1940 года Нямеччына пачала засяроджваць свае войскі на тэрыторыях, блізкіх да мяжаў СССР, а з лютага 1941 года нямецкія войскі пачалі засяроджвацца непасрэдна каля савецкай заходняй мяжы. У гэтых умовах савецкае палітычнае і вайскове камандаванне пачало засяроджваць каля заходняй мяжы і свае войскі. Так, у траўні 1941 г. з Уральскай вайсковай акругі пачалі высоўвацца на захад 22-я армія, з Забайкальскай - 16-я, з Паўночна-Каўказскай - 19-я, з Прыволожскай акругі - 21-я армія. Падрыхтоўваліся да перадыслакацыі на захад 20-я, 24-я і 28-я арміі. («Начальнікі перыоду вайны. По опыту першых кампаній и операций второй мировой войны». М., Воениздат, 1974, стр.211). У чэрвені 1941 г. пачаў высоўвацца ў раён Ліды з Віцебска-Полацка-Лепеля 21-шы стралковы корпус. У летнія лагеры бліжэй да мяжы перадыслакаваны троі палкі 11-й змешанай авіацыйнай дывізіі.


Падцягваліся да заходняй мяжы, бліжэй да войскаў, і матэрыяльна-тэхнічныя сродкі. Склады, якія знаходзіліся на тэрыторыі ўнутраных вайсковых акруг з мабілізацыйнымі запасамі ўзбраення, маёмастці, боепрыпасаў, былі перадыслакаваны ў памежныя вайсковыя акругі і размяшчаліся недалёка ад мяжы. Так, у Гародні ў чэрвені 1941 г. знаходзілася 6 вайсковых складоў: акруговы артылерыйскі склад № 856,

галоўны артылерыйскі склад № 1498, акруговы склад паліва № 919, галоўны склад паліва № 1020, акруговы харчовы склад № 817, галоўны харчовы склад № 1241.

Заходнюю мяжу СССР на працягу 450 км прыкрывалі войскі Заходняй асобай вайсковай акругі. На правым крыле войскаў акругі размяшчалася 3-я армія. У першым эшалоне арміі знаходзіўся 4-ты стралковы корпус, у які ўваходзілі 85-я (дыслакавалася ў раёне Гародні), 27-я (дыслакавалася ў раёне Аўгустова) і 56-я (дыслакавалася ў раёне Сапоцкіна) стралковыя дывізіі.

Што сабой уяўляе стралковая дывізія? Па штаце 1941 г. стралковая дывізія складалася з трох стралковых і двух артылерыйскіх палкоў, супрацьтанкавага і зенітна-артылерыйскага дывізіёнаў, сапёрнага батальёна і батальёна сувязі, падраздзяленняў забеспячэння і абслугоўвання. Гэта: 14438 салдат і афіцэраў, сотні гармат і мінамётаў, 558 аўтамабіляў, бронеаўтамабілі і г.д.

Да чэрвеня 1941 г. штаб 56-й стралковай дывізіі дыслакаваўся ў Лідзе ў Паўночным гарадку. Камандзір генерал-маёр Еўсцігненеў, з 12 чэрвеня - С.П. Сахноў, нам.па п/частцы палкавы камісар С.Я. Кавальскі. У склад дывізіі напярэдадні вайны ўваходзілі стралковыя палкі: 37-мы полк дыслакаваўся ў раёне Ражанкі, 184-ты дыслакаваўся ў Лідзе і 213-ты знаходзіўся ў раёне Ію-Ліпнішкі; 113-ты артылерыйскі і 247-мы гаубічны артылерыйскі палкі, 277-мы асобны зенітны



артылерыйскі дывізіён, 38-мы выведвальны батальён, 79-ты сапёрны батальён, 22-гі асобны батальён сувязі, 107-мы медыка-санітарны батальён, 131-я асобная рота хімічнай абароны, 50-ты аўтатранспартны батальён, 73-я палявая пікарня, 188-я палявая паштовая станцыя, 191-я палявая каса Дзяржбанка. (<http://ru.wikipedia.org/wiki/56>).

У траўні 1941 г. часткі дывізіі з месцаў дыслакацыі высунуты да мяжы і раззасяроджаны ў Сувалкінскім выступе ў непасрэднай блізкасці ад варожых войскаў, на сутыку двух франтоў - Заходняга і Паўночна-Заходняга, і прыкрывалі дзяржаўную мяжу на працягу 50 км. Так, 213 сп, які раней дыслакаваўся ў Ію-Ліпнішках, 18-19 снежня 1940 г. быў перадыслакаваны ў Гародню, а з 8 траўня 1941 года выведзены непасрэдна да мяжы ў летнія лагеры ў м. Сапоцкіна. 184-ты стралковы полк, які стаяў у Лідзе ў Паўночным гарадку, 7 траўня 1941 года выведзены на мяжу ў летні лагер в. Гожа. У траўні 1941 г. 247 гаубічна-артылерыйскі полк з Мікелеўшчыны (7 км ад м. Ражанка) перамешчаны пад м. Сапоцкіна. Штаб 56-й стралковай дывізіі, які знаходзіўся ў Лідзе, за тыдзень да вайны перамясціўся бліжэй да частак, у Гародню, а ў ноч перад нямецкім уварваннем - у м. Свяцк-Велькі. У Лідзе заставаліся інтэнданцтва, архіў, камендатура, сем'і начскладу.

Як была ўкамплектаваная 56-я сд асабовым складам? Архіўныя крыніцы адсутнічаюць. Але агульнапрынятым лічыцца, што стралковыя дывізіі

напярэдадні вайны мелі вялікі недакамплект асабовага складу. Так, І. Басюк сцвярджае, што “недакамплект шараговага і сяржантскага складу ў ЗАВА па штатах ваенага часу складаў 6-7 тыс. чалавек на дывізію. (І. Басюк. Начальнікі період Вялікай Отечествен-ной войны на террории Беларуссии. Гродно, 2003, ст. 115). К.Н. Галіцкі, камандзір 24-й сд, сцвярджае, што яго, 24-я сд дывізія, якая знаходзілася ў вайсковым рэзерве ЗАВА, была элітнай і налічала 12 тыс. чалавек асабовага складу. (К.Н. Галіцкі. Годы суроўых испытаний 1941-1945. М., «Наука», 1973, стр. 18). Можна выказаць здагадку, што і 56-я, і 27-я, і 85-я стралковыя дывізіі, якія знаходзіліся ў першым стратэгічным эшалоне, былі ўкамплектаваныя не горш за 24 сд. У сваіх успамінах ветэраны 213-га сп ні слова не гавораць пра недакамплект. Ва ўсякім разе, афіцэрскім складам палкі былі ўкамплектаваныя. Вядома, што лейтэнант Панчанкаў В.І. быў на пасадзе камандзіра звяза ў 213 сп.

Высунутыя да мяжы часткі дывізіі вайна заспела ў раскіданым стане, палкі дывізіі знаходзіліся ў намётавых лагерах у трох месцах.

Так, 213-ты полк дыслакаваўся ў раёне м. Сапоцкіна. Першы і трэці батальёны палка знаходзіліся на паўднёвым беразе Аўгустоўскага канала ля х. Тартак і в. Навасёлкі за тры км ад дзяржаўной мяжы. Тут жа знаходзіўся штаб і вучэбная рота палка. Другі батальён палка быў задзейнічаны на будаўніцтве супрацьтанкавага рова і ДЗОТ-аў ля вёсак Галавенчы-

## Стар. 68

цы і Кадыш на поўдзень ад вастрыя Сувалкінскага выступу дзяржмяжы.

184-ты стр.полк (штаб, другі і трэці батальёны) дыслакаваўся на ўсходнім беразе р. Нёман ля в. Гожа. Першы батальён гэтага палка таксама быў задзейнічаны на будаўніцтве Гарадзенскага абароннага ўмацавання і размяшчаўся крыху на заход ад 2-га батальёна 213-га сп на паралельнай грунтавой дарозе м. Сапоцкіна - в. Калеты.

37-мы стралковы полк размяшчаўся ў трох месцах: штаб палка і палкавая школа знаходзіліся ў Новым Двары (за 18 км ад дзяржаўнай мяжы), два батальёны - у Дамброве, адзін батальён палка знаходзіўся ля самой мяжы ў Замброве на будаўніцтве ўмацаванага раёна.

113-ты артылерыйскі полк - пад Гародні.

247-мы гаубічна-артылерыйскі полк размяшчаўся ў м. Свяцк-Велькі ў старадаўнім парку маёнтка побач з камандным пунктам дывізіі за 22 км на паўночны заход ад Гародні, за 7 км ад мяжы.

Сказанага відаць, што падраздзяленні 56-й стралковай дывізіі былі разасяроджаны ў непасрэднай блізкасці (3-7 км) ад варожых войскаў. Што значыць адлегласць у 3-7 км падчас ваенных дзеянняў? На гэтае пытанне адказвае непасрэдны ўдзельнік тых трагічных падзеяў Б.М.Максіменка - камандзір мінамёта 1-га стралковага звяза вучэбнай роты 213-га стр. палка: “У 3 гадзіны 45 хвілін 22 чэрвеня 1941 года раздаліся артылерыйскія залпы і выбухі бомб, а над нашым лагерам пачалі пралятаць нямецкія гарматныя снарады. Адзін з снарадаў патрапіў у 3-ці справа ад нас намёт. Прычуліся крыкі і стогны...”. (<http://www.soldat.ru/memories/maksimenko/>).

Побач з размешчанымі ля Аўгустоўскага канала часткамі 56-й сд знаходзіўся 9-ты артылерыйскі-кулямётны батальён 68-га Гарадзенскага ўмацаванага раёна.

Для чаго савецкое камандаванне падцягвала войскі да заходнія мяжы і пры гэтым спрабавала не спалохаць Гітлера, не даць яму нагоды для пачатку вайны? Паводле савецкай ваеннай дактрыны праціўнік у кароткі час павінен быў быць разбіты ў памежнай паласе. А затым баявыя дзеянні пераносіцца на тэрыторыю праціўніка. Савецкая ваенная дактрына катэгарычна не дапускала становішча, пры якім баявыя дзеянні могуць працяглы час весціся на савецкай тэрыторыі, tym больш у яе глыбіне. “Сучасныя ваенныя гісторыкі адзначаюць, што перадваенная групоўка войскаў ЗАВА больш падыходзіла для наступу, чым для абароны, хоць аператыўныя дакументы Наркамата абароны, Генеральнага штаба і штаба ЗАВА наступальных задач перад ёй не ставілі. План прыкрыція мяжы прадугледжваў адбіцё першага ўдару праціўніка і пераход войскаў акругі ў наступленне з пераносам баявых дзеянняў на яго тэрыторыю. Варыянты магчымага адступлення войскаў не прадугледжваліся”. (І. Басюк. Начальны перыяд Вялікай Отечественнае войны на тэrrиторыи Беларуссии. Гродно, 2003, ст.112).

Войска, якое гатова абараніць сваю краіну,

## Лідскі Летапісец № 3-4 (47-48)

высунула свае галоўныя сілы да мяжы? З абароннага пункта погляду засяроджванне ля самой мяжы магутнай групоўкі войскаў - смяротная рызыка: войска з ўсімі запасамі можа быць акуржана праціўнікам і знішчана.

### ВАЙНА

Становішча на мяжы ў той момант было прадметам трывог і пільной увагі ўраду і вайсковага камандавання. Звесткі аб падрыхтоўцы фашысцкай Нямеччыны да вайны паступалі з розных краін, называліся даты пачатку ўварвання.

21 чэрвеня, калі паступілі неабвержныя дадзенія, што 22-23 чэрвеня нямецкае войска нападзе на нашу краіну, савецкі ўрад вырашыў папярэдзіць камандаванне прымежных вайсковых акруг аб пагражальнай небяспецы. У палове першага ночы 22 чэрвеня ў прымежныя акругі была перададзеная Дырэктыва №1 аб прывядзенні ў баявую гатоўнасць сухапутных і вайскова-паветраных сіл заходніх прымежных вайсковых акруг. (*Істория Вялікай Отечественнае войны Советскага Союза 1941-1945. М., 1960, т.2, стр.11*).

Дырэктыва папярэджвала аб магчымым 22-23 чэрвеня нападзе праціўніка. Камандуючыя прымежных вайсковых акруг атрымалі ўказанне за нач 22 чэрвеня таемна заняць агнявыя пункты ўмацаваных раёнаў, войскі прывесці ў баявую гатоўнасць, авіацыю разасяродзіць па баявых аэрадромах, падрыхтаваць зацімненне гарадоў і важных аўтакатаў. К.Н. Галіцкі - камандзір 24-й стралковай дывізіі, сцвярджае, што каля 2-х гадзін 22 чэрвеня камандуючы 3-й арміі У.І. Кузняцоў атрымаў ад камандуючага фронту загад падняць войскі па баявой трывозе, часткам умацаванага раёна неадкладна заняць даўгачасныя агнявыя пункты і прывесці іх у поўную баявую гатоўнасць. (*К.Н. Галіцкій. Годы суроўых испытаний 1941-1945, стр.35*).

Ці здолеў камандарм 3-й арміі Ў.І. Кузняцоў перадаць дырэктыву сваім злучэнням, у тым ліку 56-й стралковай дывізіі? Паводле ўспамінаў байцоў камандзір 56-й стралковай дывізіі такога загаду не атрымаў. Войскі дывізіі выходзілі па трывозе пад агнём фашысцкіх войскаў і авіацыі.

Вайна заспела войскі 3-й арміі непадрыхтаванымі да вайны. Мерапрыемствы па ўмацаванні мяжы і ўзмацненні боегатоўнасці войскаў не былі завершаныя. Нягледзячы на тое, што вайна наспявала, і войскі да яе бесперапынна рыхтаваліся, наступленне нямецкіх войскаў аказалася раптоўным. Артылерыйскі агонь і авіацыйны ўдары, а таксама дзеянні дыверсійных груп парушылі правадную сувязь, якая з'яўлялася тады асноўнай, паміж дывізіямі і штабам арміі, а таксама паміж дывізіямі і штабам фронту.

Наступленне нямецкіх войскаў у Беларусі планавалася германскім штабам наступным чынам. 3-я танкавая група разам з войскамі 9-й арміі прарываюць савецкую абарону на паўночны ўсход ад Сувалкаў і, наступаючы праз Вільню, выходзяць на Менск. 9-я армія часткай сваіх сіл павінна наступаць

услед за 3-й танкавай групай для замацавання занятых беларускіх тэрыторый. Астатнімі сіламі 9-я армія павінна наступаць у кірунку Гародні з мэтай раз'яднання і знішчэнні акружаных савецкіх войскаў.

Адначасова 3-я танкавая група павінна была нанесці ўдар на Белаосток, і пры падтрымцы 9-й арміі зрэзаць беластоцкі выступ. 2-я танкавая група разам з пяхотай павінны прараваць умацаваную мяжу ў раёне Берасця і наступаць у кірунку Баранавічы-Менск, каб у раёне Менска злучыцца з 3-й танкавай групай.

Нямецкая 161-я пяхотная дывізія 8-га корпуса выцяла ў сутык савецкіх 3-й і 11-й армій і, амаль не сустракаючи супраціву, выйшла да Нёмана ў раёне Друскенікі. З фронту супраць савецкай 56-й дывізіі дзейнічалі 28-я лёгкая пяхотная і 8-я пяхотная дывізіі. На поўнач ад Гародні праціўнік навёў пантонныя пераправы цераз Нёман ля в. Гожа і Грандзічы і прасунуўся на Азёры. На шляху да Гародні нямецкія войскі наткнуліся на супраціў недабудаваных вузлоў абароны Гарадзенскага УРа, але абышлі ўмацаванні і занялі Ліпск і Сопоцкіна.

#### **Штаб 56-й стралковай дывізіі ў пачатку вайны**

Мы ведаем, что штаб 56-й стралковай дывізіі ў ноч на 22 чэрвяна перамясціўся на камандны пункт дывізіі ў м. Свяцк - Велькі, размешчаны за 22 км на паўночны захад ад Гародні, за 7 км ад мяжы. Камандзірам дывізіі 12 чэрвяна 1941 г. прызначаны генерал-маёр Сахноў Сямён Паўлавіч.

У першыя гадзіны вайны штаб у Свяцку падвергнуўся артылерыйскому абстрэлу, з'явіліся нямецкія матацыклісты. Адкуль? Магчыма - з вастрыя Сувалкінскага выступу па не замінаванаму масту цераз Аўгустоўскі канал вышлі да Свяцка. Можна выказаць здагадку, што быў скінуты нямецкі дэсант для знішчэння 247-га гаўбічнага артылерыйскага палка. Хоць у немцаў усюды былі вочы і вуши, але яны маглі і не ведаць, што штаб дывізіі ў ноч на 22 чэрвяна перадыслакаваны ў Свяцк.

Успамінае Дайнега М.А. - мал. палітрук, сакратар палітаддзела дывізіі: "...Увечар 21 чэрвяна штаб дывізіі выехаў на камандны пункт у маёнтак Свяцк. Камісар Кавальскі ўзяў з сабой і мяне. Астатнія работнікі палітаддзела павінны былі прыбыць туды ў панядзелак. У Свяцк мы прыехалі а дванаццатай гадзіне ночы. Пакуль размясціліся, наступіла ўжо 22 чэрвяна. З акна пакоя, адведзенага для палітаддзелаўцаў, бачны быў летні намётавы лагер гаўбічнага палка дывізіі, які размясціўся ў стара-даунім парку маёнтка. Запомнілася, што лагер быў добра асветлены. Віднеліся выразныя лініі намётаў, пасыпаныя пяском і аблазденыя пабеленай цэглай дарожскі. Ва ўсім быў узорны парадак..."

Прачнушыся я ад грукату снарадных разрывau, упаўшых на мяне кавалкаў аконнай рамы, аскепкаў шкла, камякоў зямлі. Ускочыў, зірнуў у акно: па ўсім лагеры вобліскі разрывau, слупы дыму і пылу, абрывкі намётаў, галіны дрэў. Кінуўся на другі паверх да камісара. Ён і камдзіў спешина апраналісіў ў сваім



**Камандзір 56 стралковай дывізіі  
генерал-маёр Сахноў Сямён Паўлавіч**

пакоі. Спыталі мяне, што адбываеца. Я даклаў, што бачыў, і мы пабеглі ў калідор. Артабстэрэл ужо спыніўся. Ён доўжыўся не больш за пяць хвілін, але іх хапіла, каб знішчыць лагер гаўбічнага палка. Ніхто не ведае, колькі там загінула людзей..."

У раёне маёнтка было ціха, але з боку мяжы даносіўся гул артылерыйскай падрыхтоўкі. Камандзіру дывізіі падалі браневічок, і ён паехаў. Неўзабаве на такім жа браневічку паехаў і камісар Кавальскі, які загадаў мне дабірацца да Гародні і арганізаваць адпраўку ў Менск, у палітупраўленне акругі, партыйных дакументаў." (В июне 1941. Кн. I-я, Гродно, 1997, стр. 83-86).

Куды паехалі камандзір Сахноў С.П. і камісар Кавальскі? Хацелася б выказаць здагадку, што, не маючи сувязі і не ведаючи, што гэта першыя залпы вайны, яны, кожны сам па сабе, самастойна, без удзелу афіцэраў штаба вырашылі прайсніць становішча. Куды ехаць? Як адзін з варыянтаў - бліжэй да сваіх войскаў, 213-ты сп недалёка, пад Сапоцкіна. Але ва ўспамінах байцоў і камандзіраў 213-га і іншых падраздзяленняў дывізіі няма згадак пра іх прыбыццё ў размяшчэнне войскаў, у 213-м сп іх не было. Заставацца варыяント - Гародня, штаб арміі, да якога ад Свяцка 22 км.

Далей успамінае Дайнега М.А.: "Я выйшаў на брукаваную каменем шашу, якая вяла ў Гародню. Першая машына не спынілася. Але калі яна потым паднялася на пагорак, прыкладна за кіламетр далей, па шашы пачалі рвацца снарады, і машына загарэлася. Такая жс долія спасцігla і наступную машыну, якая прамчалаася міма мяне. Пагражалаючи зброяй, ўдалося спыніць трэцюю машыну. Гэта была загру-

жаная параненымі паўтаратонка. Прыйшлося ўладкоўвацица на падножцы кабіны. Па шашы мы не паехалі, а зварнулі направа на палявую дарогу. Але і гэты шлях не быў бяспечным. Добры дзесятак раз прыйшлося спыняць машыну і высококаць з яе, каб схавацца ад бомб і куль фашистыкіх сцярвятнікаў, якія ўвесь час рыскалі ў паветры. Да штаба дывізіі ў Гародню я дабраўся а дванаццатай гадзіне дня. Роспытам не было канца. Ніякай інфармацыі пра дзеянні частак дывізіі не было, бо сувязь са Свяцкам адсутнічала". (Там жа.)

Як відаць з успаміну Дайнегі М.А., і ў Гародні ні камдзіва, ні камісара не было.

У першыя гадзіны вайны быў цяжка паранены начальнік штаба дывізіі палкоўнік І. Кавашук. Па успамінах Дайнегі М.А. "Кавашук быў узорам для ўсіх. Камлюкаваты, сярэдняга росту, заўсёды падцягнуты, бадзёры. Вайсковая форма, акуратна адпрасаная, ляжала на ім хораша. Многія любаваліся яго выглядам і статнай хадой. У абыходжанні быў просты, аднолькава таварыскі, як з афіцэрамі, так і з салдатамі. Патрабавальны да сабе і да падначаленых... Кавашук быў паранены і некаторы час знаходзіўся ў памяшканні штаба, што было небяспечна... Дагэтуль невядома, хто знаходзіўся каля параненага начальніка штаба, хто займаўся яго перапраўкай на другі бераг. Ходзяць здагадкі, што палкоўнік загінуў падчас пераправы...". (В июне 1941. Кн.2-я, Гродно, 1999, стр. 23).

Як тлумачыць свае дзеянні і дзеянні штаба, які па штатах красавіка 1941 года меў 70 чалавек, камандзір дывізіі генерал-маёр Сахноў Сямён Паўлавіч?

З выпіскі з асабістай справы генерал-маёра Сахнова С.П.: "... 21 чэрвень 1941 г. у 15.00 я быў выкліканы ў штаб армii камандуючым 3-й армii генерал-лейтэнантам Кузняцовым У.І., дзе атрымаў загад да 22.00 гадзін 21 чэрвеня са штабам дывізіі выездаць на камандны пункт у маёнтак Свяц-Велькі. Са штабам дывізіі прыкладна ў 1.00 гадзін 22 чэрвеня я прыбыў на КП.

У 4.00 22 чэрвеня нямецка-фашистыкі войскі перайшли ў наступленне. Паколькі часткі дывізіі быў раскіданыя на фронце звыш 50 км, і сувязі з часткамі штаб дывізіі не меў, то ў першы дзень боя, г.з.н. 22 чэрвень, штаб дывізіі па сутнасці не кіраваў падпарадкованымі часткамі.

Да 6.00 нямецкія войскі падышлі да каманднага пункта дывізii, і я быў змушаны перанесці яго ў тыл прыкладна на 6-8 км. Да 13-14.00 гадзін 22 чэрвеня нямецка-фашистыкі часткі правей і левей размяшчэння КП прайшли далёка ў тыл нашых частак і выйшли на р. Нёман. Такім чынам, камандны пункт штаба дывізіі, на якім разам са мной знаходзіліся намеснік па палітычнай частцы палкоўнік Кавальскі С.А., начальнік штаба дывізіі палкоўнік Кавашук І.Н., начальнік артылерыі дывізіі палкоўнік Пратасеня, прокурор дывізіі, начальнік асобага аддзелу, некалькіх афіцэроў штаба і чырвонаармейцы камендантскага звяза (усяго на КП было да 30 чалавек) аказаўся ў тыле праціўніка". (ЛГММ, фонд

"Сахноў С.П.".)

Па Сахнову С.П., сувязі з часткамі штаб дывізіі не меў. Паколькі сувязі не было, то і Дырэктыву аб прывядзенні ў баявую гатоўнасць падраздзяленняў дывізіі камандзіру Сахноў С.П. не атрымаў. Ваенныя падзеі для 56-й стралковай дывізіі былі поўнай нечаканасцю. Байцы займалі свае пазыцыі пад агнём праціўніка.

Успамінае С.П. Сахноў: "З наступленнем цемры ўся гэтая група штаба дывізіі была разбітая на дзве часткі. Адной з іх, якая налічвае 12 чалавек, камандаваў я. У другой, пад камандаваннем палкоўніка Пратасені, былі астатнія людзі. Уначы абедзве групы пераплылі р. Нёман на яго ўсходні бераг. Я са сваёй групай пераплылі Нёман ля в. Грандзічы, і на працягу 23 чэрвеня адышоў у раён Азёры. Тут я дазваўся, што ў раёне Скідаля, на усход ад Гародні, адна з савецкіх частак вядзе бой з нямецка-фашистыкімі часткамі. Я вырашыў выйсці ў раён Скідаля і, прыкладна ў 15-16 гадзін 24 чэрвеня, прыбыў у раён боя. Boehem кіраваў начальнік аператыўнай часткі нашай дывізіі капітан Кустоў. Атрапад, які вёў бой у раёне Скідаля, налічваў прыкладна 350 чалавек. Да зыходу дня наш атрапад быў паўакружсаны праціўнікам, і я вырашыў, карыстаючыся полагам цемры, вывесці атрапад з боя. Да гэтага часу ў ім заставалася, прыкладна, 200-250 чалавек. На працягу ночы атрапад быў выведзены ў раён Мастоў, за р. Нёман.

Тут мне стала вядома, што ў раёне г.п. Шчучын знаходзяцца тылавыя часткі нашай дывізіі. Сумесна з афіцэрамі штаба на двух аўтамашынах я выехаў у Шчучын, дзе зналішоў розныя падраздзяленні тылавых частак нашай дывізіі. У ноч з 25 на 26 чэрвеня гэтыя тылавыя часткі былі пераведзеныя ў Ліду, дзе таксама апынулася некалькі машын аўтабата 56-й стралковай дывізіі.

26 чэрвеня я з гэтымі тылавымі часткамі вырашыў рухацца ў кірунку Мастоў, каб выйсці ў раён Лунна, дзе, як мне стала вядома ад сустрэлага ў раёне Ліды афіцэра з штаба ЗАВА, да таго часу знаходзіўся штаб 3-й армii. Рухаючыся па дарозе Ліда-Масты, у раёне м. Жалудок я сустрэў камандзіра 184-га стралковага палка нашай дывізіі падпалкоўніка Чугунова, які вёў рэшткі свайго палка ў колькасці прыкладна 700 чалавек з дзвюмю 45-мм гарматамі. З гэтым палком, пераначаваўшы ў раёне м. Жалудок, раніцай 27 чэрвеня я зрушыўся ў кірунку Масты-Лунна. Падыходзячы да мястэчка Ражсанка, сустрэўся з праціўнікам. Завязаўся бой. Вароже падраздзяленне было разгромлена.

Рухаючыся далей, прыкладна, за 4-5 км ад Мастоў полк ізноў сутыкнуўся з фашистыкімі часткамі. Бой доўжыўся з 15 да 22 гадзін 27 чэрвеня. У гэтым бое 184-й полк быў акружсаны і раздзелены на асобыя групы. Група, у якой быў я, налічала 50 чалавек. Я вырашыў з гэтай групай прабівацца ў кірунку в. Орля. Падыхишоўшы да гэтай вёскі, я ўстанавіў, што яна занята немцамі. Тады я вырашыў рухацца ў кірунку м. Жалудок. Падыходзячы да Жалудка (гэта было прыкладна 2 гадзіны ночы 28 чэрвеня), мы выявілі, што ён таксама заняты праціўні-

кам. Тады я змяніў маршрут руху ў кірунку Шчучына і прыцемкам прыкладна, у 4 гадзіны раніцы 28 чэрвяня атынуўся ў ляску на паўднёвы захад ад Шчучына. Да гэтага часу нямецка-фашисткія войскі ўжо занялі Шчучын, Ліду, Беліцу. І я з гэтай групай афіцэраў і шараговых чырвонаармейцаў атынуўся ў варожым тыле.

... З акружэння я выйшаў 6 верасня 1941 г. на поўнач ад г.Андрэапаль у складзе групы з 7 чалавек."

Па сведчанні Маршала Савецкага Саюза К.К. Ракасоўскага (*Солдатский долг*, М., «Воениздат», 1968, стр.11) кожны савецкі камандзір у сваім сейфе меў “адмысловы сакрэтны аператыўны пакет... Ускрываць яго можна было толькі па загадзе звыш. За самавольнае ўскрыццё чырвонага пакета належыў расстрэл па 58-м артыкулу. Некаторыя камандзіры на свае страх і рызыку самі ўскрывалі чырвоныя пакеты. Але нічога патрэбнага для абароны там не выявілі. Вядома, у нас былі падрабязныя планы і ўказанні аб tym, што рабіць...”. Усё было распісаны па хвілінах і ў дэталях. Усе гэтыя планы былі. Але, нажаль, у іх нічога не гаварылася аб tym, што рабіць, калі праціўнік раптам пярайдзе ў наступ. (*Генерал-майор М. Гревцов. ВІЖ, 1965, № 9, стр. 84*).

Аднак Сахноў С.П. не згадвае ні аб “чырвоным пакете”, ні аб спробах усталіваць делегатную сувязь з падраздзяленнямі дывізіі, ні аб tym, навошта ён уnoch з 25 на 26 чэрвеня ад Мастоў накіроўваецца ў Шчучын, дзе знаходзіць падраздзяленні тылавых частак дывізіі, з якімі выязджае яшчэ далей на ўсход, у Ліду, каб 26 чэрвеня гэтым жа складам ізноў зрушыцца ў кірунку Мастоў і Лунна. Ці варты было 26 чэрвеня шукаць на заходзе штаб армii? Як раз у гэты час групкамі, групамі і калонамі наступаючы Сахнову С.П. адыходзілі ад заходняй мяжы галодныя, змарданыя і параненые савецкія байцы.

Паглядзім, як жа павялі сябе ў першы дзень вайны афіцэры, пакінутыя ў штабе дывізіі ў Гародні. Мы ведаем, што мал. палітрук **М. Дайнега** а дванаццацай гадзіне дня 22 чэрвеня прыбыў са Свяцка ў штаб дывізіі ў Гародню, там арганізаваў адпраўку партыйных дакументаў у Менск, знішчыў з афіцэрамі штаба бягучую дакumentaцю.

“У 20 гадзін пагрузілі на ЗІС-5 асабістыя рэчы і сякую-такую вайсковую маё масць. Аднак выязджаць не адважваліся, чакалі, можа быць паступіць нейкае распараджэнне ад камандавання. Нарэшце, вырашылі рухацца ў кірунку Менска. Была ўжо 21 гадзіна. Пачалі выходзіць у двор да машыны. А у гэты час з суседніх дамоў раздаліся стрэлы з вітковак і пісталетаў. На шчасце, нікога не закрацнула, толькі былі прабітыя балоны аднаго з задніх колаў машыны. Мы ўскочылі назад у будынак і праз другія дзвёры выйшлі на вуліцу, куды падагнаў машыну шафёр, які ў гэтай сітуацыі не разгубіўся. Хутка замянілі кола і сели ў машыну. У гэты час я пачуў стогн у кабінечке фінчасткі. Аказаўся, што ў начальніка фінчасткі здарыўся сардэчны прыступ.

Пакуль я яму дапамагаў, машына пайшла. Пайшли на вакзал. Там паабяцалі ўзяць нас у апошні цягнік, які састаўляўся. Але я вырашыў яго не чакаць, бо гарантый, што ён адправіцца, не было. Мне ж абавязкова трэба было патрапіць у Ліду, дзе знаходзіцца архіў палітадзела.

Я накіраваўся да дарогі на Ліду. Не паспей адышці ад вакзала, як за два-тры кіламетры высока ўверх ускінуўся агністы слуп і пачаўся наймоцны выbuch. Гэта падарвалі склады боепрыпасаў. Выйшаўшы на дарогу, уліцца ў плынь войскаў і ўцякачоў, якія зыходзілі з Гародні. Не памятаю, якую адлегласць працівоў, калі ўбачыў паказальнік налева: 113 ЛАР. Я узрадаваўся, бо гэта быў артылерыйскі полк нашай дывізіі. Звярнуўшы на паказальнік, убачыў у маладым хваёвым лесе групу вайскоўцаў. Сярод іх быў зампаліт палка батальённы камісар Пратасаў, які ведаў мянэ. Ён распавёў, што полк страдаў за дзень амаль усё гарматы, панёс вельмі вялікія straty ў людзях, і яны збіраюць зараз рэшткі палка, што ўсюды блытаніна і паніка, нічога не вядома пра штаб дывізіі.

З узыходам сонца 23 чэрвеня рэшткі 113-га лёгкага артылерыйскага палка аднавілі адыход. Падчас аднаго з налётаў фашисткіх знішчальнікаў я адараўся ад гэтай групы, але змог прыладзіцца на машыну, якая везла пантон, і, прыкладна, у 9 гадзін быў ужо ў Лідзе (23.06-Н.К.). У памяшканні штаба сустрэў начальніка мабілізацыйнай часткі дывізіі капітана Нейберга, начальніка агульной часткі штаба лейтэнанта Пятрова, ваенлекара Яноўскага і яшчэ некалькіх камандзіраў і байцоў аховы. Тут таксама нічога не ведалі пра дывізію і пра яе камандаванне.

Мы з лейтэнантам Пятровым спалілі ўсе архівы. У другой палове дня капітан Нейберг вырашыў выехаць на пошуки штаба дывізіі. Пагрузіліся ў паўтаратонку, узялі зброю, якая была. Усяго нас было каля 10 чалавек. Дзе толькі мы не калясілі на працягу 23 і 24 чэрвеня, у каго толькі не пыталіся пра штаб дывізіі - ніхто адказаць нам не змог. Райлі дабраца да Менска.

Раніцай 25 чэрвеня яшчэ раз заехалі ў Ліду, дзе патрапілі пад моцную бамбёжку, а затым праз Наваградак рушылі на Менск. Паколькі штаба акругі, або ўжо фронту, тут не аказалася, а хтосьці нам сказаў, што штаб пераехаў у Бабруйск, накіраваліся туды. Перад Бабруйскам нас затрымалі на КПП і адправілі ў артылерыю, якая фармавалася. Так скончыліся нашы пакуты.” (В июне 1941. Кн.1-я, Гродно, 1997, стр. 83-86).

**Бяляеў Зміцер Дзмітрыевіч** - ст. лейтэнант штаба знаходзіцца ў Гародні: "... У гадзіну дня ў штабе з'яўліся начальнік шыфравальнага аддзела капітан Адзінцоў. Ён атавясяціў, што часткі адыходзяць да Ліды, і перадаў загад аб вываже сакрэтных дакументаў. Да чатырох гадзінам дакументы былі пагружаны і адпраўлены машынай у Ліду. Я з іншымі супра-чоунікамі штаба застаўся спальваць пакінутыя дакументы... Пакідалі горад у ліку

апошніх... У такім становішчы мы вельмі турбава-  
ліся пра свае сем'ї, якія знаходзіліся ў Лідзе... Даехаў-  
ши да горада, вырашылі даведацца, што з імі, і  
дапамагчы эвакуявацца. Пазней дазналіся, што іх  
павезлі ў Маладзечна... Мне, як начальніку харчовага  
забеспячэння, ...удалося на складах загрузіць 5 аўта-  
машын прадуктамі, і разам з рэшткамі дывізіі мы  
накіраваліся на Наваградак". (В июне 1941. Кн.2-я.,  
Гродно, 1999, стр.27).

З вышэйсказанага відно, што дывізія з першых  
хвілін вайны страціла кіраванне палкамі і як адзінае  
цэлае не ваявала. Кожны полк, ведаючы свае межы  
абароны дзяржаўнай мяжы, кіраваўся сваім каман-  
даваннем без адзінага кірауніцтва.

Сцяг 56-й стралковай дывізіі ўдалося захаваць.  
Паводле вайсковага заканадаўства вайсковая частка,  
якая страціла сцяг, падлягала расфармаванню, а яе  
камандзір - суду вайскоўца трывалана. Былы сяржант  
184-га сп У. Караткевіч успамінае: "Камандзір дывізіі  
С.П. Сахноў, камісар С.Я. Кавальскі даручылі вы-  
ратаванне сцяга капітану Ў.У. Кулікову і ст. лей-  
тэнанту Ф.М. Максімаву (Ф.М. Максімав - начальнік  
палкавой школы 213 сп, да якой часткі належаў  
капітан У.У. Куліков - не вядома). У канцы ліпеня  
1941 года цяжка параненая афіцэры перадалі сцяг  
у Талочынскім раёне Віцебскай вобласці камсамоль-  
цам Мяснікову і Зялутнаму. Пятнаццацігадовыя  
хлопцы праз партызана переправілі сцяг на Вялікую  
землю. У цяперашні час ён захоўваецца ў Менску ў  
Музее Вялікай Айчыннай вайны". (В июне 1941. Кн.1-  
я. Гродно, 1997, стр.88).

### Як павялі сябе стралковыя палкі дывізіі ў першыя дні вайны, якая іх доля?

#### 213-ты полк

213-ты сп маёра Якаўлева, не маючы сувязі з  
дывізіяй, стаў агменем супраціву на паўднёвым бера-  
зе Аўгустоўскага канала. Тры батальёны 213 сп і адзін  
батальён 184 сп плюс 38-мы асобны выведвальны  
батальён абараняліся двое сутак. Да іх далучыліся аца-  
лелыя памежнікі трох застаў, байцы 9-га артыле-  
рыскага кулямётнага батальёна. Але немцы, на-  
ткнуўшыся на супраціў недабудаваных вузлоў аба-  
роны Гарадзенскага УРа, абышлі іх умацаванні, заня-  
лі Ліпск і Сопоцкін і пайшлі на Гародню. У ноч на 24  
чэрвеня 213-ты сп і байцы іншых частак, якія далу-  
чыліся да яго, пачалі адступленне на ўсход.

Каб лепш зразумець сітуацыю першых дзён  
вайны, звернемся да перадваенных будніяў.

Успамінае **Максіменка Барыс Мацвеевіч** - ка-  
мандзір мінамёта 1-га стралковага звяза  
роты 213 стралковага палка:

"*Па стане на 5.10.1940 213 стр. полк дыслака-  
ваўся ў в. Ліпнішкі, штаб - у м. Іюе. З-за адсутнасці  
вайсковых казармаў, падраздзяленні размяшчаліся ў  
прыстасаваных бараках-хлявах.*

*Прыкладна ў пачатку снежня 1940 г. у складзе  
усяго падраздзялення перакінулі ў г. Гародню. Выйши-  
лі з Ліпнішак, ішлі толькі ўначы. У дарозе, для таго,*



**Максіменка Барыс Мацвеевіч,**  
камандзір мінамёта 1-га стралковага звяза  
вучэбнай роты 213-га стралковага палка

*каб паказаць, што мы здзяйсняем не пераход, а прос-  
та выйшлі на тактычныя стрэльбы, былі вучэбныя  
стрэльбы, здаецца з батальённых мінамётаў.*

На гэтых раз мы размясціліся ўжо ў вайсковым  
гарадку Фолюш, але і тут жыццёвые ўмовы былі не  
лепыя. Стомятровая казарма абаравалася ўсяго  
дзвюмія печкамі, і было холадна. Няважна было і з  
сілкаваннем у сталоўцы. Я асабіста пакутаваў ад  
пячайкі ў страуніку, т.ш. хлеб заўсёды быў кіслы і  
дрэнна прапечаны.

У канцы зімы ў нас быў лыжны крос. Я сам у  
ім удзельнічаў і яго добра памятаю: пры вяртнанні ў  
гарадок да цэнтральнага ўваходу, дзе быў фініш, я  
зваліўся за 3 метры ад лініі заліку, і мянене са смехам  
афіцэры за лыжы перацягнулі за фінішную рысу.

Людзей, якія мелі сярэднюю і вышэйшую адска-  
чуцу, залічвалі ў вучэбную роту, якая рыхтавала  
малодых лейтэнантаў запасу, куды патрапіў і я.

У нашай вучэбнай роце было 3 стралковыя  
звязы і звяз становых кулямётаў. Усяго ў роце было  
125 чалавек. Людзі былі з розных канцоў краіны, былі  
людзі з Масквы. Спачатку ротай камандаваў лейтэнант  
Кузьменка, а затым (уздымку 1940 г.) прыслалі  
лейтэнанта Кузьмічова. Эта быў строгі, сур'ёзны,  
валявы камандзір, высокага росту, дужага, буйнога  
целаскладу, тварам падобны на Пятра I, удзельнік  
баёў з фінамі. У яго была нават узнагарода за фін-  
скую вайну, якую ён штодня настіў, узростам пры-  
кладна пад 40 гадоў.

1-шы стралковы звяз вучэбнай роты складаўся з 30-32 чалавек. Пры кожным звязе мелася аддзяленне 50-мм мінамётаў, празваных у салдацкім народзе "Самаварамі". Вось я і быў камандзірам мінамёта ў 1-м стралковым звязе. Маё мінамётнае аддзяленне складалася ўсяго з двух чалавек: камандзірам і № 1 быў я сам - насіў мінамёт і асабістую зброю (наган), а № 2 быў Бычкоў, які насіў зарадны латок (здаецца 20 мін па 450 г). Мінамёт і міны "хадзілі" заўсёды разам, а часам, калі было 2 латкі - их насілі і іншыя хлопцы. Вышиня ствала была каля 50-70 мм. На ствале ў верхній частцы мацаваўся квадрант-вугламер (прыцэл). Унізе ствала была дыстанцыйная ўтулка з дзяленнямі для далёкасці стральбы. Міны ў нас былі ў асноўным асколачныя. Важыў мінамёт 12-14 кг.

У сакавіку 1941 года наша падраздзяленне наведаў камандзір дывізіі генерал-маёр Еўсцігненеў. "Якія вы дробненькіе супраць ix", - паказваючы фатаграфіі нямецкіх салдат, сказаў ён. На гэтых фатаграфіях мы ўбачылі сътыя самаздаволеных морды германскіх ваякоў, паспейшых да таго часу акупаваць амаль усю Еўропу.

Перад траўнем 1941 г. усіх байцоў нямецкай нацыянальнасці, якія праходзілі службу ў палку, дэмабілізавалі, і камандаванне начало сярод нас шукаць дасведчаных у нямецкай мове. Да прызыву я атрымаў сярэднюю адукцыю, скончыў 10 класаў з залатым медалём і парунальна нядрэнна ў межах школьнай праграмы мог гаварыць па-нямецку.

Прыкладна ў сярэдзіне траўня мяне камандзіравалі ў Беласток. Са мной пагутарылі кампетэнтныя вайскоўцам і палічылі магчымым выкарыстаць у якасці перакладчыка на выпадак вайны. Аднак высвятлілася, што маіх ведаў замала, т.ш. я быў цалкам незнамы з вайсковай тэрміналогіяй

Нямеччыны. Пасля вяртання ў свой полк, мяне вызвали ад усіх занятыкаў у падраздзяленні і для практыкі ў мове прымацавалі да старэйшага лейтэнанта Аксельрода, яўрэя па нацыянальнасці, які ведаў памяцьку. Аднак яго вучоба абмежавалася толькі тым, што ён даў мне падручнік для 8-га класа па нямецкай мове, які я і так ведаў увесе на памяць, і сказаў: "Вучы, я потым праверу". А слоўніка вайсковых тэрмінаў так і не меў, без чаго "вучоба" Аксельрода нічога не значыла.

Трэба сказаць, што ў нас у той час было нямала прабелаў у баявой і палітычнай падрыхтоўцы. Так, напрыклад: мы дрэнна валодалі стральбой з аўтамата ППД, няўмела зараджали дыскі, а гэты від узбраення ў Чырвонай Арміі быў ужо 5 гадоў, Што тычыцца агнявой падрыхтоўкі з мінамёта, то з яго на вучэбным палігоне мне прыйшлося зрабіць толькі тры стрэлы. Тоё ж самае, было і са стральбой з нагана. Недацэнтвалася і моц германскай ваеннай машины, т.ш. лічылася, што ў выпадку нападу на СССР, рабочы клас Нямеччыны неадкладна падыме зброю супраць уласных буржусяў. А вайна выбухнула раптам, і адбылося ўсё інаки.

Прывязной вады не было, пілі ваду і мыліся ў канале. Жылі ў намётах, і ніхто нам не гаварыў, дзе мы знаходзімся. Ведаў я толькі Сапоцкіна і Сонічы, але ў іх не быў падчас нашай дыслакацыі ў летніх лагерах. Намёты былі на 50 см укананыя ў зямлю).. (<http://www.soldat.ru/memories/maksimenko/>

Каля 3 г. 40 хв. у небе над участкам Гарадзенскага памежнага атрада паказаліся першыя групы нямецкіх самалётаў, якія ляцелі ўглыб савецкай тэрыторыі. У Згадзіны 50 хвілін нямецкая артылерыя адкрыла моцны агонь па загадзя выведеных цэлях на участках 56-й сд. Асноўны ўдар артылерыі немцы нанеслі на м. Сапоцкіна, т.ш. ад гэтага мястэчка ідзе прямая дарога на Гарадню. Нашы байцы яшчэ ляжалі ў намётах, а м. Сапоцкіна ўжо гарэла. Байцы займалі свае пазіцыі пад агнём праціўніка.

Першым уступіў у бой 2-гі батальён 213 стр. палка, які знаходзіўся ў самім вастрыі Сувалкінскага выступу ў раёне в. Галавенчыцы. Батальёнам каман-даваў капітан Шылаў Д.М.

**Панчанкаў В.І.** - камандзір кулямётнай роты: "У Гарадні на зімовых кватэрах засталіся сем і камандзіраў; куды многія з іх з'ехалі ў суботу з мэтай наведаць ix і правесці разам з імі нядзельны дзень - 22 чэрвеня 1941 года. Такім чынам, шмат падраз-дзяленняў палка засталося без сваіх камандзіраў. Калі я прыбыг з Соніч, дзе жыў на кватэры, полк заняў абарону побач з недабудаванымі дотамі." (В июне 1941. Кн. I-я. Гродно, 1997, ст. 85-86).

У суботу ўвечар у 2-м батальённе байцы глядзелі кіно, пасля якога разышліся па намётах. Ix сон быў пера-



Байцы 213 сп. Першы шэраг - крайні справа шараговец Каржоў, другі шэраг - крайні злева шараговец С.С. Ракіцянскі



**Панчанкаў Віталь Ільіч -  
камандзір звяза 2-й роты 213 сп**

Толькі цяпер выскачылі з намётавага лагера байцы 2-га батальёна. Але дабегчы да дотаў яны не паспелі, іх ужо занялі нямецкія войскі. Уласна, жалезабетонных дотаў на ўчастку абароны 2-га батальёна і не было, іх толькі пачалі будаваць, будаўнічыя работы былі на ўзоруні катлаванаў.

Байцам другога батальёна прыйшлося заняць абарону проста ў размяшчэнні намётавага лагера. Яны схапілі віントу́кі, і пайшлі ў штыковую. У гэты час станковыя кулямётчыкі схапілі свае кулямёты. Немцы такога адпору не чакалі. Бой быў жорсткім... Засцягасці, вывучкі ў байцоў і камандзіраў хапіла. Напруженая баявая падрыхтоўка наклала свой адбітак на кожнага байца і камандзіра - яны гатовыя былі даць адпор ворагу.

Раптам на схілах вышыні з'явіліся тры нямецкія танкі, паліваючы нашых байцоў свінцовым дажджком. А танкаў, супрацьтанковых гармат і гранат у 2-га батальёна не было?! Байцы батальёна былі занятыя на будаўнічых работах - капалі супрацьтанковыя рабы на дарогах, якія вялі ў Літву, будавалі дзоты на танк-небіспечных кірунках. Пад ударамі нямецкіх танкаў загінулі кулямётчыкі. Ад кулямётнай роты засталося 5 чалавек і "імянны Максім" без патронаў. Пехацінцам 2-га батальёна давялося адышці на другую лінію абароны, да 1-га і 3-га батальёнаў палка. Па ўспаміне кухара Шчукіна, 2-і батальён адышоў праз мост у в. Сонічы, і далучыўся да 9-й роты палка і кулямётчыкаў 3-га батальёна, якіх узяў ля моста В.І. Панчанкаў пад сваё камандаванне.

5-я рота, якой камандаваў Герасімаў В.М., размяшчалася за некалькі кіламетраў на захад ад асноўнага лагера і штаба 213 сп у в. Вулька Жандова (пераназваная ў в. Вусава).

Адзін са звязаў павінен быў заняць агнявыя пазіцыі ўздоўж кантрольнай паласы мяжы, якія былі прыгатаваныя загадзя, але аказалася ўжо позна, іх занялі немцы. Герасімаў са звязам вярнуўся да роты, якая акапалася на вышынцы проста перад лагерам. Сумневаў не было, што пачалася сапраўдная вялікая вайна. Першую атаку адбілі. Прайшло яшчэ некалькі.

пынены моцныя мі разрывамі снарадаў, мін, вуркатаннем матараў у паветры. Вайна за-спела байцоў 2-га батальёна 213 сп соннымі ў намётах. Лагер на-крыты мінамётным агнём, у намётах з'явіліся ахвяры. Уздоўж мяжы стаіць су-цэльны слуп пылу, дыму: памежнікі адкрылі агонь па ворагу.



**Герасімаў Васіль  
Мітрафанавіч – палітрук  
5-й роты 213 сп**

На працягу дня на вышыні, на якой акапаліся байцы 5-й роты, немцы распашчыналі каля дзесятка атак, але іх сустракаў пагібелны агонь савецкіх воінаў. Да вечара ў акопы 5-й роты прыбылі памежнікі з заставы в. Вусава. У іх скончыліся патроны і яны змушаныя былі адыходзіць. Памежнікі ўліліся ў 5-ю роту 213-га сп. Байцы 5-й роты з памежнікамі мужна адбівалі атакі ворага

на працягу 2-х сутак. Н.С. Нагорны ўспамінаў, што ў якасці сувязнога вазіў у лагер 5-й роты загад камандзіра палка на адыход і далучэнне да асноўных сілаў палка.

На другі дзень вайны 2-і батальён 213 сп ваяваў за Сапоцкіна. Там ваявалі і іншыя падраздзяленні дывізіі, памежнікі, воіны з 9-га артылерыйска-кулямётнага батальёна. За Сапоцкінам праходзілі жорсткія баі, там размяшчалася памежная камендатура, і ад Сапоцкіна ішла прямая дарога на Гародню. Жорсткі бой за Сапоцкіна ішоў нават у ноч на 24 чэрвеня. Камандзір 213 сп маёр Якаўлеў Т.Я. знаходзіўся ў гушчы падзей, асабістым прыкладам падымая і вадзіў байцоў у атаку.

Пазасталыя ў жывых кулямётчыкі 2-га батальёна пазней адышлі да Нёмана і амаль усе, акрамя Сучкова, які ўмёў добра плаваць, патанулі, пераплываючы раку.

На паспяховым вядзенні баявых дзеянняў адбіліся пралікі савецкага камандавання. Камандаванне ЗАВА мела поўную і дакладную інфармацыю пра склад і дыслакацыю нямецкіх войскаваў у прымежнай паласе. Але пры распрацоўцы плана прыкрыцця дзяржаўнай мяжы не ўлічыла флангавыя групоўкі нямецкіх злучэнняў (3-я танковая група і 9-я армія) і кірункі галоўных удароў ворага. Найболей верагодныя кірункі ўдараў праціўніка засталіся не прыкрытымі адпаведнымі савецкімі групоўкамі, асабліва ўчастак дзяржаўнай мяжы на сутыку двух франтоў. Захоўняга і Поўнача-Захоўняга, які на працягу 6-8 км быў абсталяваны слаба. Запланаваныя тут два апорныя пункты ўмацаванага раёна былі толькі вызначаныя на мясцовасці, будаўніцтва іх мэркавалася пачаць у ліпені. Менавіта гэтым участкам скарысталіся нямецка-фашистыкі войскі ў першы дзень вайны пры наступленні на Гародню.

3-я танковая група праціўніка і 9-я армія, якая рухалася за ёй, змялі памежныя заставы і слабыя ўмацаванні Паўночна-Захоўняга фронту і накіраваліся на ўсход. Пасля прарыву левага крыла абароны Паўночна-Захоўняга фронту нямецкія войскі рушылі на

Беларусь з поўначы. Выкарыстоўваючы адсутнасць сущэльнага фронту, перадавыя нямецкія часткі скарыстоўвалі тактычны прыём: сустрэўшы ўпарты супраціў, яны абыходзілі гэты агмень з флангаў, пакідаючы яго для задушэння сваім другім эшалонам, а самі імкліва працягвалі наступаць.

Як развіваліся падзеі ў 1-м і 3-м батальёнах 213 сп, якімі камандавалі капітаны Смірноў і Багачоў?

Ст.л-т **Вяшчуноў П.С.** успамінаў, што прыкладна за два тыдні да вайны ён у ліку каманднага складу батальёна і палка з невялікай колькасцю шарогавага складу ездзіў да самой мяжы ў бок вёскі Вулька Жондава (зараз застава Вусава - А.К.) на рэакнансыроўку мясцовасці. «...Мы за два тыдні да вайны выкапалі там акопы, і ў выпадку вайны мы павінны былі ісці туды іх здаймаць. Тут жа разгаварыліся з памежнікам - шарогаўцам, які хадзіў па сваім раёне. Апошні сказаў, што нядаўна быў затрыманы перабежчык з таго боку, які на дотыце сказаў, што ў бліжэйшыя два тыдні пачнецца вайна, і што яны, г.зн. немцы, дойдуць да Менска... I як раз тыдзень прайшоў, і ў нядзелью... I ведай, калі б нармалёвая вайна была, то мы не тут, і не ў Сапоцкіна, а павінны былі ісці туды (да мяжы - А.К.). Начальнік штаба 3-га батальёна Фёдарав, ехаў досвіткам 22 чэрвеня на камандзірскай легкавушицы M-1 з Гародні, дзе заспела яго вайна. Ён пад'ехаў да Сапоцкіна, выйшаў з машины, і напроста, па жыце, пайшоў да гэтых пазіцый. Ён ж думаў, што мы пайшли туды». (*file://localhost/Вяшчуноў/Ст. л-т Вешчунов Если бы была нормальная война.htm*).

А падзеі разгорталіся наступным чынам. Ст.л-т **Вяшчуноў П.С.**: «Роўна ў 3.45 раніцы раздаліся адразу тры артылерыйскіх стрэлы з боку мяжы, снарады якіх разарваліся наперадзе нашых лагераў. Мы, вядома, ускочылі ўсе па трывозе. Перш не маглі разабрацца, у чым справа, але тут загрымелі раскаты артылерыі і кулямётаў па ўсёй мяжы, справа і злева. Полк адразу прыняў баявы парадак, і ў гэты час над нашым размяшченнем з'явіўся нямецкі самалёт-выведнік. Наши зеніткі адразу ж адкрылі па ім моцны агонь. Але, не гледзячы на тое, што ляцеў ён вельмі нізка, збіць яго не маглі. На першы дзень вайны наш полк не пратусціў ні аднаго немца праз канал. Да палка пачалі далучацца байцы іншых частак, памежнікі, якія першымі прынялі ўдар на сябе. У гэтых ж дзень немцы абыйшлі нас і ўварваліся ў мястэчка Сапоцкіна, але хутка адступілі - былі выбітыя. У тым бai ўдзельнічалі: 7-я, 9-я роты і некалькі бронемашын выведбата. (*file://localhost/20cd/Rудъко восп/Беластоцкі выступ 1941.mht*).

Нам.камандзіра 3-га багальёна ст.л-т Вяшчуноў П.С. і сяржант, памочнік камандзіра звяза П.М. Рудъко успамінаюць, што калі яны прыбеглі да Аўгустоўскага канала, акопаў на іх пазіцыі не было, яны паспелі іх выкапаць, пакуль немцы ваявалі з памежнікамі і 2-м батальёнам палка. Атрымліваецца, што пазіцыі 3-га батальёна былі ля самай мяжы, па словах П.С. Вешчунова «калі б нармалёвая вайна была», г.зн. вайна

абвешчаная з Масквы або Менска, батальён паспей бы іх заніць. Але вайна пачалася па іншым сценарыі, і батальёну з пачаткам ваенных дзеянняў прыйшлося заніць абарону ў непасрэднай блізкасці ад намёставага лагера ля х. Тартак.

Па ўспамінах шарогаўца, камандзіра мінамётнага разліку **Сляткова Пятра Якаўлевіча**, батальён быў падніты па баявой трывозе пасля пачатку баявых дзеянняў. Байцы пабеглі на пазіцыі нават без касак, наўна лічачы, што гэта вучэбная трывога. Яны мужна адбівалі фашистыкі атакі, але бядя ... скончыліся міны.

*“Наш батальён 21 чэрвеня 1941 г. вяртаўся з двухдзённых тактычных заняткаў. Запыленыя, стомленыя чырвонаармейцы стараліся бадзёра трymаць сябе, не выдаючы стомленасці. Кожны спяшаўся хутчэй прыйсці ў лагер і пайсці добра выкупніца ў Аўгустоўскім канале, што ўпадае ў р. Нёман. Старшина Ляскоў так і зрабіў: ён звадзіў нас на канал, дзе мы скінулі сваю стомленасць і пыл. Пазасталы час да наступлення цемры я патраціў на выраб гарадкоў, у надзеі - заўтра нядзеля, арганізаваць хлопцуў свайго мінамётнага звяза гуляць у гарадкі. Увечар абвясцілі: ахвотныя могуць паглядзець кінакарынку “Волга-Волга”.*

Вяртаючыся з кіно, я падышоў да штаба палка апусціць ліст да маці і прыйшоў у намёт апонінім. Калі я пачаў распранацца, у баку мяжы раздаўся вінтовачны стрэл. Праз некалькі хвілін - другі з аўтаматычнай зброі. Неспрактыкаванасць маладога чырвонаармейца не падазравала, што гэта прыкмета вялікай непрыемнасці. Я распрануўся, і стомлена лёг у пасцель. Многія ўжо храплі, сёй-той яшчэ не спаў, але падобна, не надалі стрэлам ніякага значэння. Таксама не звярнулі ўвагі і на самалёты, якія часта лётали над мяжой.

Мяне пабудзіла моцная перастрэлка ўбаку мяжы, затым я чую каманду: “Дзяжурны звяз, за зброю!” Як таварыши па намёце, так і я думаў, што гэта ізноў трывога, трывога на выносіліасць. І вось чуваць, як бягучы чырвонаармейцы на шыхтаванне.

У лагеры наступіла трывожная цішыня. Затым стральба аднавілася. І тут пачалася каманда: “Кулямётная рота, за зброю!”. Ізноў тунат, ізноў летаніна па лагеры і шыхтаванне. Рота пайшла, што гэта можа быць? Бо колькі было розных трывог, і ніколі не было перад трывогай стральбы ні ў размяшчэнні палка, ні за межамі

**Сляткоў Пётр Якаўлевіч - чырвонаармеец 213 сп, пасляваеннае фота**



той не прачынаўся.

Мяне падняла агульная палкавая баявая трывога. Павінен уставіць тлумачэнне, што ў лагеры ў прымежнай зоне знаходзілася два батальёны нашага палка. Усталі, і тут жа забягае ў намёт камандзір звяза лейтэнант Кармілцын. Ён закамандаваў: “За зброю! Баявая, баявая трывога!”.

Па ўсёй мяжы пайшла стральба з аўтаматаў і вінтовак. З гучным шоргатам упоцемку насы мінамётчыкі началі збірацца і выбягаць на шыхтаванне. Лейтэнант прыспешваў нас: “Хутчэй, хутчэй! Немцы напалі на нашу мяжу, памежнікі вядуць бой з немцамі”.

Не сказаць, што я моцна разгубіўся. Пасля паведамлення я вярнуўся ў намёт, схапіў з-пад падушкі сваёй пасцелі два тамы кніг “Разгром” Фадзеева і “Праца” Э. Зала, сунуў іх паспешна ў ранец і выбег з намёта.

Раштам на вышыні нейкіх 100 метраў бачу, ляціць нейкі незвычайны самалёт. Калі ён зрабіў віраж, выразна ўбачыў чорны крыж. Гэта быў нямецкі самалёт-выведнік - “Рама”. Вось тут на мяне падзеінічала. І не сказаць, што я не разгубіўся. Затым з-за вярышыні хвой вокамгненна прамчаліся два нямецкія знішчальнікі, і застражалі па лагеры. Відовішча для мяне, разявакі, было не вельмі прыемнае, калі тоўстыя сукі, вярышыні і кара дрэў ляцелі ва ўсе бакі.

Так, гэта не трывога, гэта, мабыць, праўда - напад немцаў на нас. Я быў перакананы, што зараз мы сустрэнем немцаў і погонім іх назад, а гадзін у 12 дні будзе прывал на нямецкай тэрыторыі, і я дачытаю кнігу “Разгром”.

Да майго здзіўлення, мы дайшли да Аўгустоўскага канала і занялі абарону. Бераг канала нашай абароны быў узвышаны і з вялікім масівам хвойнага лесу. Бераг, адкуль чакаўся праціўнік, парос хмызняком лазы і ўтварыў паласу метраў у 200 шырынай уздоўж канала, а за хмызняком - узвышша, і пайшоў такі ж хвойны лес, як і на нашым баку. Што адбывалася перад намі, невядома, толькі чулася беспераўненная стральба, якая ператварылася ў агульны гуд і трэск. Стральба здавалася так блізка, што восьвесь мы ўбачылі нашых памежнікаў, якія адыходзяць ад нашай мяжу, паступова стрымліваюць націск непрыяцеля і вядуць яго на нас, каб мы яго сустрэлі і засады знішчылі. Але так не атрымалася.

Наш трэці батальён, якім камандаваў ст. л.-т Багачов, заняў абарону паміж двух мастоў. Гэта па дарозе з Сопоцкіна ў Сонічы і хутар Чарток. Пад моіным націскам непрыяцеля насы памежнікі пры адступленні разблісці на дзве групы. Адна пры адступленні перайшла па мосце ў раёне Чартка, другая - у Сонічы.

Тым часам стральба набліжалася ўсё бліжэй і бліжэй. Наша камандаванне гэта ўлічыла і паставіла больш магутны заслон да подступаў мастоў. Пакуль нікога не відаць, а трэск разрыўных куль дасягае нашы абароны. Нашы чырвонаармейцы ляжаць, затаіўшы дыханне. Мабыць, у многіх, не

толькі ў мяне сэрца пачало біцца мацней, пачало сціскацца ў скронях. А тым часам усё бліжэй і бліжэй падыходзіць кананада. Кулі непрыяцеля ляціць на нашу абарону. А непрыяцеля пакуль не відаць, гэтыя кулі пакуль выпадковыя - тыя, якія выпадкова праходзяць праз лес. Але ўсё ж, іх ужо шмат. І вось прыкметна, добра відаць, ва ўверсь рост спускаюца са схілу, выходзяць з вялікага лесу і ўваходзяць у хмызняк, здавалася дзіўна вялікага росту, з закасанымі рукавамі, немцы. Яны ідуць, не спыняючы страляніну, ідуць проста на нас, прастрэльваючы кожны куст. Нам добра відаць іх, калі яны пераходзяць адкрытыя месцы, паміж кустамі. Але страляць мы не стралялем, німа загаду. Да сустрэчы застаецца метраў 100. Наша абарона немцаў пакуль яшчэ не раскрытая, таму яны ідуць у рост. Наш мінамётны звяз размясціўся ў тыле сваёй пяхоты і за гэты час паспей выкапаць па два акопы на кожны мінамёт. Пракапалі хады злучэння, добра замаскавалі наглядальны пункт. Зрэшты, па старалісці зрабіць лепши і хутчэй, чым учора на тактычных занятках.

І вось сустрэча: частка немцаў блізка падышла да канала, залегла і яшчэ мацней пачала абстрэльваць бераг нашай абароны. Але і цяпер, па ўсім відаць, наша абарона не выяўленая. Наш бок, затаіўшы дыханне, маўчаў. Камандаванне вырашила падпусціць бліжэй асноўную частку немцаў. Так і атрымалася. Немцы ўсталі і рушылі наперад, за імі ічыльны другі ланцуз.

Памятаю, хтосьці з нашых мінамётчыкаў сказаў: “Ну, што ж, грункем, лейтэнант!”. “Нельга! Німа загаду”.

І тут наша пяхота адкрыла агонь. Гэта быў для немцаў пагібелены агонь, якога яны не чакалі і не сустракалі на працягу дзвюх гадзін вядзення імі вайны супраць нас.

Да чаго ж было азартнае і цікавае відовішча! Дзесяткамі немцы валіліся, як падкошаныя. Частка іх старалася паўзіці, але гэта было бескарысна. Бо яны так блізка падышлі да нас, што нам хоць не цэлься. Радасць празяляла на тварах нашых чырвонаармейцаў. Но і, праўда, мы моцныя, як нам гаварылі палітрукі. Зараз на факце відаць, што мы моцныя.

“Таварыш лейтэнант, пяхота ўжко вяло, а мы?”. “Прыйдзе час, будзем і мы!” Кожнаму з нас ужо так хацелася ўскочыць, даць лататы ў пагоню за немцаў. Але німа загаду выходзіць з акопа і пераходзіць у атаку. Нашы салдаты ці то ад радасці, ці то па жаданні ўсё працягвалі страляць у бок знішчаных і сям-там уцякаючых немцаў.

У нашым кірунку наступіць поўны зацішак ці то з вялікага перападу, ці то па выпадку вялікіх страт з боку немцаў. Ад радасці нашы чырвонаармейцы пачалі абдымацца, штурхаць адзін другога, пагражасць кулаком у бок уцёкіх немцаў.

Бачачы вялікае захапленне і з'яўленне зусім непатрэбнай хадзьбы па лініі абароны, камандаванне загадала легчы і быць больш асцярожным.

Неўзабаве пасля бою старшына нашай роты прывёз нам каскі і пачаў арганізавана выдаваць па

мінамётных разліках. У гэты час я атрымаў рэваль-вер як камандзір мінамётнага разліку. Чырвонаармейцы ў гутарках абміяркоўвалі і рабілі розныя высновы: чаму мы не зняліся і не пайшлі пераследаваць немцаў? Калі атрымалі каскі, тут началі рабіць высновы: раз не было на нас касак, значыць, у атаку ісці нельга. Іншыя гаварылі, не, гэта не таму, што на нас не было касак. Гэта таму, што няма больш паловы камскладу. На самай справе, вялікая частка камскладу, хто меў свае сем'і ў Гародні, у суботу на ноц раз'ехаліся па сваіх сем'ях. У палку, у асноўным, застаўся малодшы камсклад.

Прайшло, прыкладна, паўгадзіны. Немцы распачалі наступленне. Яны началі падпаўзаць і ізноў адкрылі агонь. Тут яны ўжо білі па цэлі, добра ведаючы нашу пазіцыю, але не так актыўна, як стравялі да іх хрышчэння. Або іх бянтэжыла маса іхніх трунаў, або іх было мала. Мы думалі, што яны баязліўцы, і баяца падыходзіць да нас. Але потым пераканаўся, што яны не звяртаюць увагі на наш магутны агонь. Яны напорыстая лезуць і лезуць, актыўнасць агню ўзмацняюць і ўзмацняюць. Тут жа яны ўжылі артылерью, і пачаўся гарачы сапраўдны бой.

Адчуваючы ўпэўненасць у перамозе, насы чырвонаармейцы рваліся ў атаку. Але загаду не было. Маючы нявыгадную пазіцыю, вораг усё роўна набліжаецца і паўзе наперад, імкненіца засяродзіць свае сілы ў лагчыне.

Наша камандаванне разгадала, што вораг рыхтую рывок на нашу абарону. Да гэтага часу, да дзесяці раніцы, як сярэдні, так і старэйшы камсклад быў у размяшченні сваіх падраздзяленняў. Тут раздалася каманда камандзіра мінамётнай роты ст.л.-т Папругі: "Рота, слухай маю каманду! Арыентыр - сухая вярба, вугал 65! Тры асколачных міны, агонь! Стрэл!". "Ёсць стрэл!". Мы нясцерпна чакалі гэтай хвіліны, хвіліны ўступлення ў бой нас, мінамётчыкаў. Мы, мінамётчыкі, добра былі падрыхтаваны да вядзення мінамётнага агню, у руках наших наводчыкаў упэўнена працавалі як вертыкальны, так і гарызантальны механизмы мінамёта. У сваю чаргу я, камандзір мінамётнага разліку, выконваючы каманду камандзіра звяза лейтэнанта Аляксея Карміліцына, паслядоўна кричы: "Агонь! Стрэл! Ёсць стрэл!". На тварах маіх товарышаў, падначаленых мне, празяляла ўсмешка, ды такая ўсмешка ці наўрад у каго з'яўлялася за ўсю службу ў войску. І тут мы ў лагчыну пусцілі з шасці мінамётаў па тры міны. Немцы, як мураскі, папаўлі з лагчыны. Адкуль іх гэтулькі напаўзло?

Тут і мы, мінамётчыкі, па-сапраўднаму ўступілі ў бой. Выконваючы загад камандзіра звяза, я загадваю: "Арыентыр - кучаравая хвоя, вугал 55, тры асколачныя міны, агонь!" "Стрэл! Ёсць стрэл!". Вось тут мы, мінамётчыкі, і ўбачылі цану нашага мінамёта. Бо калі б не мы, што магла б зрабіць пяхота засеўшым у катлаване немцам? Тут і пяхота павесялела, і наўрад хто зараз на нас скажа: "Самаварышкі!". І так мы тройчы выганялі немцаў з лагчыны. І ўсё ж яны туды лезлі.

Міны ў нас скончыліся?! Яничэ досвіткам 22.06 насы ездавыя Маняхін, Ліпавенка, Завязкін паймчалі ў Гародню па міны. Але замест мін прывезлі патроны і трохі гранатаў. Пакарміўши ўпартаных коней, яны ізноў паймчалі ў Гародню. А адлегласць да Гародні каля 50 км. І так, насы ездавыя больш не вярнуліся. Немцы дзесьцы прарвалі абарону і нас адrezалі ад Гародні, ад боепрыпасаў і харчоў. Па суседству з намі справа стаяў 38-мы асобны выведвальны батальён. Ён быў узброены па апошнім слове тэхнікі таго часу, паводле яго баявой адзінкі.

З-за адсутнасці мінаў, мне было загадана дастаўці пакет у штаб палка. Прабіраючыся па тыле 38-га асобнага выведвальнага батальёна, я ўбачыў вельмі маркотнае відовішча. І так гэтае відовішча падзеінічала на мяне, што ледзь-ледзь я ўтрымаў слёзы. Гэта стаяла цалкам бяздзейная нашая магутная тэхніка - бронемашины і 45-мм гарматы. Усё гэта гатова было па сваёй тактычнай рассданоўцы знішчыць ворага. Але снарадаў і патронаў няма! Разлікі гэтай тэхнікі залеглі, і разам з пяхотай адбівалі націск непрыяцеля, пакінуўши дзесьяткі паўтара для аховы тэхнікі.

Немцы ўзмацнілі артылерыйскі абстрэл. У нас началі з'яўляцца парапененія і забітвы.

Бачачы, што насы мінамёты маўчаць, немцы началі больш нахабнічаць і зноў засяроджвацца ў лагчыне. Не звяртаючы ўвагі на наш моўны агонь, у 12 гадзін дня немцы лавінай кінуліся ў канал. І толькі калі іх ногі крануліся вады Аўгустоўскага канала, раздаўся заклік: "За Радзіму! За Сталіна! Наперад! Ура!".

Пачуўши заклік, мне здавалася, вось-вось з мяне не зляціць каска, як быццам валасы на галаве сталі дыбам, па ўсім целе прабег ток. Я ўскочыў і пабег наперад, таксама "За Радзіму! За Сталіна!". Мы кінуліся ў канал і амаль на сярэдзіне яго сыйшліся з немцамі. Але мы апынуліся ў меней выгодным становішчы, чым немцы. Таму нас у рукапашнай сутыцьцы больш загінула. Выснова тут такая: немцы высокага росту. Мы ніжэй за іх. Немцы ў асноўным з аўтаматамі, мы з вінтоўкамі. Немцам у вадзе па грудзі, нам - па шыі. У немцаў руки вольныя, і яны з размаху б'юць па галаве наших салдат, мы нічога не можам зрабіць, бо руکі ў нас у вадзе. Акрамя таго, у канале стала так цесна, што і разгарнуцца няма дзе з доўгай вінтоўкай. Здавалася, усе, усе мы загінулі, а немцы прарвуць нашу абарону. І толькі тады, калі немцы адціснулі нас на наш бераг, тут стала па-іншаму. Тут сыграў зыход перамогі наш рускі штык. Мы началі іх калоць, біць з размаху прыкладам, дзе паспееш патрапіць. Здолънасць кароткага аўтаматастраціла перавагу ў рукапашным бое. Так немцы і засталіся ў канале.

Калі скончылася рукапашная сутычка, параненых мы не кінулі, а перанеслі на свой бок.

Здавалася, усё, немцы пабітыя хоць з вялікімі стратамі з нашага боку, але пабітыя. Але яны падцягнулі свежыя сілы, акапаліся і не спыняюць вядзенне магутнага агню. Так нам у той дзень не прыйшлося

ні паснедаць, ні паабедаць". (ЛГММ, фонд "Сляткоў П.Я.".)

Музыкант, радавы **Ракіцянскі С.С.** пра першы дзень вайны ўспамінае: "Калі начаўся наступленне немцаў, нашы камандзіры началі заклікаць нас не паддавацца на правакацыі. Але немцы наступалі... У бой уступілі памежнікі. Адбілі некалькі атак. Але боепрыпасы скончыліся. У 11 гадзін прыйшла машына са склада. Мы адкрылі скрыні і знайшлі замест абойм з патронамі балты са шрубамі". (В июне 1941. Кн.1-я. Гродно, 1997, ст.133).

Кожны чалавек успрымае па-свойму вайну. Так запомніўся першы дзень вайны **Рудзько Паўлу Міхайлавічу**- сяржанту, памочніку камандзіра 2-га стралковага звяза 8-й стралковай роты 3-га батальёна. Батальён быў падняты па трывозе ўжо з пачаткам ваеных дзеянняў. "Немцы на нас пайшли не адразу: пасля таго як нас абстрагалі: мы выйшли, разбрали патроны, да таго, як пайшли на канал - у нас жа не было нічога. Боепрыпасы ротныя ўсе ляжаць у намётах, іх жа не раздаюць - стаіць вартавы і адказвае за гэту гаспадарку. І калі нас абстрагалі, мы ўскочылі - патроны трэба было браць. Мы да старшыны: "Давай патроны нам!". Той іх начаў лічыць... Я, як памочнік камандзіра звяза гавару: "Не лічы, потым палічыш! Давай, грабі, хлопцы! Набралі іх, выйшли туды, у бок канала, занялі абарону. Прыйшым я нават не адзяўваў каску.

Немцы началі нас абстрэльваць, грукату было шмат, але пакуль не было прамых траплянняў, ўсё выглядала, як быццам заняткі ідуць. А потым - яны як началі біць мінамі... А тут перадок стаяў - пару коней запрэжсаных, супроцьтанкавыя гарматы "45-кі" вазілі. Немцы як чакнулі, аднаго каня забілі, а другі разварнуўся - яе кінуў... У забітага кроў пачякла, і я тады зразумеў, што гэта вайна. А да гэтага становішча цалкам было падобнае на вучэнні - вось чаму я без каскі хадзіў. А потым ужо, калі я кроў убачыў, зразумеў - гэта вайна.

Бераг у нас быў спадзісты. Справа і крышку вышэй ззаду ад нас быў ДОТ, а мы ледзь-ледзь ніжэй за яго займалі абарону. Гэты ДОТ працаўаў. Там, па-моему, гармата была і кулямёт. Але гэты ДОТ быў па немцах і перашкаджаў, мусіць, ім прасоўвацца, таму, што агляд вельмі добры быў з яго - кілатрэны два паляна. Дык вось хлопцы гаварылі, што калі немцы ў атаку ішлі, а нашы адбівалі іх - то "наклалі" поўна. Яны ж ішлі і падвыпіляя, а можа хто і ладна "ціпнуў": пілоткі былі заткнутыя за напругу, рукавы закасаныя, некаторыя ў касках, а некаторыя нават і без касак... А іх там клалі і клалі: яны ідуць, а іх кладуць. І вось па гэтым ДОЦе немцы білі, білі з мінамётам, і калі мы пайшли з канала, цэлым ён ужо не быў.

Размеркаваліся мы, аддзяленне заняло абарону, і я вырашыў зрабіць тое ж самае, трэба выканыць было акоп, там не было акопаў, нічога не было, мы самі капалі акоп. У войску ёсьць акопы "лежачы"

і "стоячы". Дык вось я першы выкапаў "лежачы". Паліажаў я там. Бой крышку прыціх. Немцы пастрэльвалі з мінамётам, але нас асабліва не трывожылі. Потым мне стала неяк няўмка, нізкавата, і я не бачу туды, вышэй. І я ўзяў тады на метраў 5-6, або можа з дзесятак прасунуўся наперад, і там выкапаў сабе акоп "стоячы". Стаяю, крышку яго падмаскіраваў. Немцаў тут пакуль было не відаць. А потым яны як началі артпадрыхтоўку з мінамётам: білі-білі... І вось як чахнуло поруч са мной, можа метр-паўтара каля акона выцяла. Побач хвоя расла, дык вось на метр яе зрэзала. Мяне кінула хвальяй, зямля пасыпалася зверху, я зваліўся туды, прыгнуўшыла. Потым я крышку ачуваўся, думаю: "Паранены я, або што?" Агонь немцы яшчэ не скончылі, а білі, мусіць, з мінамётам. Я не дачакаўся, пакуль скончыцца артналёт, падняўся, высунуўся. А мяне ўжо ззаду - як вытне! Мяне кінула назад, сяджу і думаю: "Не, лепш не высоўвацца, пакуль не скончыцца". Калі немцы налёт спынілі, я вылез, паглядзеў. У той акон, які я раней выкапаў - міна трапіла. Калі б мне там відаць было наперад, я б, мусіць, і не пералез бы адтуль.

У першы дзень вайны немцы не прайшлі. У другі дзень аддзяленне нашага звяза, якое было правай нас, немцы прыціснулі мінамётамі так, што яно ўжо не магло трывацца, а тут метраў 100-150. Я ім крычу: "Давай сюды, перабягайце! Скачыце ў акопы!". Тут ужо катаць няма калі. А немцы б'юць і б'юць...

Яны адтуль сышлі, і калі перабягали - да мяне адзін салдат ускочыў, да другога, да трэцяга... І вось я не ведаю, адкуль салдату, што да мяне ўскочыў, у руку патрапіла шалённая куля. Я лявей стаяў, а яго раніла. А хлопец дужы быў, сібірак, і яму адразу дрэнна стала. У мяне была вада ў фляжцы. Я яму: "На, вады пацягні, можа лепш будзе". Ён пацягнуў... Потым крышку прыцішэў бой. Акоп - высокі, і ён сам ужо не можа з акона вылезці, так я яшчэ аднаму крыкнуў: "Давай, выцягнем хлопца". Выцягнулі мы яго, і я яму гавару: "Ну, ідзі ў медсанчастку. Ты дойдзеш?" Ён ужо крышку адышоў і гаворыць: "Я дайду". Пайшоў, і я яго пасля таго не бачыў, як ён, дзе ён?"

"Раму" ні разу не зблілі. І вось ён ляціць над лесам, як быццам і не высока, а тады зеніткі былі толькі ўсталяваныя на машынах. Увогуле, началі біць па ім, а ён лётае сабе і нас "паливае". Пройдзе, даведаецца, паведаміць сваім, а адтуль нам ужо падкідваюць снарады". (<file:///Rудзько восн/Беластоцкі выступ 1941.mht>).

**Якава Пятровіча:** "Першы бой быў цяжкім. Шмат было параненых і забітых. Мяне раніла, і я знепрытомнеў. Ачуняў без левай нагі. Мне не прыйшлося больш ваяваць... (В июне 1941. Кн 2-я, Гродно, 1999, стр.22)

Вучэбная рота 213-га сп паспела заняць свае пазіцыі да прыходу немцаў. **Максіменка Б.М.** пра

развіціё ваеных дзеянняў.: “У першыя хвіліны вайны я ўбачыў нямецкія самалёты, якія абстрэльвалі наш гарадок і сяло Сапоцкіна. У размяшчэнні роты пачалася блытаніна. Камандзіры рот і звязаў у гэты час знаходзіліся на сваіх кватэрах, і займаў агнявыя пазіцыі вучэбную роту павёў старшина Паўрышаў.

Патроны і міны ў нашай роты былі побач з намётамі старшины. Мы тут жа пачалі атрымліваць у яго боепрыпасы, і я атрымаў належныя мне наган, з якога за ўесь час службы ні разу так і не стрэліў - так, паказвалі: “Вось гэта цынгель, гэта так рабіцца”, а пастроляць з яго ніхто не даваў.

Калі нашы забяспечыліся боепрыпасамі і сухарамі з дзвюмі сушанымі рыбкамі, тут жа пабеглі да месца, адведзенага нам па баявым разліку, занялі абарону на мяжы, прадугледжсаным планам на выпадак вайны - за кіламетр направа, па паўднёвым беразе Аўгустоўскага канала прыкладна на паўночны ўсход ад размяшчэння лагера. Частка байцоў была накіраваная ў траншэі каля бетонавых ДОТаў, занятых дзевятым артылерыйска-кулямётным батальёнам. Некаторыя ДОТы яшчэ былі не дабудаваныя, без стацыянарнага ўзбраення і маскіроўкі, Я, паколькі, быў пасыльным, пабег на кватэру да камандзіра нашага 1-га звяза л-та Тоболы, (а мінамёт застаўся ў Бычкова). Жыў ён метраў за 400 ад нашых намётаў, за невялікім балотам. Прыбег да яго дадому. Жонка сказала, што ён толькі што прыхапіў кашулю і, апранаючыся на хаду, пабег у полк. Я назад. Бягу, гляджу: ці то вучэбнае поле, ці то нешта накіталт гэтага - сілуэты-мішэні “фашистаў” стаяць. Думаю: давай, стрэлю! Стрэліў метраў з 30 - не патрапіў. Падышоў бліжэй, яшчэ стрэл. Думаю: хоць стрэльну з нагана пару раз для трэніроўкі! Ізноў міма, хоць і цэліўся быццам нядрэнна. І толькі з 10 метраў мне ўдалося патрапіць у гэтую мішэнь. “Э-э, - думаю, - як жа мне ваяваць з гэтым наганам?! Ненадзейная зброя!

Мястэчка Сапоцкіна гарэла. Стала ясна: асноўны ўдар сваёй артылерыі немцы нанеслі туды, таму што, ад гэтага мястэчка ідзе прамая дарога на Гародню.

На мяжы абароны нашага батальёна варожыя атакі былі слабейшыя, і таму частка нашых байцоў была накіраваная на дапамогу суседзям.

Прыбегшы на канал, я да-знаўся, што нашых замацавалі за ДОТ-амі. Маё аддзяленне замацавалі за вялікім двухпавярховым амаль дабудаваным ДОТ-ам, зда-еца, нават абсталяваным падземным выйсцем. Стаяў гэты ДОТ проста па-над каналам. Ззаду за ДОТ-ам стаяла нейкая бетонавая тумба. У амбразуры ДОТ-а, у шарніры стаяла гармата, а ніжэй - спараны з ёй кулямёт “Максім”.

Сектар абстрэлу быў вельмі роўны. Лясок перад намі быў рэдкі, вышынёй у метр-паўтара. Сям-там былі пакінутыя ялінкі для арыентыраў, а астатнія дрэвы былі высечаныя. Канал перад намі быў пррамы, але праз 50-60 м ніжэй па плыні ад таго месца, дзе быў наш ДОТ - стромка паварочваў направа перад маством на в. Сонічы.

Ад нашага ДОТ-а метраў праз 200 направа стаяў яшчэ адзін ДОТ на адкрытай мясцовасці з тылу, але перадам ён знаходзіўся ўпрытык да лесу. На яго даху стаяла жалязяка, а на ёй - счацвяроная зенітная ўстаноўка - 4 спараныя кулямётамі. Зеніткі ў нашым палку былі з 4-ма спаранымі кулямётамі на паўтаратонках...

Размешчаныя ДОТ-ы былі так, што наш ДОТ захопліваў сектар абстрэлу суседняга, а той - нашага ДОТ-а. На некаторых ДОТ-ах нават не былі яшчэ ўсталяваныя гарматы і кулямёты, і 22 чэрвеня іх уцягвалі ў ДОТ-ы і ўсталёўвалі там. У суседні злева ад нас ДОТ (які прама глядзеў на заставу № 2, на поўнач ад х. Чарток), уцягвалі і ўсталёўвалі гармату пры нас.

Немцы з’яўліся з далёкага лясочку прыкладна праз 15 хвілін пасля нашага прыходу на пазіцыі. Калі яны падышлі метраў на 150-200 да канала, іх абстралялі і яны, пакідаючы параненых і забітых, схаваліся ў тым жа лясочку, адкуль і выйшли. Мінамётаў сваіх мы не скарыстоўвалі, т.ш. досыць было і стрэльбава-кулямётнага агню. У першыя хвіліны бую я бачыў нямецкія самалёты, якія абстрэльвалі наш гарадок і м. Сапоцкіна.

Праціўнік спрабаваў весці агонь па нашых ДОТ-ах з гармат, выпускілі некалькі снарадаў з далёкага лесу па нашым ДОТ-у, але эффекту дасягнуць не змог. Наадварот, артылерыя ДОТ-аў лёгка душыла варожыя батарэі, нашы з ДОТ-а стрэлілі некалькі раз і іх гармата замоўкла.

Немцы тройчы кідаліся ў атаку на нашы пазіцыі, але сустэрэчны агонь з ДОТ-аў і агонь наших



ДОТ ля в. Сонічы

*стралкоў паспяхова адбівалі іх атаку.*

23 чэрвяня з нашага, першага батальёна быў перакінуты атрад чалавек 60 на дапамогу атраду, які адправіўся выбіваць немцаў з м. Сапоцкіна, дзе разгарнуліся асабліва ўпартыя баі. З нашага батальёна бралі два звязы - чалавек 60, на дапамогу Сапоцкінскім (2-му батальёну Шылава), але наш звяз заставаўся на месцы, і таму я ў той лік не патрапіў і сам гэтага не бачыў. А тыя байцы нашай роты, якія патрапілі, па вяртанні гаварылі, што маёр Якаўлеў знаходзіўся ў гучыце бою ў м. Сапоцкіна, дзе бітва працягвалася і ноччу 23 чэрвяня, і асабіста падымая і вадзіў іх у атаку. Ды па-іншаму ён паступіць і не мог.

Камандзір палка маёр Якаўлеў, не маючы сувязі з аштабам дывізіі і суседзямі, вырашыў накіраваць выведку ўздоўж нашага боку - паўднёвага берага Аўгустоўскага канала, каб дазнацца, ці ёсьць хто справа ад нас. Уесь другі дзень вайны 23 чэрвяня я правёў у выведцы. Выклікалі дабраахвотнікаў. У гэту группу патрапіў і я, прызначаны яе старшим. Усяго ў выведгрупе было дзесяць байцоў. Задачу паставіў і правёў інструктаж намеснік камандзіра палка па палітычнай частцы старши батальённы камісар Чарных. Калі я выходзіў у выведку, мне дали аўтамат ППД і сказаў: «Вяртацца будзеце правей размяшчэння нашых пазіцый - у раён 9-й стралковай роты».

Мы прайшли ўздоўж канала ў бок Нёмана каля дзесяці кіламетраў, так і не сустрэўшы якіх-небудзь падраздзяленняў нашых войскаў. Хадзілі па нашым, паўднёвым, баку канала.

На зваротным шляху наткнуліся на конны звяз гітлераўцаў, у асноўным на вараных конях. Раптам абстраляўшы іх дружным агнём, група прымусіла немцаў рассеяцца і адступіць, пры гэтым яны пакінулі на полі некалькі забітых салдат і коней. 3-5 вершнікаў і 6-7 коней мы забілі, а астатнія 35-40 ад нас паразбягаліся.

Вярталіся з выведкі перад заходам сонца. Калі ўжо сіяніла, нас ізноў абстралялі, але цяпер ужо свае. Тады я стаў ва ўесь рост і крыкнуў, што падыду адзін. Пасля апазнання, групу прапусцілі ў размяшчэнне роты.

Вярнуўшыся з выведкі, я даклаў камандаванню пра яе вынікі. Ужо сіяніла. Я звярнуў увагу на пачарнелага, аброслага і схуднелага маёра Якаўлева.

Уначы (з 23 на 24 чэрвяня) мяне выклікалі ў штаб палка, дзе камандаванне вырашила хоць нешта расцілумачыць з становішча, якое склалася, па передачах нямецкага радыё, т.ш. з-за далёкай адлегласці прыём савецкіх зводак палкавой рацыяй быў немагчымы. Хтосьці з кірауніцтва загадаў прывесці мяне на нашу радыёстанцыю, усталяваную ў ЗiС-е, на палову ўкананым у зямлю пад горкай у ляску, за 100-150 м ад канала, дзе я каля гадзіны слухаў нямецкую передачу і жахаўся ад атрыманых звестак. Я тады яшчэ дрэнна разумеў нямецкую мову і баяўся дакладваць пачутае, з якога я не ўсё зразумеў, але галоўнае ўстанавіў: узятымі гарадамі гіт-

лераўцы называлі Гародню, Белаосток і іншыя гарады, і нават паведамілі, што яны ідуць на Менск і ўжо знаходзяцца пад Менскам. Я баяўся дакладваць пачутае, але ўсё ж, усё гэта даклаў штабу, у прысутніці маёра Якаўлева і камісара Чарных (яны і ўесь штаб палка знаходзіліся ў размяшчэнні нашай вучэбнай роты). Якаўлеў правёў ваеннную раду і пайнфармаваў камсклад аб сітуацыі, якая склалася.”

“Яшчэ ўчора, у другой палове дня, мы былі адрэзаныя ад Гародні і ў цяперашні час знаходзімся ў акружэнні. Тым самым мы пазбаўленыя дастаўкі нам боепрыпасаў, харчоў і медыцынскай дапамогі. Як вам вядома: снарады да палкавой артылерыі і міны да цяжкіх мінамётаў скончыліся, боепрыпасы да стралковага ўзбраення на зыходзе. Атрымана радыёграма ад камандуючага, што дапамогі не будзе і нам належыць дзейнічаць па сваім меркаванні, зыходзячы са становішча, якое склалася, г.зн. прарывацца да сваіх з акружэння”. (<http://www.soldat.ru/memories/maksimenko/>)

Як відаць з успамінаў, камандзір 213 сп маёр Якаўлеў неаднаразова спрабаваў усталяваць сувязь, пасылаў дэлегатаў, але дарэмна. Прыйкладна ў 4 гадзіны раніцы 22 чэрвяня Якаўлеў Т.Я. паслаў у Свяцк у кіраванне дывізіі дэлегата сувязі - начальніка палкавой школы ст. л-та Ф.М. Максімава. Але ў полк Максімав не вярнуўся. Аднак яму, як мы ўжо ведаем, удалося захаваць сцяг 56-й стралковай дывізіі. Былі яшчэ спробы ўсталявання сувязі з дывізіяй. Так, маёр Якаўлеў Т.Я. накіраваў свайго пасланца Нагорнага Н.С. на трафейным нямецкім матацыкле ў штаб у Гародню. І на гэты раз не ўдалося ўсталяваць сувязь: Нагорны на паўдарозе да Гародні дагнаў “хвост” нямецкай вайсковай калоны, быў абстраляны, і без матацыкла вярнуўся ў штаб 213-га сп, даклаў, што немцы рухаюцца да Гародні. У гэты ж дзень, 22 чэрвяня, у пошуках штаба дывізіі быў накіраваны начальнік клуба палка малодшы палітрук Фёдар Міхновіч. У полк Ф. Міхновіч не вярнуўся. Г. Варанец бачыў яго ў жніўні-верасні 1941 года ўжо палонным у канцлагеры ў Сувалках.

Цяжка параненых байцоў адпраўлялі ў санчастку 213-га сп, якая размяшчалася ў яры каля леса-завода. Захавалася легенда-быль, звязаная з гэтай санчасткай, да шчасця, далёка не адзіная ў гісторыі Вялікай Айчыннай.

Амаль сорак гадоў жыхары Новай Руды лічылі былога ваенфельчара 213 сп Кацярыну Яворскую загінулай, на абеліску выбілі яе прозвішча. Так бы і значылася Кацюша загінулай, калі бы чырвоныя следапыты Новай Руды не звярнуліся ў часопіс “Змена” з просьбай апублікаўшы нататку аб пошуку сваякоў бясстрашнага фельчара. У часопісе з'явіўся артыкул з назвай “Хто ведаў Кацю Яворскую?”. Нататка патрапіла на вочы самой герайні. Кацярына Яворская прыбыла ў Гародню, пачала разбірацца ў акалічнасцях сваёй “гібелі”.

Акалічнасці склаліся наступным чынам. Адзінай жанчынай-фельчарам у 213-м сп была Кацярына

Яворская, удзельніца вайны з Фінляндыйяй. У першыя дні баёў на Аўгустоўскім канале Кацярына была кантужаная - параненая ў спіну асколкам снарада, атрымала апёк рагавіцы, часова згубіўшы зрок. Але - выжыла! Хто аказваў ёй дапамогу - не запомніла. Нешматлоўна ўспамінае К.М. Яворская: "Пасля роспушскую палку на дробныя групы здала сваю зброю і дакументы камандзіру зводнага атрада і суправаджала ў тыл цяжкасную жонку лейтэнанта В.І. Панчанкава - Кацю. З ёй дайшла да Менска. Менск гарэў. Вярнулася назад, спыніліся ў Стоўбцах, дзе Каця Панчанкова нарадзіла дзіцятка, але тое праз паўгоды памерла. Працавала ў лякарні, лячыла ваеннапалонных з лагераў. Многія з іх памерлі, а хто выжыў - немцы вывезлі і расстралілі. Затым звязалася з партызанамі. У Стоўбцах у партызанах была яничка і жонка памочніка начальніка штаба 213 сп. ст. лейтэнанта Багданава Паўла Канстанцінавіча - Любоў Фёдаравна (пасля вайны жыла ў Менску). П.К. Багданаў загінуў, верагодна, у раёне в. Лінішкі." (ЛГММ, фонд "Яворская К.М.". )

Вайна пераблыгтала вельмі многія лёсы, але шчасліва скончылася для Кацярыны Яворской. Кацюша дажыла да 1996 года і памерла ў родным Ленінградзе.

### 38-мы асобны выведвальны батальён.

Батальён размяшчаўся па суседству з 213 сп. Аб баявых дзеяннях гэтага падраздзялення ў першыя дні вайны захаваліся вельмі скучыя звесткі.

Пачуўшы артылерыйскую кананаду, камандзір капітан Захаранка падняў батальён па трывозе. Сувязь з дывізіяй адсутнічала. Праз некалькі гадзін батальён уступіў у бой, але стрымаць моцны націск ворага не мог. Бронемашыны "БА-10" выведвальнага батальёна мелі тонкую браню, якую прабівалі бранябойныя кулі. Але пры гэтым яны лічыліся цяжкім бронеаўтамабілемі. А вось узброеныя яны былі добра: два кулямёты і 45-мм гармата, якая прабівалася браню любога нямецкага танка з першага трапляння, акрамя лабавой брані. Дарэчы, да гармат браневікоў падыходзілі снарады 45-так 213 сп, і імі можна было лёгка і хутка перазарадзіць гэтыя браневікі. І вось гэта тэхніка, гатовая па сваёй тактычнай расстаноўцы знішчыць ворага, стаяла без дзеяння - скончылася снарады і патроны. Разлікі гэтай тэхнікі залеглі, і разам з пяхотай адбівалі націск непрыяцеля. У ноч на 24 чэрвень байцы 38-га выведвальнага батальёна разам з 213 сп адыходзілі на ўсход.

Успамінае Матасаў А.П.- чырвонаармеец 38-га асобнага выведвальнага батальёна, пісар сакрэтнай часткі 56-й сд:

"7 траўня 1941 г. падчас вячэрняга кінасанса батальён у Лідзе быў падняты па трывозе і, перасоўваючыся толькі начамі, прыбыў 9 траўня ў прымежны раён. Размясціліся лагерам у Аўгустоўскім лесе па суседстве з 213 стралковым палком і асобным зенітна-кулямётным батальёнам.

У той час у мяне была магчымасць чытаць сакрэтныя дакументы, напрыклад, выведвальныя

зводкі. Многае ведаў аб размяшчэнні і перамяшчэнні нямецкіх войсковых частак, якія засяроджвалі свае сілы ўздоўж усёй новай савецка-германскай мяжы. Але я, як і многія, не думаў, што насоўваеца смяротная небяспека.

З нашага боку паралельна мяжы сіламі прыпіснога складу, прызванага з цывільнага, кругласутачна вялося будаўніцтва ДОТ-аў, але да іх баявой гатоўнасці было яшчэ далёка.

З асабовым складам праводзілася адпрацоўка агнявой падрыхтоўкі, танкавая і аўтабраняроты практикавалі начныя стрэльбы. З баявой тэхнікі ў батальёне мелася 10 бронеаўтамабіляў і танк-амфібія, пакінуты для навучання. Належныя па штаце 15 такіх жа танкетак былі здадзеныя як састарэлыя і знятые з узбраення. Замест іх павінны былі атрымаць лёгкія выведвальныя танкі новай канструкцыі, здаецца, Т-40. Але да пачатку вайны яны так і не паступілі.

З боепрыпасаў асабовы склад меў толькі па боекамплекце. Асноўныя баявы запас заставаўся на складах у Лідзе. Перададзеныя батальёну дзве самаходныя 76-мм гарматы на аўтамабілі ЗМС-5 снара даў наогул не мелі.

Раніцай 22 чэрвеня мы пачули глухія грымоты, якія нагадвалі гром. Яны ўсё ўзмацняліся. Не чакаючы каманды "Пад 'ём", камандзір і шарагаўцы апрануліся ў выходнае абмундзіраванне і выходзілі з намётаў, пытаячуцы адзін аднаго, што адбываецца. Адказаць на гэта ніхто не мог. Як стала вядома пазней, гэта немцы бамбавалі Гародню. Праз нейкі час над лагерам, амаль дакранаючыся вярышынай хвой, з'явіўся нямецкі самалёт і на прыземным палёце пачаў стралляць па лагеры. На ішасце, забітых і параненых не аказалася. Некаторыя з нас выказалі здагадку, што пачынаючыся вайсковыя манёўры, і гэта наш самалёт перафарбавалі пад нямецкі, і ён страліў халастымі патронамі.

Не прайшло і паўгадзіны, як гарніст прайграў баявую трывогу. Пачалася выдача зброі і боепрыпасаў. Была выказана першая здагадка аб парушэнні мяжы на нашым кірунку. Сувязі з Гародні, са штабам 3-й арміі не было: лінія аказалася выведзенай з ладу. Радыёсувязь усталяваць не маглі з-за адсутнасці ключоў.

Неадкладна занялі абарону на працягу ўсяго лагера ўздоўж мяжы. У першым бai быў парапенены камандзір бронероты лейтэнант Рабцаў: бранябойная куля прабіла браню вежы і пашкодзіла яго плячо. Камандзіра суправаджаў радыст Праўдзін з рацыяй 5-АК. Яму даручалася даставіць парапенага ў Гародню ў шпіталь, потым перадаць распара джэнне камандавання аб далейших дзеяннях.

Паведамлення ад яго мы не дачакаліся. Тады ў Гародню накіравалі бронемашыну з экіпажам у чатыры чалавека, якія таксама не адклікаліся.

Робіцца яшчэ адна спроба прарваша ў Гародню. З заданнем быў накіраваны памочнік камандзіра батальёна па тэхчастцы ст.л-т Малахаў Васіль Сцяпанавіч на матыцыкле з каляскай. Прыкладна ў

9-10 гадзін раніцы яго прывезлі ў частку забітым кулямётнай чаргой. Пахавалі на tym месцы, дзе стаяў ленінскі намёт. На магіле ўсталявалі слупок з прыбітай да яго дошчачкай, на якой я фарбай напісаў прозвішча і дату гібелі. На версе слупка паставіў бюст I.B. Сталіна, адліты з алюмінія.

Прыблізна ў 12 гадзін дня радыст злавіў маскоўскую хвалю, і мы пацулі выступ B. Молатава, які звяртаўся да народа. Ён паведаміў, што немцы перайшли мяжсу. Тады ўсе зразумелі, што гэта вайна.

На працягу першых двух дзён полк і два асобныя батальёны адбівалі атакі немцаў, не давалі ім магчымасці пераправіцца цераз рэчку Ганьча (прыток Нёмана). 24 чэрвеня з наступам ночы, расстраціўшы амаль усе боепрыпасы, началі адход ад мяжсы. У гэтую ночу невялікім лясочку ля в. Радзівілкі былі знішчаны ўсе дакументы разам з тапаграфічнай картай нямецкай тэрыторыі". («В июне 1941». Кн.2-я. Гродно, 1999, стр.24-25).

#### Першыя баі байцоў 184 стралковага палка.

Нямецкая 3-я танкавая група нанесла асноўны ўдар па частках Паўночна-Захадняга фронту з tym, каб, разгроміўшы савецкія войскі, якія знаходзіліся там, зайніці ў тыл 3-й арміі. У першы ж дзень мата-рызаваныя карпусы выйшлі да Нёмана і захапілі масты ў Алітусе і Мяркіне, пасля чаго працягнулі наступленне на ўсходнім беразе Нёмана. Нямецкая 9-я армія, якая дзейнічала паўднёвей, атакавала часткі 56-й стр. дывізіі.

На захадад 2-га батальёна 213 сп знаходзіўся 1-шы батальён 184-га сп, пасланы на будаўніцтва 68-га Гарадзенскага ўмацаванага раёна: капалі супрацьтанкавыя рэвы, будавалі ДЗОТ-ы на танканебяспечных кірунках. Штаб і два іншыя батальёны палка знаходзіліся на ўсходнім беразе Нёмана ля в. Гожа.

Да 22 чэрвеня 1-шы батальён як раз завяршыў будаўнічыя працы на прызначаным яму ўчастку 68-га ўмацаванага раёна. 22 чэрвеня ў батальённе быў запланаваны дзень адпачынку. А затым, верагодна, батальён павінен быў злучыцца са сваім палком у Гожы. Усе палявія войскі, якія былі задзейнічаныя на будаўніцтве ўмацаванага раёна, у выпадку баявых дзеянняў павінны былі займаць адбудаваныя імі пазіцыі на мяжсы. Паколькі яны працавалі на будаўніцтве, то асноўнае іх зброя - сякера і рыдлёўка. Безумоўна, была і баявая, і боепрыпасы да яе, але ў абменаванай колькасці. Многія камандзіры і гэтага батальёна напярэдадні вайны былі ў адпачынку.

Ваенныя дзеянні байцоў і гэтага батальёна запіслі соннымі ў намётах. Байцы паспелі заняць свае пазіцыі (ДЗОТ-ы знаходзіліся вельмі блізка ля мяжсы). Першая атака гітлераўцаў была адбітая. Але неўзабаве вычарпаўся запас патронаў, і ў 8 гадзін батальён змушаны быў пакінуць свае пазіцыі і адходзіць праз канал на другую лінію абароны ў недабудаваныя ДОТ-ы. Пры гэтым батальён патрапіў пад абстрэл сваіх жа ДОТ-аў, цудам усталяваў сувязь са сваімі войскамі. Былі ахвяры. Але на новай пазіцыі батальёну абараніца не давялося, яе ўжо занялі іншыя падраздзяленні

дывізіі і памежнікі суседніх застаў.

Успамінае кулямётчык **Аляксеенка Міхайл Іванавіч**: "Немцы выцялі па ДЗОТ-у з мінамётаў, але ў атаку цераз роў не пайшли. Мы адкрылі агонь у адказ з кулямётнай. Перастрэлка працягвалася звыш гадзіны. Сярэдніх камандзіраў з намі не было: камбат ст. лейтэнант Карнух знаходзіўся ў адпачынку, а камандзір нашай роты лейтэнант Палашчанка, гавораць, з'ехаў да сваёй сям'і на выхадны ў Гародню. А замяшаўшы іх звязовыя камандзіры не ведалі, што рабіць у такім становішчы. Да таго ж запас патронаў у нас быў абмежаваны: мы ішлі праца-ваць, а не ваяваць.

Нарэшце, гадзін у 8 раніцы наступіў загад: на другую лінію абароны - да ДОТ-аў за Аўгустоўскім каналам. Але, калі мы пакінулі ДЗОТ-ы і апынуліся на голай вышыні, немцы адкрылі па батальёне з флангаў мінамётны агонь. Мы кінуліся бягом да бялеў-шых за каналам на фоне зеляніны наших ДОТ-аў, але з білжэйшага да нас ДОТ-а глуха завуркатаў куля-мёты. Апынуўшыся пад перакрыжаваным агнём, мы залеглі. З'явіліся забітыя і параненые.

- Ды што яны там аспеллі, ці што? Не бачаць, што свае? - у сэрцах сказаў лейтэнант, замяшаўшы камбата, і загадаў выслаць наперад выведнікаў.

Але кулямётчыкі ў ДОЦ-е, мабыць, нядрэнна ведалі сваю справу. Першы выведнік не прыйшоў і паловы шляху. Няўдача спасціла і двух іншых. Камандзіры началі радзіцца, што рабіць. А раптам у ДОТ-ах не нашы, а ўжо немцы? Але тут камусыці прыйшла ў галаву вартая думка: паслаць байца з чырвоным сцягам, і калі ў ДОТ-ах нашы, то павінны спыніць агонь. Сцяг зрабілі з скрываўленай кашулі аднаго з параненых байцоў. Ісці са сцягам да канала падахоўціўся стройны юнак-казах з новага папаўнення Стараў. Уесь батальён, затаіўшы дыханне, сачыў за tym, як высока падняўшы над галавой крывавы сцяг, Стараў спускаецца з вышынкі да зараснікаў хмызняку ля канала. Але тут глуха прастукала доўгая чарга...

Больш рзыкаваць людзьмі не сталі. Парторг роты сяржант Салаўянінаў было загадана ўзяць з сабой трох байцоў, дабраца да суседніх памежнай заставы і папрасіць яе начальніка звязацца з камандзірам кулямётнай роты, якая займае ДОТ-ы ля канала, каб той аддаў загад спыніць стральбу па сваіх. Салаўянінаў узяў з сабой Аляксандрава, Калташчыкава і мяне. Мы падышлі да заставы з заходняга боку, спыніліся ля драцяной загароды, началі назіраць. На наша здзіўленне, застава аказалася бязлюднай, але цалкам цэлай. Мы асцярожна ўвайшли ў памяшканне. На стале стаяла шклянка з ландышамі, місі з недаедзенай кашай, булка хлеба і кулёк з цукрам. У каморцы выявілі камбітрушч, кан-цэнтраты, сухары - як раз тое, чаго нам у той дзень не даставала. Побач у складзе знайшліся набітыя магазіны да вінтовак СВТ, гранаты. Знайшоўшы тут жа два пустыя мяшкі, мы даверху напоўнілі іх знойдзеным дабром, і тут толькі пацулі злева, у кірунку першай заставы, у ляску прыглушаныя гукі лютага

бюо. Відаць памежнікі другой пайшли туды, на дапамогу сваім таварышам. Парторг кінуўся да тэлефоннага апарату на сцяне, але ён бяздзейнічаў: сувязь была парушаная. Давялося вярнуцца да батальёна, які па-ранейшаму ляжаў на вышынцы пад агнём з ДОТ-аў.

Пакуль Салаўянінаў дакладваў лейтэнанту пра бачанае на заставе, мне прыйшла ў разгарачаную ад хвялявання галаву пры выглядзе таварышаў, якія паміралі пад сваімі ж кулямі, адчайная думка. Я вырашыў, што надышоў мой час, дзеля якога варты было жыць і, падышоўшы да парторга, сказаў, што было - ні было, а паспрабую дайсі да канала і пераплысці яго пад агнём.

Салаўянінаў спачатку з сумневам паглядзеў на мяне, але потым дазволіў, сказаўши: "Ідзі, Міша! Але калі ў ДОТ-ах акажуцца немцы, лепш забі сябе". Я кіунуў і, падхапіўшы вінтоўку, па лагчынцы з густой трапавой вужом папоўз да канала.

Мусіць, з ДОТ-аў мяне не заўважылі, і я, як быў, з вінтоўкай і ранцам, плюхнуўся з берага ў воду і паплыў. Хоць, я таганрожцаў, выраслыя ля мора, лічыў сябе нядрэнным плывенем, аднак, відаў, сіл сваіх не разлічыў. Адна справа плыць кіламетр і наўват два ў чым маці нарадзіла, і зусім іншае - у поўной амуніцыі хай нават усяго якіх-небудзь паўсомні метраў. Нечакана мяне адразу пацягнула на дно. Прыйшлося вярнуцца назад. Стайсі за кустом, пачаў цяміць, як жа паступіць. Але адно вырашыў цвёрда: раз сам падахвоціўся - назад шляху няма: канал трэба пераплысці не дзеля свайго гонару, а дзеля таварышаў, пакінутых пад агнём.

Скінуў далоў ранец, зняў штык са сваёй вінтоўкі № 396 (гэты нумар да смерці не забуду). Раштам з ДОТ-а чарга над галавой: заўважылі! Адразу ж боўць пад воду, плыну ля самога дна, думаю: у любы момант прашыюць нятоўсты пласт воды. Стараюся плыць зігзагамі. На імгненне вынырнуў, глынуў паветра і ізноў віляю туды-сюды, пакуль не ўткнуўся галавой у другі бераг. Перадыхнуў. Думаю: тут у мёртвай прасторы мяне не дастануць. Выпаў на бераг, заціснуўшы ў правай руцэ штык, падрыхтаваўшыся закалоцца, калі ўбачу ля ДОТ-аў немцаў. Але не паспей вокам міргнуць, як мяне акружылі салдаты ў польскіх канфедэратах. Хацеў ужо выцяць сябе штыком, ды заўважыў на чужых галаўных уборах насы родныя пяціканцовыя зорачкі. І тым не мени, іх уладальнікі наваліліся на мяне, вырвалі штык і пацягнулі за ДОТ, нешта хутка гаворачы на малазразумелай мне мове. Але два слова - "герман" і "расстиэльц" я ўсё ж зразумеў. Тут да мяне дайшло: яны не немцы, а нядаўна прызваныя з прыпіснога складу мясцовыя жыхары, якія перш служылі ў польскім войску. У гэтай форме яны і з'яўліся па прызыву, новай яичэ не паспелі атрымаць. Я і раней не лез па слова ў кішэню, а тут, калі ўжо прыспічыла, адразу знайшоўся.

- Даў ў каго ж вы страляеце, сволачы? - са злосцю выгукнуў я, паказваючы на ДОТ, які працягваў вывяргаць агонь. - Няўжо вы не бачыце што перад

вамі не "герман", а рускі баец? І там, за каналам таксама насы, савецкія. Ах вы, маць вашу... - і выляяўся так, што мае канваіры адразу спыніліся. Знайшы, думаю, падзейнічала! Чую, адзін з іх трохі старэйши, засумняваўся:

- А быць можа, ён і напраўду расеец? Бо ніводны герман не бэндзе так лаяць па-расейску.

- Паклічам таварыша камандзіра, нех ён сам разбіраеца.

Адзін з канваіраў шмыгнуў у вузкія дзвёры ДОТ-а і неўзабаве вярнуўся з лейтэнантам у новенькой форме з артылерыйскім эмблемамі на пятліцах. Ён падазронна агледзеў мяне, недаверліва выслушаў мяно гнеўную, блытаную прамову і з сумневам пахістаў галавой:

- Брэша! Адвядзіце дыверсанта!

- Таварыш лейтэнант! - узмаліўся я. - Які ж я дыверсант? Мой першы батальён 184 Чырванасцяжнага палка ляжыць пад агнём вашага, дакладней, нашага савецкага ДОТ-а ўжо другую гадзіну, чакаючы, пакуль вы зразумееце сваю памылку і перавстанеце забіваць сваіх!

- А паслаўшы вас сюды камандзір - член партыі? - раптам спытаў ён.

- Так. Парторг роты.

- Так. Плывіце назад, - мы стравяць не будзем - вазьміце ў яго партбліет і прынясіце сюды. Тады, можа, паверу.

Рабіць няма чаго, паплыў да сваіх, адшукаў Салаўяніна і даклаў становішча.

- Ды што ён з месяца, ці што зваліўся? - ускіпей той. - Або статуту не ведае? Хто ж перадасць свой білет у чужыя руکі? Хай галаву не тлуміць, так і скажы яму. А за свае фокусы ён яшчэ адкажа!

Прыйшлося мне ў трэці раз пераплысці канал. Перадаў адказ памкамвзвяза. Лейтэнант памяўся, але, відаў, довоады парторга ён палічыў пераканаўчымі і суха кінуў: "Добра, прымем да ўвагі. Перадайце, хай перапраўляюцца справа, ля маста, і займаюць недабудаваныя доты. Агонь весці не будзем..."

Ад радасці я нават забыў запатрабаваць назад свой штык, адабраны ў мяне пасля першага рэйса. Пераплыў канал у чацвёрты раз, забраў сваю вінтоўку, ранец і даклаў аб выкананні задання памкамвзвязу ў прысутнасці намесніка камбата. Неўзабаве батальён, пахаваўшы забітых і забраўшы паражаных, переправіўся цераз канал, дзе заняў свой участак абароны. А разам з ім, ужо ў пяты раз і я, канчаткова выматаны гэтымі рэйдамі.

- Міша, сябар! Вінішоу! - захоплена гаварыў мне пасля мой таварыш па звязе, таксама кулямётчык Толя Ісупаў. - За такі вычын табе належыць, як мінімум, медаль "За адвагу".

- Бяры вышэй, - запярэчыў Салаўянінаў. - Лейтэнант сказаў, што як толькі злучымся са сваім палком, будзе пісаць прадстаўленне да ордэна "Чырвонай Зоркі". На абодвух адразу - на цябе і на Сатарава.

Пасля переправы цераз канал нам абараняцца

ў ДОТ-ах не прыйшлося. Іх занялі іншыя падраздзяленні дывізіі і памежнікі суседніх застаў.

Адпачыўши і прасуышыўши, мы пайшли па правым беразе канала да Нёмана на злучэнне з 213-м палком. Да вечара, мы галодныя, стомленыя, ледзь перасоўвалі ногі. Асабліва кулямётчыкі, якія, акрамя асабістай зброі і рыштунку, цягнулі цяжкія кулямёты, скрынкі з патронамі. Але я ў гэтыя цяжкія гадзіны вырабаваў сапраўднае салдацкае шчасце. Пасля таго, што я зрабіў для батальёна, на мяне таварышы глядзелі з падзякай. Бачачы, што я за дзень выматаяўся і ледзь цягнуў ногі, то адзін, то другі бралі ў мяне кулямёт або станок і цягнулі кіламетр-другі, хоць ім самім было цяжка. Няўко можна гэта забыць? Мусіць, гэта даражэй за любую ўзнагароду.

Калі начало шарэць, мы зрабілі прывал у лагчыне, засяянай жытам. Раннам наперадзе, на грэбені вышыні, з'явіліся нямецкія танкі і бронетранспарцёры з пяхотай. Прычулася каманда: "Да бою!" Пачалі акопвацца. Немцы расставілі танкі па абодвух баках лагчыны. А іх пяхота пайшла пад прыкрыццём іх агню ў атаку на нас. Мы падпусцілі ворагаў метраў на сто і адкрылі агонь ва ўпор. Немцы не вытрымалі і залеглі, а калі сцямнела, адпаўзлі назад да сваіх танкаў і бронетранспарцёраў. Памятаю, як устойліва трymаліся ў гэтым бai байцы першай роты Багдановіч Іван, Калташчыкаў Юры, Грышын Анатоль, Худалеев Мікалай, Дзюба Іван, Ісупаў Анатоль, Траянец Косця і іншыя. Нямала таварышаў мы страцілі тады, у першы дзень вайны. Але і немцы атрымалі спаўна.

Працягваць бой унаучы яны не адважыліся, адышлі. Да раніцы на грэбені, дзе яны стаялі, мы адкапалі глыбокія акопы. Але раніцай мы ізноў працягвалі адыходзіць да Нёмана ў кірунку в. Лойкі, дзе меркавалі знайсці свой полк. Аднак гэта нам не ўдалося тады, сутыкнуліся з хвастом нямецкай калоны і змушаныя былі вярнуцца да 213 сп, якія занялі абарону ўздоўж канала." (<http://www.rkka.ru/memory/belostok/184sp56sd.htm>)

Пра баявія дзяянні 2-га і 3-га батальёнаў палка, якія знаходзіліся ў Гожы, захаваліся скучыя ўспаміны. Як маглі развівавацца падзеі ва ўмовах адсутнасці сувязі? Нямецкая танкавая група Гота, выступаючы з Сувалкінскага выступу, акружыла войскі 56-й сд з поўначы, 9-я нямецкае армія Штраўса атакавала з фронту. У паветры панавалі нямецкія бамбардзіроўшчыкі, закідываючы нашы войскі тонамі бомб. Абодва батальёны 184-га сп, верагодна, трymалі абарону ў раёне Гожы, але пад узмоцненым напорам праціўніка, не маючы сувязі, змушаныя з баямі адыходзіць да Гародні. Пра баявія дзяянні двух батальёнаў 184 сп вядомыя толькі адрывістыя звесткі. Так, у 7 гадзін вечара 22 чэрвеня на ўскрайні Гародні абодва батальёны 184 сп пры падтримцы адышоўшага 113-га артылерыйскага палка вялі да самой ночы жорсткі бой, толькі ручнымі гранатамі сумесна падблі 14 нямецкіх танкаў. Успамінае баец 113 ап **Бабаджанян А.А.**: "... з боку горада данёсся грукат нямецкіх танкаў. Байцы 184-

га стралковага палка ручной гранатай падпальваюць першы танк, аднак танкі паўзуць... Загарэўся ад выбуху гранаты і спыніўся і другі фашистыкі танк. Астатнія павярнулі назад... У першы дзень вайны байцамі 184-га сп і нашым палком было падбіта 14 нямецкіх танкаў. Калі бой спыніўся, было ўжо цёмна." (В июне 1941. Кн. I-я, Гродно, 1997, стр. 77).

Як мы ўжо ведаем са слоў камандзіра дывізіі Сахнова С.П., 24 чэрвеня ў 15-16 гадзін адна з савецкіх частак у складзе прыкладна 350 чалавек пад камандаваннем начальніка аператыўнай часткі дывізіі капітана Кустава вяла бой з захопнікамі ў раёне Скідаля. Да канца дня нашы байцы ў колькасці 200-250 чалавек былі паўакружаныя праціўнікам, але пад покрываючымі ночы выйшлі ў раён Мастоў, за р. Нёман. Можна выказаць здагадку, што гэта былі байцы з 184 сп.

Да зыходу 22 чэрвеня правы фланг 3-й арміі быў глыбока (на 50-60 км) ахоплены нямецкімі войскамі. Вораг імкнуўся праісці ўздоўж усходняга берага Нёмана да Гародні, адрезаць заходней горада войска 3-й арміі, якія трymалі абарону на нёманскім плацдарме. Верагодна, абодва батальёны 184 сп прымалі ўдзел у няўдалых для савецкіх войскавых контрударах на Гародню, а затым, прыкметна парадзельня, адыходзілі на ўсход. Вядома, што цяжкія абаронныя бai вялі рэшткі 184 сп пад г. Шчучын. Да вечара 26 чэрвеня абодва батальёны 184 сп былі ўжо ў раёне Жалудка. У гэты час у двух батальёнах палка засталося адна траціна - каля 700 чалавек і ўсяго толькі дзве 45-мм гарматы. З 24 чэрвеня войскі пачалі адчуваць нястачу боепрыпасаў, паліва, і змушаныя былі адыходзіць. 25 чэрвеня Стаўка дала дазвол на адвод войскавых Камандаваннем 3-й арміі дырэктыва аб адступленні была атрыманая 26 чэрвеня. Але сувязь са штабамі была няўстойлівай. Войскі фронту і без дырэктывы адыходзілі на ўсход, часта без усякага парадку, пад масавымі ўдарамі нямецкай авіяцыі, вядучы бai з рухомымі матарызаванымі групамі праціўніка.

Наступным буйным пунктам для двух батальёнаў 184-га сп павінен быў стаць Наваградак. Рэшткі палка імкнуліся праісці на ўсход, хутчэй дайсці да УР-аў на старой (да 1939 г.) мяжы, наўона лічачы, што там усё адразу зменіцца, падыдуць свежыя войскі, вораг будзе затрыманы і адкінуты назад. Але добрым планам не наканавана было спраўдзіцца: 27 чэрвеня немцы захапілі Беліцу, адrezалі шлях на ўсход, у т.л. і на Наваградак. Для адыходу на ўсход засталася вузкая палоска ля Мастоў. 27 чэрвеня полк пачаў рух у кірунку г. Масты. Разам з батальёнамі 184 сп ад Жалудка ішоў камандзір Сахноў С.П з тылавымі часткамі дывізіі. Пры падходзе да м. Ражанка сустрэліся з праціўнікам. Завязаўся бой. Варожае падраздзяленне было разгромлена. Падыходзячы да Мастоў, прыкладна за 4-5 км, завязаўся жорсткі бой практычна бязбройных байцоў 184 сп з фашистамі, які доўжыўся 7 гадзін з 15 да 22 гадзін. У гэтым бai два батальёны палка былі акружаны і раздзелены на асобныя групы.

Успамінае сяржант **Караткевіч Уладзімір Аляксандравіч**: "Загад Вярхоўнага Галоўнага каманд-

давання аб адходзе войскаў у многія часткі або не паступаў, або паступаў са спазненнем з-за пашкоджвання сувязі на ўсёй мяжы.

Калі быў атрыманы загад аб адходзе войскаў 56-й стралковай дывізіі, то ўжо не было куды адходзіць, заставаўся вузкі калідор у 60 км у раёне м. Масты. Гэта дрэнныя дарогі, якія прастрэльваліся варожай артылерыйай і самалётамі. Наша артылерыя была ўжо недзеядольнай, а ўтранспарт адсутнічаў.

Полк адходзіў у цяжкіх умовах і з цяжкімі баямі, якія пераходзілі ў рукапашныя сутычкі. Франтавая лінія была далёка на ўсход.

Палком камандаваў падпалкоўнік Чугуноў і камісар Ільюхін. У раёне м. Лунна ўсе масты былі падарваныя, а таму вораг вёў наступленне на м. Масты і Наваградак, куды немцы накіравалі 8-мы армейскі корпус і 2-ю танкавую групу Гудэрэяна.

Фашысты планавалі сходу захапіць Масты - Наваградак. Утварылася кольца. Не было сілаў стрымліваць праціўніка. Мост цераз р. Нёман быў здадзены ворагу. Тут адбыўся крызвапралітны бой. Загінуў падпалкоўнік Чугунов, ён памёр на руках камісара Ільюхіна. Дакументы былі забраныя. Гэта было 27 чэрвеня. Вычын сапраўды быў бессмяротны. Нягледзячы на тое, што наступалі 5, 8, 20 карпусы немцаў, мост ізноў узялі насы войскі. 27 чэрвеня ў 3 гадзіны дня за 5-4 км ад моста ізноў контрастуленне. Рака і мост былі заваленыя забітымі і параненымі ўпярэменжку, кроў лілася ракой. Праціўнік змушаны быў адысці на левы бераг. Да вечара 27 чэрвеня наступіў зацішак. Гэтым часам, узяўшы на сябе камандаванне, камісар Ільюхін даў каманду пазасталым у жывых адыходзіць на ўсход групамі Вялікую групу павёў Т.Т. Ільюхін.

Ліню фронту перайсці немагчыма. Пачалі фармаваць партызанская атрады...” (В июне 1941. Кн. I-я. Гродно, 1997, стр. 91-92).

184 сп удзельнічаў і праславіўся ў фінскай вайне 1939-1940 гг. На Лідскай зямлі ў Паўночным гардку трэніраваліся, удасканальвалі сваё баявое майстэрства, каб адказаць “на варожы ўдар трайными ударамі”. Але па незалежных ад байцоў прычынах былая слава палка згасла на гарадзенскай зямлі, большай часткай на беразе Нёмана пад г. Масты. Пад бесперапыннымі ўдарамі нямецкіх паветраных і наземных сіл савецкія воіны адыходзілі на ўсход. Многія, вельмі многія гінулі. Пахаваць загінулых салдат у савецкіх ваяроў не было ні сіл, ні рэальных магчымасцяў. Колькі іх з 184 сп засталося ляжаць на Гарадзенскай зямлі? Колькі засталося ў жывых пасля вайны? Гэтага дакладна ніхто не ведае. Мне вядомы толькі 8 чалавек. Вядома, што камісар Ільюхін Т.Т. у 1943 годзе - камандзір партызанскага атрада. Пасля вызвалення Беларусі Ільюхін Т.Т. быў прызначаны камендантам Берасцейскай цвярдыні. І памёр у Берасці ў 1972 годзе.

Пазасталыя ў жывых 8 чалавек:

1. Аляксенка Міхail Іванавіч,
2. Звягін Аляксей Іванавіч,

3. Ільюхін Т.Т
4. Караткевіч Уладзімір Андрэевіч,
5. Караткевіч Антаніна Рыгораўна,
6. Навумаў Уладзімір Паўлавіч,
7. Плешка Іосіф Паўлавіч,
8. Ярашэвіч Уладзімір Мікалаевіч,

### 37-мы стралковы полк.

Паводле ўспаміну палітрука Лівенца В.І., у будучым Героя Савецкага Саюза: “... на перадавой мяжы можна было сустрэць не толькі байцоў нашага палка і памежнікаў, але і тапографаў, якія праводзілі рекогносцировку мясцовасці, сапёраў, што будавалі абаронныя рубяжы...”.

У батальёна, занятага на будаўніцтве ДЗОТ-аў, боепрыпасы былі толькі для нясення вартавой службы. Паколькі ён знаходзіўся ля самай мяжы, побач з памежнікамі, здавалася б, ён і павінен быў прыняць першым удар на сябе. Але атрымалася некалькі інакш. Гіглеры, першым перайсці мяжу на гэтым участку, наладзілі пякельную артпадрыхтоўку, а затым прарваліся цераз балоты і пяскі да аэрадрома Новы Двор, дзе дыслакаваўся 122 знішчальны авіацыйны полк 11-й змешанай авіядывізіі. Пры гэтым немцы выкарысталі ўпадабаную імі тактыку: сустрэўшы супраціў савецкіх войскаў, абыходзілі яго, пакідаючы для знішчэння наступным нямецкім эшалонам. Тыя нямецкія сілы, якія ішлі на аэрадром Новы Двор, маглі, пры жаданні, перамалоць у пух і пыл практычна бязбройны батальён. Да таго ж не было сувязі. Па словах палітрука палка Рэмава Фёдара Іванавіча: у першыя хвіліны вайны над іхнім батальёнам у Замброве праляцеў нямецкі самалёт, які выкінуў невялікі дэсант. Дэсантнікі былі ўзятыя ў палон і адпраўлены ў тыл пад канвоем. Фляжку аднаго з дэсантнікаў, як трафей, былі палітрук Ф.І. Рэмай захоўвае дагэтуль. Батальён 37-га сп пераседзеў на нейкай цяжкадаступнай вышыні, адбіваючы варожыя атакі, пасля чаго пайшоў на злучэнне з асноўнымі сіламі палка. Але неўзабаве і на гэтым ўчастак уступілі фашыстычкі войскі. Першай прыняла бой кулямётная рота, адбіваючы пагібелыны агонь праціўніка. Сваёй артылерыі не было. Пакуль былі боепрыпасы і пакуль не падышлі фашыстычкі танкі, байцы гэтага батальёна мужна адбівалі варожыя атакі.

Успамінае Лівенца В.І. - палітрук палка: “Перад намі стаяла задача затрымаць ворага, не даць яму магчымасці ўварвучыць ўглыб савецкай тэрыторыі. Найболей баяздольнае падпадзяленне - кулямётная рота, разам з памежнікамі заняла недабудаваны агнявыя пункты. Зразумеўшы, што ў нас няма артылерый, праціўнік высунуў свае гарматы на адкрытыя пазіцыі і прымым навядзеннем пачаў рассстрэльваць наших кулямётчыкаў. Агонь быў настолькі пагібелыным, што здавалася, кулямётныя пункты начыста падушаныя. Але варта было нямецкай пяхоте падняцца ў атаку, як уся абарона раптам ажыўала. Варожых аўтаматчыкаў ізноў прыціскалі да зямлі. Так паўтаралася некалькі разоў.”

Пасля чарговага артналёту ляўей рубяжа

нашай абароны з'явілася некалькі варожых танкаў. Пачуваючыся па-за небяспекай, яны, адзін за адным, набліжаліся да кулямётных пунктаў, размешчаных на вышиныках, і ва ўпор стралілі па заселых там храбрацах. Перасечанасць мясцовасці замінала нам бачыць усё, што рабілася ля пазіцыі кулямётчыкаў. Праглядалася толькі верхняя частка танкаў. Рантам сярод сучэльнага грукату раздаўся моцны выбух, і адзін з танкаў закручіўся на месцы і зады-міўся. Адышоў у схованку другі. Усё, што магла, кулямётная рота зрабіла. ( В июне 1941. Кн.1-я. Гродно, 1997, стр. 91-92).

У 7 гадзін да воінаў батальёна падышлі памежнікі, разам з якімі байцы адыходзілі да асноўных сілаў палка ў Дамброву.

З пачаткам ваенных дзеянняў курсанты палкавой школы, якая знаходзілася ў Новым Двары, таксама выступілі на Дамброву. Успамінае курсант школы малодшых камандзіраў **Усманаў Ф. У.**: “Вайна заспела нас нечакана-негадана, хоць мясцовыя жыхары паставяна паўтаралі, што немцы вось-вось могуць наляцець. Але ніхто не рэагаваў на гэтых “казкі”. Аднак неўзабаве яны аказаліся рэальнасцю.

Досвіткам 22 чэрвеня мы прачнуліся ад сучэльнага грукату разрываў. Немцы бамбавалі чыгуначную станцыю, г. Гародня і аэрадром. Нас хутка зышхтавалі і абвясцілі: “Адбылося парушэнне дзяржаўнай мяжы, і трэба паспяшацца на дапамогу памежнікам...”. Выдалі коjnаму курсанту па 15 патронаў. Для гэтага прыйшлося разрадзіць стужкі станковых кулямётаў, якія было вырашанае чамусыці з сабой не браць. Тая ж доля спасцігla і мінамёты. Мы выступілі ў кірунку Дамброва, туды, дзе знаходзіліся асноўныя сілы палка. Над намі ўжо кружыўся выведвальны самалёт, прытым, на такой малой вышині, што мы выразна бачылі двух пілотаў, якія назіралі за нашай калонай. Была паданая каманда: “Кладзіся! Па самалёце - агонь!”. 200 вінтовак палілі нездарма. Машына ворага была падбітая і звалілася ў нізіне недалёка ад нас. Тут жа рушыла ўслед дзіўная каманда: “Стрэляныя гільзы сабраць, пакласці ў кішэні, а затым здаць старшыне”.

Больш нікчэмнага занятку прыдумаць было нельга. Па сутнасці ўжо ішла вайна, а некаторыя нашы камандзіры ад мірных правілаў адхіліцца яшчэ не маглі. Каму патрэбныя былі стрэляныя гільзы, калі вакол ужо гарэлі гарады і сёлы, самалёты на аэрадромах, склады з маёмасцю дывізій?!

Каля Дамброва палкавая школа перайшла да абароны на загадзя абсталяваных пазіцыях. Не пасpelі мы, як след уладавацца падвергнуліся артылерыйскаму абстрэлу. Нам адказаць немцам не было чым, таму вырашана было перасунуцца наперад. Аднак і на новым рубяжы наткнуліся на гітлераўцоў. Становішча ніхто не ведаў, таму мы манеўравалі на свае страх і рызыку. Вакол былі пажары, рваліся снарады.” («Не уйдет из памяти война... Воспоминания ветеранов 3-й армии». Орел, 2000. стр.21-24).

Сувязі палка з вышэйстаячымі штабамі і суседзямі не было. Камандзіры палічылі гэта чарговым

прымежным канфліктам і давалі байцам адпаведныя каманды.

З-за адсутнасці сувязі штаб 3-й арміі не ведаў становішча на гэтым участку, але, тым не менш, адрывістыя звесткі аб баях 37-га сп ішлі ў штаб арміі.

Начальнік штаба ЗАВА **Клімовскіх** у Баявым данісанні штаба ЗАВА № 004/оп аб ходзе баявых дзеянняў войскаў акругі 22 чэрвеня на:

8.30: “ У 7 гадзін 15 хвілін 16 самалётаў бамбавалі Гародню ... Бомбяць таксама Дамброва і Новы Двор... ”.

10.00: “ ... Ідуць бai за Дамброва, зыход не вядомы.

22.00: “ 37-мы полк 56 сд, стрымліваючы пераўзыходчыя сілы пяхотных і танкавых частак праціўніка, да 17 гадзін адышоў на мяжу Ліск-Дамброва. Далейшы кірунак адходу палка не ўстаноўлены.” [http://b\(dsa.ru/documents/html/donesiune41/410622\).](http://b(dsa.ru/documents/html/donesiune41/410622).)

Вораг рваўся на ўсход. Палку пагражала акружэнне. Не маючы сувязі, без падтрымкі артылерыі, без тапографічных картаў мясцовасці ваяваць з пераўзыходчымі сіламі пяхоты і танкаў праціўніка воіны 37-га сп не маглі і змушаныя былі адыходзіць. Асабовы склад палка раставаў.

Успамінае **Усманаў Ф.У.**: “Да наступнай раніцы падышлі да Нёмана, аbmінулі разбураны аэрадром (Новы Двор - А.К.), дзе працягвалі гарэць нашы самалёты, бензасховішчы, жылыя і адміністрацыйныя будынкі. Над намі ў які ўжо раз з'явілася група пікіруючых бамбардзіроўчыкаў. Ад бамбёжкі мы страцілі больш за палову асабовага складу. Пасля паветраных удароў тут жа з'яўляліся матарызаваныя варожыя пафраздзяленні, уносячы сумятнію, якая межавала з панікай у нашых разнастайных, і, па сутнасці, некіравальных сілах. Тут былі і пехацінцы, і артылерысты, і сапёры, і сувязисты, і тылавікі. Але спробы арганізацца іх і даць бой праціўніку поспеху не прыносілі. На абоўвух флангах немцы дзейнічалі мабільнымі атрадамі, апярэджаючы нашы выслікі.” («Не уйдет из памяти война... Воспоминания ветеранов 3-й армии». Орел, 2000, стр.21-24).

Рэшткі 37-га стралковага палка адыходзілі на ўсход праз Лунна, Масты. З вялікімі ахвярамі фарсіравалі Нёман каля Лунна. Тут полк патрапіў пад



*Герой Савецкага Союза,  
палкоўнік Лівенцаў Віктар  
Ільіч, у 1941 г. - палітрук*

моцную бамбёжку. Паводле ўспаміну камандзіра ўзвода **Левуса І.П.**, у баі пры Лунна “*зніклі мал. палітрук Поданеў, мал. сяржант Тарасюк і Капусцін.*” («В июне 1941. Кн.2-я. Гродно, 1999, стр.34).

Праціўніку не ўдалося акружыць савецкія войскі ў раёне Ваўкавыска. Заставалася вузкая паласа, не захопленая гітлераўцамі - вузкі калідор Маstry-Дзярэчын, праз які савецкія войскі адыходзілі ў раён Наваградка. Па гэтым калідоры праходзіў і 37 сп.

Успамінае камандзір звяза **Левус І.П.**: “*Ля мясцэвака Маstry нам насустрach выйшлі палкоўнік і чалавек у скуранным паліто, зверху знакаў адрознення не было. Аказалася, што гэта быў маршал Рыгор Кулік. Ён адразу сабраў усіх, адстальных ад сваіх частак, і сфармаваў роты і батальёны для знішчэння нямецкага дэсанту. Гэтай ж ноччу паціху ад усіх маршал і іншыя камандзіры выляцелі на самалёце, пакінуўшы ўсё, як ёсьць. Iх не асуджаю. Яны нічым нам дапамагчы не маглі, толькі хіба падзяліць долю фашыстыкага палону.*” («В июне 1941. Кн.2-я. Гродно, 1999, стр.34).

Немцы стараліся загнаць насы парадзелыя часткі ў кацёл. Па словах **Усманава Ф.У.** “*У гэтых умовах началася стварэнне невялікіх атрадаў і нават груп, каб можна было лягчэй праскочыць праз лясы на ўсход. Галоўным пры гэтым была наяўнасць узбраення і боепрыпасаў.*

Да адной з такіх груп далучыўся і я. Яна мела чатыры кулямёты, што абяцала нам магчымасць выбрацца з гэтага раёна. Група заняла пазіцыю каля дарогі, дзе немцы стараліся не дапусціць нашага выхаду ў гэтым кірунку. Гітлераўцаў, якія з'явіліся, мы сустрэлі моцным кулямётным агнём, нанеслі ім немалыя страты, ішчаліва прарваліся ў лясы і пайшлі ў бок Шчучына, спадзяючыся заспець тут хоць бы рэткі нашага палка. Да вялікай радасці мы сустрэліся з аховай складоў, якія яшчэ ацалелі, камандзірам кулямётнай роты лейтэнантам Ва-сільевым. Усё, што можна было, пагрузілі на пяць параконных вазоў і адправіліся ў кірунку Ліды. Два разы прыйшлося ўступаць у бой з невялікімі аддзеламі гітлераўцаў, з якімі мы паспяхова спраўляліся дзякуючы наяўнасці чатырох кулямётаў з боепрыпасамі. У гэтых хуткаплынных сутычках мы страцілі двух чалавек забітымі і двух параненымі.

На пяты дзень вайны падышлі да Ліды. Далей мы рухаліся ў бок Менска. Вакол, асабліва на флангах, немцы вялі агонь, асвятляючы мясцовасць ракетамі, спрабуючы стварыць паніку і пераканаць нас у безвыходнасці становішча. Натуральна, мы знаходзіліся ў цяжкім становішчы, і надзеі на спрыяльны зыход былі мінімальнymi.

На восъмы або дзевяты дзень наткнуліся на немцаў, якія перакрылі нам шлях. Гітлераўцы пайшли ў атаку. Распачаўся моцны бой. Дзякуючы нашым кулямётам і мінамётам варожая атака была адбитая. Аднак далей весці агонь мы ўжо не маглі: боепрыпасы скончыліся.

У гэтай крытычнай сітуацыі на нас наваліліся варожыя бамбардзіроўшчыкі. Усё ў нас было

пабіта: кулямёты, мінамёт, вазы, забітыя коні. Байцы кідаліся ратавацца хто куды, і я ўтым ліку. Тут мяне кантузіла, але я яшчэ мог ісці і здолеў добрацца да лесу.

Пачаліся тулянні нашай групы з дванаццаці чалавек. Адзінам з 37-га палка аказаўся я. Пасля доўгіх пошукаў выйсця з становішча мы выйшли ў Лагойскі раён, дзе з дробных аддзелаў ствараўся партызанскі атрад, які разгарнуўся да лета 1942 года ў партызансскую брыгаду імя М.В. Фрунзе. («Не уйдет из памяти война... Воспоминания ветеранов 3-й армии». Орел, 2000. стр.21-24).

Частка байцоў, у т.л. і **Левус І.П.**, якія ішлі на ўсход у кірунку Наваградка, патрапілі ў загадзя спланияні гітлераўцамі Наваградскі кацёл, многія, вельмі многія загінулі. Многія байцы і камандзіры патрапілі ў палон.

Пад Койданавам быў вялікі канцлагер, у які патрапіў **Левус І.П.**: “...у палоне ў лагерах пад Койданавам я сустрэў старшиныну сваёй роты Федзю Жураўлёва, выхадца з Куйбышава. Вычыну я ніякага не здзейсніў. Многія загінулі, не зрабіўшы і стрэлу. А хто выжыў, прайшоўшы вайну і палон, зараз усе хворыя і інваліды. Такая яна, горкая праўда вайны.” (В июне 1941. Кн.1-я. Гродно, 1997, стр. 90).

З 37 сп вайну перажылі ўсяго 6 чалавек. Магчыма, лічба пазасталых у жывых была некалькі большай, усё роўна, гэта - катастрофа, поўны разгром палка. Вось яны, пазасталыя ў жывых:

1. Запатокін Іван Аляксеевіч,
2. Левус Іван Панцялеевіч,
3. Лівенцаў Віктар Ільіч,
4. Рэмаў Фёдар Іванавіч.

Па ўспамінах **Ф.І. Рэмава**, у Гародні пасля вайны жылі два Івановых, адзін з іх - палітрук, другі - камандзір счацвяронай зеніткі або зенітнага звяза.

З Наваградскага катла выйшаў ля Бабруйска палітрук Лівенцаў Віктар Ільіч.

Віктар Лівенцаў нарадзіўся ў 1918 г. у Варонежскай вобласці. У 1938 г. прызваны ў Чырвоную Армію. Примаў удзел у вызваленні Заходняй Беларусі, а таксама ў савецка-фінскай вайне 1939-40 гг. У 1941 г. скончыў Гарадзенскую вайсковую-палітычную вучэльню. 22 чэрвеня 1941 г. Лівенцаў прыняў першы бой каля заходняй мяжы. Выйшаў з акружэння пад Бабруйскам. У снежні 1941 г. арганізаваў 752-гі партызанскі атрад. У пачатку 1943 года атрад Лівенцева загадам Цэнтральнага штаба партызанскага руху быў ператвораны ў 1-ю Бабруйскую партызанскую брыгаду, якой належала “працаўцаў” у наваколлях горада Бабруйска. З 1944 г. па 1950 г. Лівенцаў - сакратар, другі сакратар ЦК ЛКСМ Беларусі. У 1952 г. скончыў рэспубліканскую партшколу, у 1955 г. - Менскі педінстытут імя М. Горкага. З 1958 г. 20 гадоў быў старшынём Дзяржкамітэта па фізкультуры і спорту БССР; у 1978-86 гг. - кіраўнік справамі ЦК КПБ. Абіраўся дэпутатам Вярхоўнага Савета БССР 5-10-га скліканняў. (<http://www.belgazeta.by>).

(Заканчэнне ў наступным нумары.)

Алесь Нічыпар

# ЦМОКАВА СКУРА

- Гэй! Суши вёслы, калі жадаеце сёння пустымі пакінць халодныя абдымкі Вартайнцы загінульых (1)! – магутны хрыплы голас грамавым колам пракаціўся над белапеннымі грывамі хваляў.

- Хто гэта там брэша?! – гаркнулі з вузкай, доўга выцягнутай ладдзі, на штэўні якой разявіў ікластую зяпу пачварны вірлавокі гад.

- Спыніца бег звера вады(2) загадвае вам уладар Зорнай скалы! И як бы табе не прыйшлося шкадаваць за свае словаў! – даляцеў да доўгага карабля малады, звонкі голас.

На чорным кійле(3) людзі рыхтаваліся да бітвы. Арлінагаловы, ішоў ён насустрach чужынцу – цмоку, і хвалі ў шаленстве разбіваліся аб яго чорныя грудзі.

- Няўжо тутэйшыя ўладары ходзяць па Ньёрдавай сцяжыне(4) на гэтых свіных карытах!?

Рогат мужкоў вясла(5) страсянуў паветра. Велічны змей з пагардай зірнуў у арлінія вочы з вышыні штэўня. Паклаў далонь на арлінае цемя руды доўгавалосы хлопец, з рабаціннем на твары, і белымі ад гневу вялікага былі вусны яго.

- Пабачым, ці такія храбрыя сэрцы ў вас, як языki! – крикнуў ён.

- Ну. Годзе плявузгаць! – да ніzkага борту драконагаловага каня хваляў(6) на драўлянай назе прыклыпаў сівабароды воін. Адзінае вока яго лічыла варожую моц. Сем кійле ішлі за арлінагаловым. – Я Арні, празваны Бацькам Доўгага Дракона. Я павярнуў ладдзю белым бортам(7), -халодны вецер падхапіў словаў старога. – Мы не хочам сечы! Выбіраць жа вам!

- Клянуся рукой Цюра(8), ты лепшы гандляр, чым воін! – сціснуў кулакі рудавалосы юнак.

- Я жадаю размаўляць з важаром зграі, а не са шчанём, што шчэрыць зубы за спіной ваўкарэза! – плюнуў у хвалі сіві ваяка.

- Зблеў твар абражанага хлопца. Выскаліўся ён нібы звер раз'юшаны, ды дзіду зіхоткую схапіў. Але не давялося ёй піць кроў кръўдзіцеля. Высокі велічны воін стрымай маладую руку. Павярнуў ён галаву і

сонца ўспыхнула на залатой лічыне яго багата аздобленага шолама.

- Я Свафрламі і людзі завуць мяне дротам(9)! – мовіў ваяр, паклаўшы далонь на крыж мяча.

- Не спяшайся, уладар, цягнуць рыбу бітвы(10) з похваў. Язык – не баявое жалеза, але можа прыносіць большую карысць, чым сеча крывавая - сказаў аднаногі.

- Людзі твае ўжо досьць набрахаліся! – адказаў Свафрламі.

Арні паціснуў плячыма:

- Зараз можам паслухаць мяне. - Усміхнуўся дрот.

- Што ж, няхай маўчыць зброя! Кіруй да берагу. Там размаўляць будзем!

Расшпіліў уладар пасак на падбароддзі, зняў шолам цяжкі, вепруком срэбным увенчаны, і развеяў вецер яго сівия пасмы. Дзівіўся конунг(11) славуты. Упершыню бачыў ён такі карабель. За ўсё сваё доўгае жыццё. І маленькімі вужамі здаваліся яго кійле побач з гэтым вялізным цмокам. Але пачвары на насах іх выскаляліся не менш крыважэрна.

Калі пясок заскроб ладдзёвыя кілі, з заходу, дзе кашлатыя шэрыя хмары далізвалі прагнімі чорнымі языкамі сонечную чырвань, пагрозліва напаўзала цемра. Арні нязграбна споўз з ладдзі ў прыбярэжны хвалі і, абаپіраючыся на дзіду, закульгаў на бераг, дзе ўжо чакаў Свафрламі з дружынай сваёй. Двоє воінаў саскочылі з борта ўслед за правадыром. На дзяржаннях мячоў ляжалі іх магутныя рукі, светлыя вочы глядзелі спакойна і абыякава. Усмешка кранула сухія, растрэсканыя вусны Арні, калі заўважыў ён, як пад шэрым плашчом ліжуць хвалі наравалаў ікол, што тырчиць з дротава калена замест правай нагі.

- Вітаю цябе, уладар! – мовіў Бацька Доўгага Дракона.

Дрот адказаў кіуком пасівелай галавы.

- Чаго чакаюць твае людзі? – спытаў ён. – Чаму не цягнуць на пясок вепрука хваляў(12)?

- Яны застануцца на ладдзі, конунг. Сярод

1. Вартайніца загінульых у скандынаўскай міфалогіі адно з імёнаў Хель – гаспадыні пекла. Яна ўяўлялася маґутнай веліканшай, адна палова цела якой была мёртвая і мела сіні колер, другая – колер мяса.

2. Звер вады – адзін са шматлікіх кёнінгаў карабля ў старажытнай скандынаўскай паэзіі.

3. Кійле – баявы вясларны карабель ютаў, норгаў, саксаў англіаў у V-VI стагодзіях.

4. Ньёрдава сцяжына – кёнінг мора. Ньёрд – бог мора і карабельнай справы ў старажытных скандынаваў.

5. Мужы вясла – вяслары – воіны.

6. Конь хваляў – кёнінг карабля

7. Павярнуць ладдзю белым бортам (паказаць белую тарчу) – паказаць свае мірныя намеры. Чырвоная тарча – выклік на бой.

8. Цюр – аднарукі скандынаўскі бог справядлівай вайны і воінскіх законаў. У кантынентальных германскіх пляменаў – Ціў.

9. Дрот – літаральна “Уладар”. У старажытных скандынаваў дрот або ядноўваў функцыі жраца і правадыра.

10. Рыба бітвы – кёнінг мяча.

11. Конунг – першапачаткова – ваенны правадыр у скандынаваў. З IV ст. – тытул, раўназначны каралеўскуму.

12. Вяпрук хваляў – кёнінг карабля.

вясляроў ёсьць ульвхеднары(1). Ведаеш, дрот, што за воіны. Хто скажа, калі захочуць яны чалавечага мяса? А я не хацеў бы, каб сёння хтосьці хапаўся за сякера.

Свафрламі ўсміхнуўся ў густыя, некалі залацістыя, зараз жа амаль сівыя, вусы. Арні адказаў яму ўсмешкай, зыркнуўшы сваім адзінным вокам.

- Добры карабель у цябе, стары. – мовіў уладар.

- Добры, - згадзіўся сівы мараход. – Я пабудаваў яго для чалавека, які пажадаў уладарыць на лебядзінай дарозе(2)!

Твар гаспадара Зорнай скалы, быщам высечаны з каменю, застаўся абыякавым, але бачыў Арні, як бліснулі яго крышталёва-халодныя очы.

- Ты хочаш сказаць, што цмок гэты выйшаў на раўніну цюленяў(3) з тваіх рук?

- За гэта і празвалі мяне людзі Бацькам Доўгага Дракона.

- Што ж, Арні. Няхай твае дрэнгі(4) чакаюць на ладдзі. Як хочаш. Цябе ж, і хольдаў(5) тваіх, - дрот кіўнуў на ваяроў за спіной старога, – гасцямі сваімі бачыць жадаю!

Фіёрд глыбока ўрэзваеца ў зямлю доўгім вадзяным зубам. Чорна-шэрыя скалы ўзносяць тут у сінюю вышыню свае вострыя пікі, чапляючы вяршынямі снежна-белыя вясновыя аблокі. Вада ў фіёрдзе чорная, глыбокая, у белых карунках пены ля чорнага скальнага камню, дзе грукоуць празрыста-блакітныя струмені шматлікіх вадаспадаў. Стары дрот любіў гэта месца, поўнае змрочнай велічы, як і ён сам. З тae пары, як адсяклі яму хоры(6) ў сечы нагу, Свафрламі часта бываў сярод гэтых абветраных каменных глыбай, дзе вясною калыхаліся ад подыху халоднага ветру белыя, як шарон зімовым ранкам, чароўныя кветкі. Казалі, сама Фрэя(7) сплятае з іх пышчотных пялесткаў вянкі. І не ўступяць яны белізне яе высакароднага чала, ззяючы чысцінёй першага снегу на жывым золаце валасоў. Любіў дрот слухаць таемны шэпт ветру ў скалах, любіў плёскат белагрывых хваляў і крыкі марскіх птушак. Тут хацелася жыць. Бліз фіёрду, загадае ён будаваць катухі для дрэкі – цмакагаловых караблёў-драконаў. О, Багі! Як песьціць очы гэта

доўгая баявая ладдзя з крылом – ветразем на высокай мачце!

“Няма роўні “Цмоку Бездані” пад небам Мідгарда(8)” – хваліліся людзі, якія нарадзілі небывалы карабель. Родам майстры гэтыя, як і дрот, былі норгі. Суровы, мужны і ваяўнічы народ фіёрдаў. Адзін з іх, імем Арні, стаяў зараз поплеч з дротам і моўчкі глядзеў на цяжкія, свінцова-шэрыя хвалі. Быў ён кудлаты, сівабароды і аднавокі. Як і Свафрламі, адну нагу меў і дужа дроту нагадваў старога хворага ваўка, у якога яшчэ засталіся сілы для апошняга кідка.

Другі ж быў сынам яму і зваўся Хродарам. Малады, яснавокі і меднавалосы. З мядовымі вусамі, ён рукамі валіў на зямлю раз’юшанага быка і адзінцом браў мядзведзя. Гэтымі ж рукамі спрытна тримаў ён як баявую сякера, так і склюд цялярскі. Уздыхнуў стары ўладар, кінуў на камень свой плашч. Сеў, спіну выпрастаў і на Арні зірнуў.

- Што, стары. Бачыш свае ладдзі на гэтых хвалях?

Карабел сеў побач з конунгам.

- Бачу, уладар.

Свафрламі паляпаў яго па плячы.

- Ці дачакаю? – у задуменні мовіў правадыр. – Эх! Сам хачу пабачыць, твае змяінае племя, ля стырна пастаяць! Сына свайго на носе бачыць жадаю, каля галавы цмокавай! Хель ужо стукаецца безмесячнымі начамі ў мае дзвёры. Але не ўбачыць ёй мяне ў сваіх туманных уладаннях. І не трушчыць Нідхёгавым(9) іклам мае старыя косці. У сечах славутых, у паходах цяжкіх дажыў я да старасці, і ў сечы жыццё маё меч варожы возьме! У Валгале(10) трymае мне месца Бацька перамогі(11). Не памру на саломе(12)! Спяшайся, Арні, на спіне твойго змея хачу ісці да Грымніра(13).

- Паспееш, дрот, перайсці Біўрост(14) шматкаляровы. Сын твой яшчэ не ў сіле.

- Дрэнгі любяць яго. Храбры. Маякроў! – Свафрламі сціснуў сухія, моцныя кулакі. – Трох синоў я меў. І вось, толькі аднога пакінуў мне Здрайца воінаў(15). Сігурда і Сінф'ётлі пакахалі валькірі(16).

- У мяне таксама тры былі, - Арні кінуў на ваду

**1. Ульвхеднары** – тыя же знакамітая бярсеркі “мядзведжыя кашулі” – воіны, якіх у бай ахоплівала баяве шаленства. Яны бязбройнымі кідаліся на ворага, кусалі сваю тарчу, не адчувалі болю ад ран і г.д. Мову замяняў ім воўчае выццё. Адгэтуль і назва. Татэмам іх быў воўк. Лічылася, што з мэтай звар'яцца ў бай яны ўжывалі так званыя грыбы Одына – мухаморы. Выказваліся думкі, што вар'яцца бярсеркі – пісіхічна хвароба, а ёсьць даследчыкі, якія пароўнёваюць баявое шаленства з шаманскім экстазам.

**2. Лебядзіная дарога** – кёнінг мора.

**3. Раўніна цюленяў** – мора.

**4. Дрэнгі** (скан.) – воіны.

**5. Хольды** (скан.) – ветэрани, воіны высокага рангу.

**6. Хоры (хуры)** – так у скандынаўскіх сагах называлася балцкае племя куршаў.

**7. Фрэя** – у скандынаўскай міфалогіі – багіня кахання.

**8. Мідгард** – у міфалогіі скандынаў – свет людзей.

**9. Нідхёг** – цмок, які падгрызае карані сусветнага ясеня Ігдрасіль. Ежса яго – мярцвякі.

**10. Валгалла (Вальхала)** – у скандынаўскай міфалогіі нябесны палац Бацькі багоў і людзей – Одына, дзе балююць Эйнхеры (тыя, што з гонарами загінулі).

**11. Бацька перамогі** – адно са шматлікіх імёнаў Одына.

**12. Памерці на саломе** – памерці сваёй смерцю і трапаці да Хель – асуздзіць сябе на вечнае нікчэмнае існаванне. Но Валгалы – воінскага раю годны толькі той, хто загіне ў бай са зброяй у руках.

**13. Грымнір** – адно са шматлікіх імёнаў Одына.

**14. Біўрост (Біўрэст)** – літаральна “дарога, якая трасеца”- вясёлкавы мост – уваход у жытло асаў – сканд. багоў.

**1. Здрайца воінаў** – Одына

**2. Валькірі** – літаральна “якія выбіраюць забітых” – дзевы ваяўніцы, якія кружаць над бітвай, на крылатых конях і выбіраюць найболей храбрых воінаў для нябеснай дружыны Одына.

каменьчык. – Малодшага, Хродгара, ты бачыў. Страйшыя ў Аднавокага(1).

- Можа дзе побач балюоць яны за доўгімі сталамі, услаўляючы Уладара бітваў(2). І ўсміхаеца ён хірду(3) свайму з высокага Хлідск'яльву(4), - мовіў Свафрламі, зірнуўшы на далёкае неба. – Мы вельмі падобныя з табою, Арні. Толькі ў мяне два вокі, - усміхнуўся ён.

Бацька Доўгага Дракона паціснуў плячамі.

- Калі я насіў драўляны меч і марыў аб вычынах Сігурда Фафнірабойцы, жыў у Алі Аблапенага Бёдвар Чорны, якога яшчэ звалі Сляпаком. Алі быў мой бацька. Багатым не быў ён, але братоў па зброй ніколі не кідаў у бядзе. У лютай сечы ад выту па галаве аслеп Бёдвар. Алі добра карміў яго. Хлеб свой Бёдвар не еў дарма. Не было сагі, якой не ведаў Сляпак. Аднойчы распавеў ён мне, як розным людзям – конунгу і рабу, папрадухі(5) вырабілі адзін лёс – адзін на дваіх.

- Нам ніколі не зразумецы багоў. Мы – варцобы на дошцы. І дошка для іх гульняў не толькі Мідгард, - адказаў дрот.

- Усё так, Свафрламі, – згадзіўся Арні. – Ніхто ніколі не даведаецца, навошта норны блытаюць свае ніці. Я пражыў доўгае жыццё, конунг. І я думаю, што не дарэмна. Я бачыў шмат і ведаю, Мідгард большы, чым мы можам сабе ўяўіць. Ніхто не заплываў так далёка ад родных берагоў, як Арні Вандроўнік, якога ты ведаеш як бацьку Доўгага Дракона. І памятаюць яшчэ на далёкіх берагах маю звонкую сякеру і маё імя. Але памяць чалавечая перадасць срэбнымі струнамі сконавых(6) арфаў не мае ратнія вычыны, а тое, як на маіх крылатых ладзіях зробіцца ўладаром Эгіравай бездані(7) народ краіны фіёрдаў. Мой першы дрэкі я спусціў на воду за межамі Мідгарда. Можаш не верыць, уладар, але няма хлусні ў словах маіх. Гэтай ноччу нядоўга размаўлялі мы. Я слабы на выпіўку, а мёд твой выдатна моцны. Занадта для маёй хворай галавы...

- Не прыбядняйся, стары фукс(8), – з усмешкай сказаў Свафрламі. – Я не для тваіх жоўтых зубоў. Піў ты мала, гаварыў слушна. Ды толькі, думаецца мне, не ўсё. Мы ўжо шмат пра што дамовіліся, Арні. Ты правадыр, і лёс тваіх людзей залежыць ад цябе. Язык – не баявое жалеза, а ўсё ж – зброя. Аднавокі норг ухмыльнуўся і паскроб тоўстымі, чорнымі ад смалы пальцамі, сівую патыліцу.

- Праўда твая. Галоўнае ты не пачуў. Я скажу, а ты вырашай, ці каштуюць мае ладдзі крыві, крыві тваіх дрэнгаў. Слухай, уладар, “Цмока Бездані” пабудаваў я для Хакі ярла(9). А цяпер вось я ў цябе. між ярлам і мной – кроў вялікая. Кроў нашых сыноў. И хоча Хакі

галаву маю. Мяркуй, правадыр, ці жадаеш службы маёй. І яшчэ, ведай, ніколі Арні Вандроўнік не шукаў сабе гаспадара. Не шукае і Бацька Доўгага Дракона. Нічога не адказаў Свафрламі. Бараду гладзіў і на мора глядзеў.

- Што ж, Вандроўнік. За тваіх коней крыві не пашкадую, - нарэшце мовіў ён. – А зараз жадаю выслушаць, як жыў ты, Арні, і якімі людзьмі былі твае сыны. Скажы, як можа выйсці чалавек за сцены Мідгарда і жывым вярнуцца ў свет людзей? Ці можа такое муж, жанчынай народжаны?

- Гэта доўгая сага, дрот, а слова мае шэрыйя, як камяні ў цібце за спіною.

- Я люблю доўгія аповяды, - вочы мужчын сустрэліся. – Часу ў нас уволю. А сонца грэе старыя косці. - Арні адкашляўся. - Сапраўды, раніца, а ўжо так цёпла.

- Калі хочаш, слухай, уладар.

І адказаў Свафрламі:

- Хачу.

- Вечны бадзяга, мала калі начаваў я пад уласнай страхой. Быў час, была ўдача. Меў я хірд, лупы(10) ў набегах багатыя браў, і шмат хто з магутных воінаў агаляў меч па слову майму і зваў мяне правадыром. Я ведаў, чаму ідуць за мной людзі, дрот. Мая ўдача тады была вялікай. І думаў я – так будзе заўсёды.

- І я так думаў, - ухмыльнуўся Свафрламі. – Думаў, не пакіне мяне хамінг’я(11). Ніколі. Не ведаю, каго лепшага знайшла яна. А толькі тры зімы таму, прывёз я з паходу замест здабычы сваю нагу, – дрот змоўк і працягнуў руку па вінны мех. – Добрае віно робяць вальхі (12). Працягвай, Вандроўнік.

- У мяне было шмат жанчын, але даражэй за мілу ўлюбёнку Хель – нікога. Хель – старадаўняя, выкладзеная срэбрамі сякера майго прадзеда.

Яна піла кроў румскіх(13) легіянеру яшчэ да Аларыха (14). Я пакінуў яе ў грудзях Брагі Хакісона, празванага Спеваком з Далёкіх выспаў, дзе ён піў мёд паэзіі. Я забіў яго твар да твару. Не так, як забіў яго бацька, Хакі ярл, майго старэшага – Ульвганга. Хакі забіў сына ў спіну. Нарадзіла мне Ульвганга дзева з Бурштынавага берага Сцюдзёнага мора. Сярод жанчын, што кахалі мяне, памяці маёй годнія толькі тыя тры, што падаравалі мне годных сыноў. І першая – Золатавалосая. Я называў яе так, бо больш цудоўных валасоў не бачыў. Даўжынёй яны сягалі каленяў і здаваліся мне залатымі змеямі. Хорамі звалася яе племя, - Арні не заўважыў, як Свафрламі сціснуў кулак. – Яна пакусала мне ўсе грудзі і скрывавіла твар, калі я быў з ёй. Я не ўзяў яе на ладдзю, адпусціў, са

1. **Аднавокі** – Одын
2. **Уладар бітваў** – Одын
3. **Хірд** - сканд. дружына.
4. **Хлідск'яльв** – літаральна “вартаўная вежса” - “tron Одына”
5. **Папрадухі норны** – багіні лёсі.
6. **Скоп** (скан.) – дружынны спявак.
7. **Эгірава бездань** – кёнінг мора. Эгір – марскі вялікан.
8. **Фукс** (скан.) – ліс.
9. **Ярл** (сканд.) – князь.
10. **Лупы** (луп) – вяленная здабыча
11. **Хамінг’я** – дух, увасабленне ўдачы
12. **Вальхі** – скандынаўская назва кельтаў.
13. **Румскіх** – рымскіх.
14. **Аларых** – правадыр готаў, які ў 410 - годзе разрабаваў Рым.

смехам крыкнуўшы, што калі будзе сын, няхай заве Ульвянгам. І вось мінулі зімы з таго набегу. Балівалі мы ў Халагаландзе тады. Суровы край. Тая зіма на дзіва марозная выдалася. На снег ясным днём нельга глядзець было – гнаіліся вочы.

І аднойчы сінім вечарам унёс у воінскі дом Ацур Мядзведжая Лапа пачарнела ад холаду хлапчанё і сказаў, што малы гэты шукае Арні Вандроўніка, якога заве бацькам. Сам жа ён завецца Ульвянгам. А я глядзеў на тое дзіцё і ведаў: хлопец мой. І гэта было так. І я стаў ганарыща ім, калі даведаўся, што сын мой, якому тады мінула дзевяць зім, забіў сталага мужа і здолеў адшукаць свага бацьку ў дзікіх лясах ільдзянай Халагі. Хто скажа, што не належыць ён да роду Ульвінгаў! Заставаўся жыць Ульвянг, дзякуючы намаганням старой Герд. Невядома, з дапамогай якіх багоў старая ведзьма перамагла смерць. Але сын мой пазбавіўся амаль усіх пальцаў на нагах і правай руцэ. Белая дзева(1) аблапіла іх сваім лёдзістым подыхам. Чорныя былі. Ацур бачыў сляды яе босых ног на снезе. Мядзведжая Лапа адагрэў малога сваім целам. Калі ён нёс Ульвянга ў песьлішча, Белая доўга ішла ўслед і некалькі разоў бачыў Ацур між дрэў яе плашч, вытканы са срэбнага шарону. Герд, ведзьма, нагрэўшы ў полымі нож, адняла пальцы Ульвянгу, апаіўшы хлопца сон-травою. Воіны празвалі яго Бяспалым. Некаторыя ж звалі Ульвянга Ляўшой, бо трymаў ён меч левай рукой, як Цюр. Я сам вучыў сына валодаць зброяй. Цмока руکі(2) любіў ён больш за ўсё. І распавядай мне Ульвянг, што Золатавалася доўга чакала мяне, кожны вясновы дзень глядзячы ў сінь далягляду. І не бачыла нічога, толькі халодная хвалі. Яна не дачакалася маёй ладдзі. Ды я пра яе тады ўжо і не помніў. Калі сын мой жыў на свеце сёмую зіму, Золатаваласю ўзяў за беляя руکі Браўлін Жалезны Бок і называў яе жонкай. Быў ён княжага роду і паходзіў з вендаў(3). Не любіў ён маё ваўчанё, здзекаваўся ўсяк з малога. І калі Золатавалася панесла ад яго, пажадаў Браўлін семя норскэ вырваць. Але Ульвянг – мой сын! Ад вуха да вуха перарэзаў ён венду горла на яго ж ложку і кроў Браўлінава запэцкала голыя грудзі Золатаваласай. У дзевяць зім хлопчык стаў мужам. На золку, з вернымі воінамі выправіла маці Ульвянга цераз мора ў Зямлю фіёрдаў, наказаўшы дрэнгам захоўваць вернасць сыну. Была позняя восень, багатая на снег і сцюдзённыя вяты. Цяжка хадзіць па моры, але Браўлінавы браты ўсё ж нагнілі на шпаркаходных лодках ладдзю майго хлопца. Вяліка, Воўчым хвастом празваны, паспей скіраваць да берага. Верныя клятве, яны палеглі ўсе пад мячамі вендаў – дзесяць чалавек. Спадзяюся ўбачыцца з імі ў Валгале. Годныя мужы, слова не парушылі, выратавалі маё ваўчанё. Пакуль

рэзаліся, малы ўцёк. І два разы прыбыла поўня, пакуль яго, насмерць замерзлага, знайшоў Ацур. Славутым воінам вырас Ульвянг. Вочы сцюдзённыя, празрыстыя, як вада замерзлая. Кроў жа гарачая, нібы полымія Муспельхейма(4). Скоры на гнеў і на ўсмешку. Такім быў мой першы сын. Хакі забіў яго па-здрадніцку – у спіну, - Арні замаўчай.

Свафрламі слухаў, прыплюшчыўшы вочы. Маўчалі даволі доўга і, нарецце, спытаў дрот:

- Што ж не падзяліў ярл з сынам тваім?

Арні ўздыхнуў.

- Неўзабаве даведаешся. Калі не дадзела брахня мая, слухай, правадыр, далей.

Конунг хітнуў велічнай галавой.

- Род мой не ўзыходзіць да багоў, але храбрасцю сваёй, удачай і ганарлівасцю, не ўступалі ярлам мужы ад корана Ульфілы Старога, які хадзіў у паходы яшчэ з самымі славутымі з Амалаў(5).

Дзед жа мой, Ульвянг Крыававая Сякера, быў адным з тых, хто падняў на тарчы Адаакра(6), авбяціўшы яго італійскім конунгам. Я быў не горшы за дзедзічаў сваіх і ўдачу меў вялікую. І кахала мяне Сванхільд Снежная – дачка Гундэвеха – конунга бургундаў(7). Дабіваліся яе мужы лепшыя, знатныя, яна ж лягла са мной, маладым, але ўжо ссечаным баявымі шнарамі. І ўзненавідзеў мяне Гундэвех, бо не лічыў сабе роўняем. І вымушаны я быў ратавацца ад гневу яго. А цераз зіму даведаўся, што нарадзіла Сванхільд Хлёда. Ён жа забіў яе. Цяжкія былі роды. Вялікі быў Хлёд. Ішоў туга і ўсё нутро маці сваёй парваў. Крывей сплыла мая Сванхільд. Жанчыны насліту выратавалі немаўля. З тae пары ўдача мая здрадзіла мене. Гундэвех не пажадаў дараўваш абразы сваёй і смерці дачкі. Як ваўка сабакамі, цкаваў ён мяне дрэнгамі сваімі. З хірда майго засталіся са мной толькі сем чалавек. І прыпылі мы ў краіну прусаў. І толькі выцягнулі на пясок ваўка берагоў(8), як заўважылі на даляглядзе ладдзі Гундэвеха. І мовіў я тады воінам сваім:

“Не заяц я, уцякаць стаміўся. Вас жа, браты мае, ад клятвы вызваляю”.

Але смяяліся яны са слоў маіх. І сказаў Хагбард Лічына: “Мы абралі цябе вожаром, Арні. І ты быў не дрэнны правадыр. Ніколі не скажуць людзі, што Хагбард Скаўцісон пашкадаваў сваё жыццё, калі смерць прыйшла па яго правадыра”.

Бразнулі воіны зброяй аб тарчы, крыкнулі: “Хочам сёняня ежы багоў пакаштаваць”!

І сталі мы спіна да спіны. У пене прыбярэжнай марудзілі бургунды і франкі. Дзівіліся. Ніколі не бачылі, каб восем сотню чакалі. Цесна стаялі мы, і вецер сплятаў у светлае воблака нашы доўгія валасы. І выйшаў наперад Гундэвех і крыкнуў маім людзям, што

1. Белая дзева – дэманічная істота, уласабленне зімы і смерці.

2. Цмок руکі – кёнінг мяча.

3. Венды – скандынаўская назва прыбалтыскіх славянаў.

4. Муспельхейм (Муспель) – вогненная краіна ў міфалогіі скандынаўцаў, дзе жылі вогненныея вяліканы, з якім варагавалі скандынаўскія багі.

5. Амалы (Высокародныя) – славуты готскі род, які даў готам шмат вялікіх правадыроў. Адным з іх быў Германарых, якога скандынаўвы звалі Ёрмунрэкам. Вялікі быў уладар. Але праславіўся ён не толькі сваёй доблесцю, але і лютасцю вялікай.

6. Адаакр – правадыр германскіх наймітаў, які адабраў уладу у 476 годзе ў апошняга ўладара Рымскай імперыі Ромула Аўгустула. У існаванні Заходнай імперыі была паставлена крапка.

7. Бургунды – германскэ племя.

8. Воўк берагоў – карабель.

не годны я іх любові, і зваў ён мяне нідынгам(1). Але адказаў яму Хагбард Лічына: “Не табе зваць нідынгам таго, з кім хадзілі мы ў славутыя паходы!”

І з сілай вялікай кінуў Скаўцісон дзіду сваю ў Гундэвеха. І не здолеў абараніца ад таго славутага кідка стары конунг. Гадзіна руکі(2) працяла яго магутныя грудзі і заенчылі, завылі ваўкамі асірацелья бургунды. Кінуліся на нас, лютай помсты прагнучы. Як герой старажытных саг, загінулі мае воіны, пасечаныя на кавалкі крыважэрнымі веліканшамі бітвы(3). Мяне і Хагбарда жыўцом браць хацелі. І рагаталі мы з пабрацімам з ворагаў, стоячы на кучы скрываўленых целаў. Секлі і секлі, не звяртаючы ўвагі на ўласныя раны. Нарэшце, аслабелых ад стомы і страты крыві, звязенілі нас бургунды. Я тады ўжо нічога не бачыў, бо адно вока мне выбілі, а другое заліла кроў з рассечанага ілба і думаў я, што аслеп. Жахлівая смерць чакала нас, і не утрымаў Хагбард крык у грудзях сваіх, калі пачалі аддзяляць яму ад хрыбта рэбры(4). Мяне ж пажадалі бургунды кінуць падыхаць побач з распартрэшаным пабрацімам, адсекшы руکі-ногі. Узляцела сякера, і больш сціснуў цела маё ў вогненных абдымках. Адзін з Гундэвехавых дрэнгагу падняў і паказаў мне маю скрываўленую нагу. Але смяяўся я ў твар катам сваім. Каб суняць крывацёк, палілі мне рану паходняй. І вось ізноў бліснула на сонцы шырокая лязо ільдзіны сечы(5). Але гэты пацалунак яе я не атрымаў. Паваліўся мой кат на мяне са стралой у горле. Яшчэ імгненне, і жудаснае выщё, енк і скавытанне рэзнулі мне на вушах, нібы сотні мерцякоў раптам вырваліся са змяіных буданоў Хель. Я чую раней гэты страшны баявы кліч. Гэта ішлі ў бой прусы Вайдывута(6) конунга. Калісці яшчэ юнаком я біўся з імі і добра памятаю, як па хрыбце паўзульць мурашкі, калі бачыш, як на цябе нясеца натоўп амаль голых мужчын з утрапёнімі вачамі і пенай на скрыўленых вуснах. Ваўкамі вынось яны, а рэву іх пазайздросціць і раз'юшаны мядзведзь. Што ні воін – бярсерк! Зброя прусаў – дзіды ды сякеры. Мячоў мала і больш бронзавыя. Але самая страшэнная зброя іх расце разам з прускімі хлапчукамі. Дубіны з крамянёвымі зубамі! Прusы завуць іх сваімі жонкамі. Кожнае смаркатае дзіцянін з Вайдывутава племя знаходзіць сабе ў лесе дубок, узрэзвае на ім кару і ўстаўляе ў надрэзы вострыя крамянёвые асколкі. Ідуць зімы і становіща хлопчык воінам лютым. І сячэ ён дуб, што вышчараецца каменнымі ікламі, сячэ на пагібел сваім ворагам. Страшная зброя. І зведалі цяжар дубоў гэтых спаўна бургунды. Увесь Гундэвехаў хірд утапталі ў прыбярэжны пясок звар’яцеляя ад паху крыві баяры Вайдывута конунга, празванага Бурштынавай Дзідай. Рагатаў я, калі гінулі пад прускімі дубінамі бургунды, і вось заўважыў, як паваліўся Хільдэрыйк, парапанены дзідай у плячо. Гэта ён выпрастаў рэбры майму пабраціму. Падхапіў я з пяску нечы нож і папоўз да

Хагбардава ката. І радасна мне было бачыць страх у вачах франка. Хрыпелі мы, качаліся ў пяску, як звяры, кусаліся і рэзкалі адзін другога нажамі, не заўважыўши, што скончылася сеча крывавая і скупліся каля нас прусы цесным колам. І перамог я Хільдэрыка, бо ўзненавідзеў яго за лютую смерць Лічыны. Раскрыў я грудзі яму, выняў сэрца дрыготкае і на кавалкі яго зубамі рваў. І ківалі галовамі калматымі дзікія Вайдывутавы ваяры. Мабыць, нават яны не так часта бачылі, як грызе пераможца варожае сэрца. Два гады пражды ў я ў прусаў і вялікае сяброўства меў з іхнім конунгам, а таксама і з Прутэнам – братам Вайдывутавым. Гэта Прутэнава страла выратавала маю нагу. Яны былі годныя мужы, вялікія ўладары і палюбіў я іх. Але не пажадалі норны сяброўства таго. Аднойчы Вайдывут высыек вялікую зграю норскіх находнікаў, што рабавалі землі яго. І трэба ж было! Сярод палонных, якіх чакала смерць лютая, быў мой старэйшы брат Халь Валовая Скура. Амаль дзесяць зім не бачыў я яго. І ён таксама думаў, што сустрэне мяне толькі ў Валгале. Халь не вельмі любіў зброю, больш да душы брату былі яго каровы, спакойнае жыццё на бацькаўшчыне, ды прыгожая пышчотная Цюра, што спраўна нарадждала яму сыноў. Сямёра меў. Аднойчы ўсяго гэтага не стала. У норскі бераг тады дзюбнулі насамі Прутэнавы лодкі. Калі Халь вярнуўся з гандлёвой паездкі, то на месцы маентка ўбачыў даўно астылае вуголле. Ды раздзюбаныя крумкачом целы жонкі і пяці сыноў. Двое старэйших абрали для сябе шляхі воіна і даўно пакінулі бацькоўскую хату. Вось і Халь узяўся за меч. Нешта зламалася ў душы майго брата. З ціхага бонда(7) ператварыўся ён у бярсерка і шалеў у бітве. Ад паху крыві звер, што нарадзіўся ў сэрцы яго ў той дзень, рваўся на волю, і Халь не мог яго стрымаць ды і не жадаў. І сталі зваць брата Голым, бо бязбронным і бязброннымі кідаўся ён у сечу, выклікаючы жах у ворагаў. Сілу бярсеркам сваім Одын немаверную дае. Вось і Халь голымі рукамі людзей на кавалкі разрываў. Але за магуту Высокага разлічвацца трэба. Пасля бітваў амаль па два дні ачуяць не мог брат мой. Вочы мутныя, здаецца, нічога не бачаць, як на ногі ўстане, хістаецца, нібы кадушку піва высмактаў. Такім быў Халь Голы. Шмат прусаў прынялі смерць з яго рук. Ён усё ж дабраўся да Прутэна і цяжка парапаніў конунгава брата. Думалі, не выжыць яму. Доўга і цяжка хварэў Прутэн. Я не прасіў Вайдывута за Халя. Ведаў, адмовіць мне, хоць і біўся я за яго супраць сваіх суайчыннікаў, супраць брата і выратаваў Вайдывута ад норскай сякеры, закрыўши правадыра тарчай сваёй. Але назіраць за мукамі Халя на вогнішчы, у гонар прускіх багоў, я не жадаў. Ноччу я парэзаў вартавых і вызваліў вязняў. Мы здолелі прабіцца да караблёрў. Так я выратаваў брата. Але разам нядоўга былі мы: хутка Одын паслаў па Халя белагрудых валькірый. Ён памёр

1.Нідынг (сканд.) – баязлівіц, пракляты, чалавек не годны павагі.

2.Гадзіна руکі – дзіда.

3.Велікания бітвы – баявая сякера

4.Аддзяляць ад хрыбта рэбры /урэзаны крываўага арла (крумкача)/ - жудаснае пакаранне смерцю, прынятае ў германскіх народаў.

5.Ільдзіна сечы – кёнінг баявой сякеры

6.Вайдывут – паўлегендарны ўладар прусаў.

7.Бонд (сканд.) - вольны селянін.

пасля тынга кальчуг(1) з ютамі. Памёр ад ран. За некалькі дзён да смерці Халя я і стары Рулаў Хрысціянін спусцілі на страху рыбаў(2) першую ладдзю з вятырлам. Думаю, дрот, трэба табе хоць некалькі словаў сказаць пра гэтага чалавека. Рулава вызваліў я з прускага палону разам з Халем. Дзівак быў стары. І, пэўна, не было ў Мідгардзе месца, дзе не пакінулі слядоў яго ногі. Казалі, ён даходзіў да самага Муспеля, дзе пякучы подых Сурта(3) зрабіў скuru людзей чорнай, як нач. Мудры быў стары. Мала каму дазваляюць багі пабачыць столькі за адно жыщё. Доўгі час ваяваў ён на берагах цёплых мораў за золата рамейскага конунга. За вычыны на вайне быў узяты ў палац ахоўваць святую асобу ўладара. І кляўся Рулаў яму ў вернасці, за якую конунг, там ён завецца к'ярам(4), шчодра ліў залаты дождж на далоні сваіх воінаў – чужынцаў для рамеяў. Амаль усе, прыходзілі яны з заходу і поўначы. Іх мячы каштавалі дорага. Конунг ведаў, за што дае. Здрада заўсёды жыла ў залатых сценах палаца. І калі таго ўладара прыйшлі рэзацы, найміты спаўна разлічыліся за корм і слёзы Фрэі(5) сваёй крывей. Усе яны ляглі пад варожымі мячамі. Не адзін не зрабіў кроку назад. Тым часам Рулаў здолеў вывесці к'яра падзямеллем. Цераз поўно яго ўсё роўна знайшлі і забілі. На залаты стол сеў новы конунг. Так распавяддаў мне стары. Пасля смерці ўладара свайго падаўся ён да марскіх рабаўнікоў. Амаль пяць гароў сваволі, пакуль іх да рэшты не вынішчылі імперскія ваяводы. Рулаў цудам уратаваўся. І нельга распавядаць, дзе насліў яго вятыры, не хопіць слоў. Старога так і звалі – Вецер. Ужо сівога прывялі яго ніці норноў на Поўнач, дзе сышоўся ён з майм братам. Халь тады ўжо жыў за сябе і за звера, які панаваў над яго сэрцам і розумам. Трэба сказаць, што быў Рулаў воін, якіх мала. Упершаню я ўбачыў яго ў бітве, калі Вайдывут з Прутэнам тых норскіх рабаўнікоў пляжалі. Ён секся поплеч з Халем. Былі яны пабрацімамі, каб ты бачыў, дрот, як б'е ён сваім мячом! Кожны выт нёс смерць. І вось, убачыў Халь Прутэн, і pena пацякла па вуснах яго. На дзіды прусаў кінуўся ён голымі грудзьмі, і не дайсці бы брату да кроўніка свайго, каб не клінок Рулава Ветра. Скрэзь натоўп ворагаў ішоў стары ўслед за пабрацімам, і не адзін меч, не адзін кій не крануўся спіны Халя, бо ахоўваў яе Рулаў. І вось, скапліўся Прутэн з Халем. Вялікі воін брат Вайдывутаў, храбрасці непамернай, але не пераадолець яму было бярсерка. Халь цяжка парапаніў яго – шырока грудзі раскрыў. Яшчэ імгненне, і смерць прыняў бы брат прускага ўладара, але не было болей вернага пабраціма за спіной Халя. Дзіду, што брата майго джаліць хацела, у плячо сваё прыняў Рулаў. І адзін з воінаў выцяў Голага па галаве дубінай

сваёй. Думалі – забіў. Не можа галава чалавечая такі выйт вытрымаць. Але ў Халя ў той час была галава мядзведжая. Жывы застаўся. Вайдывут не даў іх дарэзані. Прускія багі любяць кроў герояў. Я ўкраў у іх ахвяру і, пэўна, адпомсцілі яны. Брат мой цераз тры поўні сеў на крылатага каня валькірі. Для апошняга паходу я пажадаў даць яму лепшае, што меў. “Сіні Змей” – наш новы карабель, на які Рулаў паставіў мацту і сышоў з цюленевых скураў ветразь, узяў на сваю магутную спіну Халя. Ахоплены полыменем, увайшоў дрэкі ў залатую браму Одынава палаца, прынёс героя да Бацькі бітваў. А цераз зіму загінуў ад венедскага мяча сівы Рулаў Вецер і гэта была вялікая страта. Калі сплываў ён крывёй у мяне на руках, то прасіў свайго Белага Бога, каб дараваў грахі яму, а мяне прасіў не помсціць за смерць яго. Што тут скажаш, дзіўны быў чалавек, як і яго ўкрыжаваны Бог. Да Хрыста я выправіў яго на ладдзі. Стары быў таго годны. Казалі мне людзі, што сустрэў ён у моры калісьці нейкага Брана(6), якога эрынцы(7) завуць святым. Цераз яго пазнаў ён Укрыжаванага, перад якім магутныя ваяры падаюць на калені. Не разумею таго.

- Некаторыя кажуць, што Хрыст падобны да Одына, - мовіў Свафрламі. – Ён прынёс сам сябе ў ахвяру, як і Высокі, павіс на дрэве.

Арні паціснуў плячамі і добра прамачыў горла з казінага мяха. Абцёр вусы і сказаў:

- Шмат хто казаў мне, што Укрыжаваны – Бог рабоў. Але той, хто казаў гэта, не бачыў Рулава. Чуў я, што Белы Бог міласэрны і праклінае вайну. Хіба не бачыць ён, як слугі яго жыўцом паліць дзяцей у славу яго? Як катуюць хрысціяне палонных сваіх? І кажуць, што так хоча ХРЫСТ! Здаецца мне, дрот, што такі бог больш падобны да Локі(8), чым да Одына. Я бачыў шмат хрысціян за сваё жыщё. Але мужам з іх годны звацца толькі Рулаў Вецер. Ніколі ад яго не пачуў я лжывага слова. У адрозненні ад сваіх адзінаверцаў, Рулаў меў адзін язык. Страшны ў сечы, ён літасцівы быў да пераможаных. Я любіў яго, — Арні зноў узяў меж з віном. – Нарадзіўся Рулаў на берагах ракі, што завецца Рубонам(9). Цяжка вымавіць, але я запомніў, як называў яго бацька. Рэдзі(10) – такое імя атрымаў мой сябр. Ну як, уладар, не стаміў я цябе? Казаў жа, гэта доўгая сага.

- Туманны цень мінулага паўстае перад маймі вачамі і будзяць слова твае ў памяці гукі скопавай арфы, што спявала доўгім зімовым вечарам аб акханні Сванхільд Снежнай да простага воіна, якога, апрача яе, кахала яшчэ і Удачу! А што твой Хлёд? Ці любіў ён цябе?

- Мы мала бачыліся, дрот. Сын выхоўваўся пры бургундскім двары. Пасля смерці Гундэвеха ўладарам

1. Тынг кальчуг – бітва.

2. Страха рыбаў – мора, тут – вада.

3. Сурт – у скандынаўскай міфалогіі вогненны велікан, уладар Мускельхейма. У бітве з багамі, у дзень Рагнарак, ён спаліць увесь Свет.

4. К'яр (сканд.) – кесар.

5. Слёзы Фрэі – золата.

6. Бран Святы – ірландскі святы.

7. Эрынцы – ірландцы.

8. Локі – скандынаўскі бог падману, хлусні. У апошняй бітве – дні Рагнарак, Локі будзе змагацца супраць багоў.

Ён лічыцца самай таемнай асобай у скандынаўскай міфалогії.

9. Рубон – старожытная назва Дзвіны

10. Рэдзі – славянскае Радзім.

бургундаў стаў яго старэйшы сын. – Гадамар. Не саподка было там малому, - Бацька Доўгага Дракона ўсміхнуўся. – Не любілі яго. І ён успомніў мяне. Выкінуў аднойчы караля з замкавага акна і з вернымі воінамі, пакінуў межы бургундскіх земляў. Гадамар жывы застаўся. Акно не высока было. Ногі сабе уладар паламаў. А так нічога, ачуяў, - Арні заўважыў, як хавае у пасівелых вусах усмешку Свафрламі – Хлед адшукаў мяне і назваў бацькам. Пры мне быў ён мала, поўні тры, можа, крыху болей. З Ульвантам на Альбіён ваяваць пайшоў. Ну як пайшоў, дык я яго і не бачыў. Не бачыў і Ульванга. Усё біліся. Аднавокі, перад тым, як забраць маіх сыноў у свой хірд, вырашыў паказаць мне, якімі мужамі сталі яны. Ну, а Хродгара ты бачыў сёння на золку. Ён не паслухаў мяне, не застаўся на ладдзі, як я загадваў. Ён прыйшоў за мной. Не мог больш чакаць, не ведаочы, ці жывы я яшчэ. Ён добры сын, але не быць яму правадыром. Надта ж хуткі, кроў загарачая. Адразу сячэ, потым глядзіць, чыно галаву сцяў. Так, як і маці яго – яснавокая Аса Ваўчыца. Была яна дачкою заможнага бонда, Віглафа Азёрнага. І скажу я табе, дрот, не жанчына гэта была, але валькірья. Жаночай справы не ведала і меч быў мілы рукам яе, а стрэлы ніколі не мінулі ні звера, ні чалавека. Я быў з ёй і пакахала яна мяне. І быў Аўд Медзведзянё, які хацеў Асу жонкай сваёй бачыць. Магутны дзязюк быў. Сілу, сапрауды, мядзведжую меў. Пажадаў са мной на нажах біцца. Памятаю, з якой пагардай крывіў ён вусны, гледзячы на маю драўляную нагу. Сыты хатні сабака захацеў вырваць горла мацёраму кульгаваму ваўчыне. Ён нават не зразумеў, што адбылося, калі нож мой увайшоў яму пад сэрца. Аса стала мне жонкай. Вялікае было каханне яе. У паходах на маёй ладдзі была. Калі Хродгара нарадзіла, то нават з ім сядзець не хацела, калі вёў я сваю зграю ў набег. Ульг(1), звалі яе людзі. І вось, клікаў аднойчы Эйвінд конунг вольных правадыроў у паход на Ругу(2). Я захацеў ісці за ім. Але не ведалі мы, што белы конь(3) Пяціварага(4) надта ж добра для ругаў прайшоў між дзідамі.

Хацелі мы браць руянскую цверджу пасухому. З мора не ўзяць, на скале стаіць. Мяркаваў Эйвінд – палову віцязяў на скалу гэтую кінцуць. Другая ж палова за дзень ходу да Арконы(5) на бераг высадзіцца і ў спіну ругам сякеры ўсадзіць, калі цемра начная над Мідгардам ўладу возьме. Думалі, знянацку на сцены заскочым, нач дапаможа. Няхай са скалы сваёй плююць ругі на караблі конунгавы. Але так і не ўбачылі мы сцен Арконы. Як у думкі Эйвінда залез Ярмар(6), уладар руянскі, таго не ведаю. А толькі сустрэў ён нас яшчэ на ўзбярэжжы з сілай вялікай і перамогу яму багі падаравалі. Эйвінд загінуў у сечы. Мне ж нейкі руг кіем галаву прабіў. На руках вынеслі

мяне воіны з бітвы. Пяць дзён праляжаў я нерухома і думалі, што мярцвяк. І чакала ўжо мяне ладдзя, але Аса стала з аголеным мячом над маім целам і мовіла, што не аддасць мяне Одыну. Не пажадалі воіны са звар'яцелай Ваўчыцай спрачацца. Згадзіліся яшчэ дзень пачакаць, а на раніцы я расплюшчыў вока. Але гаварыць не мог. Амаль дзеваць поўняў Аса карміла мяне са сваіх рук. Вярнуліся з вайны Ульванг і Хлед. Румскага лекара з Альбіёну прывезлі, ды вядзьмарку са Свеі(7). З іх дапамогай жонка адбіла мяне ў валькірый. А сыноў сваіх я тады так і не ўбачыў, бо сляпое было вока маё ад выту варожага. Марудна зрок да мяне вяртаўся. Цяжкая хвароба з'ела маю моц. Меч валіўся з аслабельых рук. Ведаеш, дрот, не пажадае муж такога жыцця. І гнаў я ад сябе тую, што каханнем сваім перашкодзіла мне прывітаць Гаспадара Валгалы. Замест баліванняў, баёў і пацалункаў дзесёу Аднавокага, вымушаны быў я амаль кожныя сем дзён пакутаваць ад шалёных сутаргай, якія ламалі цела маё, рвалі мне жылы. Пасля іх, калі мяне, забруджанага мачай і пенай, абмывалі Аса, я нічога не памятаў. І вось аднойчы, калі побач нікога не было, мары(8) зноў авалодалі мною, але, чамусыці на гэты раз, ясным быў мой розум. Стаміўшыся катаўцаць мяне, нарэшце пахава-ліся клятыва злыдні на кутах. Абцёршы з вусоў пену, зірнуў я на сваё ложа і зразумеў, каго напалохаліся мае каты. Ён сядзёу на мядзведжай шкуры, што служыла мне коўдрай. Доўгая белая барада, быццам туман, цякла па шырокіх грудзях. Сіні плащ дажджавой хмарай вісеў на волатаўскіх рамёнах. У руцэ тримаў ён шырокалязовую дзіду, што зіхацела ярчэй за сонца. Сэрца маё затахкала мацней. Я не бачыў яго ўсмешкі, але ведаў, зараз незнамець усміхаецца. І вось ён падняў галаву. З-пад лямцевага капелюша зірнула на мяне яго адзіна вока колеру сініх норскіх ледавікоў. І ў жылах маіх кроў стала лёдам. Гэта быў ён! Сеяцель Бедаў, Здрайца Воінаў, Бог Шыбенікаў, Правадыр Мерцвякоў, Бацька Перамогі, Уладар Магільных Курганоў. Шмат мае ён імёнаў. І ўхмыльнуўся Высокі скрэз сівую пену барады, прыставіў Гунгнір(9) да сцяны і мовіў:

- А што, чалавечка, доўга яшчэ парты мачыць думаеш?

Я не баяўся яго. У той час я нікога не баяўся, бо лютая злосць зжэрла ўсе мае пачуцці. І адказаў я Конунгу Нябеснай Раці:

- Зірні на свае, Бёльверк(10), можа таксама мокрыя?

Зарагатаў Уладар Дома Эйнхеряў. Падняўся на ногі, і холадам павеяла з-пад яго доўгага сіняга плаща. Я сцяў зубы, калі каменна-цвёрдая далонь лягла на маё чало. Выццё завірухі заклала вушы. Шалёны віхор падхапіў мяне, закручіў і грымнуў аб сцяну. Галава адгукнулася болем, і сутаргі перакрывілі мой

1. Ульг (сканд.) – ваўчыца.

2. Руга (Руген, Руян) - выспа ў Балтыйскім моры.

3. Белы конь Пяціварага – у балтыйскіх славянаў свяшчэнны конь бога вайны Гюравіта. Перад тым, як распачаць вайну, яго вадзілі між дзідамі і па тым, як пройдзе між імі святая жывёла, прадказвалі вынік вайны.

4. Пяцівары – пяцівары Паравіт – жахлівы бог вайны руянаў. Меч яго крыважэрны не ведаў стомы.

5. Аркона – цверджса балтыйскіх славянаў на Руяне.

6. Ярмар – так па-скандынаўску гучыць славянскае імя Ярамір.

7. Свея – Швецыя.

8. Мары – злыя духі, якія насылаюць хваробы.

9. Гунгнір – чароўная дзіда Одына, якая заўсёды б'е ў цэль.

10. Бёльверк – літаральна “злачынца”, “зладзея” – адно з імёнаў Одына.

твар. Бездань праглынула мяне, і калі расплюшчыў я вока, то лёд пацёк па жылах маіх. Шорсткая дымная грыва пачварнага каня калола мне твар, спляталася з маймі валасамі. На патыліцы я адчуваў марозны подых Аднавокага, і жах слізкім гадам поўз у маё сэрца, да крыві абдзіраючы яго цвёрдай лускай. Хутчэй за стралу з баявога лука ляцеў Слейпнір(1) і зоркі праносіліся міма мяне, пад капытамі сына Локі(2) зеўрала чорная бездань. Раптам баровыя промні пальмнулі на даляглядзе, падпаліўши цемру. І аслеп я, бо цяжка воку чалавечаму бачыць ззянне Біўроста. Уздыбіўся Одынаў звер, і пачуў я, як грымнулі яго капыты аб цудоўны вясёлкавы мост, нібы асталеная(3) сякера аб моцную тарчу. Не ўтрымаўся я на конской спіне, і сінеч нябесная прыняла мяне ў свае абдымкі. І доўга яшчэ гучай у маіх вушах рогат Іга (4)! Нібы птушка, ляцеў я скроўзь белы туман аблокаў, ляцеў, здавалася мне, цэлую вечнасць. І чароўны спакой авалодаў маёй стомненай душой. Не магу больш нічога дадаць, бо няма слоў такіх у чалавечай мове, каб зразумеў ты, дрот, што адчуў чалавек, які раптам ператварыўся ў птушку. Я бачыў свае крылы, як зараз бачу цябе, і былі яны непараўнальнай белізны. Я адчуваў іх жывую, вялічную моц і быў шчаслівы. Гэта было сапраўднае шчасце, уладар, шчасце, невядомае людзям. Не ведаю, за якія вычыны альбо пакуты, я спадабаўся яму. Але багі не любяць шчаслівых. Яны зайдросцяць ім. І крылы мае сталі дымам. І зазнаў я жах вялікі, і крык вырваўся з грудзей маіх. Пеніліся пада мной хвалі з блакітнымі грывамі, і з жудаснай вышыні ўрэзаўся я ў халоднае чэрыва водаў марскіх і ўспыхнулі рознакаляровымі агнямі ў змрочнай глыбінে смарагдавыя вежы Эгірава палаца. Вада лінула ў маё горла і выдушила з лёгкіх паветра. Сутаргі выкруцілі мне ўсё нутро, я ўздыгнуў і нетаропка паплыў між чорных скалаў, рухаючы вялізнымі плаўнікамі. Вада павольна цякла праз мае жабры. Рыбы здзіўлена пазіралі на мяне пукатымі вачамі. Зараз я быў адной з іх. Уверсе мутна сінела неба, такое далёкае. І не паспееў я апамятацца, як закіпела, завіравала навокал вада, і пакутлівы, тужлівы стогн напоўніў уладанні Ньёрда. А цераз імгненне я біўся ў путах гіганцкага нерада, сплеценага з марскіх раслінаў, сярод дзесяткаў мерцвякоў з пасінелымі распухлымі тварамі.

У іх памутнелых зрэнках застыў страшны і велічны лік смерці. І тут я ўбачыў яе. Рыбін хвост ззяў срэбнай лускай, бялей за малако Аўдумлы(5) былі пругкія дзявочыя грудзі. А даўжэныя валасы сінню сваёй зліваліся з безданню. Чароўнае святло праменілі вочы марской дзвевы, празрыстыя, нібы ледзяшы ў гномавых пячорах. Здагадаўся, уладар, хто яна? Свафрламі хітнуў галавой.

- Ран(6).

- Яна, - уздыхнуў Арні. - З усмешкай працягнула Эгірава жонка сваю гнуткую, нібы без касцей, руку і, падхапіўши мяне доўгімі пальцамі пад жабры,

1. Слейпнір – восьміногі конь Одыны.

2. Сын Локі – Слейпнір. Бог Локі нарадзіў восьміногага жарабя ў вобразе белай кабыліцы.

3. Асталеная сякера – сякера, у якой на жалезнае лязо кавалём наварана стальная паласа.

4.. Іг – літаральна “жахлівы” – адно з імёнаў Одыны.

5. Аўдумла – у скандынаўскай міфалогіі карова, якая выкарміла сваім малаком велікана Іміра і вылізала з салёнага каменю продка багоў – Буры.

6. Ран – жонка марскога велікана Эгіра. У свой нерад збирала яна патанулых у моры.

7. Наатун – “карабельны двор”, жытло Ньёрда.

выцягнула з сеци. Хвалі жорсткага болю лінулі па майм целе, і апрытомеў я ўжо на беразе. Сонца пякло бязлітасна. Я зноў быў чалавекам. Недалёка чуўся грукат сякера. Я падняўся на ногі, і перасохла ў горле майм, калі ўбачыў пад сабою агромністую галаву цмока. Пачвара лягта выскіляла доўгія іклы, і я са страху адразу не зразумеў, што яна, галава гэтая, драўляная! І ўпрыгожвае яна нос велізарнага карабля. І ўздыгнуў я, калі над вухам прагрымеў хрыплаваты голас: “Што, Алісон, падабаецца”? -

Высокі і магутны, як ясень, узышаўся нада мной чырвонабароды, доўгавалосы муж, апрануты ў адныя кароткія парты. Пад бронзавай скурай, пакрытай старымі шнарамі, уздуваліся пры кожным руху волатаўскія цягліцы. Зірнуў ён на мяне сінімі вачамі, і ў полымі барады бліснулі снежнай белізной зубы. Волас на галаве яго быў цёмны, з сівізной, барада ж палала агнём. “Сам Локі не ведае, навошта гэта спатрэбілася Старому”, - мовіў вогненнабароды, – “Але будзе так, як ён пажадае”! З гэтымі словамі ён працягнуў мне склюду. Я ўжо ведаў, хто стаіць поруч, і калацілася сэрца маё, быщам цесна ў грудзях яму стала. Доўгашыя гады за спіной асілка ўсміхаліся мне і сонца зіхацела на іх вільготна – белых іклах. І зразумеў я, не драўлянае сэрца тахкае ў гэтых вострых грудзях. І кіпела праца вакол цудоўных караблёў. Амаль гольня мужчыны варылі смалу, часалі бярвёны і сшывалі ў палосы цюленевыя скуры. Наатун(7)! І сам Ньёрд працягвае мне сякера! Нерухома стаяў я, не падымалася рука склюду ад уладара марскога прыняць. І мовіў ён: “Ну, бяры. Не лайдачыць прыслаў цябе сюды Одын. І зойдзе ж Старому ў галаву. За Біўрост жывога прыцягнуць”!

- Ты кажаш, сам Ньёрд навучыў цябе карabelнай справе? – спытаў Свафрламі, драпаючы пазногцем касцянную тронку баявога нажа.

- Кійле будаваў я і без Ньёрдавай дапамогі, адказаў Бацька Доўгага Дракона. – А вось дрэкі... Ці бачыў ты ладдзю, дрот?

Свафрламі кіёнуть і паціснуў плячамі.

- Праўда твая, Арнід. “Цмок Бездані” годны насіць светлых багоў у вялікія бітвы. Але і мой “Арлінагаловы” - не свіное карыта. - Сустрэўшыся вачамі, мужчыны ўсміхнуліся. - Лепшыя майстры, якія ведалі кошт сваім рукам, параднілі мой карабель з халоднымі грудзямі марскіх хвяляў. І ў фіёрдах яму не было роўні аж да гэтай пары. Але як не роўня “Арлінагаловаму” лодкі рыбацкія, так і ён перад “Цмокам Бездані”, што меч простага воіна каля мяча вялікага ўладара. Што зрабіў бы ты з чалавекам, які абраўші бы тваю зброю, Арні? Якім бы не быў меч, але гэта меч!

- Адказ мой ведаеш, дрот. Навошта пытаеш? Ведаеш і тое, што чалавека, які абраў туўму караблю выкрыкнуў, табе не дам.

- А я не папрашу, - Свафрламі насупіў бровы,

— але і сам не вазьму. Працягвай, далей слухаць жадаю.  
Арні хітнуў галавой.

— Дзякую, конунг, што дараваў. Не толькі суро-  
васць, але і літасць дадае величы ўладарам.

— Асабліва, калі літасць гэтая прынясе карысць.  
Так хацеў ты сказаць, — ухмыльнуўся Свафрламі.

— А сапраўдную вялікасць дае разум. Мог бы і  
так, — мовіў Вандроўнік, і мужчыны зарагаталі.

— Даўк вось, дрот, я вярнуўся ў Мідгард ноччу.  
Свяціла ноўня. На дварэ яшчэ марозіла, але ў паветры  
ўжо адчуваўся пах вясны. Я доўга ляжаў моўчкі. Да  
падбароддзя накрыты цёплай мядзведжай шкурай,  
разглядаючы развесаную на сценах зброю. Гэта быў  
дом мужоў! Над галавою маёй цямнелі вялізныя рогі  
магутнага аленя, калісці забітага Ульвангам на  
прускіх землях. У нас такіх няма. Яна ўвайшла нячутна.  
Я адчуў халодныя рукі на сваім твары. “Я ведала, што  
ты вернешся”, — мовіла Аса, і дрыжэў голас яе. —  
“Годзі(1) загадаў перанесці цябе сюды. Ён таксама  
верыў у тваё вяртанне. Сем поўняў чакала я цябе, а  
ты ўсё бадзяўся мік зорак”.

Яе слёзы апяклі мне твар. Я вызваліў свае  
слабыя, як у дзіцяці, рукі з-пад шкуры і прыцягнуў  
Асу да сваіх грудзей. Як яна плакала, я бачыў першы  
раз. І апошні. Цераз тры зімы я амаль ачуяў ад  
хваробы. Падучая(2) засталася, але сутаргі прыходзілі  
ўжо не часта. Цераз іх прыйшлі ўспаміны Ньёрдавай  
навукі. Губляючы прытомнасць, я зноў бачыў  
драпежныя пысы дзяцей Уладара бездані. Мінула  
яшчэ адна зіма, і я пабудаваў ладдзю, падобную на  
караблі багоў. Але “Ньёрдаву Веліч” так і не прыняло  
мора на грудзі свае. Адбылося так, што я з Хродгарам  
ездзілі гандляваць добры лес для караблёў. Старэйшыя  
мае зноў з саксамі на Альбіён падаліся. Яны не чакалі  
майго вяртання. Не верылі, што яшчэ зірну на іх сваім  
выцвілым вокам. Што ім губляць час каля мерцвяка,  
калі на Альбе можна стаць ярлам! Вось тады і завітаў  
да мене з аголеным мячом Грэтыр Завея. Аса, мая  
каханая валькірыя ўзначаліла дрэнгаў. Людзей я тады  
меў мала. Не ярл, шмат воінаў карміць. І калі не заста-  
лося надзеі стрымать ворагаў, Улы загадала падпаліць  
“Ньёрдаву Веліч”, выпусціўшы ўсе стрэлы, узялася  
за меч. Да апошняй кроплі крыві ў жылах ахоўвалі  
сваю дзеву Валгалы воіны. Ля ног яе ўсе ляглі. Застаў-  
шыся адна, высока падняла Аса скрываўлены меч і,  
разрагатаўшыся Грэтыру ў твар, кінулася ў полымя,  
якое ўжо цалкам ахапіла ладдзю. Восем маіх дрэнгаў  
павяла яна ў Валгалу. Вялікае было маё гора, калі ад  
ацалелага трэля(3) выслухаў усё гэта. На цэлую зіму  
хвароба зваліла мене з ног, і не было каму помсціць за  
Ваўчыцу. Сыны пагразлі ў брыцкай вайне. Аб’явіўся  
на Альбе магутны правадыр, ведаеш тое, дрот.

Артурам завеца ў вальхай муж той. Пендрагонам — сынам драконавым клічуць яго. Цяжка біцца з  
ім. Даўно грызуцца белы і чырвоны(4), барвовая ад-

крыві зямля тая. Даўк вось, дрот, мовіў я тым траім,  
што па лес са мною паехалі:

— Мужы, на Альбіён вестку сынам даслаць хачу,  
але здрадзілі мне ногі. Хто скажа Ульвангу, што бацька  
яго вярнуўся з гасцей, ад Ньёрда, і хоча галаву Грэтыра  
Завея!

— Выканаю волю тваю, правадыр! — адказаў мне  
Велунд Руды.

Але зарагатаў тут Хродгар і крыкнуў:

— Хто братам май маці мая! Не жадаю дапамогі  
іх. За Ваўчыцу я помснікам буду!

— Не хачу, каб загінуў ты ад рукі Грэтыра, сын,  
падрасці крыху.

Так сказаў я малодшаму.

— Ці не муж я! — сціснуў дзяржанне мяча  
Хродгар.

На раніцы мы яго не знайшлі. І мовіў тады  
Руды:

— Вярну табе сына, Арні.

Х’ёрт з Лагчыны ўзяў свой мяч і сказаў:

— Хачу ісці з Вемундам. У бai мне жыццё вы-  
ратавала Аса. Буду памсціць за кунігунду(5)!

І яны пайшли. Даглядаць мяне застаўся Ацур  
Мядзведжая Лапа, ды той трэль, што пасля набегу За-  
веі выжыў. Імя яго не помню. Раб і ўсё. Грэтыр, што  
не мог забраць, спаліў і ледзьве перажылі мы тую  
зіму. Стары верны Ацур выратаваў ад галоднай смерці  
ўсіх траіх. Балазе, добры паляўнік быў і неяк дачакаліся  
мы вясны. Хвароба паціху адпускала і я зноў мог  
трыманець у руках сякеру. І вось, калі блізіліся дні сонца  
(6), заўважыў мой трэль, як у затоку ўваходзілі тры кі-  
йле. Абагіраючыся на каштыль, я выйшаў з хаціны,  
што пабудаваў на папялішчы Ацур. Верны хольд у  
поўнай зброй стаў за маёй спіной, звузіўшы халодныя  
вочы. Я не паверыў, калі ўбачыў Хродгара. Насутрач  
мене ішоў не юнак, які ўцёк з хаты, але вусаты муж са  
шинарам цераз шчаку. Нічога не сказаў ён, а працягнуў  
мене скураны мяч. Я ўзяў і зрэзай з яго пасак. Мёртвы-  
мі вачамі глядзела мене ў твар вытрыманая ў ядлоў-  
цавым дыме галава Грэтыра. Поруч з сынам стаяў  
высокі, з шырэчэнымі грудзямі воін. Паклаў ён на  
плячо Хродгара цяжкую дзясніцу. Вочы пільныя. І  
спытаў я:

— Дзе Вемунд і Х’ёрт, сын?

Хродгар піхнуў ботам галаву Грэтыра і мовіў:

— Аднавокі на баль паклікаў хлопцаў тваіх! Мяне  
ярл выратаваў. Гэта яго меч зняў з Завеі галаву. На  
службу прыйшоў прасіць цябе славуты Хакі. Ладдзі  
цмокагаловыя з крылом — ветразем мець жадае.

Так я сустрэўся з Хакі ярлам, якога празвалі  
людзі Бадзягам. Не хацеў я адмовіць ярлу, але хацеў  
аддзякаваць за жыццё Хродгара. А ярл дужа ўлады на  
моры жадаў. І вось расцёршы кілем(7) цела палоннага,  
распырскаўшы яго кроў па чорных баках, закалыхаўся  
на хвалах баявы дрэкі. Па пятнаццаць румаў(4) меў ён

1. Годзі – у скандынаваў – паважаны чалавек, які ведаў законы і выконваў ролю суддзі.

2. Падучая – эпілепсія.

3. Трэль (сканд.) – раб.

4. Белы і чырвоны – драконы на харугвах саксаў і брытаў.

5. Кунігунда (сканд.) - пані, каралева.

6. Дні сонца – лета

7. Старадаўнія ўладары перад тым, як спусціць карабель на ваду, прыносялі яму ў ахвяру адну са сваіх жонак, а  
пазней – палонных. Няшчасных клалі на насціл, па якім ладдзя сыходзіла на хвали.

4. Рум (скан.)- лаўка для вясляра

з кожнага борта. Хакі назваў яго “Цмокам Бездані”. Задаволены быў. Срэбрам мяне абсыпаў, калі ля стырна пастаяў. Не танна каштуюць караблі. І клікнуў па фіёрдах ярл хлопцаў-малайцоў. Маўляў, у каго ў жылах не вада, але кроў, каму дадзела свіней пасвіць, і хто муж, а не жанчына, таго кліча ў паход славуты Бадзяга на землі доўгавалосых конунгаў(1), багатыя румскім золатам і спакусамі. Ішлі сыны бондаў на ярлаў покліч. Маладыя дужыя, з дзяцінства звычку, як да сахі, так і да дзіды мелі. Фіёрды не нараджаюць баязліўцаў. І даў ім ярл правадыроў са свайго ўласнага хірда. Хацеў і Хродгар ісці, ды не ўзяў важар, пакінуў, бачыў Хакі, што пад маёй рукой добры карабел гадуеца. Вясляроў хапала і ў паходзе жыццём Хродгара рызыкаваць патрэбы не было.

Доўга чакалі Хакі. Вясною зніклі за даляглядам яго караблі. І вось, калі наступная вясна ўжо абсыпала апошнія плясткі з квітнеючых дрэваў, пачупі жыхары Арлінага фіёрда гукі баявых норскіх рагоў. У вузкае горла затокі ўваходзілі баявые ладдзі. Цяжкія ад нарабаванага, яны нізка сядзелі ў вадзе. Першым ішоў “Цмок Бездані”. Жудасную пысу знялі са штэўня. Не ў набег ішлі – дамоў вярталіся. Доўга ваяваў Хакі ў далёкіх землях. З дзвеяці яго караблёў сустракалі толькі пяць. Адзін штармавыя хвалі выкінулі на камяні. Адзін у абардажным баі на дно ругі пусцілі. А на два іншыя не хапіла людзей на вёслы – у сечах галовы паклалі. Хакі загадаў спаліць іх. І вось, сыходзілі яны на родны бераг. Першым з борта ярл у чыстыя хвалі саскочыў і прыняў рог з хмельным півам з рук жонкі сваёй. За ярлам – пасівелыя хольды яго паходаў. Ганарліва падняўшы светлыя галовы, выходзілі на ўзбярэжжа сыны бондаў. Ужо не тыя хлопцы, што пайшлі за Хакі той вясной, скакалі зараз у ваду са сваіх драконаў. Бронзаваскурыя ад пякучых сонечных променяў і салёных вятроў Воўчага мора (2) шмат хто шнарамі адзначаны. З гонарам неслі яны пасечаныя ў бітвах тарчы і вышчарбленыя аб варожкія шоламы страшныя сякеры. І вочы іх ужо па-іншаму глядзелі на суайчыннікаў. Ха! Хто яны, тыя, што не пайшлі за ярлам? Ніхто! Сяляне! А мы – воіны! Самых лепшых у хірд свой клікаў Хакі. І не вярнуцца ім больш пад бацькоўскую страху. Неспакойны лёс далі ім норны. Занялі яны месца забітых ваяроў. Зараз – яны людзі ярла. Пабачыш, дрот, будучыня за імі. Такія яшчэ навядуць жаху на народы! Ну дык вось, баль быў вялкі – поўна за сталамі доўгімі! Элю амаль не пілі. Ярл віном частаваў. З усмешкай на вуснах, чырвоныя ад хмелю, слухаў ён спевы срэбраструннай Торгільсавай арфы. У яго гонар спявала яна, і прыціхлі буйныя

хлопцы ад чароўных гукаў. І да болю ў пальцах сіскалі кулакі маладыя ваякі, якія ўпершыню начапілі на белыя шыі сваіх жанчын золата, калі распавядалаў сплятальнік песень пра славутыя вычыны ярла і верных карміцеляў кrumкачоў(3) з яго хірда. Сачылі ваяры за вуснамі песняра, захопленыя, зачараваныя яго голасам, яго вялікім дарам. І ведаў ярл, цяпер жыццё іх – вайна! Вялікую сілу, магутную ўладу над людзьмі мае арфа скальда (4). Ох, вялікую!

І ўжо ніколі не забыцца ім, хлопцам гэтым, як нямелі далоні на вёслах, калі чуўся ў голасе ветру жудасны рогат Ран Выкрадальніцы, як круціўся шалёны вір лютай сечы і мільгалі перад вачамі воўчыя выскалы ворагаў, і з хрупам уразаліся сякеры ў грудзі чалавечыя, вырываючы з іх апошні крык. Як дурманіў галаву пах цёплай крыві, пах перамогі, калі скрываўленыя пальцы здзіралі з зарэзаных жанчын пярсцёнкі і срэбныя завушніцы. Як пахла страхам ад згвалтаваных дзяўчат. Ніколі не забыцца ім гэтага. Як не забыцца і нам, Свафрламі, тых жорсткіх бітваў, у якіх мы выстаялі! І пальцы тых хлопцаў не пажадаюць болей дакрануцца да сахі. І толькі тронку мяча або чэрань ведзьмы тарчай(5) будуць ведаць іх рукі. Усё гэта бачыў я ў іх вачах. І вось, калі спыніў Торгільс песню сваю і пад рэу і енк воінаў прамачыў горла, расчыніліся дзвёры, і ў залу ўвайшоў высокі муж, доўгавалосы і светлабароды.

Калючымі блакітнымі вачамі, ён па румску падняў руку і вітаў ярла. А я не верыў воку свайму. Ульвганг! Мой сын! Неўзабаве, за спіной яго, узік залатавалосы волат і, усміхнуўшыся мне, хітнуў галавой. І не пазнаў я ў гэтым великане з касым шнарам цераз увесь твар свайго Хлёда. Пяць зім не бачыў я сыноў. Але не з перамогай вярнуліся яны пасля доўгай вайны. Конунг брытаў, Артур Пендрагон, нарэшце спіхнүў саксаў у мора з белых скал Альбёна. І вось сядзелі ўжо сыны мае за сталом, і слухалі воіны аповяд Ульвганга аб крывавай барацьбе з вальхамі. Пад рукой Румаборга(6) страцілі альбіёнцы сваю былую ваяўнічасць, забыліся гонар свой і славу продкаў! Але дзе ты, рах Romana(7)?! У крывавы пагнай утапталі аквілы(8) тваіх жалезных легіёнаў ногі тых, каго з прыкрасцю зваў ты варварамі! Ад лёгіёнаў на выспе засталося толькі імя ды сцэны цверджаў, і слабыя сталі здабычай моцных. Дурань Гуртэірн(9) калісьці сам клікаў Хенгіста і Хорса(10), з іх дапамогай думаў уладу трывама. З поўначы Сцяну(11) мінулі скоты і пікты(12). З-за мора прыйшлі англы, саксы, юты і турынгі(13). Альбён запалаў і Хенгіст з братам з заступнікаў сталі ваўкамі. І вось тут з'явіўся ён – нашчадак загінуўшай

1. Доўгавалосыя конунгі – Меравінгі. Усе члены каралеўскага дома насілі доўгія валасы.

2. Воўчые мора – Балтыка.

3. Карміцель кrumкачоў – воін.

4. Скальд – у старажытных скандынаўскіх воін – паэт. У бітвах скальды змагаліся ў першых шэрагах, каб лепши бачыць вычыны правадыра, абы якіх потым складалі песні.

5. Ведзьма тарчай – кёнінг баевой сякеры.

6. Румаборг (сканд.) – Рым.

7. Pax Romana (лат.) – рымскі свет.

8. Аквілы – уласныя знакі легіёнаў.

9. Гуртэірн – Арні па – валійску вымаўляе імя брытонскага правадыра, вядомага нам як Вартыгерн.

10. Хенгіст і Хорс – браты, правадыры саюза германскіх плямёнаў, абыяднанага агульнай назвой саксы.

11. Сцяна – Адрэянаў вал. Сцяна, узвядзеная на Альбёне для абароны рымскай Брытаніі ад ваяўнічых Каледонскіх (Шатландскіх) плямёнаў, якія Рыму ніколі не падпарадкоўваліся.

12. Скоты і пікты – шатландскія плямёны.

13. Англы, саксы, юты, турынгі – германскія плямёны.

імперыі, Артур! І славуты свой меч напаіў крывае ў мужоў дзіды(1). – Арні змоўк і Свафрламі заўважыў, як пацямнела яго вока. – Ведаеш, дрот, як б'е у галаву на баляваннях гарачая маладая кроў, задужа разбаўленая моцнымі напоямі. Асабліва, калі справа тычыцца маладзенъкіх дзяўчат, хлопцы ўжо досыць п'яныя былі, калі заспяваў Торгільс пра Снэфрыд Лебядзіную Дзеву – прыгажэйшую з жанчын, што нараджала зямля фіёрдаў. Распавядала арфа, як здабыў прыгажуню Хакі ярл у славутым паходзе сваім! І загаманілі, і завылі воіны, падымоючи поўныя турыныя рагі за вялікую ўдачу правадыра, і цёк сок вінных ягад цераз акаймаваныя срэбрами краі па светлых вусах на магутныя грудзі. Смяяўся ярл. Са срэбнага кубка піў, плёскаючы крываава – чырвоная вальскае(2) віно на аксамітавую кашулю.

І загадаў ён дзейку на вочы весці. Снэфрыд Скулідотыр(3), сапрауды, была красуня, якіх не шмат. І калі ўвайшла яна ў залу, прыціхлі мужы, а я ўбачыў, як шэрым зрабіўся твар Ульвганга, і Хлёд схапіўся за нож. Пад мужчынскія крыкі падняўся Хакі і ўзнагародзіў Торгільса залатым змяіным абруччам за яго цудоўныя спевы. Потым зірнуў дзве той у вочы ясныя, узяў за белую далонь і за стол пасадзіў. Снэфрыд нават не паглядзела ў яго бок. І тут выйшаў на сярэдзіну залы Ульвганг, і ўздрыгнула сэрца маё. І крыйкнуў сын:

- Ты ўзяў тое, што табе не належыць!
- Я бяру, што пажадаю, Арнісон, бяру сваім мячом!

- Ты ж нічога не ўзяў на Альбіёне. Ледзьве скуро сваю дзіравую выратаваў. Дзе твая ўдача! - зарагаталі воіны.

І сціснуў кулакі Ульвганг, і адказаў:

- Сцеражыся, ярл. Яшчэ ніхто не абрэзіў Арнісонаў і не разлічыўся за гэта! Аддай Снэфрыд, мне Скулі абяцаў дачку сваю яшчэ тры зімы таму! А ўдача мая пры мне. Глядзі, сваю не згубі!

Зарагатаў у твар сыну майму ярл.

- Скулі хярсіра(4) выправіў я ў Валгалу. А ты, шчанё, хочаш тое, што не браў! Прэч з вачэй!

І ўстала тут Лебядзіная Дзева і крыйкнула Ульвгангу:

- Дзе быў ты, Бяспалы, калі чакала я цябе начамі доўгімі? Багацца шукаў? Дзе ж яно? Пустыя рукі твае! Дзе быў ты, калі забіваў ярл бацьку майго?! Не хачу цябе! Прэч!

Я не ведаў, што Ульвганг прасіў у Скулі яго дачку, але, пэўна, толькі адзін і зразумеў, што зараз яна спрабуе выратаваць майго сына ад ярлава гневу. Шкада яе. Але яна дрэнна ведала старэйшага Арнісона. Ульвганг ні ад кога не выносіў абрэзы, і нож яго ўвайшоў у белыя грудзі Лебядзінай. Адхіснуўся Хакі, а сын адварнуўся і пакрочыў да дзвярэй, не зірнуўшы на ярла. Ганарлівасці ён меў на дзесятак. Одын любіць такіх. Маладымі кліча ў свой хірд. Мяне трималі за

плечы, і я бачыў, як Хлёд з мядзведжым рыкам перакулуіў стол, калі Ульвганг сеў на лаўку з ярлавым нажом у спіне. Унук Гундэвеха, прабіўшы вепруковай косткай галаву адному з воінаў Хакі, кінуўся на забойцу брата. Як раз'юшаны мядзведзь скідвае з сябе баявых вальхскіх сабак, так раскідваў ворагаў мой сын. Хірдманы Хлёда і Ульвганга – сем бургундаў, прус і два готы агалілі баявых нажы. Лінула кроў і хутка схапіліся воіны за сякеры. Як ні рваўся Хлёд узяць жыццё Хакі, не змог. Забіўшы чатырох ворагаў, лёг з дзесяткамі ран на сваім волатаўскім целе. Хірд сыноў маіх пайшоў за правадырамі ў палац Одынаў. Да апошняга рэзаліся з ярлавымі людзьмі. Літасці ніхто не папрасіў. Хродар жа, дзякуючы віну, жывы застаўся. П'яны быў, і калі ў бойку кінуўся, нехта моцна выцяў яго лаўкай па галаве. Раз'ятраны Хакі загадаў забіць і яго, але дзядзька ярлаў, стары, цалкам галава ў сівізне, а цела ў шнарах баявых, Рудульв, мовіў важару:

- Гэта не дрэнгскап(5), ярл. Ты ў паходзе вялікую славу здабыў, але што скажуць людзі, калі заб'еш бездапаможнага, які беспрытомны ля ног тваіх ляжыць? І не трэба было Ульвгангу нож у спіну дасылаць. Гэта не дрэнгскап. Забыўшыся дзедаўскія звычай, мы б'ём у спіну і забіваем наччу(6). Ці так рабілі бацькі нашы? Не! Пагарда нам!

І паслухаў яго ярл. Захацеў віру даць. Калі ачуяў Хродгар, сказаў ярл:

- Срэбра вазьмі!
- І мовіў сын мой:
- За братоў віры не вазьму!
- Агаліў Хакі меч і крыйкнуў:
- Жыццё маё хочаш! Ну, бяры!

І смяяўся Бадзяга. А я ведаў, не выстаяць Хродгару. Хлапчанё ён, меч на ярла падняць. Колькі зім вадзіў Хакі воінаў у лютыя бітвы! Я не мог апошняга сына аддаць мячу варожаму і не даў ім біцца. Старому вернаму Ацуру загадаў я трymаць сына. Хродгар у свае гады сілу немаверную мае. Але яшчэ ніхто не вырываўся з мядзведжых лап майго старадаўняга пабрарціма. І дзякаваў я багам, што не было старога на баляванні ў час бойкі. Наказаў я яму аб вязнях, што Хакі з паходу прывёз, даведацца. Ну ды пра іх потым. Сказаў я ярлу, што віру за сыноў бяри. Але няхай славуты ярл Хродгара на ўсе вятры адпусціць. А я такі карабель пабудую, што самі асы пазайдросцяць! Не верыў ярл, што дарую смерць сыноў, але вялікую патрэбу ён у руках маіх, ды галаве праўбітай меў. Хітнуў галавой і меч у похвы кінуў. Малодшы зірнуў на мяне з нянявісцю. Я строс яго за плечы і гадзінай прашыпеў:

- Трэль помсіць адразу. Баязлівец – ніколі! Ты ведаеш гэта, дрот. Ведаў і Хакі. Ацура адаслалі я з Хродгарам. Ярл багата за жыццё сыноў маіх даў. А я, як абяцаў, за ладдзю новую ўзяўся. Заўсёды на вачах ярлавых людзей быў. За кожным крокам

1. *Мужы дзіды – германцы, а таксама кёніг воінаў.*
2. *Вальскае (сканд.) – франкскае. Валь (сканд) Францыя.*
3. *Скулідотыр (сканд.) – дачка Скулі*
4. *Хярсір (скан.) – дробны племянны правадыр.*
5. *Дрэнгскап (сканд.) - воінскі гонар.*
6. *У скандынаваў лічылася ганебным забіваць наччу.*

сачылі. Хродгар жа прыбіўся да бярсеркаў(1)

Хакі не аднойчы паляваў на іх, але дарэмна. Ён шукаў у адным месцы, яны з'яўляліся ў іншых, рэзалі сялян, якія знаходзіліся пад ярлавай апекай. Правадыром у той воўчай зграі быў Хольдульв. Ты ўбачыш яго, дрот. Ён са мною. Зараз на ладдзі. Добры ваяка, хітры, што ліс. Невысокі, худы, зірнеш – няма на каго кулак падымашь, не тое, што зброю. Жылы адныя. Але вялікае ўменне мячом валодаць, робіць яго страшным ворагам. На Хакі ён зуб мае. За што, не кажа. Хоча таксама да ярлава горла дабрацца. Бачыўся я з ім, употай, калі назіраць за мною кінулі. І дамовіліся мы пагібел Хакі рыхтаваць. Хаўрус быў між намі. А зараз хачу сказаць пра вязняў знатных, што прывёз на ладдзі сваёй Бадзяга. Адразу поруб загадаў выкапаць. Туды іх пасадзіў і жалезы збіць не дазволіў. Войнаў на варту паставіў і нікога да вязніцы яны не пускалі. Адзін з палонных, малады, высокі і магутны, з бурштынавымі валасамі і барадой, быў сынам Вайдывута. Так, дрот, сын уладара прусаў. Я зразумеў гэта, як толькі ўбачыў яго. На дзіве прыгожы юнак. Вочы, як мора, зменлівия. То сінь у іх ціхамірная, то лёд шеры, то бездань чорная. Такімі вачамі некалі глядзеў на мяне Вайдывут. На ўсё жыццё гэтыя вочы запомніў. Замо(2), імя сыну Бурштынавай Дзіды. Магуту ён бацькоўскую мае. Вялікая моц у целе яго! Зброяй добра гуляе. Сіавусых ваяк, быццам шчанюкоў рэзаў. Сам тое бачыў. Ну, а пра паплечніка яго, пабраціма вернага, не ведаю, што казаць стану. Упэўнены я, што страшны ён чалавек. А можа і не чалавек зусім. Мае весляры клічуць яго Цмокавай Скурай.

І не дарэмна. Пярэварацень ён! Замо заве яго Крывам. Нібы ваўчаняты сталага ваўка, слухаюць Крыва гэтага ульвхеднары. Цяжка нашым языкам вымаўляць імёны такія, я ўжо да іх звычку маю, а людзі завуць Цмокаву Скуру Крывінгам. Ён моцны кудар, усе тое ведаюць. Не аднойчы па яго загаду туга надзымуваў вецер крыло “Цмока Бездані” і здавалася нам, што, не плыве карабель, а ляціць над хвалямі! Тварам чараўнік гэты быў бы прыгожы, каб не глыбокія шнапы – ад кіпцяў мядзведжых і, пэўна, ад нажа баявога ці мо мяча. Валасы дужа доўгія, цёмныя, і жыве ў іх вуж! Я бачыў, як Крыў частаваў яго малаком. На тым беразе, ды яшчэ далёка за прусамі, гад гэты свяшчэнны. Вочы ў Цмокавай Скуры зялёныя, кашэчыя, як і ў Замо – зменлівия. Мала хто можа вытрымачь Крываў позірк. Ні барады, ні вусаў не мае ён. Твар чамусыць голіць.

- А ты, Арні, – спытаў Свафрламі, – ці вытрымаў ты позірк яго?

- Не, адказаў Алісон.

- Колькі ж зімаў бачыў вядзьмак гэты?

- Узрост яго вызначыць цяжка, дрот. Думаю, малады яшчэ. Росту невялікага. Целам сухі, дужы. Нібы

канаты карабельныя, цягліцы на целе яго, а на хрыбце поўсць расце! І ці воўчая, ці вепрюковая шчэць, не разгледзеў. Здалёк бачыў, калі ён мыўся. Кажуць, уладары францкія, Меравінгі, такое шчацінне на спінах маюць. Яшчэ магу сказаць, што воін ён вялікі. На вачах маіх узброенага мужа голымі рукамі забіў. Ну а больш пра яго нічога не ведаю. Дадаць магу толькі тое, што ад Замо пачуў. Маці яго, вядзьмарка, быццам з судынгаў(3) паходзіла. Бацька ж прыйшоў з усходу ў пушчы і балоты судынгаў на чале магутнага народа, які называўся крывамі(4). Да гэтай пары не сціхае вайна між гэтымі плямёнамі. То замірацца, то зноў насмерць рэжуцца. Ты сустрэнаесь з гэтым чалавекам, уладар. Сцеражыся яго. Ён здолыны выклікаць жах у людзях. Няма ў мяне веры Цмовавай Скуры, хоць яму і аваўянаны я жыццём сваім. Гнілую рану загаіў ён мяне. Крыў доўга нюхаў яе, потым шантаваў нешта. Я не верыў, што ён дапаможа. Ужо сядміцу трэсла мяне ліхаманка. Цмокава Скура называў яе імя і выгнаў з майго цела. А рану ту ѿтрымаў я ад дзіды Рудульва. Слухай, дрот, якая была помста мая! Доўгі час бачылі мяне старым дурнем, які страдаў розум пасля смерці сыноў. І Хакі ўжо не баяўся адчуць смяротны холад ад ляза нажа майго на сваім горле. За сваё жыццё я навучыўся чакаць. І вось прыйшоў той час, калі аваўянаны мая стала караблём. Гледзячы на таго звера марскога, ярл цешыўся, як дзіця. Начапіў мяне на сухія рукі залатое абручча і з усмешкай ляпаў на плячы. Неўзабаве аваўянаны я на хвалі спусціць “Марскога Арла”. Так называў Хакі ладдзю. Бачыў бы ты, дрот, што гэта быў за карабель! На дваццаць румаў па барту! На штэуні – галава арлінаў ў пазалоце! Дзюба драпежная з касці рыбінай(5) выраблена. Барты па краі чарадой звяроў і птушак аздоблены. Ярл на яго срэбра не шкадаваў! Пэўна, асы пазайздросцілі. Нахваліўся я, не давялося “Арлу” на хвалях лятаць, не доўга пенілі ваду яго грудзі, але. пра тое пазней. Прыйехаў да бацькі сын – Брагі Хакісон, Скальд з Далёкіх Выспаў! Малады, магутны, вочы ясныя, светлабароды, як і мае сыны. Час прыспеў, і я болей не марудзіў. Хольдульвавы драпежнікі ўжо два дні як чакалі знака майго, сярод скал схаваўшыся. Знакам жа быў вялізны, з сівой пысай, ваўкарэз Ацура. Мядзведжая Лапа загадаў яму са мною быць, калі пайшоў з Хродгарам. Пабрацім зваў яго Дрэнгам. Паходзіў ён ад старажытных баявых сабак. Продкаў Дрэнга спускалі вальхі на легіёны Румаборга. Сабака Ацураў быў разумнейшы за некаторых людзей. Шчанём знайшоў яго Мядзведжая Лапа на руінах старой румскай цвердзі на Альбіёне. Яе спалілі скоты. Калі прыйшлі мы, дамы яшчэ курыліся і крумкачко не паспела пачаць балю. Навакол, на некалькі дзён хады, з жывых застаўся толькі руды шчанок. А пыса яго ўжо ў маленстве была сівая. Ніколі такога не бачыў.

1. Яшчэ да эпохі вікінгаў барсеркамі называлі не толькі воінаў, якія ў бітвах упадалі ў баявое шаленства, а і рабаўнікоў – людзей па-за законам.

2. Замо – адзін з дванаццаці сыноў Вайдывута. Па легендзе ад яго пайшло самае ваяўнічае прускае племя – самбы (зембы).

3. Судынгі (судвінгі) – так на свой лад, скандынавы называлі балцкае племя судзінаў (судаваў), якое жыло на тэрыторыі сучаснай Беларусі.

4. Крывы – крывічы

5. Рыбіна косць – маржсовыя іклы

Незвычайны звер. Ацур забраў яго і цераз чатыры дні, як зараз памятаю, знайшоў малому матку – маладзіцу з брытаў. Ёй Дрэнга аддаў, каб карміла яго малаком з грудзей сваіх. Дастаткова малака яна мела. Немаўля нарадзіла луну таму. Калі брытку гвалцілі, дзіцё яе засенчыла, і скоты кінулі яго ў агонь. Вырас са шчаняці ваўкарэз люты, з вачамі чалавечымі. Любіў Ацуру. Не аднойчы жыццё яму ратаваў. Помніца, як пайшоў пабрацім зімою мядзведзя – бадзягу са свету звесці, але той заламаў чалавека, і смерць бы Ацуру, каб не Дрэнг. Здолеў адагнаць ён пачвару крыважэрную і па снезе дацягнуў беспрытомнага гаспадара амаль да хаты. Думаў я: абоім здыхата будзе, але самае дзіўнае не гэта, а вось што. Дрэнг заўсёды ведаў, дзе знайсці Мядзведжую Лапу, дзе б той ні бадзяўся. Ніколі не памыліўся цудоўны звер. Апрача Ацура толькі мяне слухаў ён. Хольдульву руны (1) насыў. Бясеркава становічча хутка знаходзіў. Панёс і ў той вечар, калі мужы баліваць селі. Клікаў Хакі і мяне на баль той, дзе ў гонар сына яго лілі віно. Я не пайшоў, спаслаўшыся на хваробу. Ярл сам завітаў у маю хаціну. Пабачыў твар мой, пенай запецканы, і моцна руку мне сціснуў, зморшчыўши нос ад паху мачы ў жытле майм. Усміхнуўся я, калі трэль зачыніў за ім дзвёры. Чакаць заставалася нядоўга. Паклікаў я раба, і калі падышоў ён, перарэаў горла яму. Спалох яшчэ падняць надумае. Узяў Хель і выйшаў пад паўночныя зоркі. Пена з губ нябесных коней (2) намачыла траву. Пачуўся спеў арфы, і змоўклі крыкі падпітых воінаў. Голас скальда мацнёў, звінелі срэбныя струны, і ў нябесную бездань узносіліся кёнінгі, каб зіхацець між зорак, нібы каштоўныя камяні ў залатых скарбніцах уладароў Юна. Добра выучылі Брагі Хакісона на Далёкіх Выспах. Вялікі дар даў яму Высокі. Самы каштоўны дар. Песня каханкі клёна струн (3) гоіць крывавая раны мужоў. Забыўшыся пра помсту. Слухаў, я залаты дождж кёнінгаў, што струменіў з вуснаў Хакісона, пакуль не крануўся маёй далоні мокры нос Дрэнга. Неўзабаве цемра выпусліла з-пад свайго чорнага плащча Ацура і Хродгара. За імі нячутна з'явіўся Хольдульв. У зорным святле яго бледны твар здаваўся мне тварам мерцвяка. Нібы ценъ даўно пахаванага героя выйшаў з-пад кургана каб помсціць ворагам сваім. Я першы кінуў паходню на страху ярлава дома і ўбачыў іх, дрот, сваіх сыног. Ульвганг і Хлёд усміхаліся, гледзячы на зыркае польмія. Хакі гарэў! І ніколі не было мне так радасна, як той ноччу, калі сек я тых, што не пажадалі загінуць у агні. Аслепшыя, з аблапленымі бародамі, кідаліся яны пад сякеры нам. И вось тут убачыў я вязняў, якіх выцягнуў Ацур з ямы і збіў з іх кайданы. Змораныя голадам, у шнарах і звязах, ледзьве трималіся палонныя на нагах, але не меней за мяне помсты праглі. И чуў я, як енчыў у іх руках адзін з ярлавых дрэнгаў, якога жыўцом рвалі яны на кавалкі. Але ўдача ярла большая за маю. Хакі з лепшымі сваімі людзьмі змог прарвацца ў лес, і цемра дала ўцекачам прытулак. Хель усё ж не засталася галоднай. Напаткала яна сына правадыра, рассекла яго маладое сэрца, распырскаўшы скальдаву

кроў па гарачых вуголях. Я адпомсціў. Падвялі дзеўы Одына скальду каня белакрылага, і на Захадзе пальхнула незнаёмая зорка. Хель пакінуў я ў грудзях Хакісона. Яна ўжо не пакаштуе больш высакароднай крыві. И няхай ярл веда, калі вернецца на папялішча, чыя рука ўзяла жыццё яго адзінага сына. И пачуў я тут крык Хродгара, ды ўжо было не абараніца мне ад дзіды Рудульва. Яна выцяла мяне ў грудзі, але ўвайшла не глыбока. Аслабелай рукой кінуў яе сівы воін. Пасечаны мячамі, не знайшоў ён сілы, каб на ногі ўстаць, калі я нахліпіўся над ім. И мовіў Рудульв:

- Не будзе ўдачы табе, Арні. Не забівае сапраўдны муж ноччу. Ганьба.

Заціскаючы рану пальцамі адказаў я:

- Правадыр твой забіваў, а ты не стрымліваў руку яго.

Але Рудульв не пачуў мяне. Ён памёр з усмешкай на вуснах. Вось і ўсё, дрот.

Ярл яшчэ жывы, браты мае, цесна нам у Мідгардзе.

- А ці не быў Рудульв сынам Дагхраўну Белатвараму? – спытаў Свафрламі.

- Так, дрот, Белатвары бацька яму, - адказаў Арні. – Ты ведаў Рудульва, правадыр?

- У далёкім юнацтве мы поплеч стаялі супраць вендаў. Тады ён выратаваў маё жыццё.

- Я не хацеў смерці яму. Людзі звалі сына Дагхраўна Справядлівым. И ён, хоць і дбаў аб славе ярлавай, а малодшага майго, як целюка, зарэаць не даў. Асы яго сустрэнуть належна, як правадыра. Загадаў пасадзіць я Рудульва за стырно “Марскага Арла”.

- Няўжо спаліў?! – Свафрламі падняўся і расправаў яшчэ магутныя плечы.

Стары карабел насупу сівия бровы і хітнуў ускалмачанай галавой.

- Спаліў, дрот. Барада ад слёз мокрая была. Па сынах не плакаў! Але хутка слёзы мае пахавальнае полымя высушила. Годных мужоў у апошні паход выпраўлялі. Сваіх забітых на “Арла” паклалі. Ди хірдманаў Хакі. Добрыя воіны былі ў Бадзягі. Не адно вясло дрэкі не засталося без рук мерцвяка. И ўспыхнула полымя, і разлілося па прасмоленых дошках, лізнула вятырыла і запалаў карабель. Дрэнгі Хольдульва выбілі кліны драўляныя і, пакідаючы на насціле вогненныя смалістые слёзы, “Марскі Арл” узрэаў магутнымі грудзямі хвалі фіёрда. Рудульв павярнуў ладдзю на Захад. И я бачыў на карме яго велічную постаць, уладар. Валасы яго палалі і ўсміхаліся стары ваяк. И зникла ў цемры свято пажара. Дрэкі выйшаў за межы свету людзей. Багі пажадалі забраць “Марскага Арла”. У Хольдульва на два караблі не было воінаў. Норны захацелі аддаць ладдзю мёртвым.

- Што ж, Арні, калі скончыў сагу сваю, вядзі на ўзбряжжа. Хачу на твой карабель.

- Ты вырашыў, Свафрламі?

- Я вырашыў яшчэ ў пачатку нашай размовы, Вандроўнік. Зараў турбота твая – ладдзі! Скажы, колькі баяроў Хольдульв мае?

1. *Руны* – скандынаўскія пісъмёны. Рунам надавалі магічнае значэнне.

2. У скандынаўскай міфалогіі нябесныя коні імчаць па небасхіле сонечную калясницу, ратуючы сонца ад пачварнага вайка і пена з іх губ – раса.

3. *Клён струн* – скальд. Каханка клёна струн – арфа.

- Амаль два дзесяткі прызнаюць яго правадыром.

- Ці захоча ён ісці пад руку маю?

Арні паціснуў плячамі.

- Сам папытаеш, дрот. Пабачым. Хольдульв прыслухоўваеца да маіх слоў. Ды і Хродгар з ім ладзіц. Калі згоду ён дасць, шануй яго, конунг, ды корму людзям Хольдульвавым не шкадуй, калі багаты. Калі не, то не прасі на службу. Мячы іх каштуюць не танна, і кошт зброі свайгі яны ведаюць. Усе секачы знатныя! Жыццё іх – вайна!

Свафрламі хітнуў галавой. Адкінуў валасы з ілба і мовіў:

- Пойдуць – добра, а не, - дрот махнуў рукой, - тужыць па іх не буду. Ну, – уладар уздыхнуў, – хадзем. Хакі, пэўна, ужо калі знайшоў свайго сына з тваіх сякерай у грудзях.

Арні ўсміхнуўся, і ўсмешка яго воўчы выскал нагадвала.

- Знайшоў, дрот. Толькі цела скальда пакінуў я ахоўваць папялішча. І няхай разарвеца сэрца Бадзягі, калі пакладзе ён сына на жэглішча! Як сваіх я паклаў!

- Вайна будзе між намі, – сказаў Свафрламі. – Не ўладарыць Хакі на моры! Паб'ю яго. Падзель тваіх караблёў, Арні, меч агалю. Разумееш?

- Усё разумею, конунг.

- Дарэчы, Арні, навошта гнаіў ярл Відгутсона(1) з кударом тым, якім ты мяне страшыў?

- Таго не ведаю, уладар, але скажу, калі не ты, то жыццё Хакі яны возьмуць.

- Стала быць, хаўруsnікі нам!

- А то! Але слова мае заўжды памятай. Бойся Цмокавай Скуры!

Свафрламі стаяў ля стырна, і вечер веяў яго сівую грыву. Усім целам адчуваў дрот, як з хвалі на хвалю перацякае пад ім “Цмок Бездані”. Мора лізала дошкі яго чорных бартуў, змацаваныя між сабою яловымі карэніямі. Высока над бурунамі ўзлятаў змяіны штэвенъ, нібы дракон жадаў зазірнуць пукатымі вачамі за сінь даляглюду. Стырно ясянёвае пакорліва слухалася моцнай далоні і здавалася людзям на беразе, што баявая ладдзя ляціць над белымі галовамі хваляў, і вось яшчэ імгненне - і туга выдзымутае вятыра зломіць чорную ад смалы мачту. Сын дрота – руды Фінбогі, стаяў ля цмокавай пысы і гучна рагатаў, калі на бледны твар яго траплялі салёныя пырскі. Далонь юнака ляжала на драконавай шыі. З малых гадоў меў звычку Фінбогі, - руку на галаву арлу класці, які доўгія гады глядзеў на хвалі з носа бацькоўскага кілле. Толькі муж можа стаяць на носе!

- Ньёрдаў лебедзь(2) адчувае дзясніцу ўладара. – мовіў Арні. – Бачу, да душы вы адзін аднаму. Што ж, дрот, прымі ўдар цмока гэтага. Няхай табе ён верным

паплечнікам будзе. А “Арлінаголоваму” твайму няхай крываў не будзе. Сын твой, казаў ты, даўно ля арла стаіць! Пажадай, конунг, яго шчаслівым зрабіць.

Бачыў Арні, як уздрыгнула на стыры(3) рука правадыра. Усміхнуўся ў вусы Бацька Доўгага Дракона. Свафрламі, крыху памаўчаўшы, зірнуў у мутнаблакітнае вока старога карабеля.

- Думаю, Арні, годным аддаркам будзе табе галава Хакі. І будзь па-твойму. Гэй, сын! Табе “Арлінаголовага” даю! Валодай! Людзей сабе сам браць будзеш!

- Не пашкадуеш, бацька, - мовіў Фінбогі.

Свафрламісон паклаў не па-юнацку моцную далонь на плячо Алісона.

- Такі вяпрук белапеннай дарогі прывядзе да славы вялікай годнага мужа. І слава гэта не згасне ў вяках. Крывавымі кроплямі будзе ззяць, яна на срэбных струнах скальдавых арфаў! Ці захочаш ты, Арні, прыняць вернае сяброўства сына ўладара Зорных скаў!

- У жылах тваіх, Фінбогі, цячо Одынава кроў. Я прымо тваё сяброўства з гонарам. Веру, будзеш ты вялікі правадыр, годны бацькі свайго!

А з берага назірала за бегам ваўка прыліваў(4) дротава дружына. І крыкнуў стары, у снезе сівізны, Гунтэр Чырвоная Кропля:

- Глядзіце, мужы буры стрэл(5), глядзіце на бег каня вады па языках хваляў! І ведайце! Нічога, больш прыгожага не ўбачыць вам за ўсё жыццё ваша! Поўнымі грудзямі ўздыхніце пах дракона – пах смалы, крыві і поту. Весцер дыхае ім! Нясе на крылах сваіх наперад цмокаголовага звера буруноў! І жахам стане пах гэтых для берагоў чужых! Памятайце слова мае, мужы ікла далоні(6)!

- Вялікая мудрасць твая, Чырвоная Кропля, - мовіў Бальгер Агонь. – Цудоўнае відовішча явілі нам асы! І слова скальдаў тут – шэрай гліна!

Карабель разварнуўся носам да берага. Воіны хутка згарнулі ветразь і занялі свае румы. І, нібы крылы, выраслі вёслы на чорных бартах. Успенілі белым шаронам сінія грудзі марскія і паліацёў па сцяжыне крачак(7) драпежнік фіёрдаў(8). З кожным узмахам вёслаў вырастастаў дрэкі і мацнеў на ўзбярэжжы цяжкі пах баявой ладдзі. Малады воін, высокі і магутны, з валасамі колеру светлага бурштыну, пільна сачыў сінімі вачымі за ходам карабля. Амаль без пырскай падалі дрэвы рук(9) у пеннія хвалі. Ганаарліва азіраў бераг цмок на штэуні. Не было відаць мужоў вясла. Ад чужога позірку іх надзейна хавалі шчыльна састаўленыя на бартах тарчы. Магутныя руکі нястомні гналі ладдзю ўперад і пагрозай веяла ад яе.

- Што, Замо, падабаеца?

Невысокі хударлявы муж з доўгімі цёмнымі валасамі паклаў прыгожую дзявочую далонь на плячо

1. Відгутсон – Відгут – так па скандынаўску гучыць імя Вайдывута. Відгутсон – сын Вайдывута.

2. Ньёрдаў лебедзь – карабель.

3. Стыр – стырно на ладдзях.

4. Воўк прыліваў – карабель.

5. Бура стрэл – бітва, мужы буры стрэл – воіны.

6. Ікол далоні – кёнінг мяча. Мужы ікла далоні – воіны.

7. Сцяжына крачак – кёнінг мора.

8. Драпежнік фіёрдаў – баявы карабель

9. Дрэвы рук – вёслы.

маладога ваяра. Той схамянуўся і зірнуў у твар сябру.

- Нешта казаў, Крыў?

- Я казаў, што гэта ладдзя годная таго, каб насіць у паходы Вайдывутава сына.

Замо ўсміхнуўся.

- Жадаў бы я паказаць гэты цуд уладару прусаў. Сапрауды, багі дапамагалі Арні. Колькі ўжо бачыў, колькі вяслом грывы хвалім блытаў, а ўсё нагледзеца не магу. Хараство.

Крыў адкінуў ілба валасы, і бліснула ў іх луска вялікага вужа. Растрывожаны гад падняў галаву, страліячы языком, але пазнаўшы рукі гаспадара, хутка супакоўся і споўз за каўнер скураной Крывавай кашулі.

- Mae багі, Замо, мацнейшыя за норгавых. Дзе былі асы, калі Грамавік ужо не першую вясну біўся са Змеем! "Цмок Бездані" будзе наш. Што лодкі твайго народа перад гэтай пачварай!? Вялікімі правадырамі быць нам, Замо. Дабро Вайдывута я памятаю. Ніколі не забудуся, як жыццём рызыкаваў бацька твой, ратуючы маці маю...

Крыў раптам замаўчаў і падняў руку, прыслухоўваючыся. Да ўзбрэжжа, скачучы з каменя на камень, нібы сарна, спускалася з невысокай скалы дзяўчынка – падлетак. Нешта крычала малая, і крыкі яе заглушаў падых мора. Крыў падхапіў дзіцё на руки.

- Ну, чаго галосіш? Напужаў хто?

- Людзі Чырвонай Дзевы нашых рэжуць! – дзіцячыя слёзы закапалі на рукі воіна.

У гэты момант дрэкі ткнуўся вострымі грудзьмі ў пясок.

- Што здарылася?! – крикнуў Свафрламі. Абалёршыся аб драконаву шыю.

Цмокава Скура апусціў дзяўчыно на зямлю.

- Ворагі прыйшлі на тваю зямлю, правадыр, – мовіў Крыў. – Чырвонай Дзевай заве гэта малая іх важара.

З хуткасцю і спрытам, незвычайнімі для аднаногага, ускочыў Свафрламі ў сваю калясницу. Яна даўнютка вазіла герояў, і дрот шанаваў яе больш, чым каханую жонку. На бартах яе чыстым сонечным бляскам ззяля золата з пераплаўленых рымскіх арлоў. Падхапіўшы лейцы, поруч стаў сын.

- Гэй, воіны! – крикнуў конунг. – Чырвоная ведзьма забівае вашых жонак! Хутчэй жа за мною! Вялікую ўзнагароду за галаву яе дам!

Гікнүй Фінбогі і рванулі коні. І вецер сплёў сівізну бацькоўскай гривы, і агонь сынавых валасоў у адзіны шаль з полымя і дыму. Баявія клічы з дзесяткаў горлаў напалохалі птушак на скалах і хірд памчай услед за ўладарам.

- Хто яна. Дзева гэта! А, Кормак! – перакрык-

ваючы гул ветру пацікавіўся Крыў у маладога каляснічага.

- Морыган(1) – адказаў Кормак. – Людзі з Эрыў(2) лічаць, што яна прыйшла з Анона(3), каб узначаліць феніяў(4), што грызуцца між сабою, і павесці іх супраць ворагаў зямлі багіні Дану(5). Я сам з Эрына(6), я ведаю, так і будзе. Упершыню з'явілася Чырвонабровая (7) на Альбе і прывяла ў Брытанію з-за Сцяны скотаў і крывёй раманаўрытаў амыла зямлю тую ад рымскага пагною! А потым прыйшоў Артайс (8), і яна білася з ім і перамагла! Супраць саксаў жа яны выступілі поплеч. Была бітва вялікая і зрадзіў кароль ваяўніцы! Люта секліся скоты. Але шмат больш было саксаў-находнікаў. І адвёў Артайс войскі свае і пабілі каледонцаў ворагі. І знікла з выспы каралева прывідаў!

У фіёрдах з'явілася і прынесла з сабою смерць! Свафрламі не верыць, што яна – багіня. Ведзьмай заве! Усе ведаюць, навошта прыйшла Варона(8). Па жыццё ўладараў гэтых берагоў. Ужо два разы ён ледзьве не аддаў ёй сваю галаву. Пэўна, берагуць старога норскія багі. Але кароль ужо мёртвы. Морыган возьме тое. што хоча.

- Навошта ёй стары рыкс(9)!

Крыў ледзьве паспей ухапіцца за борт, калі калясніцу падкінула на каменях. Замо за спіной яго ўсміхнуўся.

- Свафрламі забіў знакамітага друіда. Кадбада. За гэта правадыры саксаў выпілі за здароўе аднаногага не адну кадушку элю! Не ведаю, кім быў стары Кадбад для Чырвонай, але часта бачылі іх разам, - адказаў Кормак!

- Я ведаю, людзі зялёнай выспы(10) ваююць з людзьмі фіёрдаў, – мовіў раптам Замо. – Навошта служыш ты ворагам свайго народа?

Кормак усміхнуўся, выскаліўшы рэшткі зубоў.

- На радзіме шмат хто жадаў бы бачыць мяне мерцвіком! Доўгая гісторыя.

Заенчылі, завылі тут норгі, трасучы зброяй і ўбачылі хлопцы, як з-за скал, забрудзіўшы цудоўную сінеч вясновага неба, выпаўзае чорным гадам дым. У завеі сечы заўважыў Крыў яе чырвоную валасы. Вуголем палалі яны на голай спіне ваяўніцы. Забіўшы кароткім мячом чарговага ворага, зарагатала Чырвоная Дзева, злізўшы кроў з ляза сваёй зброі. І сустрэўся з ёй вачыма Цмокава Скура, калі павярнула яна галаву. Гэта быў самы сіні лёд, што бачыў Крыў за ўсё сваё жыццё. Злой чырвенню цяклі вогненныя пасмы па яе голым целе, пакасаваным палосамі сініяй фарбы. Бровы і ніз жывата былі афарбаваныя чырвоным, а шчокі лізалі сіняватыя змеі татуіроўкі. Пругкія грудзі ваяўніча ўздымаліся над мускулістым

1. **Морыган** (кельт.) – багіня вайны ў старажытных кельтаў.

2. **Эрыў** – Ірландыя.

3. **Анон** – у міфалогіі кельтаў-замагільны свет.

4. **Феній** – тут воіны. Воінская эліта, якая ў Ірландыі ахоўвала вярхоўнага караля. Феній – члены фіяны – своеасаблівага воінскага братэрства са сваімі законамі.

5. **Зямля багіні Дану** – Ірландыя.

6. **Эрын** – Ірландыя.

7. **Чырвонабровая** – Морыган.

8. **Артайс** – Артур

9. **Рыкс** – Варона – Морыган часта яўлялася ў абліччы вароны, таму і звалі багінью вайны Варонай.

10. **Рыкс** – князь.

11. **Зялёнай выспы** – Ірландыя.

жыватом. Ледзве прыкметны ў дыме пажару, над галавой яе віўся крумкач.

- Уф, пабілі! – запэцканую чужой крывей, паклаў Замо далонь на плячо сыну судзінскай чараўніцы і крывіцкага князя.

Крыў хітнуў галавой і кінуўся скр诏ь натоўп воінаў. Яна знікала ў віры бітвы. Бразгатала зброя вакол. Крычалі, раўлі, енчылі і скавыталі людзі. Пахла крывей, смерцию, жалезам і страхам, болем і роспаччу. Але крывіч сваім воўчым носам адчуваў толькі яе пах. Замо рынуўся за пабрацімам. Норгі бралі верх. Зграя, што прыйшла з Чырвонай Дзевай, зламала свае іклы аб варожыя тарчы. Калі вірнулася з узбярэжжа дрэнгі, на кожнага з вальхай прыйшлося па тры сякеры! Люта рэзаліся.

- Размалываныя скоты, валійцы, эрынскія фені да апошняга выдыху біліся за сваю багіню, прыкрываючы яе адыход да лесу.

- Што, Хель! – крычаў запырсканы варожай крывей Свафрламі, трасучы ведзьмай сечы(1).

- Не ўзяль табе маёй галавы! Уцякай, уцякай, вальская сука! Але сёння мой нож нарэжа паскаў з тваёй спіны! Бярыце яе хлопцы, жыўцом бярыце! Дождж далоні(2) – узнагарода герою. Як сабаку Кадбада, на кавалкі пасяку!

Чырвоная Дзева, між тым, была ўжо бліз лесу. Яшчэ імгненне, і пушча прыняла яе ў сваё чэрава.

- Ты мог узяць яе, Крыў, - прасіпеў Замо, цяжка дыхаючы ад хуткага бегу. – Ху, ... як алені беглі!

- Вазымі іх, пабарцім, - Цмокава Скура паказаў сваёй сякерай на трох скотаў, што стаялі на тым месцы, дзе лес праглынуў ваяўніцу. – Не дай затрымаць мяне! Я ўдагон. Потым глумачыць буду!

З гэтымі словамі Крыў кінуўся на каледонцаў. Замо, падняўшы сваю страшную дубіну, скочыў за ім з жудасным баявым клічам прусаў. Праслізуўшы пад мячом першага скота, крывіч глыбока распароў яму сцягно сваім доўгім бронзавым нажом. Пратупіці меч другога над сваёй галавой, кінуўшыся яму пад ногі. Перакаціўся, ускочыў, і ў некалькі кідкоў дасягнуў гушчару. Вораг кінуўся за ім, але трапіў пад кій Замо і з раструшчанымі грудзьмі зваліўся прусу пад ногі. З неверагоднай хуткасцю сын Вайдывута знёс галаву з плячай параненага Крывам скота і цудам паспеў адбіць страшэнны выт цяжкай сякеры апошняга з ворагаў.

Змрок ужо распасцёр над зямлёй свае чорныя крумкачовы крылы, і цемра выпаўзала з самых патаемных закуткоў старажытнага лесу, ухутваючы сіней смугой камлі магутных дубоў. Сціраючы з ілба пот, змораная доўгім і хуткім бегам, Чырвоная Дзева сплюнула ў вільготную траву густую горкую сліну. Лістовы лес застаўся за спіною. Наперадзе чарнелі сцяною вялізныя змрочныя яліны. Сабачы брэх набліжаўся. Норгі не адставалі. Дзяўчына зірнула назад. Нехта ішоў за ёй апрача пагоні. Доўга ішоў. Ледзьве не палову дня. Некалькі разоў яна бачыла яго цёмную постаць між дрэў. Хто? Адно ведала – не свой! А на раздум часу не было. З-за буралому кінуўся вялізны, амаль напалову большы за ваўка,

калматы звер. Без сабачага брэху і бурчання, моўчкі. Чырвоная Дзева падняла меч.

Выскаліўшы іклы, ваўкарэз падскочыў, але зараз жа, заенчыўшы, перакуліўся ў паветры і пакаціўся па падгнілай лістоце. Бронзавая тронка нажа тырчэла з яго магутнай шыі. Другога сабаку ваяўніца хвацка секанула мячом па галаве. Гэтыя звяры не танна абышліся Свафрламі. Са шчанці іх вучылі забіваць. Жарам прыліву(3) разлічваўся дрот за кожнага. Трэці – мацёры, шырокагруды, з абарванымі вушамі і сівай псытай, без адзінага гуку кінуўся ёй на грудзі.

Ваяўніца ўзяла яго на нож, але звер усё ж сціснуў жудасныя пашчэмкі на яе плячы і павалілася Чырвоная Дзева пад сабачым цяжарам. Кроў з слінівай зялы лінула ёй на твар. Так скончыў свае дні Ацураў Дрэнг. Недзе недалёка, прыняўшы смерць неведама ад каго, заенчыў яшчэ адзін сабака. Спіхнуўшы з сябе мёртвага людажэрцу, абмацаўшы разарванае плячо, Морыган спакойна назірала, як з-за буралому, агаліўшы мячы, выходзілі норгі. Тroe былі сталья светлабародыя мужы, чацвёрты ж – юнак, які толькі пачаў галіць падбароддзе. Убачыўшы яго, Чырвоная Дзева зарагатала, падняўшы твар да цёмнага неба. Страшны быў смех яе, і пахаладзела кроў у жылах воінаў.

- З глузду з'ехала ведзьма, – шыпянуў Балькі, празваны Сівым Воласам.

- Зірні, – мовіў Хальвард – воін-вяпрук, які насіў замест броняў дзікову скуру, піў кроў варожую і, як шалёны, змагаўся ў бітвах.

- Усіх сабак пабіла, нават Дрэнга. Свафрламі не толькі з яе, а і з нас скуру спусціць!

Ваяўніца, нарэшце, сціхла. А рогат яе дзікі ўсё гучай ў вушах мужоў, і поўніліся страхам прымхлівымі іх суворыя сэрцы.

- Сама багіня помсты прыслала цябе, сын правадыра, - па-норску мовіла яна, гледзячы ў очы рудому юнаку.

Голос дзевы быў хрыплы, непрыемны. І Фінбогі зрабілася ніякавата. Не гаварыла – каркала. Нібы крумкач абвішчаў волю норнаў. Але зарагатаў сын Свафрламі ў твар Чырвонай Дзеве, хоць і цяжка было вытрымаць позірк яе. Вачэй не апусціў. Няхай бачаць бацькавы хольды, за кім у сечы хадзіць ім. Падняў руку Фінбогі, спыняючы воінаў, якія ўзялі ваяўніцу ў кола.

- Прэч! – крыкнуў ён. – Сам вазьму яе!

- Фінбогі! – раўнуну Хальвард, але было позна. Меч бразнуў аб меч і ў наступнае імгненне нож Морыган ад пахвіны да грудзей узрэзаў конунгаву сыну жывот. Апошняе, што ўбачыў хлопец, была чырвоная палоска валасоў між доўгімі мускулістымі нагамі дзяўчыны. Узмахам мяча адзяліся яна рудую галаву забітага ад цела. Перахапіўшы нож за скрываўленнае лязо, з сілай кінула яго ў Хальварда. Але воін-вяпрук хвацка адбіў клінок той мячом. Бліснуўшы ў загусцеўшай цемры, зброя знікла ў гушчары. Норгі напалі з трох бакоў.

- Жыўцом, жыўцом гадзіну браць! – крычаў Хальвард.

1. Ведзьма сечы – баявая сякера

2. Дождж далоні – адзін са шматлікіх кёнінгаў золата.

3. Жар прыліву – кёнінг золата.

Змяёй вілася вальхская ваяўніца пад іх мячамі. Звінела жалеза, лаяліся скрэз зубы мужчыны. І вось, ускрыкнуў Блэінг, калі рассекла Чырвоная Дзева сцягно яму, зачапіўшы косць сваім мячом. Лінула кроў з раны глыбокай і падняла ваяўніца зброю для смяротнага выта. Але схапіў за руку яе Хальвард і тронкай свайго знакамітага Сімуля<sup>(1)</sup> выцяў дзяўчыну ў скронь. Без гуку павалілася яна хольду пад ногі. Норг з рыкам піхнуў пераможаную нагой у жывот. Балькі Сівы Волас, увагнаўшы меч у зямлю, нахіліўся над целам Фінбогі. Паківаў рана пасівелай галавой. Паклаў мазолістую далонь на белы твар юнака і заплюшчыў яго мёртвия вочы. Тым часам Хальвард спрабаваў суняць крывачек з раны Блэінга.

- Прыпячы трэба, – мовіў Сівы Волас і дастаў крэсіва.

- Раскладай вогнішча, - адказаў Хальвард. – Да суку гэтую клятую скруці.

- Не будзе нам ні славы, ні добра, - прасіпеў Блэінг. – Апошняга сына забраў Аднавокі ў конунга. Што скажам яму?

Воіны маўчалі. Цемра гусцела з кожным уздыхам ветру ў вяршынях дрэў. Лес поўніўся начымі галасамі. Стукнулі крамяні ў руках Балькі, і зыркае полымя, лізнуўшы сухое галлё, асвяціла суворы твар сівагалавага ваяра.

- Грэй нож, Балькі. Да хутчэй, - прамармытаў Хальвард, перапэцкана Блэінгавай крывей. – Цячэ, як з парсюка колатага. Сівы Волас не адказаў. Моўчкі выцягнуў баявы нож і ўсунуў лязо ў полымя.

- Балькі, - зноў паклікаў сябра Хальвард. – Трымай свой ікол пад рукою. Тут нехта ёсьць. Я адчуваю яго вочы на сваёй патыліцы. Сівы Волас выцягнуў з агню пачырванелы нож.

- Трымай яго, Хальвард.

З гэтymі словамі воін прытуліў распаленея жалеза да раны Блэінга. Паранены засоп, пракусіў вусны, але крык стрымаў.

- Я бачыў яго там, за бураломам, - шапнуў Балькі на вуха Хальварду.

- Пэўна, сінямордыя, - Блэінг сціснуў дзяржанне мяча. – Але, думаю, не шмат іх, і лука яны не маюць, а то кожнаму ўжо страла ў грудзі была б.

- Што ж, - усміхнуўся ў бараду Хальвард – Яны атрымаюць сваю дзеўку, але па кавалках. Я выражу ёй тое, што робіць жанчыну жанчынай, у іх на вачах. Норг драпежна зірнуў на нерухому ваяўніцу, скрученую па руках і нагах скураннымі паскамі.

- Яна ўсё ж адпомісцла дроту за смерць Кадбада. Амаль зіму за ім палявала ды за сынам яго. Як у вочы конунгу зірнуць?

- Галаву зніме. Вось жа дурань смаркаты, уявіў сябе правадыром ды воінам вялікім.

- Пабач, ачомалася крыху, - перабіў Хальварда Балькі і шэптам дадаў. – Зараз мы даведаемся, пабрацім, хто хаваецца ў цэмры!

Сівы Волас падняўся на ногі.

- Ці бачыў ты, Хальвард, у сваім жыцці такую прыгажосць, - голасна мовіў воін накіраваўся да

палоннай. Прысеўшы на кукішкі, ён правёў пальцамі па яе цудоўным целе. – Хочаш яе, пабрацім?

Хальвард ухмыльнуўся.

- А што, цікава, ці цнатлівая багіня вайны вальхаў?

- Хадзі хутчэй, чаго марудзіш? Яна ўжо зачакала!

Воіны зарагаталі. Чырвоная Дзева маўчала, калі іх рукі да болю сціскалі яе грудзі, гулялі па маладому пругкаму целу, пакідаючи на скурэ крывападцёкі. Яна нібы не заўважала сваіх катав. Сіня вочы ваяўніцы глядзелі міма норгаў, у чорную бездань неба. Хальвард, стоячы на каленях, расшпіліў пас і пачаў развязваць парты. Халодныя шэрыя вочы яго намагаліся пранізаць ноч. Аголены меч ляжаў побач. Калі хто з воінаў гэтай дзеўкі сочыць за імі, то такіх здзекаўся сваёй дротынг не вытрывае. Тут яму і смерць! Хальвард быў упэўнены – вораг адзін. І вось калыхнулася цемра і полымя высвяціла адзінокую постаць. Норгі ўскочылі на ногі. Незнамец нахіліўся над адным з забітых ваўкарэзаў і выцягнуў нож з яго шыі. Уваткнуў ў зямлю, абціраючи ад крыві. Нетаропка агледзеў лязо і накіраваўся да вогнішча.

- Да гэтага ж Цмокава Скура! – здзіўлена мовіў Балькі, апускаючы меч.

- Бачу, спазніўся, - крой зірнуў на Фінбогі. – Што ўладару скажаць?

- А што тут скажаш! – Хальвард выляяўся і плюнуў. – Гэта што, ты ў гушчары хаваўся? Га? Якога ляду??

- Той, хто хаваўся, зараз на шляху да сваіх багоў.

– Крой кіёнуў на спутанную паланянку. – Адзін з яе людзей, пэўна, зручнага моманту чакаў, каб галавы вашыя, у дыме вытрыманыя, перед жытлом сваім на палях падняць.

- Не чуў я гукаў барацьбы, - мовіў тады Балькі Сівы Волас.

Крой паціснуў плячыма.

- А барацьбы і не было. Ён нават не пачуў крокаві смерці. Схадзі, сам пабач. За бураломам цела яго знайдзеш.

Балькі зірнуў на Хальварда. Нагнуўся і выцягнуў з вогнішча галіну, рассыпаўшы ў бакі іскры.

- А і пабачу.

Крой усміхнуўся. У далоні яго бліснула светлая бронза. Нож увайшоў Хальварду ў падбародзе і той памёр, яшчэ не крануўшыся зямлі. Сівы Волас павярнуўся на крык Блэінга і зараз жа, раскінуўшы рукі, бразнуўся вобозем з Крываўым нажом у вачніцы. Блэінг з рыкам ускочыў на ногі. З раны струменем лінула вада жыцця<sup>(2)</sup>.

Узмахнуў норг мячом, але выпаў клінок з магутнай дзясніцы. Драпежнадзюбая птушка вайны<sup>(3)</sup> са страшэнай сілай секанула яго па шыі. Жоўтавалася галава, пырскаючы крывёй, праляцела ў паветры некалькі крокаві і, трапіўшы ў вогнішча, раскідала галлё. Крой апусціў сякера і абцёр Блэінгаву кроў са свайго твару. Адкінуў з ілба цёмныя, злітыя з цемрай валасы і, зірнуўшы на Чырвоную Дзеву, прысеў каля цела норга. Выцягнуў у яго з-за

1. Сімуль (сканд.) – “прамень месяца” – імя Хальвардава мяча.

2. Вада жыцця (сканд.) – кроў.

3. Птушка вайны – клінападобная баявая сякера.

дзягі нож і вось ужо паланянка расцірала свае пасінелья пасля тугіх путаў руکі.

- Хто ты? – нарэшце спытала яна.
- Цмокавай Скурай завуць мяне людзі фіёрдаў.
- Навошта табе жыццё маё? – ваяўніца ўстала на ногі, і крый не адказаў. Захоплены яе незвычайнай, нечалавечай прыгажосцю.

- Што воін, язык праглынуў, ці дзевак голых не бачыў?

- Такіх не бачыў, - мовіў Крый.
- Па-норску не кепска размаўляеш, але не норгты. Ну. Навошта ішоў за мной? Навошта гонар і жыццё мае ратаваў?
- Закахаўся, - усміхнуўся сын крыйскага князя.

Белазубай усмешкай адказала дзева, прыкрыўшыся Блзінгавым плашком.

- Калі ўбачыў цябе, то зразумеў, чаму ідзеш у бой голая, - бліснуў вачамі Крый. – Мячы мужоў баяцца тваёй прыгажосці. На чале тваім бачу я святло поўні, а ў вачах – зменлівасць Воўчага мора. Як імя твае, чароўная дзева?

- Ісці ў сечу аголенымі – святы звычай маіх продкаў, бард(1). Я не памылілася, ты бард. Ты малады, а ў позірку тваім – мудрасць. І бачу я, як ззяе чало тваё, як у Таліесіна(2). Заві мяне Морыган, як мае людзі. Яны вераць, што я і ёсць Бадб Катха(3).

- Я буду зваць цябе Марай(4). Навошта табе галава норскага ўладара?

- У галаве жыве чалавечая душа. Аднаногаму адпомсціла я. Замест яго галавы ўзяла галаву сына яго. Падкінь галля ў вогнішча, воін, тухне.

Крый схадзіў да буралому і насёк сухіх галін. Яны весела затрашчалі на агні. Цмокава Скура прыседзе ля вогнішча і працягнуў дзеве скураную біклагу. Адпўшы норскага піва, дзягучына закуталася ў плашч і села бліжэй да агню.

- За што ж адпомсціла. Ці за каго? – зноў пацікавіўся крый.

- За Кадбада, - адказала Чырвоная Дзева.
- Ён быў табе бацькам?

- Два дзесяткі зім таму ён знайшоў немаўля сярод Эрынскіх пагоркаў. Гэта была дзягучынка. На ложку з белых кветак ляжала дзіцё, а побач – меч старажытны, уваткнуты ў зямлю. І ўзяў Кадбад дзягучо на рукі і ўбачыў, што ў крыва вусны яе і кроў на бровах дзіцці. Быў Кадбад вялікі друід і не меў роўных у мудрасці. Здрыгнуўся ён, калі зазірнуў у дзіцячыя вочы. Сіняя бездань Анона дымілася ў іх. І зразумеў Кадбад: Морыган прыйшла ў свет людзей! Укруціў у свой плашч друід малую, і павеяў тут вецер, наганяючы чорныя хмары і барвай успыхнула неба. І закруціў вецер белыя кветкі, на якіх ляжала немаўля, вакол Кадбада і задыхнуўся ён у гэтай чароўнай завеі.

Бладэйд(5). – так назваў друід дзягучынку.

У той час імперыя ўжо памірала. Даўно пакінулі Альбіён рымляне, і цяжкая хада легіёнаў ужо калі сціхла ў далечы. І прывёз у Каледонію Кадбад тое дзіцё і мовіў правадырам ваяўнічых кланаў:

- Вось, мужы, прыйшла Нэмайн(6) на зямлю! І прыйшоў час – змыць пляму рымскага рабства з белага твару Альбы! Брыты забыліся гонар свой пад пятой Рыма. А хто з легіянероў мог пахваліцца, што бачыў ваши туманныя горы!

Так сказаў Кадбад, і была вайна. Друід жа знік, і доўгія гады нікто пра яго нічога не ведаў. І пацікалі людзі плячыма. А ці быў ён? Багі любяць жартаваць. І ўжо не верылі каледонцы, што народжаную багіню трymаў Кадбад на руках сваіх. І вось аднойчы вяртаўся правадыр магутны Арт мак Рот з палявнія, і пацімнела тут неба. Але не ад хмар навальнічных! Чорныя зграі крумкачча схавалі сонца, і аглохлі воіны ад крываў птушыных, і з'явілася яна вярхом на чорным вепруку! І круціў паўночны вецер ля ног вялізнага дзіка сухую лістоту, і развязаў полымя валасоў юнай Морыган! І апускалі перад ёй галовы магутныя мужы, і вочы яе былі – зоркі! За спіной Чырвонавалосай бразгалі зброяй абтарчы троі сотні феніяў з Фотлы(7)! І аб'яднала імя Морыгу вольныя кланы. Далучыліся пікты і ўздрыгнула зямля пад коламі калясніц, калі выйшлі за Сцяну зграі згладалых ваўкоў. Не, не ў набег ішлі скоты, як звычайна хадзілі за Вал па здабычу. Не! Гэта была вайна, у якой магутная воля Кадбада каледонскім і эрынскім дзідамі стварала новае каралеўства на рэштках рымскай Брытаніі. Карлеўства вольных людзей, якія ніколі не ведалі імперскай калігі(8) на сваім горле! І вось з'явіўся ён, сын Утэра, і падняў меч свой чароўны за Белага Бога і рымскую спадчыну брытаў. Біўся з намі і біўся з саксамі. Вялікі воін. Мудры правадыры. Не хацелі і мы саксаў на выспе. Таму, нарэшце, пагадзіліся між сабою Артур і Кадбад, дамовіўшыся Брытанію дзяліць. І паднялі скоты свае дзіды пад харугвамі Пендрагона і поплеч з ворагамі быўлымі білі германцаў. Але мовіў Артур: “*Lupus pilum mutat, non mentem*”(9).

І падставіў сваіх каледонскіх хаўруснікаў пад саксонскія сякеры, адвёўшы войскі свае. І была ад саксаў параза вялікай. Мудры кароль, ён назіраў, як рэжуцца між сабой ворагі яго. Не верыў Кадбаду Артур. І вось, калі рэшткі скотаў залізвалі раны свае, прыйшоў у стан іх сляпы пікт з хлопчыкам – брытам. Не разгледзець было за страшнымі шнарамі твару яго. І мовіў сляпак, што не ступіць больш нага Кадбада на зямлю Альбы. Мананан(10) частую славутага мужа ў пакоях сваіх на дне марскім. І не верылі воіны, гледзячы ў гнойныя язвы яго вачніц. Зарагатаў сляпы, разадраў

1. **Бард** – паэт у старажытных кельтаў. Асoba наадзвычай паважаная.

2. **Таліесін** – літаральна “чало, якое ззяе” – знакаміты валійскі бард. Асoba легендарная, але некаторыя вучоныя лічаць, што паэт гэты – асoba гістарычная і жыў ён у VI-VII ст. н.э.

3. **Бадб Катка** – “варона бітвы” – адно з імёнаў Морыган.

4. **Мара** (славянск.) – злосны дух, увасабленне смерці.

5. **Бладэйд** (кельт.)- народжаная з кветак.

6. **Нэмайн** – утратынасць, паніка – адно з імёнаў Морыган (Морыгу).

7. **Фотла** – старажытная назва Ірландыі

8. **Каліга** – абутик рымскіх легіянероў.

9. **“Lupus pilum mutat, non mentem”** (лат.) – Воўк мяняе шкуру, а не нораў.

10. **Мананан мак Лір** – У кельтскай міфалогіі бог мора.

кашулью на грудзях сваіх і застагналі пікты, убачыўшы выяву ваўка на целе яго. Кенэў Воўк – правадыр самага магутнага з пікцкіх кланаў стаяў перад ваярамі. Разам з Кадбадам адплыў ён на Эрын, шукаць сяброўства карала Тары(1). Людзі з Лохлану(2) захапілі іх караблі. І Свафрламі быў правадыром норгаў. У жорсткай сечы загінуў Кадбад, і норскі кароль пасёк яго цела сякерай на кавалкі і выкінуў у мора. Галаву ж яго падараў Аднаногі правадырам саксаў. Тыя аддарыліся золатам. А Кенэў паразены ў палон трапіў. Калі ж ворагі на Альбіёне ў набег хадзілі, спрабаваў пікт уцячы. Злавілі. Вочы вынялі, цела паходнямі палілі, ды нажамі рэзкалі. А калі нацешыліся – здыхаць на беразе кінулі. Выжыў.

Крыў дакрануўся яе шчакі шурпатымі пальцамі.

- У цябе прыгожыя руکі, бард. – заўважыла дзяўчына.

- Мне яшчэ не даводзілася ратаваць багіню. – усміхнуўся крывіч.

- Кадбад загінуў і Морыган пакінула гэты свет, – адказала ваяўніца і зірнула ў очы свайму выратавальніку.

- Ты забіў двух ваўкарэзаў. Чаго ж сядзеў, калі кінуліся на мяне ворагі?

- Пабачыць жадаў, якая ў баі.

- Ну, пабачыў?

Крыў хітнуў галавой.

- Кадбад добра навучыў цябе, Мара. Дзе ж хаваў ён ад людзей столькі гадоў багіню вайны?

- На Авалоне!

- Дзе?

- На выспе ў Заходніх морах. Там у яблыневых садах вучылі мяне забіваць лепшыя з ваяроў. Адтуль, калі час прыспеў, паклікаў мяне Кадбад. А зараз я папытаць хачу. Навошта норгаў пабіў? Якая табе карысць ад жыцця майго? Якой узнагароды чакаеш? Ну, што скажаш, воін?

Крыў зірнуў ёй у очы. У іх цёмна – сіней бездані прывідным святлом ззялі зоркі. Доўга глядзелі яны очы ў очы, і вытрамала ваяўніца цяжкі позірк Цмокавай Скуры. І мовіў сын крывускага ўладара:

- За сінім дымам, што плыве ў тваіх вачах, – свято зорнае. І зоркі, якія праменяць яго, зіхацьця на нябесах не гэтага света. Ведай жа, Зорная дзева, таму, хто служыць Гаспадару Маланкі, не трэба ўзнагароды. Ні ад кога! Крыў змоўк і паварушыў вуголле.

- Ведай і ты, Цмокава Скура. Карава прывідаў дзякавала не ўсім. Бладэй джа не хоча заставацца не ўздзячнай.

Скінула дзева з плячэй плашч і паваліла Крыву пад яліну ў мох вільготны, раздзёршы кашулью на яго грудзях. І як агонь паліл вусны яе шнары на твары крывіча.

- Дзе ты бадзяўся? – Замо паклаў цяжкія далоні на плечы пабраціма. – Не думаў я, што ты яшчэ жывы. Шукаў цябе, малады рыкс не вярнуўся з лесу. Сёння на золку воіны прынеслі яго. Без галавы. Са старым

уладаром дрэнна. Пэўна, не перажыць яму гора вялікага. Як цела ўбачыў, так і паваліўся на руки вітынгаў сваіх. Слова вымавіць не можа, хрыпіць толькі. А левая палова цела не слухае яго. Не рукой, не ногой не рухае. Знахарка з ім зараз. А вунь і Тора – жонка яго. Казаў я ёй, што апрача цябе ніхто ўладару не дапаможа. Воіны да гэтай пары цябе па пушчы вышукваюць. Ну, вітай, братка, гаспадыню. Потым размаўляць будзем.

Ужо немаладая, але ўсё яшчэ прыгожая жанчына глядзела на Крыву невыплаканымі вачамі. Ён зняў з пляча торбу з дзіковай скуры і працягнуў яе Торы.

- Твой сын, маці воіна, загінуў у баі, - мовіў Крыў. – Няма для сапраўднага мужа лепшай долі.

Дрыжэлі белыя пальцы Торы, калі разблытвала яна скураны пасак. І здавалася Крыву, што чуе ён, як тахкае сэрца маці. І заскрыгаталі зубамі воіны, сціскаючы рукаяткі сякера да болю ў далонях, калі дастала Тора з мяха галаву Фінбогі. Пахіснулася жанчына, і падтрымаў яе Хродгар.

- Кроў сына твайго на руках Чырвонай Дзевы, – сказаў Крыў, – яе меч узяў жыццё Фінбогі.

Ты ведаеш звычай скотаў, маці, галовамі сваіх ворагаў абкружаюць яны жытло сваё. Фінбогі знайшоў я мёртвым. Пэўна, не нагнаўшы ўцякачку, спынілі хлопцы пагоню і адпачываць селі. Ноч была. Тут іх і парэзали. Агонь гарэў і целы забітых яшчэ не пакінула жывое цяпло. Ноч ішоў я за ворагамі. На досвітку ўбачыў забойцаў. Двоё воінаў было з Чырвонай, і адзін, насадзіўшы на дзіду, нёс галаву маладога ўладара. Ваяўніца зарагатала, калі ўбачыла мяне, і крыкнула яна, што ўласнаручна ўзрэзала жывот сыну рыкса. Не спыніла ходу свайго Чырвоная, калі біўся я з яе людзьмі, далей пайшла. Скотаў я забіў. Цяжкі быў бой, але галаву Фінбогі адбіў.

- А дзе ж яе галава, Крыў? – спытаў Арні.

- Пэўна, у яе на плячах, – адказаў Цмокава Скура.

– Я не ўзяў след яе. Доўга шукаў. Нічога. Крыў развёў рукамі і зірнуў на Тору. Твар жанчыны быў бялейшы за снег. Яна ўсё яшчэ трymала ў руках скryваўленую галаву свайго апошняга сына. Але очы яе ўжо былі празрыстыя, і не было ў іх слёз. Заўсёды памятала Тора – яна жонка ўладара. І зараз очы яе светлашэрыя, былі цвярдзей за скалы фіёрдаў.

- Я не ведаю цябе, воін, – мовіла жанчына. – Але ты храбра біўся за нас, рзыкаў жыццём сваім. Чула, ты высокага роду, як і твой пабрацім. Ганаруся, што вы – мае госці!

- Норны не памыляюцца. Не дарэмна ты тут, Цмокава Скура. Відгутсон казаў, што ты размаўляеш з багамі!? І нават са страшных рук дачкі Локі(3) даводзілася табе вырываць яе здабычу.

- Усё так, – кіўнуў Крыў. – Але яна не мае на мяне крывуды. Я бяру мала, даю шмат.

Пра рыкса ведаю. Калі багі таго пажадаюць, ён застанецца з табой. А зараз, гаспадыня, аддай галаву сыну. Ды загадай – да хворага, дзвярэй не адчыняць.

1. Кароль Тары – лічыўся вярхоўным каралём Ірландыі.

2. Лохлан (ірлан.) – літаральна “краіна азёр” – назва Скандинавіі ў ірландцаў.

3. Дачка Локі – Хель.

Гэй, Замо, нясі торбу маю!

Крыў выйшаў ад дрота калі на небе ўжо свяціла поўня. Вечер заказытаў ноздры пахам дыму. Цмокава Скура расправіў плечы і зірнуў навокал. Селішча было амаль пустое, і Крыў зразумеў, што цела Фінбогі аддалі Святому агню.

- Я думаў, ты там заснуў, - пачуўся голас Замо, і ў цемры белай плямай мільганула новая, дораная норгамі, кашуля Вайдывутава сына. - Ну, як там стары?

- Жыць будзе, - адказаў Крывіч.

- Я чакаў цябе, пабрацім. - Замо паправіў на плячах плащ з воўчага футра і паклаў далонь на тронку саксанскаага скрамасакса(1), які вісеў ля яго сцягна. - Сын Аднаногага атрымаў сваю галаву. Над жэлішчам ужо курган началі насыпаць. Параненых скотаў, што ў палон трапілі, жыўцом з ім спалілі – трох чалавек. Ні адзін ані слова не вымавіў. Годныя людзі. А ты, што мне скажаш?

- Хадзем на ўзбрярэжжа, Замо. Не доўга гутарыць нам. Неўзабаве сам усё пабачыш. - Крыў цяжка ўздыхнуў.

- Стаміўся я, браце.

- Думаў, не ведаеш ты стомы, пабрацім. Няўжо стаміла цябе дзева з вогненнымі валасамі? Не адна зіма мінула з тae пары, калі змяшалася кроў у нашых жылах, не адну бітву выстаялі мы поплеч.

Але такім я не бачыў цябе ніколі. Крыў узяў пабраціма за руку і зірнуў яму ў очы.

- Там, у чэраве норскай пушчы, сярод мерцвякоў норгагу, калі ваўкі спявалі месяцу песні свае, яна належала мне! І ложам нашым быў іліца і мох. І зоркі глядзелі на нас цераз галіны ад вечных дрэў халоднымі вачыма. Цела яе аблапіла мяне, вусны выпілі душу. А очы замарозілі сэрца маё. Яна ўжо блізка, Замо. Я чую цудоўны пах яе скуры ў паветры. Ацалелія скоты ідуць за сваёй багініяй. Яны не раз трымалі вясло ў руках. Разумееш, Замо?

Сын Вайдывута павярнуў галаву. Недалёка, аблітым святылом поўні, спаў “Цмок Бездані”. Усміхнуўся прус і мовіў:

- Тора захацела аддаць яго сыну, але воіны адгаварылі. А я ведаў, што ён будзе наш. Не паслухаў мяне Арні, не пажадаў сяброўства з бацькам аднавіць...

- Ціха, - перарваў яго Крыў, прытуліўшы палец да вуснаў сябра. - Тора ідзе.

- Воўчы нюх, воўчы слых маеш, браце, - глядзеў у цемру Замо. - А, унь агні бачу. Пэўна, нас шукае. А тыя, хто паходні нясуть перад ёй – лепшыя з воінаў Аднаногага. Астатнія ўжо пераплісіся каля кургана.

- Шмат піва трэба, каб належна правесці ў апошні паход правадыра. Гэтыя ж п'янымі не будуць. За ўладаром, казалі мне як сабакі хадзілі. Ён іх добра карміў. Верныя. Унь, бачыш, пяцёра іх, усе ўзброеныя. Як за Свафрламі, так і за Тору, не мяракуючы жыццё пакладуць. Старэйшага з іх, Сіавусага Эскхерэ, грэла ў сваім ложку Тора, калі муж яшчэ ў паходы на двух нагах хадзіў.

- Адкуль тое ведаеш? – папытаў Крыў.

Замо ўсміхнуўся.

- Не даводзілася мне кахаць багіню, але дзяўчата, што Торы служылі, мае былі, доўгія языкі мелі.

Прус змоўк, паклаўшы далонь на дзяржанне баявога нажа, які праславіў імя саксаў. Польмі норскіх паходняў задрыжэла на тварах пабрацімаў. Тора спынілася наступраць Крыва. Маўклівыя воіны нерухома сталі за спіной кунігунды. Халодны вечер налящеў раптам з мора і рвануў плашч з плячай жанчыны. Затрашчалі, плюнулі іскрамі паходні, і мовіла жонка правадыра:

- Што вам ноччу на ўзбрярэжжы спатрэбілася?

Паціснуў плячамі Крыў.

- Горача ў пакоях рыкса, адказаў ён і апусціла жанчына вочы, не вытрымаўшы позірку Цмокавай Скуры. - Я люблю мора. Сваім свежым подыхам яно вяртае чалавеку сілы.

- Я не хацела пакрыўдзіць цябе, - Тора ганарліва падняла галаву. - Зараз я была ў дрота і дзякую табе за жыццё яго. Рабы сказалі, што ты з сябрам на беразе. Адшукала вас і спытаць жадаю...

- Ведаю, гаспадыня, пытанне тваё. Рыкс устане на ногі. Толькі час патрэбны. Але ўжо не трymаць яму меч у руках. Знахарка твая ведае, што трэба рабіць. Я ўсё ёй сказаў. Ды і сама яна не дурніца.

- Чаго пажадаеш ты. Прасі!

- Ніколі не прасіў я, але браў сам. І ты не пажадаеш даць мне, чаго хачу.

- Не разумею цябе, Цмокава Скура, - мовіла Тора, пазбягаючы з Крывам вачамі сустрэцца.

- Што ж, жадаеш аддзякаваць, добра. Дай “Цмока Бездані” мне, кунігунда? Сцінула кулакі жонка Свафрламі, і ўздрыгнулі паходні ў магутных руках яе воінаў.

- Не табе хадзіць на гэтым кані хваляў. Належыць ён дроту. У яго прасі.

Ухмылка кранула цвёрдыя вусны Крыва.

- Сапраўды, не зразумела ты мяне. Няма патрэбы прасіць сыну крыўскага ўладара. У мяне просяць як ты, Тора, можаш папрасіць яшчэ!

Белым польмем успыхнулі очы жанчыны, але застылі словы на яе зблізелых ад гневу вуснах. Бо са стралой у грудзях апусціўся на калена сіавусы Эскхерэ.

- Здрада, кунігунда! – прасілеў воін, ламаючы тронца стралы.

- Здрада! – выдыхнулі норгі, агаляючы зброю.

- Паходні тушыце! – крикнуў Эскхерэ.

Абапёрся на меч стары ваяка і падняўся на ногі, целам сваім засланіўшы Тору. Смех Цмокавай Скуры разануў па вушах. Нянавісць дадала сілы сіавусаму норгу, і кінуўся ён на клятага чужынца. Бліснуў у свяtle поўні клінок яго. Баявы кліч вырваўся з горла, адгукнуўшыся болем у прабітых грудзях, і запэцкала кроў белая вусы. І вось сячэ меч, але цемра навокал. Знік вораг. Гадам з-пад клінка выслізнуў. І рэжка лязо жоўты пясок. Плюс крываў Эскхерэ, далонню апрае чырвоны рот, абпіраючыся на выкладзене золатам дзяржанне мяча. І noch рагоча ў твар яму. Нябачнымі

1. Скрамасакс – доўгі баявы нож – улюбёная зброя саксаў.

рукамі лепіць перад вачыма жудасны лік вальхской ведзьмы. Хрыплы кркы рвецца з грудзей норга, калі джаліць яго ў жывот гадзіна вантробаў(1). Барвовымі плямамі ўспыхвае цемра ў вачах Эскхерэ і слабеюць жалезныя пальцы на золаце ікла бітвы(2), і чуеца старому воіну грукат конскіх капытоў, і апошняя ўсмешка кранае скрываўленыя вусны волата. Між зорак імчаць дзеўы бітваў, гігочуць, пенай пырскаюць крылатыя коні, усміхаецца ў сівую бараду Аднавокі. Чакае хірд яго нябесны новага героя. Бладэйд паставіла нагу на грудзі Эскхерэ, вырвала дзіду з яго жывата і ўсміхнулася Крыву. Цмокава Скура паклаў далоні на яе голыя плечы.

- Колькі людзей маеш? – спытаў ён.

- Амаль два дзесяткі. Хопіць. Арт на носе адзін вяслуе і стомы ніколі не ведаў.

- Вялікі вяслір твой Арт, калі на два барты пеңіць хвали.

- А ты зірні на яго. Унь, стаіць.

Вялізны мужчына, амаль напалову вышэйшы за Крыва, стаяў побач, трymаючи за валасы жонку Свафрламі. Ля пасу яго пэцкаючи крывёй скуранныя парты, матлялася адэрзаная галава забітага ім норга. Махнуў ён рукой магутнай і павалілася тварам у пясок Тора ля ног Бладэйд. Нават не зірнула на яе ваяўніца. Хістаючыся, паднялася Тора з каленяў і моўчукі кінулася на забойцу сына. Каля самых сваіх вачэй перахапіла Бладэйд яе руکі, выкруціла і рванула ўверх, ламаючи жанчыне запяцці. Застагнала Тора ад жорсткага болю, пракусіла вусны і крывёй плюнула у твар Чырвонай Дзеве. Бладэйд спакойна сцерла плявок і мовіла:

- Яна твая, Арт. Рабі, што пажадаеш. Толькі хутчэй.

З рыкам разадраў воін сукенку на Торы, кінуў на пясок жонку Свафрламі і наваліўся на яе сваім магунтым целам.

- Ну, да карабля, - мовіла Бладэйд, падхапіўшы дзіду. – Мае людзі перабілі ахову. Баяцца яны доўгага змея. Думаюць – багам належыць цудоўны карабель.

Крыў усміхнуўся. Усмешкай адказала яму ваяўніца. За іх спінамі чулася мядзведжае бурчанне Арта. Тора маўчала.

Пачварная пыса цмока пагрозліва выскаляла ў святле поўні белыя іклы, вырабленыя з рыбінай косці. Бліскацела, іскрылася ў польмі паходняў залатая луска на доўгай шыі і з жахам глядзелі скоты ў жоўтую вочы дракона і не вытрымлівалі лютага змяінага позірку. Тапталіся на месцы, сціскаючи чорнымі далонямі тронкі бронзавых бацькоўскіх клінкоў, і ніхто не цягнуў руکі, каб дацрануцца чорных прасмоленых бакоў страшнага марскога звера. Не верылі каледонцы, што руکі чалавечай слухае гэты цмок. Драмаў чароўны карабель і не жадалі парушыць воіны спакой яго. І зарагатала Морыган, і крыкнула:

- Сапраўды, карабель багоў перад вамі, мужы! Вялікі дар героям! Дык бярыце ж яго!

1. Гадзіна вантробаў – дзіда.

2. Ікал бітвы – меч.

3. Альбы (сканд) – эльфы

4. Амсмары (прус.) – вадзяны народ.

5. Арт (кельт.) – мядзведзь.

Рык вырваўся з дзесятка глотак, і калыхнуўся дрэкі на магутных руках і ўзрэзаш вострымі грудзямі хвалі халодныя. І, нібы чорныя крылы, узляцелі вёслы і амаль без пырскаў упалі на ваду.

Здрыгануўся звер, уздыбіўся на белых грывах хваляў і рвануўся ў бездань ночы.

- Бачу, Чырвоная Дзева, знаёмыя з вяслом рукі тваіх хлопцаў, - трymаючи стырно крыкнуў Замо. – А таму мядзведзю, што на носе вяслуе на два барты, пэўна, роўні не знайдзеш.

- Арт не толькі вялікі вяслір, - усміхнулася Бладэйд і павярнула да Крыва сваю ганарлівую галаву. Паўночны вецер кінуў у твар кудару яе чырвония валасы, і вочы іх сустрэліся. – Ты мой, - мовіла дзева.

Мацней затахкала сэрца Цмокавай Скуры і барвай наліліся шнары ад мядзведжых кіпцяў, калі адчуў ён на шчаце сваёй холад яе пальцаў. Зорнае свято адлюстроўвалая ў вачах яе і не мог разгледзець зренкаў таемнай дзеўы Крыў. Глядзеў, дзівіўся. Не было! Толькі цёмна-сіні дым – на ўсё вока, як у альваў(3), пра якіх распавядалі норскія госці на tym беразе мора. Альбо ў прускіх азярніц, на якіх калісьці вадзіў яго паглядзець Замо. Амсмары!(4) – так зваў іх сын Вайдывута.

- У нас будзе сын, - раптам мовіла Бладэйд, апусціўши свае чароўныя вочы.

Ледзьве прыкметная ўсмешка кранула вусны Цмокавай Скуры, і ён кінуў галавой.

- Аб тым ведаю, - адказаў слуга Грамавіка.

Разгублена зірнула на яго ваяўніца, і Крыў узяў яе за руки.

- Можа, ведаеш і тое, што я стамілася забіваць? Не разумею, што здарылася, а толькі на кроў глядзець мне абрыдла. Тора жывая. Арт узяў яе гонар, жыццё пакінуў. Ён заўсёды ведаў, стары мядзведзь(5), чаго я жадаю. Ніколі не памыліўся.

Крыў скінуў з плячэй сваіх воўчы плашч, што ўзяў у забітага Эскхерэ і прыкрыў ім ад сцюдзёнага марскога ветру голую спіну Чырвонай Дзевы.

- Ты сама адказала на сваё пытанне. Тады, у лесе. Морыган пакінула гэты свет, засталася Бладэйд. І яна – жанчына.

Ваяўніца апусціла галаву на грудзі яму.

За даляглядам уставала сонца. Першыя промні залацілі аблокі. Вечер сціх, і хвалі ўжо не рваліся ў шаленстве да берага. Як наччу, не біліся аб чорныя грудзі скал. Пакорліва лізалі яны ногі Хродгара. Нерухома стаяў Арнісон, высока падняўшы цяжкую ад хмелю галаву, і вецер варушыў шорсткую грыву яго валасоў. Даносячы да ноздраў пах смерці – пах баявых караблёў. Далёка наперадзе Ньёрдавых птушак ляцеў ён і ўспомніў Хродгар слова Гунтэра Чырвонай Кроплі. Ішлі ладзі, ганарліва падняўшы звярыныя галавы, і кожны ўзмах лёгкіх вёслаў набліжаў іх да норскай зямлі. І сонечныя промні блыталіся ў вяслакавых іскрах вадзянога пылу ля вёслаў, заліваючы мора наперадзе караблёў злой



Змяінья Вочы з мора беспрытомнага выцягнуў, - Вайдывут у гневе раздзымуў ноздры, з лютасцю зірнуўшы на знявечанага ім норскага ярла. - Ніхто болей не ўратаваўся. І толькі на пясок спусціў з рук Крыў цела Замо, як ярлавы сабакі, сякерамі ды дзідамі ўзброеныя, на іх кінуўся. Бачылі, як ладдзя гіне. Дзесяць чалавек было іх. Крыў жа, з нажом у далоні, стаў над Замо і трох варагаў да вашага Аднавокага выправіў. - Прус зарагатаў і плюнуў на Хакі. - Адзін, супраць дзесятка. Толькі з нажом у руцэ!

Арні паціснуў плячамі.

- Не скажу, што вычын вялікі, адному супраць дзесяці змагацца.

- Не. - згадзіўся Вайдывут. - Калі зброю добрую маеш. Ты, Арні, вялікі воін, тое ведаю не толькі я, але ніхто, апрача Крыва, не змог бы з нажом пад сякеры ісці і ад першага-другога выта смерць не прыняць! Але Змяінья Вочы не толькі ваяка добры. Ён - слуга Грамавіка! А і яго звязенілі, дзідай плячо працяўши. І пажадаў ад мяне за хлопцаў даніну ўзяць Хакі, бурштыну ды срэбра! Ад мяне! - Вочы - камяні Вайдывута пацямнелі. Наліўшыся крывёй, твар жа зрабіўся бялей за снежныя валасы, як бывае ў людзей, якія ніколі не мелі звычкі стрымліваць свой гнеў. - Ваяроў сваіх да мяне слаў. Прыйшлі і мовілі:

- Дай!

- Нарэшце ведаў я, дзе Замо шукаць. Скарміў іх мядзведзю і цераз поўню ўвагнаў сваю дзіду ў норскі бераг(1). І вось мае людзі сытыя крывёй, і за дымам да гэтай пары не бачна неба над фіёрдамі!.

- Будзь пракляты! - прасіпеў Бадзяга і ледзьве варушыліся яго распухлыя вусны. Уваткнуў тут Хродгар свой меч у пясок, кінуў сякеру і нож выцягнуў, нахіліўшыся над калекам.

- Конунг аддаў тваіх людзей мядзведзю, а я кіну тваё сэрца сабакам!

І ўвагнаў ён нож у цела Хакі і раскрыў грудзі яму. Захрыпей ярл, замахаў куксамі. Запузырылася кроў на вуснах і выніяў сэрца яго Арнісон, запэцкайшы твар і грудзі свае. І сціснуў у магутнай далоні чырвоны камяк, сустрэўшыся вачамі з Вайдывутам.

- Такая смерць - літасць для сабакі! - мовіў сівы правадыр. Нічога не адказаў яму Хродгар. - Ну што ж, - прус расправіў магутныя плечы. - Збірайцеся.

- Не разумею, як гэта Крыў узяў карабель, а майстроў пакінуў. Добра б мой. Тут ясна - розум яшчэ дзіцячы. Усе мазгі - у кулаках.

- А што яшчэ, конунг, казалі табе ярлавы трэлі?

- Скрыўшы вусны ва ўсмешцы Арні.

- Шмат чаго, - уздыхнуў Вайдывут, - не толькі сэймін(2) жыць хоча. Ёсьць яшчэ шмат людзей, для якіх жыццё каштуе больш за гонар.

- А калі адмоўлю табе, конунг? - Арні ўзяўся за чэрвань сваёй дзіды і ўбачыў, як камень у вачах правадыра пакрыўся лёдам.

- Старога я не помню, Арні. Ды мы з табой і не варагавалі. Дабром пакуль прашу. Вырашаць табе. І вось што. Пойдзе сын твой і мовіць гаспадару тутэйшаму. Няхай даніну мне дасць! Не - сам вазьму ўсё. Жыццё яго таксама. Хродгар выцягнуў з пяску свой меч, але падняў Бацька Даўгага Дракона мазолістую далону.

- Слухай, што сказаў конунг, Хродгар.

- Ды не марудзь, хлопча, мае людзі не любяць чакаць, - дадаў прус.

- Што вырашыш, бацька, - спытаў Арнісон у старога.

- Я ўжо вырашыў, - Арні зірнуў на Вайдывута.

- Няхай будзе па-твайму пажаданню, конунг.

Хітнуў галавой суворы воін і паклаў цяжкую далону на плячо карабела.

Тора стаяла на беразе. Там, дзе неба прытулялася сінню сваіх грудзей да мора, ужо калі зніклі прускія лодкі. А вецер усё гнаў ім услед белую пену аблокаў. Па правую руку жанчыны абпіраўся на дзіду Вігі Лось. Лепшы з ваяроў, ён па праву заняў месца Эсхэрэ. Бераг быў пусты. Даўрануўся хольд да пляча Торы і мовіў ёй:

- Не журыся, кунігунда. Прыйдзе і наш час, і страшна адпомесці мы. Далі шмат, але маглі згубіць ўсё. Нам пашанцавала - прусы ўдосталь крыві наплісія; калі ў наш фіёрд завіталі - ужо сытыя былі, таму і ўзялі срэбра, а не жыццё наша. Галоўнае - мы захавалі хірд! Хольдульь не пажадаў біцца ні з прусамі, ні за іх. Ён павёў сваю зграю на ўсход, Тора. Трэба нагнаць і выбіць, пасячы бярсеркаў. Вось зараз абычым думай. Наробяць яны бедаў. Няўжо думаеш, што цераз уладанні Свафрламі пройдуць яны і на похвах пасак не разблытаюць(3)?

Кунігунда хітнула галавой.

- Ідзі, Вігі. Загадай хірдманам коней выводзіць.

- Я зараз, - кінуў Лось і хутка за скаламі знік.

І падняла жанчына руکі свае знявечаныя, і паказала іх сонцу, і енк вырваўся з грудзей яе. І павалілася Тора тварам на пясок і не варушылася болей. Доўгага не было кунігунды, і зачакаліся воіны і пагналі коней на ўзбряржжа. Агаліў Вігі меч, калі ўбачыў гаспадыню нерухомую, але не душы навокал. Апусціўся хольд на калені і перавярнуў жонку дрота на спіну.

Мёртвыя вочы Торы абыякава глядзелі ў ціхамірную воблачна-блакітную бездань нябес, і шурпатая, цвёрдая, як ясеневая дошка, далонь воіна сцерла з белага твара Кунігунды пясок.

Маўчалі людзі і мовіў тут Вігі:

- Вялікае гора і лютая няянавісць да ворагаў забілі яе.


З гэтymі словамі заплюшчыў хірдман сваімі жалезнымі пальцамі жанчыне вочы. Падняўся і нетаропка пакрочыў да паселішча з целам Кунігунды на руках. За спіной яго тужліва ўздыхнула мора.

1. Кінуць дзіду ў шерагі ворага, альбо ў варожую зямлю – найстаражынейшы звычай аб'яўлення вайны ў самых разнастайных пляменаў.

2. Сэймін (prus.) – чэлядзь.

3. Пасак на похвах – завязаны пасак цераз крыж мяча - знак міру, развязаны - знак вайны.

# НАЙБОЛЬШ ЗНАЧНЫЯ ГІСТАРЫЧНЫЯ ВЫДАННІ АПОШНЯГА ЧАСУ



У серыі “Гарадзенская бібліятэка”, выйшла кніга Алеся Краўцэвіча “Рыцары і дойліды Гародні”




У выдавецтве “Беларуская навука”, г. Менск, выйшла кніга “Метрыка Вялікага Княства Літоўскага”  
Кніга 70 (1582 - 1585).  
356 ст.  
Наклад 1000 асобнікаў.



У выдавецтве “Кнігазбор”, г. Менск, выйшла кніга Вольгі Іпатавай “Знак вялікага магістра”.  
296 ст. Наклад 300 асобнікаў.



У выдавецтве “Радыё Свабоды” г. Менск, выйшла кніга Ўладзіміра Арлова “Імёны Свабоды”, 576 ст.



У выдавецтве “Кнігазбор”, г. Менск, выйшла кніга Алега Трусава “Невядомая нам краіна. Беларусь у яе этнографічных межах”. 152 ст.  
Наклад 500 асобнікаў.



У г. Лідзе, выйшаў “Летапіс дзейнасці грамадскага аб’яднання “Таварыства беларускай мовы імя Францішка Скарэны. 1989 - 2009”. 164 ст. + 36 ст. ілюстрацый. Наклад 299 асобнікаў.



**Касцёл Святой Тройцы ў в. Бердаўка Лідскага раёна.**  
*Здымак Кацярыны Серафіновіч.*